

अथ

संस्कारप्रकाशः

प्रारभ्यते



॥ अथ संस्कारप्रकाशः प्रारभ्यते ॥

खेमराज श्रीकृष्णदास प्रकाशन,
बम्बई-४

संस्करण - मई-२०१०, सम्वत् २०६७

मूल्य : १०० रुपये मात्र ।

© सर्वाधिकार : प्रकाशक द्वारा सुरक्षित

Printers & Publishers :

Khemraj Shrikrishnadass,

Prop: Shri Venkateshwar Press,

Khemraj Shrikrishnadass Marg, 7th Khetwadi,

Mumbai - 400 004.

Web Site : <http://www.Khe-shri.com>

Email : khemraj@vsnl.com

Printed by Sanjay Bajaj For M/s. Khemraj Shrikrishnadass
Proprietors Shri Venkateshwar Press, Mumbai - 400 004,
at their Shri Venkateshwar Press, 66 Hadapsar Industrial
Estate, Pune 411 013.

अत्रेयमभ्यर्थना.

अस्माकं मुद्रणालये वेद-वेदान्त-धर्मशास्त्र-प्रयोग-योग-सांख्य-ज्योतिष-पुराणेतिहास-वैद्यक-मंत्र-स्तोत्र-कोश-काव्य-चम्पू-नाटकालं-कार-संगीत-नीति-कथाग्रंथाः, बहवः स्त्रीणां चोपयुक्ता ग्रंथाः, बृहज्ज्योतिषार्णवनामा बहुविचित्रचित्रितोऽयमपूर्वग्रन्थः संस्कृतभाषया, हिन्दीभाषायां च अन्यतरभाषाग्रन्थास्तत्तच्छास्त्रार्थानुवादकाः, चित्राणि, पुस्तकमुद्रणोपयोगिन्यो यावत्प्रस्तावग्र्यः, स्वस्वलौकिकव्यवहारोपयोगिचित्रचित्रितालिखितपत्रवत्पुस्तकानि च, मुद्रयित्वा प्रकाशन्ते सुलभेन मूल्येन विक्रयाय । येषां यत्राभिरुचिस्तत्तत्पुस्तकाद्युपलब्धये एवं नव्यतया स्वस्वपुस्तकानि मुमुक्षुषुभिः सुलभयोग्यमूल्येन सांसकाक्षरैः स्वच्छोत्तमोत्तमपत्रेषु मुद्रिततत्पुस्तकानां स्वस्वसमयानुसारेणोपलब्धये च पत्रिकाद्वारातः प्रेषणीणोऽस्मि ।

अधिकमस्मदीयसूचीपुस्तकानां भिन्नभिन्नविषयाणां प्रापणेन “श्रीवेङ्कटेश्वरसमाचार” पत्रिकाप्रापणद्वारा च ज्ञेयमिति शम् ।

क्षेमराज श्रीकृष्णदास, “श्रीवेङ्कटेश्वर” (स्टीम्) यन्त्रालयाध्यक्षः सेतवाड़ी-मुंबई.

विज्ञप्तिः ।

अवश्यमिदानीं संस्कृतविद्यायाः प्रचारो विरलीभवन्नेव दृग्गोचरीभवतीति न कस्यापि मनुजजातस्याविदितचरमेतत् । यद्यपि संस्कृतपाठशालाः कापिकापि संस्थापिताः सन्ति, स्थाप्यन्ते चाधुनापि, परं न केवलं प्रतिपत्तनं तासां वृद्धिरेव तदुन्नतिकरी, किन्तु तत्र पाठ्यमानविषयविचारोऽप्यत्यावश्यकः । सम्प्राप्ते च तत्र प्रायो व्याकरणकाव्यादिमात्रमेवाध्याप्यते । यत एव च तत्रत्या अध्यापकास्तदन्तेवासिनश्च शास्त्रपारंगमन्यत्वमभिमन्यन्ते । परं विचारतस्तु तेऽसंसाधितसाध्या एव । यतः षडङ्गसहितस्य भगवतो वेदचतुष्टयस्य संश्रयणेन तत्तद्विध्यनुष्ठानसंक्षालितान्तःकरणक प्राया एव निखिलपुमर्थस्य लब्धारो भवन्ति । वैदिकसाहित्यस्य प्रचारो विरलतामेवावजगाहे यवनराज्यसंलब्धबलेन महामोहापरनाम्नाऽविद्योदयेन । तत्रेदानीमपि नानानगरेषु पाठशालास्तु तत्संस्थापकैस्तद्व्यवस्थापकैस्तत्रकृताध्ययनैरन्यैश्चापि तत्रत्यैर्मानुषप्रवरैर्दृष्टिरेव वैदिकाध्वनि न दीयते । वस्तुतस्तु व्याकरणस्येदमेव प्रयोजनमुक्तं महाभाष्ये—“रक्षार्थं वेदानामध्येयं व्याकरणम्, लोपागमवर्णविकारज्ञो हि सम्यग्वेदान्परिपालयिष्यतीति । ब्राह्मणेनावश्यं षडङ्गं वेदोऽध्येयो ज्ञेयश्च” इति च । तथा च षडङ्गवेदाध्ययनतद्विहितकर्मानुष्ठानमेव ब्राह्मणादीनां पुरुषार्थचतुष्टयसाधनमित्यपरोक्षमेवेतत्प्रेक्षावताम् । तदिमां परिपाटीं पुनरप्युरीकुर्युश्चेद्वाडवोत्तमास्तर्ध्ववश्यं समभिलषितपदार्थप्राप्तिर्न दुर्लभेति मुनिश्चितमेव । यदप्यधीयते केऽपि ब्राह्मणास्तथा, तथापि “तपःस्वाध्यायेश्वरप्रणिधानानि क्रियायोगः” इति योगसूत्रोक्तविधीनामनुष्ठानाभावे ‘ज्ञानं भारः क्रियां विना’ इति स्मरणादध्ययनं तेषां निष्फलमेव, क्रिया तु विप्रकुलात् प्रायो गतेव प्रति भाति । ‘अथ ब्राह्मणोक्ता त्रिधयः’ इत्येवमुपक्रम्य आपस्तम्बधर्मसूत्रेषु प्रोक्तम्—“तेषां महायज्ञा महासत्राणीति संस्तुतिः” १४ । “अहरहर्भूतवलिर्मनुष्येभ्यो यथाशक्तिं दानम्” १५ । “देवेभ्यो स्वाहाकार आकाशात्, पितृभ्यः स्वधाकार ओदपात्रात्स्वाध्यायः” इति १ । इत्येवं प्रथमे प्रश्ने चतुर्थे पटले प्रोक्तम् । अहो ! वैदिकसंप्रदायस्याविच्छिन्नतां वाञ्छद्भिर्महर्षिप्रवरैः काष्ठेनापि जलेनापि देवपितृकार्यं कुर्वीत—इतिपर्यंतमपि प्राजल्पि । परंतु शोकेन प्रोच्यते—ब्राह्मणकुलेष्वपि विवाहादिमहोत्सवेषु बहुहारीप्रमितघृतादिद्रव्याणां व्ययो भवति परं देवपित्रर्थं तु “इष्टान् भोगान् हि वो देवा दास्यन्ते यज्ञभाविताः । तैर्दत्तान्प्रदायेभ्यो यो भुङ्क्ते स्तेन एव सः ॥” इत्युक्तिमप्यगणयद्भिर्माषकप्रमितमपि नो दीयते, तर्हि कस्य पुण्यस्य प्रभावेण भारतीयाः प्रजाः कल्याणस्य पश्या भवेयुः । स्वधर्मतश्च्युतानामुपरि दैवेन याया विपदः पाल्यन्ते ता अपि अल्पा एव । अतश्च विप्रादिवर्णैः स्वस्वधर्मानुसारेणान्तःकरणमलशोधकं लोकेषु विविधवित्तपुत्रादिलाभाधायकं देवापितृकार्यमवश्यमेवानुष्ठे

यम् । तत्र तदनुष्ठानप्रकारो बहुभिर्दाक्षिणात्यैर्निर्णयसिन्धादिग्रन्थैः प्रोक्तः, परं त्वनुष्ठानकर्तृणां गौडानां स्वस्वरूपविज्ञानस्याभावादेव परपद्धतीयमार्गानुसारेण कार्यसंपादकत्वं किमु हास्यकरं नैव नूनमेव । अस्तु, येषां विविधविद्याचणानां गौडानां प्रभूतंतरविद्याप्रभावत्वं भगवतः शङ्करावताराः श्रीशंकराचार्यस्वामिनो गौडपादाचार्यस्यान्तेवासेत्वमङ्गीकुर्वाणाः प्राख्यापयन्-तेषामेव गौडनिबन्धांतकर्तृणां गौडानां निर्णयसिन्धुप्रभृतिषु स्वन्वग्रन्थेषु खण्डनं कुर्वन्तो दाक्षिणात्याः पण्डिताय ते स्म । तेषामेव ग्रन्थानुपजीव्य कुक्षिम्भरत्वमङ्गीकुर्वन्तः स्वीयप्राचीननिबन्धतात्पर्यानिभिज्ञत्वमेव द्योतयन्तः स्वस्या-ल्पाशयत्वेन विद्याश्रमाभावमावेदयन्ति राजपूतानादिदेशेषु गौडाः । एवम्भूतप्रचारं सर्वत्र पश्यन्तः पूर्वजन्मपुण्यलब्धमुमातेकाः श्रीपार्वतीप्राणनाथपादाम्बुजसेवातत्परतया सनातनधर्मपथनिष्ठां स्वकीय-शुद्धाचरणेन प्रचारयन्तो विविधपरिश्रमेण लोकोपकारं स्वकीयं च चिरकालस्थायियशःस्तस्मिन् स्थिरीकुर्वन्तो गौडग्रन्थानुसरणतद्विरुद्धग्रन्थतात्पर्यखण्डनपुरस्सरं सरलतया सर्वेऽपि कर्मकाण्डिनो भवन्तिवति गौडमहानिबन्धान् रचयन्तः स्वकीर्तिप्रकाशनेर्ष्याद्वेषदोषदुष्टान्तःकाण्दिवाभीतायमानमानवचक्षूषि निर्मालयन्तो ये गौडमहानिबन्धेषु विचित्राक्षरसौष्ठवकर्मकाण्डतात्पर्यबोधनपूर्वक-गौडीयश्राद्धप्रकाशाद्ये-कादशमहानिबन्धानाविरभाव्यंस्त एव सम्प्रत्यपि स्वकर्तव्यपालनाऽनवरतप्रसक्तमानसा गर्भाधानादिषोडशसंस्कारानुष्ठानसाधनगौडीयग्रन्थाऽभावमभावयन्तो महता परिश्रमेण संस्कारप्रकाश-नामकमिमं ग्रन्थं निरमासिषुः-गौडवंशावतंसाः पण्डितश्रीचतुर्थीलालशर्माणः-कर्मठाः । तन्नूनमेतेषां ग्रन्था लोकमान्यतया प्रतन्वन्त्युपकारमित्यल्पेनैव लेखेन निवेदयति-रामदुर्गस्थगौडपण्डित-बालचन्द्रशास्त्री विद्यावाचस्पतिः ।

सज्जनोका-रुपापात्र-खेमराज श्रीकृष्णदास, "श्रीवेङ्कटेश्वर" यन्त्रालयाध्यक्ष-मुम्बई.

॥ श्रीः ॥

अथ संस्कारप्रकाशविषयाणामनुक्रमणिका ।

विषयाः	प०	पृ०	विषयाः	प०	पृ०	विषयाः	प०	पृ०
प्रथमःकाण्डः १.			संकल्पः	४	१	घृतमातृकाः	१५	१
मङ्गलाचरणम् ...	१	१	कलशार्चनम् ...	५	१	आयुष्यमंत्राः	१५	१
संस्कारनामानि ...	१	१	गणपतिपूजा ...	५	१	नांदीश्राद्धम् ...	१५	१
संस्कारफलम् ...	१	१	षोडशोपचारमंत्राः ...	५	१	सांकल्पिकनांदीश्राद्धप्रयोगः ...	१५	१
स्त्रीशूद्राणाममन्त्रकाः संस्काराः ...	१	१	स्वस्तिवाचनम् ...	५	१			
मङ्गलस्नानम् ...	१	१	कलशस्थापनमंत्राः ...	५	१	द्वितीयः काण्डः २.		
वस्त्रधारणम्	२	१	पुण्याहवाचनप्रयोगः ...	१०	१	गर्भाधानप्रयोगः ...	१८	२
यज्ञोपवीतधारणम् ...	१	१	अभिषेकः ...	१३	१	अभिगमनम् ...	१८	२
शान्तिपाठः	१	१	मोदादिविनायकपूजा ...	१४	१	गर्भधारणार्धमौषधम् ...	१९	१
गणपतिस्मरणम् ...	३	२	मातृकापूजनम्	१४	१	पुसवनप्रयोगः ...	१९	१

सं. प्र.

१

विषयाः

प० पृ०

सोमंतोन्नयनप्रयोगः ...	२०	१
शीघ्रप्रसवोपायः ...	२३	२
प्रसवयंत्रम् ...	"	"
जातकर्मप्रयोगः ...	२४	१
कुमाररक्षा ...	२६	२
दुष्टदृष्टिदोषरक्षाविधानम् ...	२६	२
बालरोदनपरिहारः	२७	१
बालरोदनपरिहारयंत्रम् ...	"	"
बालग्रहस्तवः ...	"	"
पद्मीदेवीपूजनम् ...	२९	२
नामकरणप्रयोगः ...	३०	२
निष्क्रमणप्रयोगः ...	३१	१
अन्नप्राशनप्र० ...	"	२
दत्तपुत्रप्रतिग्रहविधानम् ...	३४	२
चूडाकरणकर्मप्रयोगः ...	३८	२
कर्णवेधः ...	४२	२

विषयाः

प० पृ०

वर्धापनविधानम् ...	४३	१
महामृत्युंजयमंत्रः ...	४८	१
वर्धापनसामग्री	४९	१
अक्षरलेखनारंभविधानम् ...	"	२
तृतीयः काण्डः ३.		
लुप्तसंस्कारप्रायश्चित्तप्रयोगः ...	५१	१
संस्कारलोपप्रायश्चित्तहोमः ...	५३	१
उपनयनकालः ...	५४	२
व्रात्यप्रायश्चित्तप्रयोगः ...	"	"
प्रायश्चित्तपूर्वदिनकृत्यम् ...	५५	१
उपनयनप्रयोगः ...	"	"
यज्ञोपवीतधारणप्रकारः ...	५७	२
ब्रह्मचारियमनियमाः	६२	२
वेदारंभप्रयोगः ...	६३	१
समावर्तनप्रयोगः ...	६७	१

विषयाः

प० पृ०

स्तातकनियमाः ...	७२	२
यज्ञोपवीतसामग्री ...	७३	२
समस्तत्र हाणानां प्रवराः ...	७५	२१
चतुर्थः काण्डः ४.		
कन्यावरयोर्विवाहकालः ...	७६	१
कन्याया गुरुबलम् ...	"	२
गुरुदोषापवादः ...	"	"
गुरुपूजाप्रयोगः ...	७७	१
गुरुदानद्रव्याणि ...	७८	१
रविशुद्धिप्रकारः	"	"
चतुर्थादिस्थरविशुद्धिप्रकारः ...	"	"
रविपूजाप्रयोगः ...	७९	१
सूर्यदानम् ...	"	२
चंद्रपूजाप्रयोगः ...	८०	१
चंद्रदानम् ...	"	२

वि. अनु.

विषयाः	प०	पृ०
विवाहपूर्वकृत्यम्	८१	१
विवाहपद्धतिः	"	२
गणेशादिस्मरणम्	"	"
प्रतिज्ञासंकल्पः	८२	१
गणेशपूजनम्	"	२
षोडशोपचारमंत्राः	८३	१
कलशस्थापनम्	८५	२
पुण्याहवाचनम्	८६	२
ब्रह्मादिकुलदेवतापूजा...	८८	१
नवग्रहपूजनम्	"	२
रक्षाविधानम्	८९	२
तिलकमंत्रः	९०	१
विवाहविधानम्	"	२
मधुपर्कपूजा	९२	१
अग्निस्थापनम्	"	"

विषयाः	प०	पृ०
कन्यादानम्	९३	२
कुशकंडिका	९६	२
राष्ट्रभृद्धोमः	९८	१
जयाहोमः	"	२
अभ्यातानहोमः	९९	१
लाजहोमः	१०१	१
सप्तपदाक्रमणम्	१०२	२
होमसमाप्तिः	१०३	२
त्र्यायुपकरणम्	१०४	१
चतुर्थीकर्म	"	२
विवाहसामग्री	१०६	१
पुनरुपनयनाधिकारी	१०७	१
अंगवंगादिदेशगमनप्रायश्चित्तम्	"	"
लशुनादिभक्षणप्रायश्चित्तम्	"	"
सुरादिपानप्रायश्चित्तम्	१०७	२

विषयाः	प०	पृ०
समुद्रयात्राकरणे प्रायश्चित्तम्	१०८	१
कलौ वर्ज्या धर्माः	"	२
पुनरुपनयनप्रकारः	"	"
पुनरुपनयने अजिनादिधारणनिषेधः	१०९	१
भस्मादिस्नानम्	११०	१
नद्यादिस्नानप्रयोगः	१११	१
तर्पणम्	"	२
प्रायश्चित्तप्रयोगः	११२	१
प्रायश्चित्तहवनम्	११३	२
पुनरुपनयनप्रयोगः	११३	२
पंचमः कांडः ५.		
शूद्रविवाहः	११८	१
संकल्पः	"	"
शूद्राणां गणेशपूजनम्	"	२
गणयागः	११९	१

सं. प्र.

२

विषयाः	प०	पृ०
शूद्राणां स्वस्तिवाचनम्	१२०	१
शूद्राणां नवग्रहपूजनम्...	१२१	२
शूद्रकलशस्थापनम्	१२१	१
शूद्ररक्षाविधानम्	१२२	१
रक्षावचनमंत्रः	१२२	२
तिलकमंत्रः	१२३	१

विषयाः	प०	पृ०
शूद्रविवाहपद्धतिः	१२४	१
शूद्रमधुपर्कपूजा	१२५	२
कन्यादानम्	१२६	२
कुशकंडिका	१२७	१
लाजाहोमः...	१२७	१
अंतःपटश्लोकाः	१२७	१

विषयाः	प०	पृ०
चतुर्गुणानि	१२८	१
सप्तपदाक्रमणम्	१२९	१
कन्यावाक्यानि	१२९	१
शूद्रवेदमंत्रविचारः	१२९	१
गंधालंकारः	१२९	१
ग्रंथसमाप्तिः	१२९	३

इति संस्कारप्रकाशविषयाणामनुक्रमणिका समाप्ता ।

वि. अनु.

॥ श्रीगणेशाय नमः ॥ जगतः पितरं शंभुं जगतो मातरं शिवाम् ॥ जगतो विघ्नहर्तारं नमामि गणनायकम् ॥१॥
कातीयपारस्करगृह्यसूत्राण्यनेकभाष्यस्मृतिपद्धतीश्च ॥ सतां च वाक्यानि विचार्य सम्यक्तनोमि संस्कारमुखं
प्रकाशम् ॥ २ ॥ गौडग्रंथविलोपं तु दृष्ट्वा समयभेदतः ॥ तदुद्धाराय कुर्वेऽहं ग्रंथं वै शिष्टसंमतम् ॥ ३ ॥ अथ
संस्काराः ॥ गर्भाधानं १ पुंसवनं २ सीमंतोन्नयनं ३ तथा ॥ जातकर्म ४ नामकर्म ५ निष्क्रमो ६ त्राशनं ७
परम् ॥ ४ ॥ चौल कर्मो ८ पनयनं ९ विवाहो १० दशमः स्मृतः ॥ संस्कारास्तु दशैवैते प्रोक्ता गृह्ये यजुर्विदाम् ॥५॥
अन्येपि कर्णवेधाद्याः संस्काराः शिष्टसंमताः ॥ शास्त्रान्तरोक्ता वक्ष्यन्ते तत्रतत्र प्रसंगतः ॥ ६ ॥ अथ संस्काराणां
फलानि मनुस्मृतौ—“वैदिकैः कर्मभिः पुण्यैर्निषेकादिर्द्विजन्मनाम् ॥ कार्यः शरीरसंस्कारः पावनः प्रेत्य चेह
च ॥ ७ ॥ गर्भहोमैर्जातकर्मचौलमौञ्जीनिबन्धनैः ॥ वैजिकं गार्भिकं चैनो द्विजानामपमृज्यते ॥ ८ ॥” स्मृतिसं
ग्रहेपि—“निषेकाद्वैजिकं चैनो गार्भिकं चापमृज्यते ॥ क्षेत्रसंस्कारसिद्धिश्च गर्भाधानफलं स्मृतम् ॥ ९ ॥ गर्भाद्भ
वेच्च पुंसूतेः पुंस्त्वस्य प्रतिपादनम् ॥ निषेकफलवज्ज्ञेयं फलं सीमन्तकर्मणः ॥ १० ॥ गर्भावुपानजो दोषो जा

तात्सर्वोपि नश्यति ॥ आयुर्वर्चोभिवृद्धिश्च सिद्धिर्धनवहतेस्तथा ॥ ११ ॥ नामकर्मफलं त्वेतत्समुद्दिष्टं मनीषिभिः ॥
 अन्नाशनान्मातृगर्भे मलाशी चापि शुध्यति ॥ १२ ॥ बलायुर्वर्चोवृद्धिश्च चूडाकर्मफलं स्मृतम् ॥ उपनीतेः फलं
 त्वेतद्विजतासिद्धिपूर्विका ॥ १३ ॥ वेदाधीत्यधिकारस्य सिद्धिर्ऋषिभिरीरिता ॥ विवाहस्य फलं ज्ञेयं त्रिवर्गक
 रणं परम् ॥ १४ ॥" याज्ञवल्क्यः—“ब्रह्मक्षत्रियविद्विशूद्रा वर्णास्त्वाद्यास्त्रयो द्विजाः ॥ निषेकाद्याः श्मशानान्ता
 स्तेषां वै मंत्रतः क्रियाः ॥ १५ ॥ तूष्णीमेताः क्रियाः स्त्रीणां विवाहस्तु समंत्रकः ॥" यमस्मृतौ—“शूद्रोऽप्येवं
 विधः कार्यो विना मंत्रेण संस्कृतः ॥ १६ ॥" स्मृत्यन्तरेपि—“स्त्रीणां चौलांतसंस्काराः प्रकर्तव्या अमंत्रकाः ॥ पुंस्त्री
 त्पुंभययोगस्तु विवाहः स यथाविधि" इति ॥ १७ ॥ अथ गर्भाधानादिसर्वसंस्कारोपयोगिगणेशादिपूजा
 प्रयोगः ॥ सुदिने प्रातर्नित्यावश्यकं कृत्वा सपत्नीकः ससंस्कार्यो यजमानः शुद्धपीठे प्राङ्मुख उपविश्य ।
 आचम्य । प्राणानायम्य । देशकालौ संकीर्त्य ॥ अमुकगोत्रोऽमुकशर्मा करिष्यमाणामुककर्माङ्गितया मङ्गल
 स्नानमहं करिष्ये । इति संकल्प्य । यथाचारं मंगलवाद्यघोषपुरःसरं पतिपुत्रवतीभिवृद्धसुवासिनीभिर्हस्तैः सुगं
 धितैलाभ्यंजनं तिलामलकादीनां सर्वोषध्यादिसुगंधचूर्णेनोद्धर्तनमुष्णोदकेन स्नानमिदमेव मंगलस्नानं कुर्यात् ॥

ततो नवं श्वेतं सदृशं स्ववर्णेन सदृशं सकृद्धौतं नान्यधारितमहतं वसनम् “ॐपरिधास्यै यशोधास्यै दीर्घा
युत्वाय जरदष्टिरस्मि । शतं च जीवामि शरदः पुरुची रायस्पोषमभिसंव्ययिष्ये ॥ १ ॥” इति मंत्रेण त्रिकच्छं
परिधाय “ॐयशसा मा द्यावापृथिवी यशसेद्रावृहस्पती । यशो भगश्च मा विदद्यशो मा प्रतिपद्यताम् ॥ १ ॥” इति
मंत्रेण चोत्तरीयेणात्मानमाच्छाद्याचामेत् । ततः “ॐयज्ञोपवीतम्परमम्पवित्रम्प्रजापतेर्यत्सहजम्पुरस्तात् ॥
आयुष्यमग्न्यम्प्रतिसुश्च शुभ्रं यज्ञोपवीतम्बलमस्तु तेजः ॥ १ ॥” इति मंत्रेण नूतनयज्ञोपवीतं धृत्वाऽऽचामेत् ॥
ततः अहते वा क्षौमवस्त्रे पीतश्चेतरक्तंरजिते वा नीलीरंजितं विना पत्नी त्वमंत्रं परिधाय संस्कारीयं बालमपि यथा
शोभितं च कुर्यात् ॥ ततः शुभासने शणवर्जिते प्राङ्मुख उदङ्मुखो वा उपविश्य स्वदक्षिणे पत्नीं तद्दक्षिणतः

१ जातके नामके चैव ह्यन्नप्राशनकर्मणि । निष्क्रामणे च चौले च पत्नी पुत्रश्च दक्षिणे ॥ गर्भाधाने पुंसवने सीमंतोन्नयने तथा । वधूपवेशने चैव पुनःसंधाने
एव च ॥ पूजने मधुपर्के स्यात्कन्यादाने तथैव च । कर्मस्वेतेषु वै भार्या दक्षिणे चोपवेशयेत् ॥ कन्यापुत्रविवाहे च गोदाने व्रतबंधने । आशीर्वादेभिषेके च पत्नी
चोत्तरतो भवेत् ॥ वापीकूपतडागानां प्रतिष्ठायां महोत्सवे । व्रतादौ शांतिके च पत्नी स्यादुत्तरे सदा ॥ शांतिकेषु च सर्वेषु प्रतिष्ठोद्यापनादिषु । वामे उपविशेत्पत्नी
व्याघ्रस्य वचनं यथा ॥ स्मृत्यंतरे-गर्भाधाने विवाहे च ऋद्धिपुंसवने तथा । सीमंते धर्मकार्ये च पत्नीं कुर्याच्च दक्षिणे ॥ कन्यादाने वृषोत्सर्गे अध्वरे सोमदर्शने
पत्नीं दक्षिणतः कुर्यादन्यथा वामतः शुभा ॥ वामे पत्नी त्रिषु स्थाने विप्राणां पादसेवने । रथाद्यारोहणे चैव ऋतुकाले च मेथुने ॥ इति ॥

संस्कार्यं चोपवेश्य सुवर्णमुद्रिकादिधारणं कार्यम् ॥ ततः कुंकुमकेशरचंदनान्यतममंगलतिलकं यथाचारं
 कृत्वा स्मार्तविधिना द्विराचम्य । प्राणानायम्य । शान्तिपाठं पठित्वा लक्ष्मीनारायणादिदेवान्प्रणमेत् ॥ अथ
 शान्तिपाठः ॥ ॐ आ नो भद्राः क्रतवो यन्तु विश्वतोऽदब्धासोऽअपरीतासऽउद्भिर्दः ॥ देवा नो यथा सदमिद्धधेऽ
 असुन्नप्रायुवो रक्षितारो दिवेदिवे ॥ १ ॥ देवानाम्भद्रा सुमतिर्ऋजूयुतान्देवानां ७ रातिरुभि नो निर्वर्त
 ताम् ॥ देवानां ७ मुख्यमुपसेदिमा वयन्देवा नुऽआयुःप्रतिरन्तु जीवसे ॥ २ ॥ तान्पूर्वया निविदां हूमहे
 वयम्भर्गम्मित्रमदितिन्दक्षमुसिधम् ॥ अय्यमणुम्बरुण ७ सोममुश्विना सरस्वती नः सुभगा मयस्क
 रत् ॥ ३ ॥ तन्नो वातो मयोभुवा तु भेषजन्तन्माता पृथिवी तत्पिता द्यौः ॥ तद्वावाणः सोमसुतो मयोभुवस्त
 दश्विना शृणुतन्धिष्या युवम् ॥ ४ ॥ तमीशानं जगत्स्तस्थुषस्पतिन्धियं जिन्वमवसे हूमहे वयम् ॥ पूषा नो
 यथा वेदं मामसद्भधे रक्षिता प्रायुरदब्धः स्वस्तये ॥ ५ ॥ स्वस्ति नुऽइन्द्रो वृद्धश्रवाः स्वस्ति नः पूषा विश्ववेदाः ॥
 स्वस्ति नुस्ताक्ष्योऽअरिष्टनेमिः स्वस्ति नो बृहस्पतिर्दधातु ॥ ६ ॥ एषदधा सुरुतः पृथिमातरः शुभं यावानो

विदथेषु जग्मयः ॥ अग्निजिह्वा मनवः सूरचक्षसो विश्वे नो देवाऽअवसा गमन्निह ॥७॥ भद्रङ्कर्णेभिः शृणुयामं
देवा भद्रम्पश्येमाक्षभिर्यजत्राः ॥ स्थिरैरङ्गैस्तुष्ट्वा ७ संस्तुन्मिथ्यशेमहि देवहितं यदायुः ॥८॥ शतमिन्द्रशस्त्रोऽ
अन्ति देवा यत्रानश्चक्राजुरसन्तनूनाम् ॥ पुत्रांसो यत्र पितरो भवन्ति मा नो मृध्यारीरिषुतायुर्गन्तोः ॥९॥ अदिति
द्यौरदितिरुन्तरिक्षमदितिर्माता सपिता सपुत्रः ॥ विश्वे देवाऽअदितिः पञ्चजनाऽअदितिर्ज्जुतमदितिर्जनित्वम्
॥१०॥ तम्पत्नीभिरनुगच्छेम देवाः पुत्रैर्भ्रातृभिरुत वा हिरण्यैः ॥ नार्कङ्गभणानाऽसुकृतस्य लोके तृतीयं पृष्ठेऽअधि
रोचने दिवः ॥११॥ आयुष्यम्बर्चस्य ७ रायस्पोषमौर्द्धिदम् ॥ इदं ७ हिरण्यं बर्चस्वजैत्रायाविंशतादुमाम् ॥१२॥
द्यौः शान्तिरुन्तरिक्षं ७ शान्तिः पृथिवी शान्तिरापः शान्तिरोषधयः शान्तिः ॥ वनस्पतयः शान्तिर्विश्वे दे
वाः शान्तिर्ब्रह्म शान्तिः सर्वं ७ शान्तिः शान्तिरेव शान्तिः सा मा शान्तिरेधि ॥१३॥ यतो यतः सुमीहसे ततो नोऽ
अभयङ्कुरु ॥ शन्नं कुरु प्रजाभ्योऽभयन्नं पशुभ्यः ॥१४॥ सुशान्तिर्भवतु । ॐ श्रीमन्महागणाधिपतये नमः ।
ॐ लक्ष्मीनारायणाभ्यां नमः । ॐ उमामहेश्वराभ्यां नमः ॥ ॐ वाणीहिरण्यगर्भाभ्यां नमः ॥ ॐ शचीपुरंदरा

भ्यां नमः । ॐ मातापितृचरणकमलेभ्यो नमः । ॐ कुलदेवताभ्यो नमः । ॐ इष्टदेवताभ्यो नमः । ॐ ग्रामदेव
 ताभ्यो नमः । ॐ स्थानदेवताभ्यो नमः । ॐ वास्तुदेवताभ्यो नमः । ॐ सूर्यादिग्रहेभ्यो नमः । ॐ सर्वेभ्यो देवे
 भ्यो नमः । ॐ सर्वेभ्यो ब्राह्मणेभ्यो नमः । ॐ पुण्यं पुण्याहं दीर्घमायुरस्तु । ॐ सुमुखश्चैकदंतश्च कपिलो गज
 कर्णकः । लंबोदरश्च विकटो विघ्ननाशो विनायकः ॥ १ ॥ धूम्रकेतुर्गणाध्यक्षो भालचंद्रो गजाननः । द्वादशैतानि
 नामानि यः पठेच्छृणुयादपि ॥ २ ॥ विद्यारंभे विवाहे च प्रवेशे निर्गमे तथा ॥ संग्रामे संकटे चैव विघ्नस्तस्य न
 जायते ॥ ३ ॥ शुक्लांबरधरं देवं शशिवर्णं चतुर्भुजम् ॥ प्रसन्नवदनं ध्यायेत्सर्वविघ्नोपशान्तये ॥ ४ ॥ अभीप्सि
 तार्थसिद्धयर्थं पूजितो यः सुरासुरैः ॥ सर्वविघ्नहरस्तस्मै गणाधिपतये नमः ॥ ५ ॥ सर्वमंगलमांगल्ये शिवे सर्वा
 र्थसाधिके ॥ शरण्ये त्र्यंबके गौरि नारायणि नमोऽस्तुते ॥ ६ ॥ सर्वदा सर्वकार्येषु नास्ति तेषामंगलम् ॥
 येषां हृदिस्थो भगवान्मङ्गलायतनो हरिः ॥ ७ ॥ लाभस्तेषां जयस्तेषां कुतस्तेषां पराजयः ॥ येषामिंदीवर
 श्यामो हृदयस्थो जनार्दनः ॥ ८ ॥ विनायकं गुरुं भानुं ब्रह्मविष्णुमहेश्वरान् ॥ सरस्वतीं प्रणौम्यादौ सर्वकार्यार्थ

सिद्धये ॥ ९ ॥ सर्वेष्वारब्धकार्येषु त्रयस्त्रिभुवनेश्वराः ॥ देवा दिशन्तु नः सिद्धिं ब्रह्मेशानजनार्दनाः ॥ १० ॥
 वक्रतुण्ड महाकाय सूर्यकोटिसमप्रभ । अविघ्नं कुरु मे देव सर्वकार्येषु सर्वदा ॥ ११ ॥ इति प्रणम्य संकल्पं कुर्यात् ॥ अथ संकल्पः ॥ तत्रादौ दक्षिणहस्ते दूर्वायवगंधपुष्पजलादीन्यादाय । ॐ विष्णुर्विष्णुर्विष्णुः ॐ तत्सद्ब्रह्मा
 श्रीमद्भगवतो महापुरुषस्य विष्णोराज्ञया प्रवर्तमानस्य अद्य श्रीब्रह्मणो द्वितीये परार्धे विष्णुपदे श्रीश्वेतवाराह
 कल्पे वैवस्वतमन्वंतरे अष्टाविंशतितमे कलियुगे तत्प्रथमचरणे जंबूद्वीपे भरतखण्डे तत्रापि परमपवित्रे भारते
 वर्षे आर्यावर्तान्तर्गतब्रह्मावर्तैकदेशे अमुकक्षेत्रे श्रीगंगायामुनयोर्महानद्योरमुकदिग्भागे । नर्मदाया अमुके तटे
 गोदावर्या अमुके तटे वा देवब्राह्मणानां सन्निधौ श्रीमन्नृपविक्रमादित्यराज्यादमुकसंख्यापरिमिते श्रीशालिवाहन
 राज्यादमुकसंख्यापरिमिते वा प्रवर्तमानवत्सरे प्रभवादिषष्टिसंवत्सराणां मध्येऽमुकनाम्नि संवत्सरे अमुकायने
 अमुकर्त्तौ अमुकमासे अमुकपक्षे अमुकतिथौ अमुकवासरे अमुकनक्षत्रे अमुकयोगे अमुककरणे अमु
 कराशिस्थे चंद्रे अमुकराशिस्थे सूर्ये अमुकराशिस्थे देवगुरौ शेषेषु ग्रहेषु यथायथाराशिस्थानस्थितेषु सत्सु ।

एवंगुणविशेषणविशिष्टायां शुभपुण्यतिथावमुकगोत्रोऽमुकशर्मा अस्मिन्पुण्याहे ममास्य पुत्रस्य कन्याया वा
 आयुर्वर्चोभिवृद्धयर्थममुकसंस्कारं करिष्ये । इति । तदंगत्वेन गणपतिपूजनं स्वस्तिपुण्याहवाचनं मातृकापूजनं
 नांदीश्राद्धं च करिष्ये । इति च संकल्पयेत् ॥ तत्रादौ स्ववामे कर्मार्थजलपूरितकलशार्चनम् ॥ ॐ तत्त्वा यामि
 ब्रह्मणा वंदमानस्तदाशास्ते यजमानो हविर्भिः । अहं डमानो वरुणेह बोध्युरुशश्च मा नुऽआयुः प्रमोषीह ॥ १ ॥
 अस्मिन्कलशे भगवन्वरुण इहागच्छ इह तिष्ठेति वरुणमावाह्य ॐ अपांपतिवरुणाय नमः । इति गधाक्षतपुष्पैः
 संपूज्य । दक्षिणहस्तेन कलशमालभ्याभिमंत्रयेत् ॥ कलशस्य मुखे विष्णुः कंठे रुद्रः समाश्रितः ॥ मूले तस्य
 स्थितो ब्रह्मा मध्ये मातृगणाः स्मृताः ॥ १ ॥ कुक्षौ तु सागराः सप्त सप्तद्वीपा वसुंधरा ॥ ऋग्वेदोऽथ यजुर्वेदः सा
 मवेदो ह्यथर्वणः ॥ २ ॥ अंगैश्च सहिताः सर्वे कलशं तु समाश्रिताः ॥ इत्याभिमंत्र्य । देवदानवसंवादे मथ्यमाने
 महोदधौ ॥ ३ ॥ उत्पन्नोसि तदा कुंभ विधृतो विष्णुना स्वयम् । त्वत्तोये सर्वतीर्थानि देवाः सर्वे त्वयि स्थिताः
 ॥ ४ ॥ त्वयि तिष्ठन्ति भूतानि त्वयि प्राणाः प्रतिष्ठिताः ॥ शिवः स्वयं त्वमेवासि विष्णुस्त्वं च प्रजापतिः ॥ ५ ॥

आदित्या वसवो रुद्रा विश्वेदेवाः सपितृकाः ॥ त्वयि तिष्ठन्ति सर्वेऽपि यतः कामफलप्रदाः ॥ ६ ॥ त्वत्प्रसादादिमं
यज्ञं कर्तुमीहे जलोद्भव ॥ सान्निध्यं कुरु मे देव प्रसन्नो भव सर्वदा ॥ ७ ॥ इति प्रार्थयेत् ॥ ततो गंगाद्यावाह
नम् ॥ गंगे च यमुने चैव गोदावरि सरस्वति ॥ नर्मदे सिंधु कावेरि जलेऽस्मिन्सन्निधिं कुरु ॥ १ ॥ अस्मिन्कलशे
सर्वाणि तीर्थान्यावाहयामि पूजयामि नमस्करोमि ॥ इत्यावाह्य । ततो दूर्वाभिः कलशोदकेन । ॐ अपवित्रः
पवित्रो वा सर्वावस्थां गतोपि वा । यः स्मरेत्पुण्डरीकाक्षं सबाह्याभ्यन्तरः शुचिः ॥ १ ॥ इति मंत्रेण पूजासंमारा
नात्मानं च प्रोक्षेत् ॥ ततो दीपस्थापनं पूजनं च । भो दीप त्वं ब्रह्मरूप अंधकारनिवारक ॥ इमां मया कृतां पूजां
गृह्णंस्तेजः प्रवर्धय ॥ १ ॥ ॐ दीपाय नमः । इति गंधाक्षतपुष्पैर्दीपपूजनं कार्यम् ॥ अथ गणपतिपूजाप्रयोगः ॥
तत्रादौ ध्यानम् । श्वेतांगं श्वेतवस्त्रं सितकुसुमगणैः पूजितं श्वेतगंधैः क्षीराब्धौ रत्नदीपैः सुरतरुविमले रत्नसिंहा
सनस्थम् ॥ दोर्भिः पाशांकुशोष्ठाभयधृतिविशदं चंद्रमौलिं त्रिनेत्रं ध्यायेच्छांत्यर्थमीशं गणपतिममलं श्रीसमेतं
प्रसन्नम् ॥ १ ॥ ॐ भूर्भुवः स्वः सिद्धिबुद्धिसहितमहागणपतये नमः ध्यायामि । हे हेरंब त्वमेवोहि अंबिकात्र्यं

बकात्मज ॥ सिद्धिबुद्धिपते त्र्यक्ष लक्षलाभ पितुः पितः ॥ नागास्य नागहार त्वं गणराज चतुर्भुज ॥ भूषितः
 स्वायुधैर्दिव्यैः पाशांकुशपरश्वधैः ॥ २ ॥ आवाहयामि पूजार्थं रक्षार्थं च मम क्रतौ ॥ इहागत्य गृहाण त्वं
 पूजां क्रतुं च रक्ष मे ॥ ३ ॥ ॐ गुणानान्त्वा गुणपतिर्हवामहे प्रियाणान्त्वा प्रियपतिर्हवामहे निधीनान्त्वा
 निधिपतिर्हवामहे वसो मम ॥ आहर्मजानि गर्भधमा त्वमजासि गर्भधम् ॥ १ ॥ ॐ भूर्भुवः स्वः सिद्धिबुद्धिस
 हितमहागणपतये नमः गणपतिमावाहयामि ॥ ॐ पुरुषऽएवेदत्सर्वं यद्भूतं यच्च भाव्यम् ॥ उतामृतत्वस्येशानो
 यदन्नैनातिरोहति ॥ २ ॥ ॐ भूर्भुवः स्वः सिद्धिबुद्धिसहितमहागणपतये नमः ॥ आसनं समर्पयामि ॥ ॐ एतावां
 नस्य महिमातो ज्यायांश्च पुरुषः ॥ पादोस्य विश्वा भूतानि त्रिपादस्यामृतं दिवि ॥ ३ ॥ ॐ भू० सि० महा०
 पाद्यं समर्पयामि ॥ ॐ त्रिपादूर्ध्वऽउदैत्पुरुषः पादोऽस्येहाभवत्पुनः ॥ ततो विष्ण्वङ्मयक्रामत्साशनानशुनेऽभि
 ॥ ४ ॥ ॐ भू० सिद्धि० महागण० अर्घ्यं समर्पयामि ॥ ॐ ततो विराडजायत विराजोऽधिपुरुषः ॥ स जातोऽत्य
 रिच्यत पश्चाद्भूमिमथो पुरः ॥ ५ ॥ ॐ भू० सिद्धि० महा० आचमनीयं समर्पयामि ॥ ॐ तस्माद्यज्ञात्सर्वं

हुतः सम्मृतं पृषदाज्यम् ॥ पशूंस्तांश्चक्रे वायुव्यानारुण्यान्ग्राम्याश्च ये ॥ ६ ॥ ॐ भू० सिद्धि० महा० स्नानं
समर्पयामि ॥ ॐ पर्यं पृथिव्याम्पयऽओषधीषु पर्यो दिव्यन्तारिक्षे पर्योधाः ॥ पर्यस्वतीं प्रदिशं सन्तु मह्यम्
॥ ७ ॥ ॐ भू० सिद्धि० महा० पयःस्नानं स० ॥ ततः शुद्धोदकस्नानम् ॥ ॐ दुधिकाव्णोऽअकारिषाञ्जिष्णो
रश्वस्य वाजिनं ॥ सुरभि नो मुखां करुत्प्रणऽआर्यूंषि तारिषत् ॥ ८ ॥ ॐ भू० सिद्धि० महा० दधि स्नानं
स० ॥ पुनः शुद्धस्नानम् ॥ ॐ घृतं घृतपावानं पिबतु वसां वसापावानं पिबतुन्तारिक्षस्य हविरसि स्वाहा ॥ दिशः प्रदि
शऽआदिशो विदिशऽउदिशोदिगम्यः स्वाहा ॥ ९ ॥ ॐ भू० सिद्धि० महा० घृतस्नानं स० ॥ पुनः शुद्धस्नानम् ॥
ॐ मधु वाताऽऋतायुते मधु क्षरन्ति सिन्धवः ॥ माध्वीर्नः सुन्त्वोषधीः ॥ मधुनक्तं मुतोषंसो मधुमुत्पार्थिवुर्ठ
रजः ॥ मधु द्यौरस्तु नः पिता ॥ मधुमान्नो वनस्पतिर्मधुमाँऽअस्तु सूर्यः ॥ माध्वीर्गर्वावो भवन्तु नः ॥ १० ॥
ॐ भू० सिद्धि० महागण० मधुस्नानं स० ॥ पुनः शुद्धस्नानम् ॥ ॐ अ० उपांरुसमुद्रयुसुठसूयै सन्तं सुमाहितम् ॥
उपांरुसस्य यो रसस्तं वो गृह्णाम्युत्तममुपयाम गृहीतोसिन्द्राय त्वा जुष्टं गृह्णाम्येष ते योनिरिन्द्राय त्वा

जुष्टतमम् ॥ ११ ॥ ॐ भू० सिद्धि० महागण० शर्करोदकस्नानं स० ॥ पुनः शुद्धोदकस्नानम् ॥ ॐ पंचनुद्यः स
 रस्वतीमर्पयन्ति सस्रोतसः ॥ सरस्वती तु पञ्चधा सोदशेशो भवत्सरित् ॥ १२ ॥ ॐ भू० सिद्धि० महा० पंचामृतस्नानं
 सम० ॥ ॐ वरुणस्योत्तम्भनमासि वरुणस्य स्कम्भसर्जनी स्थो वरुणस्य ऽऋतुसदन्यसि वरुणस्य ऽऋतुसदनमसि
 वरुणस्य ऽऋतुसदनमासीद ॥ १३ ॥ ॐ भू० सिद्धि० महागण० शुद्धस्नानं स० ॥ ॐ आपो हिष्ठा मयो भुवस्ता
 न ऊर्जं दधातन ॥ मुहेरणां चक्षसे ॥ १ ॥ यो वः शिवतमा रसस्तस्य भाजयते ह नः ॥ उशुतीरिव
 मातरः ॥ २ ॥ तस्मा ऽ अरङ्गमाम वो यस्य क्षयाय जिन्वथ ॥ आपो जुनयथा च नः ॥ ३ ॥ १४ ॥ ॐ भू०
 सिद्धि० महा० अभिषेकं सम० ॥ तत आचमनं स० ॥ ॐ युवा सुवासाः परिवीतुऽ आगात्सऽ उ श्रेयान् भ
 वति जायमानः ॥ तं धीरासः कवयऽ उन्नयन्ति स्वाध्यो ॥ मनसा देवयन्तः ॥ १५ ॥ ॐ भू० सिद्धि०
 महा० वस्त्रं स० ॥ आचमनं स० ॥ ॐ यज्ञोपवीतम् परमम्पवित्रम्प्रजापतेर्यत्सहजम्पुरस्तात् ॥ आयुष्यमग्र्यम्प्र
 तिमुञ्च शुभ्रं यज्ञोपवीतम्बलमस्तु तेजः ॥ १६ ॥ ॐ भू० सिद्धि० महा० यज्ञोपवीतं स० ॥ आचमनं स० ॥

ॐ बुधन्तिबुधमरुषश्चरन्तुम्परितस्थुषः ॥ रोचन्ते रोचना दिवि ॥ युञ्जन्त्यस्य काम्या हरी विपक्षसारथे ॥
शोणाधृष्णूनुवाहसा ॥ १७ ॥ ॐ भू० सिद्धि० महा० गंधं स० ॥ ॐ अक्षन्नमीमदन्तु ह्यव प्रियाऽअधू
षत ॥ अस्तौषत स्वर्मानवो विप्रानविष्टया मुती यो जान्विद्र ते हरी ॥ १८ ॥ ॐ भू० सिद्धि० महा०
अक्षतान्स० ॥ ॐ श्रीश्च ते लक्ष्मीश्च पत्न्यावहोरुत्रे पार्श्वे नक्षत्राणि रूपमुन्धिनौ द्यात्तम् ॥ इष्णन्निषाणामु
र्मऽइषाण सर्वलोकर्मऽइषाण ॥ १९ ॥ ॐ भू० सिद्धि० महा० पुष्पाणि स० ॥ ॐ काण्डात्काण्डात्प्ररोहन्ती
परुषः परुषस्परि ॥ एवानो दूर्वे प्रतनु सहस्रण शुतेन च ॥ २० ॥ ॐ भू० सिद्धि० महा० दूर्वाकुरान्स० । ॐ अहि
रिव भोगैः पर्येति बाहुं जायाहेतिम्परिबाधमानः ॥ हस्तघ्नो विश्वा वयुनानि विद्वान्पुमान्पुमांश्चसुम्परिपातु वि
श्वतः ॥ २१ ॥ ॐ भू० सिद्धि० महा० नानापरिमलद्रव्याणि समर्पयामि ॥ ॐ धूरसिधूर्बुधूर्बन्तुन्धूर्बतं योस्मान्धू
र्वति तन्धूर्बयम्बुयन्धूर्बामः ॥ देवानामसिबह्निमर्तुसलितमुम्पप्रितमुञ्जुष्टतमं देवहूतमम् ॥ २२ ॥ ॐ भू०
सिद्धि० महा० धूपं स० ॥ ॐ अग्निज्योतिर्ज्योतिर्गग्निः स्वाहासूर्य्योज्योतिर्ज्योतिः स्वाहा ॥ अग्निर्वच्चो ज्योतिर्वच्चः

स्वाहा सूर्यो वसुधैव कुटुम्बकम् स्वाहा ज्योतिः सूर्यः सूर्यो ज्योतिः स्वाहा ॥ २३ ॥ ॐ भू० सिद्धि० महा०
 दीपं० स० ॥ ॐ नाभ्याऽआसीदन्तरिक्षं शीर्ष्णोद्यौः समवर्तत । पृथ्वांभूमिर्दिशः श्रोत्रात्तथा लोकाः २५ अंक
 लपयन् ॥ २४ ॥ ॐ भू० सिद्धि० महा० नैवेद्यं स० (ॐ भू० सि० म० मध्ये पानीयं स० । ॐ भू० उत्तरापो
 शनं स० । ॐ भू० हस्तप्रक्षालनं समपयामि ॥ भू० मुखप्रक्षालनं स० । ॐ भू० चंदनेन करोद्धर्तनं समर्प
 यामि ॥) भू० ॥ ॐ श्रीश्च ते लक्ष्मीश्च ॥ २५ ॥ ॐ भू० सिद्धि० महा० ऋतुकालोद्भवफलं स० ॥ ॐ वाह
 फलिनीर्वाऽअफलाऽअपुष्पा वाश्च पुष्पिणीः ॥ बहुस्पतिं प्रसूतास्ता नो मुञ्चत्वर्त्तं हंसः ॥ २६ ॥ ॐ भू० सिद्धि०
 महा० पूणीफलं तांबूलं च स० ॥ ॐ हिरण्यगर्भः समवर्तताग्रं भूतस्य जातः पतिरेकं आसीत् ॥ सदाधार
 पृथिवीन्ध्यामुतेमाङ्गस्मै देवाय हविषा विधेम ॥ २७ ॥ ॐ भूर्भुवः स्वः सिद्धि० महा० दक्षिणां समर्पयामि ॥
 ॐ इदं हविः प्रजननम्मेऽस्तु दर्शवीरुर्त्तसर्वगणर्त्तस्वस्तये ॥ आत्मसनिं प्रजासनिं पशुसनिं लोकसन्त्यभ
 यसनिं ॥ अग्निः प्रजाम्बहुलाम्मे करोत्वन्नम्पयो रेतोऽअस्मासुधत्त ॥ २८ ॥ ॐ भू० सिद्धि० महा० कर्पूर

नीराजनं स० ॥ ॐ सुप्तास्यासन्परिधयस्त्रिः सुप्त सुमिधः कृताः ॥ देवा यद्यज्ञन्तंश्वानाऽअबध्नन्पुरुषम्पु
शुम् ॥ २९ ॥ ॐ भू० सिद्धि० महा० प्रदक्षिणात्रयं स० ॥ ॐ यज्ञेन यज्ञमयंजन्त देवास्तानि धर्माणि प्रथमा
न्यासन् ॥ ते ह नार्कम्महिमानं सचन्त यत्र पूर्वं साध्याः सन्ति देवाः ॥ ३० ॥ ॐ भूर्भुवः स्वः सिद्धिबुद्धिसहि
तमहागणपतये नमः पुष्पांजलिं समर्पयामि ॥ अथ विशेषार्घः ॥ अर्घ्यपात्रे पुष्पचंदनाक्षतफलयुतं जलमादाय ।
जानुभ्यामवनिं गत्वा । “रक्षरक्ष गणाध्यक्ष रक्ष त्रैलोक्यरक्षक ॥ भक्तानामभयं कर्ता त्राता भव भवार्णवात्
॥ १ ॥ द्वैमातुर कृपासिंधो षाण्मातुराग्रज प्रभो ॥ वरद त्वं वरं देहि वाञ्छितं वाञ्छितार्थद ॥ २ ॥ गृहाणाध्वर्यमिदं
देव सर्वदेवनमस्कृत ॥ अनेन सफलाध्वरेण फलदोस्तु सदा मम ॥ ३ ॥” ॐ भूर्भुवः स्वः सिद्धिबुद्धिसहितमहा
गणपतये नमः ॥ विशेषार्घ्यं समर्पयामि ॥ इत्यर्घ्यं दद्यात् ॥ अथ प्रार्थना ॥ विघ्नेश्वराय वरदाय सुरप्रियाय लंबो
दराय सकलाय जगद्धिताय ॥ नागाननाय श्रुतियज्ञविभूषिताय गौरीसुताय गणनाथ नमोनमस्ते ॥ १ ॥ भक्ता
र्तिनाशनपराय गणेश्वराय सर्वेश्वराय शुभदाय सुरेश्वराय ॥ विद्याधराय विकटाय च वामनाय भक्तप्रसन्नवरदाय

नमोनमस्ते ॥ २ ॥ नमस्ते ब्रह्मरूपाय विष्णुरूपाय ते नमः ॥ नमस्त रुद्ररूपाय करिरूपाय ते नमः ॥ ३ ॥
 विश्वरूपस्वरूपाय नमस्ते ब्रह्मचारिणे ॥ भक्तप्रियाय देवाय नमस्तुभ्यं विनायक ॥ ४ ॥ लंबोदर नमस्तुभ्यं
 सततं मोदकप्रिय ॥ निर्विघ्नं कुरु मे देव सर्वकार्येषु सर्वदा ॥ ५ ॥ त्वां विघ्नशत्रुदलनेति च सुंदरेति भक्तप्रिये
 ति सुखदेति वरप्रदेति ॥ विद्याप्रदेत्यघहरेति च ये स्तुवंति तेभ्यो गणेश वरदो भव नित्यमेव ॥ ६ ॥ अनया
 पूजया सिद्धिबुद्धिलक्षलाभसहितमहागणपतिः सांगः सपरिवारः प्रीयतामित्यर्पयेत् ॥ इति गणपतिपूजाप्रयो
 गः ॥ अथ स्वस्तिपुण्याहवाचनप्रयोगः ॥ तत्रादौ स्वाग्रे ताम्रकलशस्थापनम् ॥ तद्यथा ॥ महीद्यौरिति भूमिं
 स्पृष्ट्वा ॥ ॐ मुही द्यौः पृथिवी च नऽदुमं यजुर्गामिमिक्षताम् ॥ पिप्पृतान्नो भरीमभिः ॥ १ ॥ ओषधयः समिति
 यवान्क्षित्वा । ॐ ओषधयः समवदन्तु सोमैर्न सुह राज्ञा ॥ यस्मै कृणोति ब्राह्मणस्तर्कराजन्पारयामसि ॥ २ ॥
 आजिघ्रेति कलशं स्थापयेत् ॥ ॐ आजिघ्र कुलशम्मुह्या त्वां विशुन्तिवन्दवः ॥ पुनरुज्जां निर्वर्तस्व सा नः सुह
 स्रन्धुक्ष्वोरुधारा पयस्वती पुनर्माविशताद्रुयिः ॥ ३ ॥ वरुणस्योत्तमिति जलं पूरयेत् । ॐ वरुणस्योत्तम्भनम

सि वरुणस्य स्कंभुसर्जनी स्थो वरुणस्यऽऋतुसदन्यासि वरुणस्यऽऋतुसदनमासि वरुणस्यऽऋतुसदनमासीद ॥ ४ ॥
त्वां गंधर्वा इति गंधं प्रक्षिपेत् । ॐ त्वां गंधर्वाऽअस्वनेस्त्वामिन्द्रस्त्वाम्बृहस्पतिः ॥ त्वामोषधे सोमो राजा विद्वा
न्यक्षमादमुच्यत ॥ ५ ॥ याऽओषधीरिति सर्वोषधीः ॥ ॐ याऽओषधीः पूर्वा जाता देवेभ्यस्त्रियुगम्पुरा ॥ मनैनु
बुभ्रूणासुहृत्शुतं धामानि सुप्त च ॥ ६ ॥ काण्डात्काण्डादिति दूर्वाः । ॐ काण्डाकाण्डात्प्ररोहन्ती परुषः परुष
स्परि ॥ एवानो दूर्वे प्रतनु सुहस्रेण शतेन च ॥ ७ ॥ अश्वत्थे व इति पंचपल्लवान् ॥ ॐ अश्वत्थे वौनिषदन
म्पुणे वौ वसुतिष्कृता ॥ गोभाजुऽइत्किंलसथयत्सनवथु पूरुषम् ॥ ८ ॥ स्योनापृथिवीति सप्तमृदः ॥ ॐ स्यो
ना पृथिवि नो भवान्नृक्षरा निवेशनी ॥ यच्छानुः शर्म सुप्रथाः ॥ ९ ॥ याः फलिनीरिति पूगीफलम् ॥ ॐ याः
फलिनीर्याऽअफलाऽअपुष्पा याश्चपुष्पिणीः ॥ बृहस्पतिप्रसूतास्ता नो मुञ्चत्वर्कहंसः ॥ १० ॥ परिवाजपतिरिति
पंचरत्नानि ॥ ॐ परिवाजपतिः कुविरग्निर्द्वयान्यक्रमीत् ॥ दधद्रत्नानि दाशुषे ॥ ११ ॥ हिरण्यगर्भेति हिरण्यम् ॥
हिरण्यगर्भः समवर्तताग्रे भूतस्य जाताः पतिरेकऽआसीत् ॥ स दाधार पृथिवीं द्यामुतेमाङ्करमै देवाय हुविषा

विधेम ॥ १२ ॥ युवासुवासा इति वस्त्रेण वेष्टयेत् ॥ ॐ युवासुवासाः परिचीतऽआगात्सऽउ श्रेयान्भवति जाय
 मानः ॥ तं धीरांसः कुवयुऽउन्नयन्ति स्वाध्यो ३ मनसा देवयन्तः ॥ १३ ॥ पूर्णादर्वीति तंडुलपूर्णपात्रं न्यसेत् ॥
 ॐ पूर्णां दर्विं परापत सुपूर्णं पुनरपत ॥ ब्रह्मेव विक्रीणावहाऽइषुमूर्ज्जठशतक्रतो ॥ १४ ॥ तत्त्वायामीति वस्त्रा
 मावाह्य । ॐ तत्त्वायामि ब्रह्मणा वन्दमानुस्तदाशास्ते यजमानो हविर्भिः ॥ अहं डमानो बरुणेह बोध्युरुशठसुमा
 नुऽआयुः प्रमोषीह ॥ १५ ॥ ॐ भूर्भुवः स्वर्वरुण इहागच्छ इह तिष्ठ ॥ इत्यावात्य ॥ ॐ भूर्भुवः स्वः अपांपतिवरु
 णाय नमः ॥ इति मंत्रेण षोडशोपचारैः संपूजयेत् ॥ ततो गंगाद्यावाहनम् ॥ सर्वे समुद्राः सरितस्तीर्थानि जलदा
 नदाः ॥ आयान्तु मम शान्त्यर्थं दुरितक्षयकारकाः ॥ १ ॥ ततः कलशाभिमंत्रणम् ॥ कलस्य मुखे विष्णुं
 इत्याद्यभिमंत्र्य ॥ देवदानवसंवादे० इत्यादि ॐ पाशपाणे नमस्तुभ्यं पद्मिनीजीवनायक ॥ पुण्याहवाचनं याव
 तावत्त्वं सन्निधौ भव ॥ १ ॥ इति प्रार्थयेत् ॥ अथ पुण्याहवाचनम् ॥ अवनिकृतजानुमण्डलः कमलमुकुलस
 दृशमंजलिं शिरस्याधायानंतरं दक्षिणेन पाणिना स्वर्णपूर्णकलशं धारयित्वा दीर्घा नागा नद्यो गिरयस्त्राणि

विष्णुपदानि च ॥ ॐ त्रीणिपदा विचक्रमे विष्णुर्गोपाऽअदाभ्यः ॥ अतो धर्माणि धारयन् ॥ १ ॥ तेनायुः प्रमा
णेन पुण्यं पुण्याहं दीर्घमायुरस्त्विति भवन्तो ब्रुवन्तु ॥ इति यजमानः ॥ पुण्यं पुण्याहं दीर्घमायुरस्त्विति द्विजाः ॥
(एवं सर्वत्र यजमानवचनोत्तरं ब्राह्मणाः प्रतिवचनं दद्युः) ॥ ब्राह्मणानां हस्ते सुप्रोक्षितमस्तु ॥ ॐ शिवा
आपः सन्तु । ॐ संतु शिवा आपः ॥ ॐ सौमनस्यमस्तु । ॐ अस्तु सौमनस्यम् ॥ ॐ अक्षतं चारिष्टं चास्तु ।
ॐ अस्त्वक्षतमारिष्टं च ॥ ॐ गन्धाः पांतु ॐ सौमंगल्यं चास्तु ॥ ॐ अक्षताः पांतु आयुष्यमस्तु ॥
ॐ पुष्पाणि पांतु सौश्रियमस्तु ॥ ॐ तांबूलानि पांतु ऐश्वर्यमस्तु ॥ ॐ दक्षिणाः पांतु बहुधनमस्तु ॥ ॐ
पुनरत्राः पांतु स्वर्चितमस्तु ॥ ततो यजमान आचार्यादीन्प्रणम्य श्रीर्यशो विद्या विनयो वित्तं बहुपुत्रं चायुष्यं
चास्त्विति भवन्तो ब्रुवन्तु इति वदेत् ॥ ते च श्रीर्यशो विद्या विनयो वित्तं बहुपुत्रं चायुष्यं चास्तु इत्युक्त्वा
दीर्घमायुः श्रेयः शान्तिः पुष्टिस्तुष्टिश्चास्त्विति यजमानं मूर्ध्न्यभिषिच्येयुः ॥ ॐ यं कृत्वा सर्ववेदयज्ञक्रियाकरण
कर्मारंभाः शुभाः शोभनाः प्रवर्तते तमहमोंकारमादिकृत्वा ऋग्यजुःसामाशीर्वचनं बह्वषिमतं समनुज्ञातं भवद्भि

रनुज्ञातः पुण्यं पुण्याहं वाचयिष्ये ॥ ॐ वाच्यताम् ॥ ब्राह्मणानां हस्तेष्वक्षतान्दद्यात्ते चाशिषो दद्याः ॥ ॐ भद्र
 ङ्कूर्णोभिः शृणुयाम देवा भद्रम्पश्येमाक्षभिर्बजत्राः ॥ स्थिरैरङ्गैस्तुष्टुवा॑त्सस्तु नृभिर्व्यशेमहि देवहि तं यदार्थः
 ॥ १ ॥ देवानां भुद्रा सुमति ऋजूयुतान्देवानां ७ गुतिरुभि नो निर्वर्त्तताम् ॥ देवानां ७ मुख्यमुपसेदिमा ब्रुयन्देवा
 नऽआयुः प्रतिरन्तु जीवसे ॥ २ ॥ न तुद्रक्षां ७ मि न पिशाचास्तरन्ति देवानामोर्जः प्रथमज ७ ह्येतत् ॥ यो
 बिभर्ति दाक्षायुण्ठहिरण्युठ्स देवेषु कृणुते दीर्घमायुः स मनुष्येषु कृणुते दीर्घमायुः ॥ ३ ॥ दीर्घायुस्तऽओषधे
 खनिता यस्मै च त्वा खनाम्यहम् ॥ अथो त्वं दीर्घायुर्भूत्वा शतबलशा विरोहतात् ॥ ४ ॥ द्रविणोदा द्रविणसस्तु
 रस्य द्रविणोदाः सनरस्य प्रियं सत् ॥ द्रविणोदा वीरवतीमिशान्नो द्रविणोदा रासते दीर्घमायुः ॥ ५ ॥ सविता
 पुश्चात्तात्सविता पुरस्तात्सवितोत्तरात्तात्सविताधुरात्तात् ॥ सविता नः सुवतु सर्वतांति सविता नो रासतां दीर्घ
 मायुः ॥ ६ ॥ नवोनवो भवति जायमानोऽन्हां केतुरुषसामेत्यग्रम् ॥ भागं देवेभ्यो विदधात्यायन्प्रचंद्रमास्तिरते
 दीर्घमायुः ॥ ७ ॥ उच्चा दिवि दक्षिणावन्तोऽअस्थुर्योऽअश्वदाः सहते सूर्येण ॥ हिरण्यदाऽअमृतत्वं भजन्ते वा

सोदाः सोमं प्रतिरन्तुऽआयुः ॥ ८ ॥ इत्याशीर्वादः ॥ व्रतजपनियमतपःस्वाध्यायक्रतुदयादमदानविशिष्टानां
सर्वेषां ब्राह्मणानां मनः समाधीयताम् ॥ इति यजमानः ॥ समाहितमनसः स्मः ॥ इति द्विजाः ॥ प्रसीदन्तु भवन्तः इति
यजमानः ॥ प्रसन्नाः स्म इति द्विजा ब्रूयुः ॥ ततो यजमानो ब्रूयात् । ॐ शान्तिरस्तु । अस्त्विति द्विजाः प्रतिवचनं
सर्वत्र दद्युः ॥ ॐ पुष्टिरस्तु ॥ ॐ तुष्टिरस्तु ॥ ॐ वृद्धिरस्तु ॥ ॐ अविघ्नमस्तु ॥ ॐ आयुष्यमस्तु ॥ ॐ आरोग्यमस्तु ॥
ॐ शिवंकर्मास्तु ॥ ॐ कर्मसमृद्धिरस्तु ॥ ॐ वेदसमृद्धिरस्तु ॥ ॐ शास्त्रसमृद्धिरस्तु ॥ ॐ धनधान्यसमृद्धिरस्तु ॥
ॐ पुत्रपौत्रसमृद्धिरस्तु ॥ ॐ इष्टसंपदस्तु ॥ (बहिर्देशे जलं क्षिपेत्) ॐ अरिष्टनिरसनमस्तु ॥ ॐ यत् पापं रो
गम् अशुभम् अकल्याणं तद्ग्रे प्रतिहतमस्तु ॥ पात्रमध्ये जलं क्षिपेत् ॥ ॐ यच्छ्रेयस्तदस्तु ॥ ॐ उत्तरे कर्मणि
निर्विघ्नमस्तु ॥ ॐ उत्तरोत्तरमहरहरभिवृद्धिरस्तु ॥ ॐ उत्तरोत्तराः क्रियाः शुभाः शोभनाः संपद्यन्ताम् ॥ ॐ ति
थिकरणमुहूर्त्तनक्षत्रलग्नसंपदस्तु ॥ (उदकसेकः) ॐ तिथिकरणमुहूर्त्तनक्षत्रग्रहलग्नाधिदेवताः प्रीयन्ताम् ॥
ॐ तिथिकरणे समुहूर्ते सनक्षत्रे सग्रहे साधिदेवते प्रीयेताम् ॥ ॐ दुर्गापांचाल्यौ प्रीयेताम् ॥ ॐ अग्निपुरोगा

विश्वे देवाः प्रीयंताम् ॥ ॐ इन्द्रपुरोगा मरुद्गणाः प्रीयंताम् ॥ ॐ माहेश्वरीपुरोगा उमामातरः प्रीयंताम् ॥ ॐ
 अरुंधतीपुरोगा एकपत्न्यः प्रीयंताम् ॥ ॐ विष्णुपुरोगाः सर्वे देवाः प्रीयंताम् ॥ ॐ ब्रह्मपुरोगाः सर्वे वेदाः प्रीयं
 ताम् ॥ ॐ ब्रह्म च ब्राह्मणाश्च प्रीयंताम् ॥ ॐ श्रीसरस्वत्यौ प्रीयेताम् ॥ ॐ श्रद्धामेधे प्रीयेताम् ॥ ॐ भगवती का
 त्यायनी प्रीयताम् ॥ ॐ भगवती माहेश्वरी प्रीयताम् ॥ ॐ भगवती ऋद्धिकरी प्रीयताम् ॥ ॐ भगवती सिद्धि
 करी प्रीयताम् ॥ ॐ भगवती पुष्टिकरी प्रीयताम् ॥ ॐ भगवती तुष्टिकरी प्रीयताम् ॥ ॐ भगवन्तौ विघ्नविना
 यकौ प्रीयेताम् ॥ ॐ सर्वाः कुलदेवताः प्रीयंताम् ॥ ॐ सर्वा ग्रामदेवताः प्रीयंताम् ॥ २१ ॥ (पात्रान्तरे)
 ॐ हताश्च ब्रह्मद्विषः ॥ ॐ हताश्च परिपंथिनः ॥ ॐ हताश्च विघ्नकर्तारः ॥ शत्रवः पराभवं यान्तु ॥ ॐ शाम्यन्तु
 घोराणि ॥ ॐ शाम्यन्तु पापानि ॥ ॐ शाम्यन्त्वीतयः ॥ ६ ॥ (पुनः प्रथमे पात्रे) ॐ शुभानि वर्द्धताम् ॥
 ॐ शिवा आपः संतु ॥ ॐ शिवा ऋतवः संतु ॥ ॐ शिवा ओषधयः संतु ॥ ॐ शिवा नद्यः संतु ॥ ॐ शिवा
 गिरयः संतु ॥ ॐ शिवा अतिथयः संतु ॥ ॐ शिवा अग्नयः संतु ॥ ॐ शिवा आहुतयः संतु ॥ ॐ अहोरात्रे

शिवे स्याताम् ॥ ॐ निकामे निकामे नः पुर्जन्योर्षतु फलवत्यो नः ओषधयः पच्यन्तां योगक्षेमो नः कल्प
ताम् ॥ १ ॥ ॐ शुक्रांगारकबुधबृहस्पतिशनैश्चरराहुकेतुसोमसहिता आदित्यपुरोगाः सर्वे ग्रहाः प्रीयन्ताम् ॥
ॐ भगवान्नारायणः प्रीयताम् ॥ ॐ भगवान्पर्जन्यः प्रीयताम् ॥ ॐ भगवान्स्वामी महासेनः प्रीयन्ताम् ॥ पुण्या
हकालान्वाचयिष्ये ॥ इति यजमानः ॥ ॐ वाच्यताम् ॥ इति द्विजप्रतिवचनम् ॥ ब्राह्म्यं पुण्यं महद्यच्च सृष्ट्यु
त्पादनकारकम् ॥ वेदवृक्षोद्भवं नित्यं तत्पुण्याहं ब्रुवन्तु नः ॥ १ ॥ भो ब्राह्मणा मया क्रियमाणस्य मम पुत्र
स्य वा कन्यायाश्चामुक्तसंस्कारकर्मणः पुण्याहं भवन्तो ब्रुवन्तु ॥ ॐ पुण्याहं ३ (एवं वचनं प्रतिवचनं च त्रिवि
धा ब्रूयुः) ॐ पुनर्तु मा देवजुनाः पुनन्तु मनसा धिर्यः ॥ पुनन्तु विश्वा भूतानि जार्तवेदः पुनीहि मां ॥ १ ॥
पृथिव्यामुद्धृतायान्तु यत्कल्याणं पुरा कृतम् ॥ ऋषिभिः सिद्धगन्धर्वैस्तत्कल्याणं ब्रुवन्तु नः ॥ १ ॥ भो ब्राह्मणा
मया क्रियमाणस्य मम पुत्रस्य पुत्र्या वाऽमुक्तसंस्काराख्यकर्मणः कल्याणं भवन्तो ब्रुवन्तु ॥ ॐ कल्याणम्
३ ॥ ॐ यथेमां वाचङ्कल्याणीमावदानि जनेभ्यः ॥ ब्रह्मराजन्याभ्यां शूद्राय चार्याय च स्वाय चारणाय च ॥

प्रियो देवानां दक्षिणायै दातुरिह भूयासमुयम्मे कामुहं समृध्यतामुपमादो नमतु ॥ १ ॥ सागरस्य यथा वृद्धि
 र्महालक्ष्म्यादिभिः कृता ॥ संपूर्णा सुप्रभावा च तां च ऋद्धिं ब्रुवन्तु नः ॥ १ ॥ भो ब्राह्मणा मया क्रियमाणस्य
 मम पुत्रस्य पुत्र्या वाऽमुकसंस्काराख्यकर्मणः ऋद्धिं भवन्तो ब्रुवन्तु ॥ ॐ ऋध्यताम् ३ ॥ ॐ सुत्रस्य ऋद्धिं
 रुस्यगन्तु ज्योतिरुमृताऽअभूम ॥ दिवस्पृथिव्याऽअध्यारुहामा विदाम देवान्त्स्वज्योतिः ॥ १ ॥ स्वस्तिस्तु
 याऽविनाशाख्या पुण्यकल्याणवृद्धिदा ॥ विनायकप्रिया नित्यं तां च स्वस्तिं ब्रुवन्तु नः ॥ १ ॥ भो ब्राह्मणा मया
 क्रियमाणस्य मम पुत्रस्य पुत्र्या वाऽमुकसंस्काराख्यकर्मणः स्वस्तिं भवन्तो ब्रुवन्तु ॥ ॐ स्वस्ति ॥ ३ ॥ ॐ
 स्वस्ति नुऽइंद्रो वृद्धश्रवाहं स्वस्ति नहं पूषा विश्ववेदाहं ॥ स्वस्ति नुस्ताक्ष्योऽअरिष्टनेमिहं स्वस्ति नो बृहस्पतिर्हधातु
 ॥ १ ॥ समुद्रमथनाज्जाता जगदानंदकारिका ॥ हरिप्रिया च मांगल्या तां श्रियं च ब्रुवन्तु नः ॥ १ ॥ भो ब्राह्मणा
 मया क्रियमाणस्य मम पुत्रस्य पुत्र्या वाऽमुकसंस्काराख्यकर्मणः श्रीरस्त्विति भवन्तो ब्रुवन्तु ॥ ॐ अस्तु श्रीः ३ ॥
 ॐ श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि रूपमुद्दिनौ व्यात्तम् ॥ दुष्पन्नविषाणामुर्ममऽइषाण

सर्वलोकम्मऽदृषाण ॥ १ ॥ अस्मिन्पुण्याहवाचने न्यूनातिरिक्तो यो विधिः स उपविष्टब्राह्मणानां वचनाच्छ्री
महागणपतिप्रसादाच्च सर्वः परिपूर्णोऽस्तु ॥ ॐ अस्तु परिपूर्णः ॥ ॥ अथाभिषेकः ॥ ॥ (अभिषेके पत्नी
वामतः) एकस्मिन्कलशे वरुणोदकं गृहीत्वा अविधुराश्चत्वारो ब्राह्मणा दूर्वाग्रपल्लवैर्यजमानमभिषिंचेयुः ॥ तत्र
मंत्राः ॥ ॐ पयः पृथिव्याम्पय ओषधीषुपयो दिव्यन्तरिक्षे पयोधाः ॥ पर्यस्वतीः शुदिशः संतु मर्हसि ॥ १ ॥
पञ्चनद्यः सरस्वतीमपियन्ति सस्रोतसः ॥ सरस्वती तु पञ्चधासोदेशो भवत्सरित् ॥ २ ॥ वरुणस्योत्तमम्
नमसि वरुणस्य स्कम्भ सज्जनी स्थो वरुणस्यऽऋतसदन्यसि वरुणस्यऽऋतसदनमसि वरुणस्यऽऋत
सदनुमासीद ॥ ३ ॥ पुनन्तु मा देवजुनाः पुनन्तु मनसा धियः पुनन्तु विश्वा भूतानि जातवेदः पुनी
हि मा ॥ ४ ॥ देवस्य त्वा सवितुः प्रसुवेऽश्विनोर्बाहुभ्याम्पूष्णो हस्ताभ्याम् ॥ सरस्वत्यै वाचो युन्तुर्ध्रु
न्त्रियेदधामिबृहस्पतेऽङ्गा साम्राज्येनाभिषिञ्चाम्यसौ ॥ ५ ॥ देवस्य त्वा सवितुः प्रसुवेऽश्विनोर्बाहुभ्याम्पूष्णो
हस्ताभ्याम् ॥ सरस्वत्यै वाचो युन्तुर्ध्रुन्त्रेणामेह साम्राज्येनाभिषिञ्चामि ॥ ६ ॥ देवस्य त्वा सवितुः प्रसुवेऽश्वि

नोन्वाहुभ्याम्पूष्णो हस्ताभ्याम् ॥ अश्विनोर्भेषज्येन तेजसे ब्रह्मवर्चसा याभिषिञ्चामि सरस्वत्यै भेषज्येन वीर्या
 यान्नाद्यायाभिषिञ्चामीन्द्रस्येन्द्रियेण बलाय श्रियै वशसेऽभिषिञ्चामि ॥ ७ ॥ विश्वानि देव सवितर्दुरितानि परा
 सुवयद्भुद्रं तन्नऽआसुव ॥ ८ ॥ धामुच्छदुग्निरिन्द्रो ब्रह्मा देवो बृहस्पतिः ॥ सचेतसो विश्वे देवा यज्ञ म्प्रावन्तु नः
 शुभे ॥ ९ ॥ त्वय्यविष्ठ दाशुषो नृः पाहि शृणुधी गिरः ॥ रक्षांतोकमुत कत्ममना ॥ १० ॥ अन्नपुतेन्नस्य नो धे
 ह्यनमीवस्य शुष्मिणः ॥ प्रप्रदातारन्तारिषुऽउज्जन्नो धेहि द्विपदे चतुष्पदे ॥ ११ ॥ पालाशं भवति तेन
 ब्राह्मणोभिषिञ्चति ब्रह्म वै पालाशो ब्रह्मणैवेनमेतदभिषिञ्चति ॥ १२ ॥ ॐ द्यौः शान्तिरन्तरिक्षं शान्तिः पृथिवी
 शान्तिरापः शान्तिरोषधयः शान्तिः च नुस्पतयः शान्तिर्विश्वे देवाः शान्ति ब्रह्मशान्तिः सर्वं शान्तिः शान्तिरेव
 शान्तिः सा मा शान्तिरेधि ॥ १३ ॥ अमृताभिषेकोऽस्तु ॥ शान्तिः शान्तिः शान्तिः ॥ सुशान्तिर्भवतु ॥ इत्यभि
 षेकः ॥ ततः पुण्याहवाचनसांगतासिद्धये ब्राह्मणेभ्यो दक्षिणादानम् ॥ अनेन पुण्याहवाचनेन श्रीप्रजापतिः प्रीय
 ताम् ॥ इति पुण्याहवाचनम् ॥ ॥ अथ मातृकापूजनम् ॥ ॥ तत्रादौ ॥ गोधूमादिधान्यपुंजेषु मोदादिषट्

विनायकावाहनम् ॥ तद्यथा ॥ “मोदश्चैव प्रमोदश्च सुमुखो दुर्मुखस्तथा ॥ अविघ्नो विघ्नकर्ता च षडेते विघ्नना
यकाः ॥ १ ॥” ॐ मोदाय नमः मोदमावाहयामि ॥ १ ॥ ॐ प्रमोदाय नमः प्रमोदमावाहयामि ॥ २ ॥
ॐ सुमुखाय नमः सुमुखमावाहयामि ॥ ३ ॥ ॐ दुर्मुखाय नमः दुर्मुखमावाहयामि ॥ ४ ॥ ॐ अविघ्नाय नमः
अविघ्नमावाहयामि ॥ ५ ॥ ॐ विघ्नकर्त्रे नमः विघ्नकर्तारमावाहयामि ॥ ६ ॥ ॐ मनोजूतिर्जुषतामाज्यस्य
बृहस्पतिर्यज्ञमिमं तेनोत्वरिष्टं यज्ञर्त्तसमिमं दधातु ॥ विश्वे देवास इह सादयन्तामो ३ म्प्रतिष्ठ ॥ १ ॥ ॐ भूर्भुवः
स्वः मोदादिषड्विनायकाः सुप्रतिष्ठिता वरदा भवंत्विति प्रतिष्ठाप्य ॥ ॐ मोदादिषड्विनायकेभ्यो नमः ॥ इति
नाममंत्रेण पाद्यादिषोडशोपचारैः संपूज्य अनया पूजया मोदादिषड्विनायकाः प्रीयन्तामिति वदेत् ॥ इति
षड्विनायकपूजनम् ॥ ॥ अथ मातृकापूजनम् ॥ ॥ तत्रायं क्रमः ॥ “गौरी पद्मा शची मेधा सावित्री विज
या जया ॥ देवसेना स्वधा स्वाहा मातरो लोकमातरः ॥ १ ॥ हृष्टिः पुष्टिस्तथा तुष्टिरात्मनः कुलदेवता ॥ गणे
शेनाधिका ह्येता वृद्धौ पूज्यास्तु षोडश ॥ २ ॥” ॐ गणेशाय नमः गणेशमावाहयामि ॥ १ ॥ ॐ गौर्यै नमः

०५०

१४

कां० १

गौरीमावाहयामि ॥ २ ॥ ॐ पद्मायै नमः पद्मामावा० ॥ ३ ॥ ॐ शच्यै नमः शचीमावा० ॥ ४ ॥ ॐ मेधा-
 यै नमः मेधामावा० ॥ ५ ॥ ॐ सावित्र्यै नमः सावित्रीमावा० ॥ ६ ॥ ॐ विजयायै नमः विजयामावा ॥ ७ ॥
 ॐ जयायै नमः जयामावा० ॥ ८ ॥ ॐ देवसेनायै नमः देवसेनामामावा० ॥ ९ ॥ ॐ स्वधायै नमः स्वधामा-
 वा० ॥ १० ॥ ॐ स्वाहायै नमः स्वाहामावा० ॥ ११ ॥ ॐ मातृभ्यो नमः मातृरावाहयामि ॥ १२ ॥ ॐ लोक-
 मातृभ्यो नमः लोकमातृरावा० ॥ १३ ॥ ॐ हृष्ट्यै नमः हृष्टिमावा० ॥ १४ ॥ ॐ पुष्ट्यै नमः पुष्टिमा० ॥ १५ ॥
 ॐ तुष्ट्यै नमः तुष्टिमा० ॥ १६ ॥ ॐ आत्मनः कुलदेवतायै नमः आत्मनः कुलदेवतामावाहयामि ॥ १७ ॥
 इत्यावाह्य ॥ ॐ मनोजूतिरिति प्रतिष्ठाप्य ॥ ॐ गौर्यादिषोडशमातृकाभ्यो नमः ॥ इति नाममंत्रेण षोडशोप-
 चारैः संपूज्य अनया पूजया गणपतिसहितगौर्यादिषोडशमातरः प्रीयन्तामिति वदेत् ॥ इति षोडशमातृकापूज-
 नम् ॥ ॥ अथ घृतमातरः ॥ ॥ एताः कुड्ये फलके वा कुंकुमाक्तेन घृतेन दक्षिणोत्तराः सप्त धारारूपाः
 कुर्यात् ॥ तत्र मंत्रः ॥ ॐ वसोऽपुवित्रंमसि शतधारं वसोऽपुवित्रंमसि सहस्रधारम् ॥ देवस्त्वा सविता पुंनातु

वसोः पुवित्रेण शतधारेण सुप्त्वा कामधुक्षः ॥ १ ॥ अथ घृतमातृकानामानि “ श्रीश्च लक्ष्मीर्धृतिर्मेधा पुष्टिः
श्रद्धा सरस्वती ॥ मांगल्येषु प्रपूज्यन्ते सप्तैता घृतमातरः ॥ १ ॥ ” ॐ श्रियै नमः श्रियमावाहयामि ॥ १ ॥
ॐ लक्ष्म्यै नमः लक्ष्मीमावा० ॥ २ ॥ ॐ धृत्यै नमः धृतिमावा० ॥ ३ ॥ ॐ मेधायै नमः मेधामावा० ॥ ४ ॥
ॐ पुष्ट्यै नमः पुष्टिमा० ॥ ५ ॥ ॐ श्रद्धायै नमः श्रद्धामा० ॥ ६ ॥ ॐ सरस्वत्यै नमः सरस्वतीमावाहयामि
॥ ७ ॥ इत्यावाह्य ॥ ॐ मनो जूतिरिति प्रतिष्ठाप्य ॥ ॐ घृतमातृकाभ्यो नमः ॥ इति नाम मंत्रेण षोडशोपचारैः
संपूज्य “ ॐ समस्त्ये देव्याधिया सन्दर्क्षिणयोरुचक्षसा ॥ मा मुऽआयुः प्रमोषीर्मोऽअहन्तव वीरम्बिदेय तव
देवसुन्दरी ॥ १ ॥ ” इति प्रार्थयेत् ॥ ॥ अथायुष्यमंत्राः ॥ ॥ ॐ आयुष्यं वर्चस्यर्थायस्योषमौद्भिदम् ॥
इदं हिरण्युम्वर्चस्वजैत्रायाविंशतादुमाम् ॥ १ ॥ न तुद्रक्षां सि न पिशाचास्तरन्ति देवानामोजः प्रथमजठहो
तत् ॥ यो बिभर्ति दाक्षायुणं हिरण्युं स देवेषु कृणुते दीर्घमायुः स मनुष्येषु कृणुते दीर्घमायुः ॥ २ ॥ यदाव
धन्दाक्षायुणा हिरण्यं शतानीकाय सुमनुस्यमानाः ॥ तन्मुऽआवधामि शतशारदायारुष्मा अरदष्टिर्थासम्

॥ ३ ॥ इत्यायुष्यमंत्रजपः ॥ ॥ अथ नांदीश्राद्धम् ॥ ॥ आचमनं प्राणायामं च कृत्वा ॥ उदङ्मुखः दक्षि
 णोत्तरक्रमेण ॥ नांदीमुखाः सत्यवसुसंज्ञकाः विश्वेदेवाः ॐ भूर्भुवः स्वः इदं वः पाद्यं पादावनेजनं पादप्रक्षालनं
 वृद्धिः ॥ १ ॥ गोत्राः मातृपितामही प्रपितामह्यः नांदीमुख्यः ॐ भूर्भुवः स्वः इदं वः पाद्यं पादावनेजनं पादप्रक्षा
 लनं वृद्धिः ॥ २ ॥ गोत्राः पितृपितामहप्रपितामहाः नांदीमुखाः ॐ भूर्भुवः स्वः इदं वः पाद्यं पादावनेजनं पादप्रक्षा
 लनं वृद्धिः ॥ ३ ॥ द्वितीयगोत्राः मातामहप्रमातामहवृद्धप्रमातामहाः सपत्नीकाः नांदीमुखाः ॐ भूर्भुवः स्वः इदं वः
 पाद्यं पादावनेजनं पादप्रक्षालनं वृद्धिः ॥ ४ ॥ ततो देशकालौ संकीर्त्य क्रियमाणस्य मम पुत्रस्य पुत्र्या वा
 अमुकसंस्काराङ्गत्वेन सांकल्पिकेन विधिना ब्राह्मणयुग्मभोजनपर्याप्तान्ननिष्क्रयीभूतयथाशक्तिहिरण्येन नां
 दीश्राद्धं करिष्ये ॥ इति संकल्प्य आसनदानम् ॥ सत्यवसुसंज्ञकानां विश्वेषां देवानां नांदीमुखानाम् ॐ भूर्भुवः
 स्वः इदमासनं सुखासनम् । नांदीश्राद्धे क्षणौ क्रियेताम् ॥ ॐ तथा प्राप्नुतां भवन्तौ प्राप्नुवाव ॥ १ ॥ गोत्राणां
 मातृपितामहीप्रपितामहीनां नांदीमुखीनाम् ॐ भूर्भुवः स्वः इदमासनं सुखासनम् ॥ नांदीश्राद्धे क्षणौ क्रियेताम् ॥

ॐ तथा प्राप्नुतां भवन्तौ प्राप्नवाव ॥ २ ॥ गोत्राणां पितृपितामहप्रपितामहानां नांदीमुखानाम् । ॐ भूर्भुवः स्वः
इदमासनं सुखासनम् । नांदीश्राद्धे क्षणौ क्रियेताम् । ॐ तथा प्राप्नुतां भवन्तौ प्राप्नवाव ॥ ३ ॥ द्वितीयगोत्राणां मा
तामहप्रमातामहवृद्धप्रमातामहानां सपत्नीकानां नांदीमुखानाम् ॐ भूर्भुवः स्वः इदमासनं सुखासनम् । नांदी
श्राद्धे क्षणैक्रियेताम् ॐ तथा प्राप्नुतां भवन्तौ प्राप्नवाव ॥ ४ ॥ ततो गंधादिदानम् ॥ सत्यवसुसंज्ञकेभ्यो विश्वेभ्यो
देवेभ्यो नांदीमुखेभ्यः इदं गंधाद्यर्चनं स्वाहा संपद्यतां वृद्धिः ॥ १ ॥ गोत्राभ्यो मातृपितामहीप्रपितामहीभ्यो नांदी
मुखीभ्यः इदं गंधाद्यर्चनं स्वाहा संपद्यतां वृद्धिः ॥ २ ॥ गोत्रेभ्यः पितृपितामहप्रपितामहेभ्यो नांदीमुखेभ्यः इदं
गंधाद्यर्चनं स्वाहा संपद्यतां वृद्धिः ॥ ३ ॥ द्वितीयगोत्रेभ्यो मातामहप्रमातामहवृद्धप्रमातामहेभ्यो नांदीमुखेभ्यः
इदं गंधाद्यर्चनं स्वाहा संपद्यतां वृद्धिः ॥ ४ ॥ भोजननिष्क्रयद्रव्यदानम् ॥ सत्यवसुसंज्ञकेभ्यो विश्वेभ्यो
देवेभ्यो नांदीमुखेभ्यो ब्राह्मणयुग्मभोजनपर्याप्तमन्नं तन्निष्कयीभूतं किञ्चिद्विरण्यं दत्तममृतरूपेण स्वाहा संप
द्यतां वृद्धिः ॥ १ ॥ गोत्राभ्यो मातृपितामहीप्रपितामहीभ्यो नांदीमुखीभ्यो ब्राह्मणयुग्मभोजनपर्याप्तमन्नं तन्नि

ष्कयीभूतं किञ्चिद्विरण्यं दत्तममृतरूपेण स्वाहा संपद्यतां वृद्धिः ॥ २ ॥ गोत्रेभ्यः पितृपितामहप्रपितामहेभ्यो
 ब्राह्मणयुग्मभोजनपर्याप्तमन्नं तन्निष्कयीभूतं किञ्चिद्विरण्यं दत्तममृतरूपेण स्वाहा संपद्यतां वृद्धिः ॥ ३ ॥ द्विती
 यगोत्रेभ्यो मातामहप्रमातामहवृद्धप्रमातामहेभ्यः^१ सपत्नीकेभ्यो ब्राह्मणयुग्मभोजनपर्याप्तमन्नं तन्निष्कयीभूतं
 किञ्चिद्विरण्यं दत्तममृतरूपेण स्वाहा संपद्यतां वृद्धिः ॥ ४ ॥ सक्षीरमुदकदानम् ॥ नांदीमुखाः सत्यवसुसंज्ञकाः
 विश्वेदेवाः प्रीयंताम् ॥ १ ॥ गोत्राः मातृपितामहीप्रपितामह्यो नांदीमुख्यः प्रीयंताम् ॥ २ ॥ गोत्राः पितृपितामह
 प्रपितामहा नांदीमुखाः प्रीयंताम् ॥ ३ ॥ द्वितीयगोत्रा मातामहप्रमातामहवृद्धप्रमातामहाः सपत्नीकाः नांदी
 मुखाः प्रीयंताम् ॥ ४ ॥ आशिषो ग्रहणम् ॥ गोत्रं नो वर्द्धताम् । वर्द्धतां वो गोत्रम् ॥ दातारो नोऽ
 भिवर्धताम् । अभिवर्धतां वो दातारः ॥ वेदाश्च नोऽभिवर्धताम् । अभिवर्धतां वो वेदाः ॥ संततिर्नोऽभिवर्द्धताम् ।
 वर्धतां वः संततिः ॥ श्रद्धा च नो मा व्यगमत् । मागमद्वः श्रद्धा ॥ बहु देयं च नोस्तु । अस्तु वो बहुदेयम् ॥
 अन्नं च नो बहु भवेत् । भवतु वो बहन्नम् ॥ अतिथींश्च लभेमहि । लभंतां वोऽतिथयः ॥ याचितारश्च नः संतु ।

संतु वो याचितारः॥मा च याचिष्म कंचन । मा च याचिदं कंचन ॥ एता आशिषः सत्याः संतु । संत्वेताः सत्या
आशिषः ॥ ॥ अथ दक्षिणादानम् ॥ सत्यवसुसंज्ञकेभ्यो विश्वेभ्यो देवेभ्यो नांदीमुखेभ्यः कृतस्य नांदीश्राद्धस्य
फलप्रतिष्ठासिद्धयर्थं द्राक्षामलकयवमूलनिष्क्रयीभूतां दक्षिणां दातुमहमुत्सृजे॥१॥ (यवमूलमार्द्रकम्) गोत्राभ्यो
मातृपितामहीप्रपितामहीभ्यो नांदीमुखीभ्यः कृतस्य नांदीश्राद्धस्य फलप्रतिष्ठासिद्धयर्थं द्राक्षामलकयवमूलनिष्क्र
यीभूतां दक्षिणां दातुमहमुत्सृजे॥२॥ गोत्रेभ्यः पितृपितामहप्रपितामहेभ्यो नांदीमुखेभ्यः कृतस्य नांदीश्राद्धस्य
फलप्रतिष्ठासिद्धयर्थं द्राक्षामलकयवमूलनिष्क्रयीभूतां दक्षिणां दातुमहमुत्सृजे ॥ ३ ॥ द्वितीयगोत्रेभ्यो मातामहप्र
मातामहवृद्धप्रमातामहेभ्यः सपत्नीकेभ्यो नांदीमुखेभ्यः कृतस्य नांदीश्राद्धस्य फलप्रतिष्ठासिद्धयर्थं द्राक्षामल
कयवमूलनिष्क्रयीभूतां दक्षिणां दातुमहमुत्सृजे॥४॥ ततो नांदीश्राद्धं संपन्नम् । सुसंपन्नम्॥ बाजेबाजेति विसृज्य ।
ॐ बाजेबाजेवतवाजिनो नोधनेषु विप्राऽअमृताऽऋतज्ञाहं ॥ अस्य मध्वः पिबत मादर्यध्वं तृप्ता यात पृथिभि
दैवयानैः ॥ १ ॥ आमा बाजस्येत्यनुव्रज्य । ॐ आमा बाजस्य प्रसुवो जगम्यादेमे द्यावा पृथिवी विश्वरूपे ॥

आमां गन्ताम्पितरां मातरां चामा सोमोऽमृतत्वेन गम्यात् ॥ १ ॥ अस्मिन्नांदीश्राद्धे न्यूनातिरिक्तो यो विधिः
 स उपविष्टब्राह्मणानां वचनात् नांदीमुखप्रसादात्सर्वः परिपूर्णोऽस्तु । अस्तु परिपूर्णः ॥ इति साकल्पिक नां
 दीश्राद्धम् ॥ (यदा तद्दिने ग्रहयज्ञं करोति तदा देशकालौ संकीर्त्तनांते “अस्य कुमारस्य कन्याया वा ग्रहा
 नुकूलतासिद्धयर्थं ग्रहयज्ञं करिष्ये ।” इति संकल्प्य गणपतिपूजनादि नांदीश्राद्धांत पूर्ववत्कृत्वा आचार्यादिवरणं
 दिग्रक्षणं भूमिपूजनमग्निस्थापनं नवग्रहस्थापनं कुशकाण्डिकां ग्रहहोमादिहोमशेषं च मत्कृतशांतिप्रकाशोक्त
 क्रमेण सर्वं कुर्यादत्र विस्तरभयान्नोक्तम् ॥) इति श्रीरत्नगढनिवासिना गौडवंशोद्भवश्रीरामकृष्णामरचंद्रयोः
 पौत्रेण श्रीकस्तूरीचंद्रात्मजेन श्रीचतुर्भुजदत्तसूनुना श्रीमहादेवभक्तेन नानानिबंधकर्त्रा पण्डितश्रीचतुर्थीलाल
 शर्मणा विरचिते संस्कारप्रकाशे प्रयोगनिबंधे सर्वसंस्कारोपयोगिश्रीगणपत्यादिपूजाप्रयोगनिरूपणं नाम प्रथ
 मः काण्डः समाप्तः ॥ १ ॥ ॥ ६१ ॥ ॥ ६१ ॥ ॥ ६१ ॥ ॥ ६१ ॥

॥ श्रीगणेशाय नमः ॥ ॥ वंदे महेश्वरं सांबं सपुत्रं सगणं सदा ॥ यं नत्वा कृतकृत्योहं ग्रंथनिर्माणकर्मणि ॥ १ ॥
अथ गर्भाधानादिसंस्काराणां कार्तीयपारस्करसूत्रानुसारेण समंत्रकाः प्रयोगा लिख्यन्ते ॥ तत्र तावद्गर्भाधान
संस्कारप्रयोगः ॥ तच्च ऋतुदर्शनमारभ्य आद्यरात्रिचतुष्कं पर्वादिनिषिद्धदिनानि च वर्जयित्वा ज्योतिःशास्त्रोक्ते
शुभे दिने शुभकाले पुत्रार्थिना युग्मासु रात्रिषु कन्यार्थिना तु अयुग्मासु रात्रिषु च कार्यम् ॥ तत्रायं क्रमः ॥
तत्र ऋतुमती स्त्री स्नाता चतुर्थादिशुभदिने नूतनवस्त्रं कंचुकीं च परिधाय माल्याभरणैरलंकृत्य प्रातस्तूष्णीमा
दित्यमुपतिष्ठेत् ॥ ततः पतिः स्नातः कृतनित्यक्रियः शुभासने प्राङ्मुख उपविश्य आचम्य प्राणानायम्य देश
कालौ संकीर्त्य अस्या मम भार्यायाः प्रथमगर्भातिशयद्वारा अस्यां जनिष्यमाणसर्वगर्भाणां बीजगर्भसमुद्भवै
नोनिवर्हणार्थं गर्भाधानाख्यसंस्कारकर्म करिष्ये । तदंगविहितं गणपतिपूजनं स्वस्तिपुण्याहवाचनं मातृकापूजनं
नांदीश्राद्धं च करिष्ये । इति च संकल्प्य गणपतिपूजनादि नांदीश्राद्धांतं पूर्वोक्तं सर्वं कृत्वा विप्राशिषो गृहीत्वा
मातृविसर्जनादिकं संपाद्य “ॐ आदित्यद्गर्भम्पर्यसा समद्गग्धि सुहस्रस्य प्रतिमां विश्वरूपम् ॥ परिचृद्धि

हरसा माभिर्मथंस्थाः शतार्युषङ्कृणुहि चीयमानाः ॥ १ ॥ इति मंत्रेण दंपतिभ्यां सूर्यावलोकनं नमस्का
 रश्च ॥ एवं दिवसकर्म कृत्वा रात्रावभिगमनादिकं कुर्यात् ॥ तद्यथा । सायंकालिकं नित्यकर्म कृत्वोभौ शुक्लां
 वरधारणानुलेपनमाल्याभरणालंकृतौ सदीपे शयनागारे सुखशय्याप्रसारितशुभमंचकमारुह्य सुमुहूर्ते स्त्रियमु
 त्तानां प्राक्शिरः शायितां कृत्वा भर्ता तस्या नाभिदेशे हस्तं दत्त्वाऽभिमृश्य जपेत् ॥ ॐ पूषा भगवत्सविता मे
 ददातु रुद्रः कल्पयतु ललामगुम्बिष्णुर्योनिं हृत्पयतु त्वष्टा रूपाणि पिठंशतु ॥ आसिञ्चतु प्रजापतिर्धाता गर्भं द
 धातु ते ॥ १ ॥ गर्भं धेहि सिनीवालि गर्भं धेहि पृथुष्टके ॥ गर्भं तेऽअश्विनौ देवावाधत्तां पुष्करस्त्रजौ ॥ २ ॥ तेजो
 वैश्वानरो दद्यादथ ब्रह्मानुमंत्रयते ॥ ब्रह्मा गर्भं दधातु ते ॥ ३ ॥ ॥ अथाभिगमनम् ॥ ॥ ॐ गायत्रेण त्वा
 च्छन्दसा मन्यामि त्रैष्टुभेन त्वा च्छन्दसा मन्यामि जागतेन त्वा च्छन्दसा मन्यामि ॥ १ ॥ रेतो मूत्रं विजहाति
 योनिं प्रविशतिन्द्रियम् ॥ गर्भो जुरायुणावृतोऽउल्बं अहाति जन्मना ॥ ऋतेन सत्यमिन्द्रियं विपानं कंशुकमन्धं
 सुऽइन्द्रस्येन्द्रियमिदम्पयोऽमृतममधु ॥ २ ॥ इति मंत्राभ्यां रेतःस्त्रावणम् ॥ अभिगमनोत्तरं तस्याः दक्षिण

स्कंधस्योपरि हस्तं नीत्वा तेन हृदयमालभते ॥ तत्र मंत्रः ॥ ॐ वत्ते सुशीमे हृदयन्दिवि चन्द्रमसि श्रितम् ॥
वेदाहन्तन्मान्तद्विधात् ॥ पश्येम शरदः शतं जीवेम शरदः शतं शृणुयाम शरदः शतम् ॥ १ ॥ ततः कृतस्य
कर्मणः सांगतासिद्धयर्थं यथाशक्ति ब्राह्मणान्भोजयिष्ये । तेन श्रीकर्माङ्गदेवता प्रीयताम् ॥ ततो ब्राह्मणेभ्यो
दक्षिणां दत्त्वा तैराशिषो गृहीत्वा मातृविसर्जनं कुर्यात् ॥ अतोऽनंतरमृतावृतौ पर्वश्राद्धवर्जमभिगमनं कार्यं
यथा कामी वा भवेत् ॥ सा यदि गर्भं न दधीत तदौषधं पतिः कुर्यात् ॥ तद्यथा ॥ ऋतुस्नातायां चतुर्थेहनि वा
षोडशरात्रिमध्ये कस्मिंश्चिद्गमेहि पुष्यनक्षत्रादिना चंद्रमा युज्येत तदह्नि ऋतुमतीमुपोष्य तद्रात्रौ श्वेतपुष्य्या
बृहत्याः (कंटकार्याः) मूलमुत्थाप्योदकेन पिप्वा दक्षिणस्यां नासिकायामासिचति भर्ता ॥ तत्र मंत्रः ॥ ॐ
इयमोषधी त्रायमाणा सहमाना सरस्वती ॥ अस्याऽअहं बृहत्याः पुत्रः पितुरिव नाम जग्रभत् ॥ १ ॥ इति संस्का
रप्रकाशे गर्भाधानप्रयोगः ॥ ॥ अथ पुंसवनप्रयोगः ॥ ॥ तत्र गर्भाधानोत्तरं द्वितीये तृतीये मासि पुष्यपुनर्व
सुमृगशिरोहस्तमूलश्रवणान्यतमपुनक्षत्रयुक्तश्चंद्रः । तत्रोभयचंद्रतारानुकूलशुभेऽहनि गर्भिणीमुपवासं कारयित्वा

शुचिः स्नातः कृताचमनो भर्ता आचम्य प्राणानायम्य देशकालौ संकीर्त्य अस्याः मम भार्यायाः उत्पत्स्यमान
 गर्भस्य बैजिकगार्भिकदोषपरिहारार्थं श्रीपरमेश्वरप्रीत्यर्थं पुंसवनं करिष्ये । इति संकल्प्य तत्र निर्विघ्नतार्थं गण
 पतिपूजनं पुण्याहवाचनं मातृकापूजनं नांदीश्राद्धं च करिष्ये । इति च संकल्प्य पूर्ववत्सर्वं संपाद्य पुण्याहवाच
 नांते प्रजापतिः प्रीयतामिति वदेत् ॥ ततस्तां गर्भिणीं स्नापयित्वा अहते वाससी परिधाप्य रात्रौ न्यग्रोधाव
 रोहाग्रपल्लवांश्च आचारात् कुशकंदकं सोमलताखंडं च शिशिरेण जलेन पिष्ट्वा पेषितोदकं वस्त्रगालितं कृत्वा
 गर्भिण्या दक्षिणनासिकायामासिंचति भर्ता ॥ तत्र मंत्रौ ॥ ॐ हिरण्यगुर्भः समवर्तताग्रे भूतस्य जातः पति
 रेकऽआसीत् ॥ स दाधारपृथिवीं द्यामुतेमां कस्मै देवाय हुविषां विधेम ॥ १ ॥ ॐ अद्भ्यः सम्भृतः पृथिव्यै
 रसाच्च विश्वकर्मणुः समवर्तताग्रे ॥ तस्य त्वष्टा विदधद्रूपमेति तन्मर्त्यस्य देवत्वमाजानुमग्रे ॥ २ ॥ स यदि
 कामयेत वीर्यवान्स्यात्पुत्रस्तदा तस्याः स्त्रिया अंके उदकपूर्णं शरावं निधाय गर्भिण्या उदरमनामिकाग्रेण
 स्पृशन् गर्भमभिमंत्रयते ॥ तत्र मंत्रः ॥ ॐ सुपुर्णोसि गुरुत्वमोस्त्रिवृत्ते शिरो गायत्रश्चक्षुर्बृहद्रथंतरे पक्षौ ॥ स्तो

मऽआत्मा च्छंदाऽस्यङ्गानि यजूंषि नाम ॥ सामंते तुनूर्वाग्मिदेव्यंयज्ञा यज्ञियम्पुच्छुन्धिण्यांशुफाः ॥ सुपु
णोंसि गुरुत्मान्दिवंङ्गच्छुस्वः पत ॥ १ ॥ ततः कृतस्य कर्मणः सांगतासिद्धयर्थं दशसंख्याकान्ब्राह्मणान्भोज
यिष्ये । इति संकल्प्य स्मृत्युक्तान्दशसंख्याकान्ब्राह्मणान्भोजयेत् ॥ इति पुंसवनसंस्कारप्रयोगः ॥ ॥ अथ
सीमंतोन्नयनप्रयोगः ॥ ॥ तत्र प्रथमे गर्भे षष्ठेऽष्टमे वा मासे पुन्नक्षत्रे चंद्रतारानुकूलदिने पत्न्या सह मंगल
स्नानं कृत्वा अहतवासोयुगालंकृतः शुचिर्दर्भपाणिः पत्न्या सह बहिः शालायां शुभासने प्राङ्मुख उपविश्य
आचम्य प्राणानायम्य देशकालौ संकीर्त्य अस्याः मम भार्यायाः गर्भावयवेभ्यस्तेजोवृद्धयर्थं क्षेत्रगर्भयोः
संस्कारार्थं प्रतिगर्भसमुद्भवैनोनिबर्हणेन बीजकोत्पत्त्यतिशयद्वारा श्रीपरमेश्वरप्रीत्यर्थं सीमंतोन्नयनारख्यं संस्का
रकर्म करिष्ये । तत्र निर्विघ्नतार्थं गणपतिपूजनं स्वस्तिपुण्याहवाचनं मातृकापूजनं नांदीश्राद्धं च करिष्ये । इति
च संकल्प्य । गणपतिपूजनादिनांदीश्राद्धांतं सर्वं कुर्यात् ॥ 'अत्र पुण्याहवाचनांते धाता प्रीयतामिति ब्रूयात्'
ततो बहिः शालायां हस्तमात्रपरिमितं चतुरस्रं स्थंडिलं कृत्वा कुशत्रयेण परिसमुह्य तान्कुशनैशान्यां निःक्षि

प्य गोमयोदकेनोपलिप्य स्रुवमूलेन प्रागग्रप्रादेशमात्रमुत्तरोत्तरक्रमेण त्रिरुल्लिख्योल्लेखनक्रमेणानामिकाङ्गुष्ठाभ्यां मृदमुद्धृत्यैशान्यां क्षिप्त्वा तं देशं जलेनाभिषिच्य कांस्यपात्रेणाग्निमुपसमाधाय “हुंफट्” इति मंत्रेण क्रव्यादांशं नैर्ऋत्यां दिशि परित्यज्य ॥ ततोऽग्निदूतमिति मंत्रेणात्माभिमुखं मंगलनामार्गिं स्थापयेत् । ततः अग्न्यानीतपात्रे साक्षतोदकं निषिच्य आचार्योऽग्नेर्दक्षिणतः परिस्तरणभूमिं त्यक्त्वा ब्रह्मणे आसनं दत्त्वा तदुपरि प्रागग्रान्कुशानास्तीर्य ॥ ॐ अद्य कर्तव्यसीमंतोन्नयनहोमकर्मणि कृताकृतावेक्षणरूपब्रह्मकर्म कर्तुममुक गोत्रममुकशर्माणं ब्राह्मणमेभिः पुष्पचंदनतांबूलद्रव्यवासोभिर्ब्रह्मत्वेन त्वामहं वृणे इति ब्रह्माणं वृणुयात् । ॐ वृतोस्मीति प्रतिवचनम् ॥ ॐ यथाविहितं कर्म कुरु इति यजमानः । ॐ करदाणीति प्रतिवचनानंतरं ब्रह्माणमग्निप्रदक्षिणक्रमेणाऽनीय कल्पितासने उपवेशयेत् । (तदभावे पंचाशत्कुशानिर्मितं वा स्थापयेत्) ततः प्रणीतापात्रं पुरतः कृत्वा जलेनापूर्य्य कुशत्रयेणाच्छाद्य ब्रह्मणो मुखमवलोक्य अग्नेरुत्तरतः कुशोपरि निदध्यात् ॥ ततः परिस्तरणम् ॥ बर्हिषश्चतुर्थभागमादाय चतुर्भिर्दर्भदलैरुत्तराग्रेः प्राच्याम् ॥ प्रागग्रैर्दक्षिणस्याम् ॥ उद

गग्रैः प्रतीच्याम् ॥ प्रागग्रैरुदीच्यां च परिस्तरणं कुर्यात् ॥ ततोऽग्रेरुत्तरतः पश्चिमदिशि पवित्रच्छेदनार्थं कुश
त्रयम् ॥ पवित्रकरणार्थं पवित्रे साग्रे अनंतगर्भे द्वे कुशपत्रे ॥ प्रोक्षणीपात्रम् ॥ आज्यस्थाली ॥ चरुस्थाली ॥
सम्मार्जनकुशाः पंच ॥ उपयमनकुशाः सप्त ॥ समिधस्तिस्रः पालाशयः प्रादेशमात्राः ॥ सुवः स्वादिरो हस्त
मात्रः ॥ आज्यं गव्यम् ॥ चर्वर्थास्तिलमुद्गतंडुलाः पृथक्पात्रस्थाः ॥ पूर्णपात्रम् ॥ दक्षिणा वरो वा ॥ एतानि
पवित्रच्छेदनकुशानां पूर्वपूर्वदिशि क्रमेणासादनीयानि ॥ तदुत्तरतः मृदुपीठम् ॥ युग्मान्यौदुंबरफलानि एकस्त
वकनिबद्धानि ॥ त्रयो दर्भपिंजूलाः ॥ त्र्येणी शलली ॥ वीरतरशंकुः ॥ शरेशीका ॥ आश्वत्थो वा शंकुः ॥ सूत्रक
र्त्तनार्थं पूर्णं चात्रम् ॥ वीणागाथिनौ चेत्यासादयेत् ॥ ततः पवित्रच्छेदनैः पवित्रकरणं द्वयोः पवित्रयोरुपरि
कुशत्रयं निधाय अग्रतः प्रादेशमात्रं विहाय त्रिभिः कुशैर्द्वे कुशतरुणे प्रच्छिद्य द्वयोर्मूलं त्रीणि चोत्तरतः क्षि
पेत् ॥ ततः स पवित्रहस्तेन प्रणीतोदकं त्रिः प्रोक्षणीपात्रे निक्षिप्य अनामिकांगुष्ठाभ्यामुत्तराग्रे गृहीत्वा त्रिरुत्प
वनम् ॥ प्रोक्षणीपात्रस्य सव्यहस्तेन करणम् ॥ अनामिकाङ्गुष्ठाभ्यां पवित्रे गृहीत्वा त्रिरुर्दिगनम् । ततः प्रणी

तोदकेन प्रोक्षणीप्रोक्षणम् । प्रोक्षणीजलेन आज्यस्थाल्यादीनि पूर्णपात्रपर्यंतानि क्रमेणैकैकशः प्रोक्ष्य असंचरे
 प्रणीताग्नयोर्मध्ये प्रोक्षणीपात्रं निधाय । आसादितमाज्यम् आज्यस्थाल्यां प्रक्षिप्य । चरुस्थाल्यां प्रणीतोद
 कमासिच्य । तत्र मुद्गान्प्रक्षिप्य अधिश्रित्य ईषच्छृतेषु मुद्गेषु तिलतंडुलप्रक्षेपं कृत्वा तत्र आज्यं ब्रह्माधिश्रय
 ति । तदुत्तरतो होता चरुं युगपदग्रावारोप्य सिद्धे चरौ ज्वलदुल्मुकं प्रदक्षिणमाज्यचर्वोः समंताद् भ्रामयेत् ॥
 ततो दक्षिणपाणिना स्रुवमादाय अधोमुखमग्नौ तापयित्वा सव्ये पाणौ कृत्वा दक्षिणेन सम्मार्जनाग्रैर्मूलतोग्रप
 र्यंतं मूलैरग्रमारभ्य अधस्तान्मूलपर्यंतं संमृज्य प्रणीतोदकेनाभिषिच्य पुनः प्रतप्य दक्षिणतो निदध्यात् ॥ तत
 आज्यमुत्थाप्य चरोः पूर्वेण नीत्वाऽग्नेरुत्तरतः स्थापयित्वा चरुमुत्थाप्य आज्यस्य पश्चिमतो नीत्वा आज्य
 स्योत्तरतः स्थापयित्वा आज्यमग्नेः पश्चादानीय चरुं चानोय आज्यस्योत्तरतो निदध्यात् ॥ ततः पूर्ववत्पवित्रा
 भ्यामाज्यमुत्पूय अवलोक्य तस्मादपद्रव्यनिरसनं पुनः प्रोक्षणयुत्पवनम् । ततः उपयमनकुशानादाय उत्तिष्ठन्
 प्रजापतिं मनसा ध्यात्वा तूष्णीमग्नौ घृताक्ताः समिधास्तिष्ठः प्रक्षिपेत् ॥ ततः । उपविश्य प्रोक्षणयुदकेन सप

वित्रेणाग्निमीशानादि उदक्पर्यंतं परिषिच्य दक्षिणं जान्वाच्य ब्रह्मणान्वारब्धः समिद्धतमेऽग्नौ स्रुवेणाज्याहुतीर्जु
हुयात् । अनंतरं स्रुवावस्थितहुतशेषस्य घृतस्य प्रोक्षणीपात्रे प्रक्षेपः । अथ होमः ॥ (अग्नोरुत्तरभागे) ॐ प्रजा
पतये स्वाहा । इदं प्रजापतये न मम ॥ इति मनसा ॥ (अग्नेर्दक्षिणभागे) ॐ इंद्राय स्वाहा । इदमिंद्राय न मम ॥
इत्याधारौ (मध्ये समिद्धतमे) ॐ अग्नये स्वाहा । इदमग्नये न मम ॥ ॐ सोमाय स्वाहा । इदं सोमाय न
मम ॥ इत्याज्यभागौ ॥ ततश्चरुमभिघार्य जुहुयात् ॥ ॐ प्रजापतये स्वाहा । इदं प्रजापतये न मम ॥ इति
हुत्वा स्थालीपाकेनोत्तरार्द्धात्स्विष्टकृत् ॥ ॐ अग्नये स्विष्टकृते स्वाहा । इदमग्नये स्विष्टकृते न मम ॥ (तत
आज्येन भूराद्या नवाहुतयः) ॐ भूः स्वाहा । इदमग्नये ॥ ॐ भुवः स्वाहा । इदं वायवे ॥ ॐ स्वः स्वाहा । इदं
सूर्याय ॥ ॐ त्वन्नोऽअग्ने वरुणस्य विद्वान्देवस्य हेडोऽअर्वयासिसीष्ठाह ॥ यजिष्ठो वह्नितमुहं शोशुचानो विश्वा
द्वेषां॑सि प्रमुंमुग्ध्युस्मत्स्वाहा । इदमग्नीवरुणाभ्याम् ॥ १ ॥ ॐ स त्वन्नोऽअग्ने वृमो भवोती नेदिष्ठोऽअस्या
उषसो व्युष्टौ ॥ अर्वयुक्ष्व नो वरुणर्ठरराणो वीहि मृडीकठमुहवोनऽएधि स्वाहा । इदमग्नीवरुणाभ्याम् ॥ २ ॥

ॐ अयाश्चाग्नेस्यर्नभिशुस्तिपाश्च सत्यमित्त्वमुया असि ॥ अया नो यज्ञं वहस्युया नो धेहि भेषजठस्वाहा ।
 इदमग्नये ॥ ३ ॥ ॐ ये ते शतं वरुण ये सदस्रं शत्रियाः पाशावितता महान्तः ॥ तेभिर्नोऽअद्य सवितोत विष्णुर्विश्वे
 मुंचंतु मुस्तः स्वर्काः स्वाहा । इदं वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च ॥ ४ ॥ ॐ उदु
 तुमं वरुण पाशमुस्मदवाधुमं विमध्युमं श्रथाय ॥ अथावयमादित्य व्रते तवानांगसो अदितये स्याम स्वाहा ।
 इदं वरुणायादित्यायादितये च ॥ ५ ॥ ॐ प्रजापतये स्वाहा । इदं प्रजापतये ॥ ततः संस्रवप्राशनम् आच
 मनं च ॥ ब्रह्मणे पूर्णपात्रदानम् ॥ ॐ अद्य सीमंतोन्नयनहोमकर्मणि कृताकृतावेक्षणरूपब्रह्मकर्मप्रतिष्ठार्थ
 मिदं पूर्णपात्रं प्रजापतिदेवतममुकगोत्रायामुकशर्मणे ब्राह्मणाय ब्रह्मणे दक्षिणात्वेन तुभ्यमहं संप्रददे ॥ ॐ
 स्वस्तीति प्रतिवचनम् ॥ ततो ब्रह्मग्रंथिविमोकः ॥ ॐ सुमित्रिया नुऽआपुऽओषधयः सन्तु ॥ इति पवित्राभ्यां प्रणी
 ताजलेन शिरः संमृज्य ॐ दुर्मित्रियास्तस्मै संतु श्रोस्मान्द्वेष्टि यं च वयं द्विष्मः । इत्यैशात्यां प्रणीतान्युब्जी
 करणम् ॥ पवित्रे अनौ प्रहरति । बर्हिः । उपयमनस्याप्यग्नौ प्रक्षेपः ॥ ततश्चायुषकरणम् । एवं होमशेषं समाप्य

ततः पश्चादग्नेर्भद्रपीठे मृद्धासनं संस्थाप्य तदुपरि गर्भिणीमुपवेशयेत् ॥ ततः ॥ औदुम्बरेण युग्मफलवता अप-
क्वस्तवकेन अश्वत्थशंकुना त्रिभिश्च दर्भपिंजूलैरुयेण्या शलल्या मूत्रकर्तनया च सूच्या इत्येतैरेकीकृतैः सी-
मंतं मूर्ध्नि विनयति ललाटांतरमारभ्य केशान्द्विधा करोति भर्ता । ॐ भूर्भुवः स्वर्विनयामीति मंत्रेण ॥ यद्वा ।
ॐ भूर्विनयामि ॥ १ ॥ ॐ भुवर्विनयामि ॥ २ ॥ ॐ स्वर्विनयामि ॥ ३ ॥ इति त्रिभिर्मन्त्रैस्त्रिर्विनयति ॥ ततस्त-
त्सर्वं वेण्यां बध्नाति “ ॐ अयमूर्जावतो वृक्षऽऊर्जाव फलिनी भव ॥ १ ॥ ” इति मंत्रेण ॥ अथ गाथागानम् ॥
वीणागाथिनौ प्रति राजानं संगायेतामिति प्रैषं दद्यात् ॥ यद्वा । सोमराजानं संगायेतामिति प्रैषः ॥ तौ च प्रेषि-
तौ । “ सोमऽएव नो राजेमा मानुषीः प्रजाः ॥ अविमुक्तचक्रऽआसीरंस्तीरे तुभ्यमसाविति ॥ १ ॥ ” गार्था गायतः ।
असौ स्थाने समीपावस्थिताया गंगायमुनाप्रमुख्याया नद्याः प्रथमांतं नाम गृह्णाति । (गंगा यमुना इति) ततः
सांगतासिद्धयर्थं स्मृत्युक्तान्दशसंख्याकान्ब्राह्मणान्भोजयित्वा तेभ्यश्च दक्षिणां दत्त्वा तैराशिषो गृह्णीयात् ॥
इति संस्कारप्रकाशे सीमंतोन्नयनसंस्कारप्रयोगः ॥ ॥ अथ जातकर्मप्रयोगः ॥ ॥ तत्रादौ शीघ्रप्रसवोपायः ॥

ॐ हिमवत्युत्तरे पार्श्वे शबरीनाम यक्षिणी ॥ तस्या नूपुरशब्देन विशल्या स्यात्तु गर्भिणी स्वाहा ॥ १ ॥ इति मंत्रेणैकविंशतिदूर्वाकुरैरेकपलं तिलतैलं प्रदक्षिणमावर्तयन्नष्टशतं मंत्रं जपित्वा तत्तैलं किञ्चित्पाययेच्छेषमुदरे लेपयेत् ॥ अथवा ॥ इदं यंत्रं प्रसूतिसमये पूर्वं सूतिकागृहे लेखनीयम् । एतद्दर्शनेन सुखेन शीघ्रं नार्यः प्रसवंति ॥ अथ सोष्यंतीमिति प्रसवकाले शूलवतीं स्त्रियं भर्ता एजतु दशमास्यो गर्भ इति मंत्रेण दशकमभि-यंत्रं यथा । मंत्र्य तेनोदकेन शीघ्रप्रसवार्थं त्रिवारमभिषिंचेत् ॥ ॐ एजतु दशमास्यो गर्भो' जुरायुणा सह ॥ यथा यँवायुरेजति यथा समुद्रऽएजति ॥ एवायन्दशमास्योऽअस्त्र'जुरायुणा सह ॥ १० ॥ इत्यनेन मंत्रेण ॥ अभ्युक्षणानन्तरमवरावपतननिःसारपर्यंतं प्रसूतिसमीपे 'अवैतु पृश्निशैवलम्' इति मंत्रं जपति

८	१	६
३	५	७
४	९	२

भर्ता ॥ मंत्रः ॥ ॐ अवैतु पृश्निः शैवलठं शुनेजराद्यत्तवे नैवमार्ठसेन पीवरी न कस्मिंश्चनायतनमवजरायु पद्यताम् ॥ १ ॥ [जातकर्म ॥] अथ कुमारे जाते नालच्छेदात्पूर्वं शीतेन एव वारिणा [नोष्णवारिणा] स्नात्वा अहते वाससी परिधाय शुभासने उपविश्य आचम्य प्राणानायम्य देशकालौ स्मृत्वा ममास्य बालस्य गर्भो

बुपानजनितसकलदोषनिवर्हणायुर्मैधाभिवृद्धिबीजगर्भसमुद्भवैनोनिवर्हणद्वाराश्रीपरमेश्वरप्रीत्यर्थं जातकर्म करि
ष्ये। इति संकल्प्य तदंगत्वेन गणपतिपूजनं स्वस्तिपुण्याहवाचनं मातृकापूजनं हेस्मा एव नां दीश्राद्धं च पूर्ववत्कु
र्यात्॥ (अत्र पुण्याहवाचनांति सविता प्रीयतामिति वदेत्) ततोऽच्छिन्ने नाले मेधाजननायुष्ये करोति। तत्र मेधाज
ननं यथा ॥ अनामिकया सुवर्णातर्हितया मधुघृते मिश्रयित्वा घृतं वा केवलं कुमारं प्राशयति पिता। तत्र मंत्रः॥ ॐ
भूस्त्वयि दधामि॥ ॐ भुवस्त्वयि दधामि॥ ॐ स्वस्त्वयि दधामि॥ ॐ भूर्भुवःस्वः सर्वं त्वयि दधामि। त्विनेन मंत्रेण
सकृत्प्राशयति ॥ ॥ अथायुष्यं करोति ॥ तत्र कुमारस्य नाभिदेशे वा दक्षिणकर्णसमीपे अग्निरायुष्मानित्या
दिवक्ष्यमाणमंत्रा अपति॥ ॐ अग्निरायुष्माँन्त्स वनुस्पतिँऽभिरायुष्माँस्तेन त्वायुषायुष्मन्तं करोमि॥ १॥ ॐ सोमऽ
आयुष्माँन्त्सऽओषधीभिरायुष्माँस्तेन त्वायुषायुष्मन्तं करोमि ॥ २ ॥ ॐ ब्रह्मायुष्मन्तद्वाह्मणैरायुष्मन्तेन त्वायुषा
युष्मन्तं करोमि ॥ ३ ॥ ॐ देवाऽआयुष्मन्तुस्तेमृतैरायुष्मन्तुस्तेन त्वायुषायुष्मन्तं करोमि ॥ ४ ॥ ॐ ऋषयऽआ
युष्मन्तुस्ते वृत्तैरायुष्मन्तुस्तेन त्वायुषायुष्मन्तं करोमि ॥ ५ ॥ ॐ पितरऽआयुष्मन्तुस्ते स्वधाभिरायुष्मन्तुस्तेन

त्वायुषायुष्मन्तं करोमि ॥ ६ ॥ ॐ शुक्लऽआयुष्मांस्तस्य दक्षिणाभिरायुष्मांस्तेन त्वायुषायुष्मन्तं करोमि ॥ ७ ॥
 ॐ समुद्रऽआयुष्मांस्तस्य सुवन्तीभिरायुष्मांस्तेन त्वायुषायुष्मन्तं करोमि ॥ ८ ॥ इति त्रिर्जपति ॥ ॐ त्र्यायुषं
 मदग्नेः कश्यपस्य त्र्यायुषम् ॥ बह्वेषु त्र्यायुषं तन्नोऽस्तु त्र्यायुषम् ॥ १ ॥ इति त्रिर्जपित्वा ॥ यदि पिता काम
 येताऽयं कुमारः सर्वमायुरियादिति तदा कुमारमभिस्पृशोद्विस्पर्शित्यनुवाकेन ॥ ॐ दिवस्परि प्रथमर्ज्जोऽग्नि
 रस्मद्वितीयम्परि जातवेदाः ॥ तृतीयमुप्सु नृमणाऽअजं सुमिन्धानऽएन अरते स्वाधी ॥ १ ॥ विद्वा तेऽअग्ने
 त्रेधा त्रयाणि विद्वा ते धाम विभृता पुरुत्रा ॥ विद्वाते नाम परमङ्गुहा षाद्विद्वा तमुत्सं षतऽआजगन्थं ॥ २ ॥
 समुद्रे त्वा नृमणाऽअप्स्वन्तर्नृचक्षाऽईधे दिवोऽअंशु ऊर्ध्व ॥ तृतीये त्वा रजंसि तस्तिथुवात्सं समपासुपस्थे महि
 षा अंवर्धन् ॥ ३ ॥ अक्रन्ददुग्निस्तनयान्निव द्यौः क्षा रेरेरि हृद्धारुधः समअन् ॥ सद्यो यज्ञा नो विहीमिद्वोऽअख्य
 दारोदसी भानुना भात्यन्तः ॥ ४ ॥ श्रीणामुदारो धुरुणो रयोणाम्मनीषाणाम्प्रार्पणः सोमगोपाः ॥ वसुः सूनुः
 सहसोऽअप्सु राजा विभात्यग्रऽउषसामिधानः ॥ ५ ॥ विश्वस्य केतुर्भुवनस्य गर्भऽआरोदसीऽअपृणज्जायमानः ॥

ब्रीडुश्चिदाद्रिमभिनत्प्रायअना बहुग्निमयजन्तु पञ्च ॥ ६ ॥ उशिकपीवकोऽअरतिः सुमेधा मर्त्येष्वग्निरमृतो
निधायि ॥ इयति धूममरुषम्भरिभ्रुदुच्छुक्केण शोचिषाद्यामिनक्षत्र ॥ ७ ॥ दशानो रुक्मऽउर्व्याद्व्यद्यौदुर्मर्षमा
युः श्रिये रुचानः ॥ अग्निरमृतोऽअभवद्वयोभिर्बर्धेनुन्दौरजनयत्सुरेताः ॥ ८ ॥ यस्तेऽअद्य कृणवद्भद्रशोचे
पूपन्देवघृतर्वन्तमग्ने ॥ प्रतन्नय प्रतुरं वस्योऽअच्छाभिसुम्नन्देवभक्तं ब्यविष्ट ॥ ९ ॥ आतम्भज सौश्रवसेष्वग्नऽ
उक्थऽउक्थ आभज शस्यमाने ॥ प्रियः सूर्येऽप्रियोऽअग्राभवात्युज्जातेन भिनदुदुज्जनित्वैः ॥ १० ॥ त्वामग्ने
यजमानाऽअनुद्यन्विधावसुं दधिरे वार्षाणि ॥ त्वया सह द्रविणमिच्छमाना व्रजं गोमन्तमुशिजो विवृष्टः ॥ ११ ॥
इति ॥ अथ कुमारस्य प्रागादिचतुर्दिक्षु चतुरो ब्राह्मणान् एकं मध्ये एवं पञ्च ब्राह्मणानवस्थाप्य इममनु
प्राणेति यजमानो ब्रूयात् । ततः पूर्वदिक्स्थितो ब्राह्मणः कुमारं लक्ष्यकृत्य प्राणेति ब्रूयात् ॥ एवं व्यानेति दक्षि
णतः अपानेत्यपरतः उदानेत्युत्तरतः समानेति पञ्चम उपरिष्ठादवेक्षमाणो ब्रूयात् ॥ अविद्यमानेषु तु ब्राह्मणेषु
स्वयमेव प्रतिदिशं परिक्रम्यैतत्करोति ॥ स्वयं करणपक्षे प्रेषाभावः ॥ ततो यस्मिन्देशे कुमारो जातो भवति तं

देशमभिमंत्रयते ॥ तत्र मंत्रः ॥ ॐ वेद ते भूमिहृदयन्दिवि चन्द्रमसि श्रितम् ॥ वेदाहन्तन्मान्तद्विद्यात्पश्येम
 शरदः शतं जीवेम शरदः शतं शृणुयाम शरदः शतम् ॥ १ ॥ अथैनं कुमारमभिमृशति ॥ ॐ अश्मा भव
 परशुर्भव हिरण्यमस्रुतं भव ॥ आत्मा वै पुत्रनामासि त्वं जीव शरदः शतम् ॥ १ ॥ अथास्य मातरमभिमंत्र
 यते ॥ ॐ इडासि मैत्रावरुणी वीरे वीरमजीजनथाः ॥ सा त्वं वीरवती भव यास्मान्वीरवतोऽकरत् ॥ १ ॥ अथा
 स्य मातुर्दक्षिणस्तनं जलेन प्रक्षाल्य कुमाराय प्रयच्छति ॥ तत्र मंत्रः ॥ ॐ इमं स्तनमूर्जस्वन्तन्धयायां प्रपी
 नमग्ने सरिरस्य मध्ये ॥ उत्सञ्जुषस्व मधुमन्तमर्वन्तसमुद्रियर्त्तसदनमाविशस्व ॥ १ ॥ ततो वामस्तनं प्रक्षाल्य
 प्रयच्छति ॥ ॐ यस्ते स्तनः शशयो योर्मयोभूर्यो रत्नक्रुधा वसुविद्याः सुदत्रः ॥ येन विश्वा पुष्यासि वार्षाणि सरं
 स्वती तमिह धातवेकहं ॥ १ ॥ इत्यनेन मंत्रेण ॥ ततः सूतिकायाः खटाधस्तात्कुमारस्य शिरःप्रदेशे उदकपूर्णं
 कलशं निदधाति ॥ “ॐ आपो देवेषु जाग्रथ यथा देवेषु जाग्रथ ॥ एवमस्याऽं सूतिकायाऽं सपुत्रिकायां
 जाग्रथ ॥ १ ॥” इति मंत्रेण ॥ तदुदकपात्रं यावत्सूतिकोत्थानं तावत्तिष्ठेत् ॥ ततो नालच्छेदनम् ॥ ततः सूतिका

गृहद्वारदेशे अरतिमात्रे स्थंडिले पंचभूसंस्कारान्कृत्वाऽग्निं स्थापयेत् ॥ ततोऽग्नौ संपूज्य हविः संस्कृत्य पर्युक्ष्य
अतः प्रभृत्युत्थानं यावत्तावत्सायंप्रातः संधिवेलयोर्द्वयोः प्रत्यहं यावत्सूतिकास्नानं करोति तावद्दशाहपर्यंतं
सूक्ष्मतंडुलाग्रमिश्रान्सर्षपान्पिता अन्यो वा ब्राह्मणस्तस्मिन्नग्नौ द्वे द्वे आहुती हस्तेन जुहोति ॥ तत्र मंत्रौ ॥
ॐ शंडामर्का उपवीरः शांडिकेयऽउलूखलः ॥ मलिम्लुचो द्रोणासश्च्यवनो नश्यतादितः स्वाहा । इदं शंडाम
र्काय उपवीराय शौंडिकेयाय उलूखलाय मलिम्लुचोद्रोणासश्च्यवनोनश्यतादितेभ्यश्च न मम ॥ १ ॥ ॐ आ
लिखन्ननिमिषः किंवदन्तऽउपश्रुतिः ॥ हय्यक्षः कुम्भीशत्रुः पात्रपाणिर्नृमणिर्हन्त्रीमुखः सर्षपारुणश्च्यवनोन
श्यतादितः स्वाहा ॥ इदमालिखन्ननिमिषायर्त्किंवद्व्यऽउपश्रुतहर्यक्षाय कुंभीशत्रुवे पात्रपाणये नृमणये हन्त्रीमुखाय
सर्षपारुणाय च्यवनाय च न मम ॥ २ ॥ इत्याहुतिद्वयं जुहुयात् ॥ ॥ अथ कुमाररक्षा ॥ ॥ यदि कुमारग्रहो
बालमुपद्रवेत्तदा तं बालं जालेन प्रच्छाद्योत्तरीयेण वाससा वा प्रच्छाद्य अंके आदाय तं बालं हृदि स्पृशन्पिता
जपति ॥ तत्र मंत्रः ॥ ॐ कूकुरः सुकूकुरः कूकुरो बालबंधनः ॥ चेच्चेच्छुनकः सृज नमस्तेऽस्तु सीसरोलपेताप

ह्वरतत्सत्यम् ॥ यत्ते देवा वरमददुः सत्त्वं कुमारमेव वावृणीथाः ॥ चेच्चेच्छुनकः सृज नमस्तेऽस्तु सीसरो लपेता
 पहर तत्सत्यम् ॥ यत्ते सरमा माता सीसरः पिता श्यामशबलौ भ्रातरौ ॥ चेच्चेच्छुनकः सृज नमस्तेऽस्तु
 सीसरो लपेतापहर तत्सत्यम् ॥ १ ॥ इत्यंतं पठितेन रक्षति ॥ ॐ न नामयति न रुदति न हृष्यति न ग्रायति
 यत्र वयं वदामो यत्र चाभिमृशामसि ॥ १ ॥ इत्यनेन मंत्रेणाभिमृशति कुमारं पिता ॥ ततः कृतस्य कर्मणः
 सांगतासिद्धयर्थं स्मृत्युक्तान्दशसंख्याकान्ब्राह्मणान्सूतकान्ते भोजयेत् ॥ इति संस्कारप्रकाशे जातकर्मसंस्का
 रप्रयोगः ॥ ॥ अथ बालस्य दुष्टदृष्टिदोषादौ रक्षाविधानम् ॥ ॥ वासुदेवो जगन्नाथः पूतनातर्जनो हरिः ॥
 रक्षति त्वरितं बालं मुंचमुंच कुमारकम् ॥ १ ॥ कृष्ण रक्ष शिशुं शंखमधुकैटभमर्दन ॥ प्रातः संगवमध्याह्नसा
 याह्नेषु च संध्ययोः ॥ २ ॥ महानिशि सदा रक्ष कंसारिष्टनिषूदन ॥ यद्गोरजः पिशाचांश्च ग्रहान्मातृग्रहानपि ॥ ३ ॥
 बालग्रहान्विशेषेण च्छिधिच्छिधि महाभयान् ॥ त्राहित्राहि हरे नित्यं त्वद्रक्षाभूषितं शिशुम् ॥ ४ ॥ इति भस्मा
 भिमन्त्र्यैव भूषयेत्तेन भस्मना ॥ शिशोर्ललाटाद्यंगेषु रक्षां कुर्याद्यथाविधि ॥ ५ ॥ इत्यंगरक्षा ॥ अथान्यप्रकारः ॥

रक्षरक्ष महादेव नीलग्रीव जटाधर ॥ ग्रहैस्तु सहितो रक्ष मुंचमुंच कुमारकम् ॥ १ ॥ अमुं मंत्रं भूर्जपत्रे विलिख्य
 तत्पत्रं दक्षिणभुजे बधीयात् ॥ इति ॥ अथ बालरोदनपरिहारार्थं यंत्रम् ॥ षडक्षमध्ये ह्रींकारस्तन्मध्ये शिशो
 नाम विलिख्य षट्कोणेषु ॐ लुलुव स्वाहा इति मंत्रषडक्षराणि विलिख्य तद्वहिर्नेमिवद्ध-इदं यंत्रं लिखेत् ।
 तद्वयं विलिख्य तद्वहिरधोमुखैरर्धचंद्रैरावेष्टय पंचोपचारैः संपूज्य बालहस्ते बधीयात् ॥ ॥
 अथ बालरक्षाविधायको बालग्रहस्तवः प्रयोगसारे ॥ प्रणम्य शिरसा शान्तं गणेशानंतमी
 श्वरम् ॥ बालग्रहस्तवं वक्ष्ये समस्ताभ्युदयप्रदम् ॥ १ ॥ तपसा यशसा दीप्त्या वपुषा विक्रमेण च ॥
 निर्दिष्टो यः सदा स्कंदः स नो देवः प्रसीदतु ॥ २ ॥ रक्तमाल्यांबरधरो रक्तगंधानुलेपनः ॥ रक्तादित्योज्ज्वलः शान्तः
 स नो देवः प्रसीदतु ॥ ३ ॥ यो नंदनः पशुपतेर्मातृणां पावकस्य च ॥ गंगोमाकृतिकानां च स नो देवः प्रसीदतु ॥ ४ ॥
 देवसेनापरिवृतो देवसेनार्चितः सदा ॥ देवसेनापतिः श्रीमान्स नो देवः प्रसीदतु ॥ ५ ॥ शक्तिः शक्तिधरापूरः
 कुमारः शिखिवाहनः ॥ मुरारिहा महासेनः स नो ० ॥ ६ ॥ प्रकृत्या सुंदरो दान्तो देवैश्वर्यो दयान्वितः ॥ नाना



विनोदसंपन्नः स नो० ॥ ७ ॥ प्रबोधा सुप्रबोधा च बोधना सुप्रबोधना ॥ प्रबुद्धा च प्रबोधा च सुप्रीता सुमना
 स्तथा ॥ ८ ॥ मनोन्मनीति विख्याता योगिन्यः पांतु बालकम् ॥ सुव्रता रुक्मिणी चैव मंदवेगा विभीषणा ॥ ९ ॥
 विद्युज्जिह्वा महानासा शतानंदा तथापरा ॥ बालदा प्रमदा चेति योगिन्यः पांतु बालकम् ॥ १० ॥ हरिणी चाथ
 वाराही वानरी क्रोष्टुकी तथा ॥ कुबेरी कोटराक्षी च कुंभकर्णा च चूडिनी ॥ ११ ॥ बलाद्विकारिणी चेति यो
 गिन्यः पांतु बालकम् ॥ शुद्धा विशुद्धा श्रद्धा च योगा सिद्धा मितंवदा ॥ १२ ॥ सुभगा शुभदा गौरी बला विक
 रणीति च ॥ नानाविज्ञानविख्याता योगिन्यः पांतु बालकम् ॥ १३ ॥ लंबा प्रलंबा च तथा लंबकर्णा च लंबि
 का ॥ ज्वाला कराली कालिंदी कालिकेति यथोदिताः ॥ १४ ॥ स्वच्छंदाचारसंपन्ना योगिन्यः पांतु बालकम् ॥
 प्रणीता सुप्रणीता च मालिनी विश्वमालिनी ॥ १५ ॥ विमला कमला माली लोला रौद्री च विश्वदा ॥ विचरंत्यो
 यथाकामं योगिन्यः पांतु बालकम् ॥ १६ ॥ वायवेगा महावेगा सुवेगा वेगवाहिनी ॥ शशिनी हंसिनी हृष्टिः पुष्टिः
 पौष्टिकसिद्धिदा ॥ १७ ॥ दिव्यानभावा वाहिन्यो योगिन्यः पांतु बालकम् ॥ अमिणी भामिनी नित्या निर्भिन्ना

सुभगा गुहा ॥ १८ ॥ क्लेदिनी द्राविणीं वामा योगिन्यः पांतु बालकम् ॥ रुद्रशक्तिविनिष्क्रांतमेकाशीतिक्रमो
दितम् ॥ १९ ॥ योगिनीवृंदमेतादृि सिद्धविद्याधरार्चितम् ॥ स्कंदग्रहाधिदैवं तद्बालकं पातु सर्वदा ॥ २० ॥ शकु
नी रेवती देवी शिखा च मुखमंडिका ॥ प्रलबा पूतनाख्या च कटपूतनिका पुनः ॥ २१ ॥ विजया गोमुखी धूम्रा
मुंडमाला तथापरा ॥ अधोलंबा च पद्मा च कुमुटाप्यथ चांबिका ॥ २२ ॥ भामिनी चैव काली च देवी प्रेतमुखी
तथा ॥ ऐंद्री मार्जारिका भूयः करुणी च शुभा कृशा ॥ २३ ॥ कालरात्रिश्च माया च लोहिता पिलिपिंचिका ॥
भीतारणी चक्रवादा भीषणा दुर्जया परा ॥ २४ ॥ तापनी कटकोली च मत्तकेशी महास्वना ॥ अहंकारी जया
तद्वदजमेषा त्रिदंडिका ॥ २५ ॥ रोदिनी मुकुटाभिख्या ललाटा पिंगला तथा ॥ शीतला वालिनी चैव तापसी
पापराक्षसी ॥ २६ ॥ मानसाधनदा देवी बलानावर्तिनी तथा ॥ यमुना जातवेदा च मानिनी कलहंसिनी ॥ २७ ॥
बालिका देवदूती च वायसी यक्षिणी तथा ॥ स्वच्छंदा पालिका चैव वासिनी चांबिकेति च ॥ २८ ॥ पंचाशत्तु कुलो
त्यन्नाश्चतुष्षष्टिसमीरिताः ॥ योगिन्योनित्य संतुष्टाः स्कंदापस्मारदेवताः ॥ २९ ॥ नानारक्षाधिकारस्था बालकं

पांतु सर्वदा ॥ महालक्ष्मीर्महातुंगा महासेना महाबला ॥३०॥ महाकंपा महाभीमा महातेजा महोत्सवा ॥ महा
 सेना महाचंडा मोहिनी वीरनायका ॥ ३१ ॥ एकवीरा विशालाक्षी सुकेशी सुमनास्तथा ॥ सुकेशिनी च संतुष्टा
 दंडिनी च विलंबिनी ॥३२॥ भामिनी चाथ सौवर्णी सिंहवक्त्रा कटंकिनी ॥ भ्रमरा चंचला चंपा सिद्धिदा च तथा
 परा ॥ ३३ ॥ शातोदरी धृतिः स्वाहा स्वधाख्या च सनातनी ॥ शंभरा च तथा देवी नीलग्रीवा तथांबिका ॥३४॥
 वितला गंधिनी वामा क्रीडती चैव वाहिनी ॥ कर्षिणी मालती फुल्ला कालकर्णी च चंडिका ॥ ३५ ॥ चित्रानना
 गुहा चेति पार्वती संगतिर्गता ॥ पंचाशद्भवसम्पन्ना शकुनी दैवतप्रिया ॥ ३६ ॥ योगिन्यः कामरूपिण्यो बालकं
 पांतु सर्वदा ॥ विश्वंतपा प्रभावज्ञा सर्वज्ञा सर्वगा गुहा ॥ ३७ ॥ दुर्गा सरस्वती ज्येष्ठा श्रेष्ठा पद्मा परापरा ॥
 प्रमदा रोहिणी सीता प्रह्वी प्रह्लादिनी विभा ॥ ३८ ॥ विभूतिर्विततिः प्रीतिः प्रकृतिः प्रमतिर्यथा ॥ एता भगवता
 सृष्टा योगिन्यो योगसिद्धिदाः ॥३९॥ पंचविंशतिराख्याता रेवती शक्तिगोचरा ॥ जगदाप्यायनकरा बालकं पांतु
 सर्वदा ॥ ४० ॥ नंदश्चैवोपनंदश्च गोमतिः सुमतिस्तथा ॥ विद्युज्जिह्वो महाकालः करालस्तिमिलोचनः ॥४१॥ तेजा

होडाविरूपाक्षो गोमुखो वडवासुखः ॥ कालाननः करालश्च शंकुकर्णो विभीषणः ॥ ४२ ॥ एते संक्रंदनोत्पन्ना
वीराः षोडश राक्षसाः ॥ पूतना देवताजुष्टा बालकं पांतु सर्वदा ॥ ४३ ॥ वज्रिणी शक्तिनी चाढ्या दंडिनी खड्गि
नी तथा ॥ पाशिनी ध्वजिनी देवी गदिनी शूलिनी परा ॥ ४४ ॥ पविनी चक्रिणी चेति सर्वाकारा भयप्रदाः ॥
एता दिङ्निर्मिता देव्यो योगिन्यो देवकीर्तिताः ॥ ४५ ॥ अधिभूतप्रधाना या पायात्सा शांतपूतना ॥ प्रसन्ना
मातरः सर्वा बालकं पांतु सर्वदा ॥ ४६ ॥ अर्थको जलको भूमा उग्रः स्कंदश्च कीर्तितः ॥ वीरेशाः पितृभिः
सृष्टा नैजमेषाधिदेवताः ॥ ४७ ॥ पंचशक्तिप्रधानास्ते बालकं पांतु सर्वदा ॥ आदित्या वसवो रुद्राः पितरो मरु
तस्तथा ॥ ४८ ॥ मुनयो मनवः काला ग्रहयोगाः सनातनाः ॥ सिद्धाः साध्याश्च गंधर्वा देव्यश्चाप्सरसां वराः ॥ ४९ ॥
विद्याधरा महादेव्या बालकं पांतु सर्वदा ॥ सहजा योगजा चैव वीरजा मंत्रजा तथा ॥ ५० ॥ योगिन्यो योगवनिता
नानाविभवगोचराः ॥ भवानी नाम संतुष्टा बालकं पांतु सर्वदा ॥ ५१ ॥ भूर्लोकं च भुवर्लोकं स्वर्लोकं याश्च मातरः ॥
अधश्चोर्ध्वं च तिर्यक्च क्रीडंत्योऽनंतमूर्त्तयः ॥ ५२ ॥ प्रसन्नयोगसम्पन्ना दिव्यैश्वर्यसमन्विताः ॥ स्वच्छंदपदसं

भूतैर्भैरवैः परिवारिताः ॥५३॥ रक्षंतु बालकं प्रीताः शान्तिं नयंतु चेतसा ॥ दिव्यं स्तोत्रमिदं पुण्यं बालरक्षाधिका
 रकम् ॥५४॥ जपेत्संतानरक्षार्थं बालग्रहोपशान्तिदम् ॥ इति बालग्रहस्तवः ॥ इति बालरक्षाविधानम् ॥ ॥ अथ
 षष्ठीदेवीपूजनविधानम् ॥ ॥ तच्च पंचमे षष्ठे दिने वा पूर्वरात्रौ कार्यम् ॥ तत्र पिता देशकालौ संकीर्त्य अनयोः
 मूर्तिकाबालकयोः आयुरारोग्याभिवृद्धयर्थं सकलारिष्टशांतिद्वारा श्रीपरमेश्वरप्रीत्यर्थं विघ्नेशस्य जन्मदानां
 जीवन्त्यपरनाम्न्याः षष्ठीदेव्याः शस्त्रगर्भाभगवत्याश्च यथामिलितोपचारः पूजनं करिष्ये ॥ इति संकल्प्य एत
 त्प्रतिमाः पीठादौ वाक्षतपुंजेषु पूगीफलेषु निवेश्याः ॥ ॐ भूर्भुवः स्वः विघ्नेशजन्मदाषष्ठीदेवीजीवन्तिकाभ्यो
 नमः ॥ इति नाममन्त्रेण सर्वासां पृथग्वा एकतन्त्रेण षोडशोपचारैः पूजनं कृत्वा प्रार्थयेत् ॥ अथ प्रार्थना ॥
 षष्ठीदेवि नमस्तुभ्यं मूर्तिकागृहशालिनी ॥ पूजिता परया भक्त्या दीर्घमायुः प्रयच्छ मे ॥ १ ॥ जननी जन्मसौ
 ख्यानां वर्द्धिनी धनसपदाम् ॥ साधिनी सर्वभूतानां जन्मदे त्वां नता वयम् ॥ २ ॥ गौरीपुत्रो यथा स्कंदः शिशु
 त्वे रक्षितः पुरा ॥ तथा ममाप्यमुं बालं षष्टिके रक्ष ते नमः ॥ ३ ॥ यथा दाशरथी रामश्चतुर्भुवर्तिर्भवप्रदे ॥ त्वया

संरक्षितस्तद्बालं पाहि शुभप्रभे ॥ ४ ॥ विष्णुनाभिस्थितो ब्रह्मा दैत्येभ्यो रक्षितस्त्वया ॥ तथा मे बालकं रक्ष
योगनिद्रे नमोऽस्तु ते ॥ ५ ॥ रक्षितौ पूतनादिभ्यो नंदगोपसुतौ यथा ॥ ॥ तथा म बालकं पाहि दुर्गे देवि
नमोऽस्तु ते ॥ ६ ॥ यथा वृत्रासुरादिद्रो रक्षितोऽदितिबालकः ॥ त्वया तथा मे बालोऽयं रक्षणीयो महेश्वरि ॥ ७ ॥
यथा त्वयांजनीपुत्रो हनुमान्नक्षितः शिशुः ॥ तथा मे बालकं रक्ष दुर्गे दुर्गातिहारिणि ॥ ८ ॥ रुद्रस्वर्गाद्यथा देवि
कश्यपादिसुतास्त्वया ॥ मातस्त्राहि तथा बालं विष्णुमाये नमोऽस्तु ते ॥ ९ ॥ सर्वविघ्नानपाकृत्य सर्वसौख्यप्रदा
यिनि ॥ जीवंतिके जगन्मातः पाहि नः परमेश्वरि ॥ १० ॥ अनया पूजया विघ्नेशजन्मदा जीवंत्यपरनाम्नी षष्ठी
देवी शस्त्रगर्भा भगवत्यः प्रीयंताम् ॥ ॥ ततो दिक्पालपूजनम् । ततो नीराजनम् ॥ सूतिकागृहे बलिं सोपस्करं
दद्यात् ॥ तत्र मंत्रः ॥ क्षेत्रस्याधिपते देवि सर्वारिष्टविनाशिनि ॥ बलिं गृहाण मे रक्ष क्षेत्रं सूतीं च बालकम् ॥ १ ॥
इमं सोपस्करबलिं क्षेत्राधिपत्यै देव्यै समर्पयामि ॥ इति बलिं दद्यात् ॥ तत आगत्य द्वारस्योभयतः कज्जलेन
द्वे द्वे मातरौ लिखेत् ॥ तन्नामानि ॥ धिषणा १ वृद्धिमाता २ च तथा गौरी च १ पूतना २ ॥ आयुर्दात्र्यो भवन्त्वे

ता अद्य बालस्य मे शिवाः ॥ १ ॥ ततो नाममंत्रेण पंचोपचारैः पूजयेत् ॥ ततः सुवासिनीभोजनम् ॥ विप्रेभ्यश्च
खाद्यतांबूलदक्षिणादि दद्यात् ॥ तैराशिषो गृहीत्वा दशमेऽह्नि विसर्जनं कार्यम् ॥ अत्र पंचमषष्ठदिनयोः पुरुषाः
शस्त्रहस्ताः स्त्रियश्च नृत्यगीतकारिण्यः अस्यां रात्रौ जागरणं कुर्युः ॥ सूतिकागेहं सधूपान्निदीपं शस्त्रमुसलांबु
विभूतियुतं कार्यम् ॥ सर्षपांश्च सर्वतो विकिरेत् ॥ अन्यदपि यथाचारं कार्यम् । विप्राश्च शांतिपाठं पठयुः ॥ इति
षष्ठीपूजनम् ॥ ॥ अथ नामकरणसंस्कारप्रयोगः ॥ मूतकांते सूतिकासुत्थाप्य सुमुहूर्त्ते संस्नाप्य । कुमारपिता
मंगलं स्नात्वा अहतवाससी परिधाय धृतमंगलातिलकः शुभासने प्राङ्मुख उपविश्य आचम्य देशकालौ संकी
र्त्य अस्य शिशोः बीजगर्भसमुद्भवैर्नोनिबर्हणायुरभिवृद्धिद्वारा श्रीपरमेश्वरप्रीत्यर्थं नामकरणं करिष्ये ॥ इति
संकल्प्य पूर्ववत् गणपतिपूजनं पुण्याहवाचनं मातृकापूजनं नांदीश्राद्धं च कुर्यात् ॥ ततो नामकरणे अधिका
रार्थं त्रीन्ब्राह्मणान्भोजयित्वा कुमारं संस्नाप्य अहतवासः परिधाप्य ब्राह्मणानुज्ञातो दक्षिणतः मातुरुत्संगस्थ
स्य शिशोर्दक्षिणकर्णे कथयति पिता ॥ अमुकशर्मासीति त्रिः श्रावयेत् ॥ द्व्यक्षरं वा चतुरक्षरं सुखोद्यं शर्मांतं

ब्राह्मणस्य वर्मांतं क्षत्रियस्य गुप्तांतं वैश्यस्य दासांतं शूद्रस्य नाम कुर्यात्॥ कन्यायास्तु विषमाक्षरयुतम् । यशो
दा । पार्वती । इत्यादि नाम कृत्वा दशसंख्याकान्ब्राह्मणान्भोजयित्वा तेभ्यश्च दक्षिणां दत्त्वा तैराशिषो गृहीत्वा
देवताविसर्जनं कुर्यात् ॥ इति संस्कारप्रकाशे नामकर्मसंस्कारप्रयोगः ॥ ॥ अथ निष्क्रमणसंस्कारः ॥ ॥ चतुर्थे
मासि चंद्रतारानुकूलदिने स्नात्वा आचम्य प्राणानायम्य देशकालौ स्मृत्वा अस्य कुमारस्य आयुरभिवृद्धिव्य
वहारसिद्धिद्वारा श्रीपरमेश्वरप्रीत्यर्थं गृहान्निष्क्रमणं करिष्ये ॥ इति संकल्प्य तदंगत्वेन मातृपूजाभ्युदयिके वि
धाय मात्रा अंके कृतं कुमारं सुशकुने गृहाद्वहिरानीय शिशोः सूर्यस्य उदीक्षणं पिता कारयति ॥ तत्र मंत्रः ॥
ॐ तच्चक्षुर्देवहितम्पुरस्ताच्छुक्रमुच्चरत् ॥ पश्येम शुरदं शतजीविम शुरदं शतर्षं शृणुयाम शुरदं शतम्प्रब्रवाम
शुरदं शतमर्दीनां स्याम शुरदं शतम्भूर्यश्च शुरदं शतात् ॥ १ ॥ ततः स्मृत्युक्तान्दश ब्राह्मणान्भोजयेत् ॥
इति संस्कारप्रकाशे निष्क्रमणप्रयोगः समाप्तः ॥ ॥ अथान्नप्राशनम् ॥ ॥ कुमारस्य षष्ठे मासे चंद्रतारानु
कूले शुभे दिने पिता सभार्यः शिशुना सह मंगलं स्नात्वाऽहते वाससी परिधाय आचम्य प्राणानायम्य देशका

लौ स्मृत्वा अस्य शिशोर्मातृगर्भामंगलप्राशनशुद्धयर्थमन्नाद्यब्रह्मवर्चसतेजइंद्रियायुर्बललक्षणफलसिद्धिबीजग
 र्भसमुद्भवैनोनिवर्हणद्वारा श्रीपरमेश्वरप्रीत्यर्थमन्नप्राशनाख्यं कर्म करिष्ये । तदंगत्वेन गणपतिपूजनं स्वस्तिपु
 ण्याहवाचनं मातृकापूजनं नांदीश्राद्धं च करिष्ये ॥ इति संकल्प्य पूर्ववन्नांदीश्राद्धांतं कर्म कुर्यात् ॥ पुण्याहवा
 चनांते सविता प्रीयतामिति वदेत् ॥ ततो हस्तमात्रं चतुरस्रं स्थंडिलं कुशैः परिसमुह्य तानैशान्यां निःक्षिप्य
 गोमयोदकेनोपलिप्य सुवेण प्रादेशमात्रमुत्तरोत्तरक्रमेण प्रागग्रं त्रिरुल्लिख्य उल्लेखनक्रमेणानामिकांगुष्ठाभ्यां
 मृदं समुद्धृत्य वारिणा तं देशमभ्युक्ष्य कांस्यपात्रस्थं वह्निं स्वपुरतो धृत्वा क्रव्यादांशं नैर्ऋत्यां दिशि किंचिन्नि
 क्षिप्य स्थंडिले शुचिनामानमग्निं प्रतिष्ठाप्य षोडशोपचारैः संपूजयेत् ॥ ततः पुष्पचंदनतांबूलवस्त्राण्यादाय
 ॐ अद्य कर्तव्यान्नप्राशनहोमकर्माणि कृताकृतावेक्षणरूपब्रह्मकर्म कर्तुं तथा च होतृत्वकर्म कर्तुममुकगोत्रम
 मुकशर्माणं ब्राह्मणमेभिः पुष्पचंदनतांबूलवासोभिर्ब्रह्मत्वेन होतृत्वेन च त्वामहं वृणे । इति वृत्वा ॐ वृतोस्मीति
 प्रतिवचनम् ॥ यथाविहितं कर्म कुरु इति यजमानः ॥ करवाणीति प्रतिवचनम् ॥ ततोऽग्नेर्दक्षिणतः शुद्धमासनं

निधाय तदुपरि प्रागग्रान्कुशानास्तीर्य्य अग्निं प्रदक्षिणं कारयेत्वा ब्रह्माणमुदङ्मुखं तत्रोपवेश्य अस्मिन्नन्नप्रा-
शनहोमकर्मणि त्वं मे ब्रह्मा भव इत्यभिधाय स्थापयेत् ॥ ॐ भवामीति प्रतिवचनम् ॥ ततः प्रणीतापात्रं पुरतः
कृत्वा वारिणा परिपूर्य्य कुशैराच्छाद्य ब्रह्माणो मुखमवलोक्याग्नेरुत्तरतो निद्रध्यात् ॥ ततः परिस्तरणम् ॥ बर्हिष
श्चतुर्थभागमादाय चतुर्भिः कुशपत्रैरुदगग्रैः प्राच्याम् १ पूर्वाग्रैर्दक्षिणस्याम् २ उदगग्रैः प्रतीच्याम् ३ पूर्वाग्रैश्चो-
दीच्याम् ४ परिस्तरणं कुर्यात् ॥ ततोऽग्नेरुत्तरतः पश्चिमदिशि पवित्रच्छेदनार्थं कुशत्रयम् ३ पवित्रकरणार्थं साग्र
मनंतर्गर्भकुशपत्रद्वयम् २ प्रोक्षणीपात्रम् १ आज्यस्थाली १ चरुस्थाली १ सम्मार्जनकुशाः पंच ५ उपयमन-
कुशाः सप्त ७ प्रादेशमितपलाशसमिधस्तिस्त्रः ३ स्रुवः १ आज्यम् १ षट्पंचाशदुत्तरयजमानमुष्टिशतद्वया
वच्छिन्नतंडुलपूर्णपात्रम् १ चर्वथास्तंडुलाः १ एतानि पवित्रच्छेदनकुशानां पूर्वपूर्वदिशि क्रमेणासादनीयानि ॥
ततः पवित्रच्छेदनकुशैर्यजमानप्रादेशमितपवित्रच्छेदनम् । सपवित्रकरेण प्रणीतोदकं त्रिः प्रोक्षणीपात्रे निधाय
द्वाभ्यामनामिकांगुष्ठाभ्यामुत्तराग्रे पवित्रे गृहीत्वा त्रिरुत्पवनम् । ततः प्रोक्षणीपात्रं सव्यहस्ते गृहीत्वा दक्षिणाना

मिकांगुष्ठाभ्यां पवित्रे गृहीत्वा त्रिरुद्दिगन्तम् । प्रणीतोदकेन प्रोक्षणीपात्रमभ्युक्ष्य प्रोक्षणीजलेनासादितवस्तुसेच
 नम् । अग्निप्रणीतयोर्मध्ये प्रोक्षणीपात्रं निदध्यात् ॥ ततः आज्यस्थाल्यामाज्यं निरूप्य प्रणीतोदकेन तंडुला
 न्प्रक्षाल्य चरुपात्रे प्रणीतोदकं दत्त्वा तत्र तंडुलान्प्रक्षिप्य स्वयं चरुं गृहीत्वा ब्रह्मा चाज्यं वह्नावुत्तरश्चरुं दक्षि
 णतः आज्यं निदध्यात् ॥ ततः सिद्धे चरौ तृणादि प्रज्वाल्य उभयोरुपरि प्रदक्षिणं भ्रामयित्वा वह्नौ तत्प्रक्षेपः ॥
 ततस्त्रिः सुवप्रतपनं कृत्वा संमार्जनकुशानामग्रैरन्तरतो मूलैर्बाह्यतः सुवं संमृज्य प्रणीतोदकेनाभ्युक्ष्य पुनस्त्रिः
 प्रतप्य दक्षिणतो निदध्यात् ॥ तत आज्यमग्नितश्चरोः पूर्वेणानीयाऽग्रे धृत्वा आज्यपश्चिमेन चरुमानीय आज्य
 स्योत्तरतो निधानम् ॥ तत आज्यस्य प्रोक्षणीवत्त्रिरुत्पवनम् । अवेक्ष्य सत्यपद्रव्ये तन्निरसनम् ॥ ततः प्रोक्षण्यु
 त्पवनम् ॥ तत उत्थाय उपयमनकुशान्वामहस्ते कृत्वा प्रजापतिं मनसा ध्यात्वा तूष्णीमग्नौ घृताक्ताः समिध
 स्तिस्त्रः प्रक्षिपेत् ॥ तत उपविश्य सपवित्रप्रोक्षण्युदकेन प्रदक्षिणक्रमेणाग्निं पर्युक्ष्य प्रणीतापात्रे पवित्रे निधाय
 ब्रह्मणान्वारब्धः पातितदक्षिणजानुः समिद्धतमेऽग्नौ जुहुयात् ॥ आहुत्यनंतरं सुवावस्थितहुतशेषघृतस्य प्रोक्षणी

पात्रे प्रक्षेपः ॥ अथ होमः ॥ ॐ प्रजापतये स्वाहा इदं प्रजापतये ॥ १ ॥ [इति मनसा] ॐ इंद्राय स्वाहा ।
इदमिंद्राय ॥ २ ॥ [इत्याधारौ] ॐ अग्नये स्वाहा । इदमग्नये ॥ ३ ॥ ॐ सोमाय स्वाहा । इदं सोमाय ॥ ४ ॥
[इत्याज्यभागौ] ततोऽनन्वारब्धेनासाधारणाज्याहुतिद्वयम् ॥ तत्र मंत्रौ ॥ ॐ देवीं वाचमजनयन्त देवास्तां
विश्वरूपाः पशवो वदन्ति ॥ सा नो मुन्द्रेषुमूर्जं दुर्हाना धेनुर्वागुस्मानुपसुष्टुतैतु स्वाहा । इदं वाचे ॥ १ ॥ ॐ
देवीं वाचमजनयन्त देवास्तां विश्वरूपाः पशवो वदन्ति ॥ सा नो मुन्द्रेषुमूर्जं दुर्हाना धेनुर्वागुस्मानुपसुष्टुतैतु
स्वाहा ॥ ॐ वाजो नाऽअद्य प्रमुवाति दानुं वाजो देवाँऽऽक्रुतुभिः कल्पयाति ॥ वाजो हि मा सर्ववीरं जुजानु
विश्वऽआशा वाजपतिर्जयेयुः स्वाहा ॥ २ ॥ इदं वाचे वाजाय ॥ ततः स्थालीपाकेनाहुतिचतुष्टयम् ॥ ॐ प्राणे
नान्नमशीय स्वाहा । इदं प्राणाय ॥ १ ॥ ॐ अपानेन गंधानशीय स्वाहा । इदमपानाय ॥ २ ॥ ॐ चक्षुषा रूपा
प्यशीय स्वाहा । इदं चक्षुषे ॥ ३ ॥ ॐ श्रोत्रेण यशोऽशीय स्वाहा । इदं श्रोत्राय ॥ ४ ॥ ततो ब्रह्मणान्वारब्धः
स्थालीपाकेन ॐ अग्नये स्विष्टकृते स्वाहा । इदमग्नये स्विष्टकृते ॥ तत आज्येन ॐ भूः स्वाहा । इदं भूः ॥ १ ॥

ॐ भुवः स्वाहा । इदं भुवः ॥ २ ॥ ॐ स्वः स्वाहा । इदं स्वः ॥ ३ ॥ [एता महाव्याहृतयः ॥] ॐ त्वन्नोऽग्ने
 वरुणस्य विद्वान्देवस्य हेडोऽवय्यासिसीष्ठाह ॥ यजिष्ठो वह्नितमुह शोशुचानो विश्वा द्वेषां॑सि प्रमुमुग्ध्युस्म
 त्स्वाहा ॥ १ ॥ इदमग्नीवरुणाभ्याम् ॥ ॐ स त्वन्नोऽग्नेवमो भवोती नेदिष्ठोऽस्याऽउषसो व्यष्टौ ॥ अवयुक्ष्व
 नो वरुणुर्ठरराणो वीहि मृडीकुठसुहवो नऽएधि स्वाहा ॥ २ ॥ इदमग्नीवरुणाभ्याम् ॥ ॐ अयाश्चाग्नेस्यनामिश
 स्तिपाश्च सुत्यमित्त्वमया असि ॥ अयानो शुज्ञं वहस्युयानो धेहि भेषुजठस्वाहा ॥ ३ ॥ इदमग्नये ॥ ॐ वे ते
 शतं वरुण वे सहस्रं शुज्ञियाह पाशा वितता महान्तः ॥ तेभिन्नोऽद्य सवितोत विष्णुर्विश्वे मुञ्चन्तु मरुतः स्व
 काः स्वाहा ॥ ४ ॥ इदं वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च ॥ ॐ उदुत्तमं वरुण पाशं
 मस्मुदवाधुमं विमध्यमठं श्रथाय ॥ अथावयमादित्यव्रते तवानांगसोऽदितये स्याम स्वाहा ॥ ५ ॥ इदं वरुणा
 य ॥ इति सर्वप्रायश्चित्तहोमः ॥ ॐ प्रजापतये स्वाहा । इदं प्रजापतये ॥ [इति प्राजापत्यम्मनसा] ततः संस्र
 वप्राशनम् आचमनं च ॥ ब्रह्मणे पूर्णपान्नदानम् ॥ ॐ अद्य कृतैतदन्नप्राशनहोमकर्मणि कृताकृतावेक्षणरूपब्रह्म

कर्मप्रतिष्ठार्थमिदं पूर्णपात्र प्रजापतिदेवतममुकगोत्रायासुकशर्मणे ब्राह्मणाय ब्रह्मणे दक्षिणां तुभ्यमहं संप्रददे ।
इतिदद्यात् ॥ ॐ स्वस्तीति प्रतिवचनम् ॥ ब्रह्मग्रंथिविमोकः ॥ ॐ सुमित्रिया नऽआप ओषधयः संतु ॥ इति पठित्वा
पवित्राभ्यां प्रणीताजलेन यजमानशिरः संमृज्य । ॐ दुर्मित्रियास्तस्मै सन्तु योऽस्मान्द्वेष्टि यश्च वयं द्विष्मः ॥
इत्यैशान्यां प्रणीतान्युब्जीकरणम् । ततः स्तरणक्रमेण बर्हिर्गुत्थाप्याज्येनाभिधार्य हस्तेनैव जुहुयात् ॥ ॐ दे
वा गातुविदो गातुं वित्वागातुर्मित ॥ मनसस्पत इमं देवयुज्ञं स्वाहावातेधाः स्वाहा ॥ इति बर्हिर्होमः ॥ तत
छायायुषकरणम् ॥ एवं होमशेषं समाप्य ततः स्थाल्यामासादितसर्वरसाञ्छाल्यादीन्यन्नानि च आनीय एक
स्मिन्पात्रे प्रत्येकमुद्धृत्य सकृदेव प्राशयेत्तूष्णीं वा ॐ हन्त इति ॥ अथ वा ॥ ॐ अन्नपुतेन्नस्य नो देह्यनमीव
स्य शुष्मिर्णः ॥ प्र प्रदातारन्तारिषुऽउर्ज्जन्नो धेहि दिपदे चतुष्पदे ॥ १ ॥ इति मंत्रेण प्राशनीयम् ॥ ततो बा
लकं भूमौ उपवेश्य तदग्रे पुस्तकशस्त्रवस्त्रादिशिल्पं विन्यस्य जीविकापरीक्षां कुर्यात् ॥ शिशुरस्वेच्छया प्रथमं
यत्स्पृशेत्तेनैव तस्य जीविका भविष्यतीति ज्ञापयेत् ॥ ततो ब्राह्मणेभ्यो दक्षिणां दत्त्वा स्मृत्युक्तान्दश ब्राह्मणा

न्भोजयेत् ॥ इति संस्कारप्रकाशे अन्नप्राशनसंस्कारप्रयोगः ॥ ॥ अथ शौनकोक्तदत्तपुत्रप्रतिग्रहविधान
 प्रयोगः ॥ ॥ चंद्रतारादिबलान्विते शुभमुहूर्ते सपत्नीको यजमानः शुभासने उपविश्य आचम्य प्राणानायम्य
 देशकालौ स्मृत्वा मम अप्रजस्त्वप्रयुक्तपैत्रिकऋणापाकरणपुत्रामनरकत्राणद्वारा वंशाभिवृद्धयर्थं संततिविच्छेद
 जनितप्रत्यवायपरिहारार्थं सनातनकुलधर्माणामुत्पत्तये च समस्तापितृणां शाश्वतब्रह्मलोकनिवासार्थं स्वस्योद्धर्तु
 कामोऽहं स्वकुलोत्पन्नपुत्रवता समत्वसिद्धयर्थं श्रीपरमेश्वरप्रीत्यर्थं शौनकोक्तविधिना पुत्रप्रतिग्रहं करिष्ये । तदं
 गत्वेन गणपतिपूजनं स्वस्तिपुण्याहवाचनमाचार्यवरणं विष्णुपूजनं च करिष्ये ॥ इति संकल्प्य पूर्ववत्सर्वं कुर्या
 त् ॥ ततः स्थंडिले पंचभूसंस्कारपूर्वकं लौकिकार्घिं प्रतिष्ठाप्य तत आचार्येण सह दातुः समक्षं गच्छेत् ॥ आ
 चार्यद्वारा यांचां कारयेत् । आचार्यो दातारं प्रत्येतस्मै पुत्रं देहीति यांचां कुर्यात् । ददामीति दाता वदेत् ॥
 ततो दाता आचम्य प्राणानायम्य देशकालौ संकीर्त्य तव वंशाभिवृद्धये मम च पुत्रफलप्राप्तिकामः श्रीपरमेश्वरप्री
 त्यर्थं पुत्रदानं करिष्ये । तदंगत्वेन गणपतिपूजनं करिष्ये ॥ इति संकल्प्य गणपतिपूजनांते प्रतिग्रहीतारं यथा

शक्त्या संपूज्य दानं दद्यात् ॥ तत्र मंत्राः ॥ ॐ ये यज्ञेन दक्षिणया समक्ता इंद्रस्य सुख्यममृतत्वमानुश ॥
तेभ्यो भद्रमंगिरसो वोऽस्तु प्रतिगृणीत मानवं सुमेधसः ॥ १ ॥ यऽउदार्यन्पितरो गोमयं वस्वते नाभिन्द
न्परिवत्सुरे वलम् ॥ दीर्घायुत्वमंगिरसो वोऽस्तु प्रतिगृणीत मानवं सुमेधसः ॥ २ ॥ य ऋतेन सूर्यमारोहय
न्दिव्यप्रथयन्पृथिवीं मातरं वि ॥ सुप्रजास्त्वमंगिरसो वोऽस्तु प्रतिगृणीत मानवं सुमेधसः ॥ ३ ॥ अयन्नाभा
वदति बुल्गुवो गृहे देवपुत्राऽऋषयस्तच्छृणोत न ॥ सुब्रह्मण्यमंगिरसो वोऽस्तु प्रतिगृणीत मानवं सुमेध
सः ॥ ४ ॥ विरूपामुऽदृषयस्तऽइंद्रंभीरवेपसः ॥ तेऽअंगिरसः सूनवस्तेऽअग्नेः परिजज्ञिरे ॥ ५ ॥ इति पंचमंत्रा
न्पठित्वा देशकालौ संकीर्त्य इमं पुत्रं तव पैतृकऋणापाकरणपुत्रामनरकोत्तारणार्थं वंशाभिवृद्धयर्थमात्मनश्च
मुक्तये श्रीपरमेश्वरप्रतिये तुभ्यमहं संप्रददे न मम ॥ इति संकल्पोदकं प्रतिग्रहीतृहस्ते निषिंचेत् ॥ ततो ग्रही
ता “धर्माय त्वा गृह्णामि संतत्यै त्वा गृह्णामि” इति पठित्वा । “ॐ देवस्य त्वा सवितुः प्रसुवेधिनीर्बाहुभ्याम्पू
ष्णो हस्ताभ्यां प्रतिगृह्णामि” इति हस्तद्वयेन प्रतिगृह्य स्वांके उपवेशयेत् ॥ ततः अंगादंगादिति मंत्रेण शिशुं

मूर्धन्यभिजिघ्रेत् ॥ ॐ अंगादंगात्संभवसि हृदयादधिजायसे ॥ आत्मा वै पुत्रनामासि स जीव शरदः शतम् ॥ १ ॥
 ततो युवा सुवासा इति मंत्रेण बालकाय वस्त्रं परिधाय उष्णीषं बद्धा कुंडलादिभिरलंकृत्य कुंकुमादिना तिलकं
 कृत्वा प्रावरणेन संवेष्ट्य धृतच्छत्रं गीतवाद्यनृत्यमंगलपुरःसरं ब्राह्मणैः स्वस्तिन इंद्रेति सुमंगलसूक्तं पठन्नरैस्तं
 बालं गृहे आनीय पुरंध्रीभिर्नीराजयेत् ॥ ततो ग्रहीता हस्तौ पादौ प्रक्षाल्य अग्नेः पश्चिमतः शुभासने प्राङ्मुख
 ख उपविश्य स्वदक्षिणतः पत्नीं चोपवेश्य पत्न्युत्संगे बालं चोपवेश्य आचम्य प्राणानायम्य देशकालौ स्मृत्वा
 दत्तविधानांगहवनं करिष्ये ॥ इति संकल्प्य कुशकण्डिकां कुर्यात् ॥ तत्र आचार्योऽग्नेर्दक्षिणतः परिस्तरणभूमिं
 त्यक्त्वा ब्राह्मणे आसनं दत्त्वा तदुपरि प्रागग्रान्कुशानास्तीर्थं ॐ अद्य कर्तव्यदत्तपुत्रविधानांगहोमकर्मणि
 कृताकृतावेक्षणरूपब्रह्मकर्म कर्तुममुकगोत्रममुकशर्माणं ब्राह्मणमेभिः पुष्पचंदनतांबूलद्रव्यवासोभिर्ब्रह्मत्वेन त्वा
 महं वृणे । इति वृत्वा ॥ ॐ वृतोस्मीति प्रतिवचनानंतरम् । ॐ यथाविहितं कर्म कुरु । इति यजमानाभिहिते ।
 ॐ करवाणीति प्रतिवचनं दद्यात् ॥ ततो ब्रह्माणमग्निप्रदक्षिणक्रमेणानीय कल्पितासने उपवेशयेत् ॥ [तदभावे

पंचाशत्कुशनिर्मितं वा स्थापयेत् ।] ततः प्रणीतापात्रं पुरतः कृत्वा जलेनापूर्य्य कुशत्रयेणाच्छाद्य ब्रह्मणो
 मुखमवलोक्य अग्रेरुत्तरतः कुशोपरि निदध्यात् ॥ ततः परिस्तरणम् ॥ बर्हिषश्चतुर्थभागमादाय चतुर्भिर्दर्भदलै
 रुत्तराग्रेराग्रेयादीशानांतम् १ प्रागग्रैर्नैर्ऋत्यादाग्रेयांतम् २ उदगग्रैर्नैर्ऋत्याद्वायव्यांतम् ३ प्रागग्रैर्वायव्यादीशा
 नांतं च परिस्तरेत् ४ ॥ एवं परिस्तरणं कृत्वा अग्रेरुत्तरतः पश्चिमदिशि पवित्रच्छेदनार्थं कुशत्रयम् ३ पवित्रकर
 णार्थं पवित्रे साग्रे अनंतर्गर्भे द्वे कुशपत्रे २ प्रोक्षणीपात्रम् १ आज्यस्थाली १ चरुस्थाली १ संमार्जनकुशाः
 पंच ५ उपयमनकुशाः सप्त ७ समिधस्तिष्ठः पालाशः प्रादेशमात्राः ३ सुवः १ आज्यं गव्यम् । चर्वथास्तं
 डुलाः । तंडुलपूरितपूर्णपात्रम् १ दक्षिणा । एतानि पवित्रच्छेदनकुशानां पूर्वपूर्वदिशि क्रमेणासादनीयानि ॥ ततः
 पवित्रच्छेदनैः पवित्रकरणम् ॥ द्वयोः पवित्रयोरुपरि कुशत्रयं निधाय अग्रतः प्रादेशमात्रं विहाय त्रिभिः कुशैर्द्वे
 कुशतरुणे प्रच्छिद्य द्वयोर्मूलं त्रीणि चोत्तरतः क्षिपेत् ॥ ततः सपवित्रहस्तेन प्रणीतोदकं त्रिः प्रोक्षणीपात्रे निक्षि
 प्य अनामिकांगुष्ठाभ्यामुत्तराग्रे गृहीत्वा त्रिरुत्पवनम् । प्रोक्षणीपात्रस्य सव्यहस्ते करणम् । अनामिकांगुष्ठाभ्यां

पवित्रे गृहीत्वा त्रिरुद्दिगन्तम् । ततः प्रणीतोदकेन प्रोक्षणीप्रोक्षणम् । प्रोक्षणीजलेन आज्यस्थाल्यादीनि पूर्णपात्रपर्यंतानि क्रमेणैकैकशः प्रोक्ष्य असंचरे प्रणीताग्नयोर्मध्ये प्रोक्षणीपात्रं निधाय आसादितमाज्यमाज्यस्थाल्यां प्रक्षिप्य । चरुस्थाल्यां प्रणीतोदकमासिच्य । तत्र तंडुलान्प्रक्षिप्याज्यं ब्रह्माधिश्रयति । तदुत्तरतः स्वयं चरुमेव युगपदग्रावारोप्य । ईषच्छृते चरौ ज्वलदुल्मकं प्रदक्षिणमाज्यचर्वोः समंतादभ्रामयेत् ॥ ततो दक्षिणपाणिना स्रुवमादाय अधोमुखमग्नौ तापयित्वा सव्ये पाणौ कृत्वा दक्षिणेन सम्मार्जनाग्रैर्मूलतोऽग्रपर्यंतं मूलैरग्रमारभ्य अधस्तान्मूलपर्यंतं संमृज्य प्रणीतोदकेनाभिषिच्य पुनः प्रताप्य दक्षिणतो निदध्यात् ॥ ततः आज्यमुत्थाप्य चरोः पूर्वेण नीत्वाग्रेरुत्तरतः स्थापयित्वा चरुमुत्थाप्य आज्यस्य पश्चिमतो नीत्वा आज्यस्योत्तरतः स्थापयित्वा आज्यमग्नेः पश्चादानीय चरुं चानीय आज्यस्योत्तरतो निदध्यात् ॥ ततः पवित्राभ्यामाज्यमुत्पूय अवलोक्य तस्मादपद्रव्यनिरसनं पुनः प्रोक्षण्युत्पवनम् ॥ ततः उपयमनकुशानादाय उत्तिष्ठन् प्रजापतिं मनसा ध्यात्वा तूष्णीमग्नौ घृताक्ताः समिधस्तिष्ठः प्रक्षिपेत् ॥ तत उपविश्य प्रोक्षण्युदकेन सपवित्रेणाग्निमीशानादिउद

कपर्यंतं परिषिच्य दक्षिणं जान्वाच्य ब्रह्मणान्वारब्धः समिद्धतमेऽग्नौ सुवेणाज्याहुतीर्जुहुयात् ॥ [आहुत्यनंतरं
सुवावस्थितहुतशेषघृतस्य प्रोक्षणीपात्रे प्रक्षेपः] ॥ अथ होमः ॥ [अग्नेरुत्तरभागे] ॐ प्रजापतये स्वाहा ।
इदं प्रजापतये ॥ [अग्नेर्दक्षिणभागे] ॐ इंद्राय स्वाहा । इदमिंद्राय [इत्याधारौ] [मध्ये समिद्धतमे]
ॐ अग्नये स्वाहा । इदमग्नये ॥ ॐ सोमाय स्वाहा । इदं सोमाय ॥ [इत्याज्यभागौ] ततश्चरुमवधार्य होमः ॥
ॐ यस्त्वाहुदा कीरिणा मन्यमानोऽमर्त्यमर्त्यो जोहवीमि ॥ जातवेदो यशोऽअस्मासु धेहि प्रजाभिरग्नेऽअमृतत्वम
इयां स्वाहा ॥ १ ॥ इदमग्नये न मम ॥ ॐ यस्मै त्वं सुकृते जातवेदऽउलोकमग्ने कृणवः स्योनम् ॥ अश्विनं सपु
त्रिणं वीरवंतं गोमंतं रुयिन्नशते स्वस्ति स्वाहा ॥ १ ॥ इदमग्नये न मम ॥ ॐ तुभ्यमग्ने पर्यवहन्तसूर्या वहतु नो
सुह ॥ पुनः पतिभ्यो जायां दाग्ने प्रजया सह स्वाहा ॥ १ ॥ इदं सूर्यासावित्र्यै न मम ॥ ॐ सोमो ददद्रंध्रवार्य
गंधुर्वोद ददुग्रये । रुयिं च पुत्रांश्चादादुमिर्मह्यमथोऽदुमां स्वाहा ॥ २ ॥ इदं सूर्यासावित्र्यै न मम ॥ ॐ इहैव स्तुं मा
वियौष्टुं विश्वमायुर्व्यश्नुतम् ॥ कीळंतौ पुत्रैर्नुमृभिर्मोदमानौ स्वे गृहे स्वाहा ॥ ३ ॥ इदं सूर्यासावित्र्यै न मम ॥

ॐ आ नः प्रजां जनयतु प्रजापतिराजरसाय समनकत्वय्यमा ॥ अदुर्मंगलीः पतिलोकमाविशु शत्रो भव द्विपदे
 शं चतुष्पदे स्वाहा ॥ ४ ॥ इदं सूर्यासावित्र्यै न मम ॥ ॐ अघोरचक्षुरपतिघ्नयेधि शिवा पुशुभ्यः सुमनाः सुवर्चाः ॥
 वीरसूर्देवकामा स्योना शत्रो भव द्विपदे शं चतुष्पदे स्वाहा ॥ ५ ॥ इदं सूर्यासावित्र्यै न मम ॥ ॐ इमां त्वामि
 द्र मीद्विः सुगुत्रां सुभगां कृणु ॥ दशास्यां पुत्रानाधेहि पतिमेकादशं कृधि स्वाहा ॥ ६ ॥ इदं सूर्यासावित्र्यै न
 मम ॥ [तत आज्येन] ॐ भूः स्वाहा इदं भूः ॥ १ ॥ ॐ भुवः स्वाहा इदं भुवः ॥ २ ॥ ॐ स्वः स्वाहा इदं स्वः
 ॥ ३ ॥ ॐ भूर्भुवः स्वः स्वाहा इदं भूर्भुवः स्वः ॥ ४ ॥ ततोऽन्वारब्धेन चरुघृताभ्याम् । ॐ अग्नये स्विष्टकृते
 स्वाहा । इदमग्नये स्विष्टकृते न मम ॥ तत आज्येन भूराद्या नवाहुतयः ॥ ॐ भूः स्वाहा इदमग्नये ॥ १ ॥
 ॐ भुवः स्वाहा इदं वायवे ॥ २ ॥ ॐ स्वः स्वाहा इदं सूर्याय ॥ ३ ॥ ॐ त्वन्नोऽअग्ने वरुणस्य विद्वान्देवस्य
 हेडो अवयासिसीष्ठाहं ॥ यजिष्ठो वह्नितमुहं शोशुचानो विश्वा द्वेषां॑सि प्रमुमुग्ध्यस्मत्स्वाहा ॥ ४ ॥ इदमग्नीवरु
 णाभ्यां न मम ॥ ॐ स त्वन्नोऽअग्नेवमोर्भवोती नेदिष्ठो अस्याऽउषसो व्युष्टौ ॥ अव युक्ष्व नो वरुणर्ठरराणो वीहि

मृडीकुठसुहवो नऽ एधि स्वाहा ॥ ५ ॥ इदमग्नीवरुणाभ्यां न मम ॥ ॐ अयाश्चाग्नेस्यनभिः शस्तिपाश्च सुत्यमि
त्वमुयाऽअसि ॥ अया नो युज्ञं वहस्युयानो धेहि भेषजं स्वाहा ॥ ६ ॥ इदमग्नये ॥ ये ते शतं वरुण ये सहस्रं
युज्ञियाः पाशा वितता महान्तः ॥ तेभिर्नोऽअद्य सवितोत विष्णुर्विश्वे सुञ्चन्तु मरुतः स्वर्काः स्वाहा ॥ ७ ॥ इदं
वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च न मम ॥ ॐ उदुत्तमं वरुणपाशमुस्मदवाधुमं वि
मद्वयमर्कश्रथाय ॥ अथावियमादित्यव्रते तवानागसो अदितये स्याम स्वाहा ॥ ८ ॥ इदं वरुणायादित्यायादित
ये च न मम ॥ ॐ प्रजापतये स्वाहा इदं प्रजापतये न मम ॥ ९ ॥ इति नवाहुतयः ॥ ततः संस्वप्राशनम् ॥
आचमनं च [ब्रह्मणे पूर्णपात्रदानम्] ॐ अद्य दत्तपुत्रविधानांगहोमकर्मणि कृताकृतावेक्षणरूपब्रह्मकर्मप्रति
ष्ठार्थमिदं पूर्णपात्रं प्रजापतिदेवतं सदक्षिणाकममुकगोत्रायामुकशर्मणे ब्राह्मणाय ब्रह्मणे दक्षिणात्वेन तुभ्यमहं
संप्रददे ॥ ॐ स्वस्तीति प्रतिवचनम् ॥ ततो ब्रह्मग्रंथिविमोकः ॥ ॐ सुमित्रिया नऽआप ओषधयः संतु ॥ इति
प्रणीताजलेन यजमानशिरः सम्मृज्य ॥ ॐ दुर्मित्रियास्तस्मै संतु योऽस्मान्दोष्टि यं च वयं द्विष्मः ॥ इति

मंत्रेणैशान्यां प्रणीतान्युज्जीकरणं बर्हिर्होमश्च ॥ ततरूयायुषकरणं कुर्यात् ॥ एवं होमशेषं समाप्य आचार्यं
 वस्त्रालंकारादिभिर्यथाविभवं संपूज्य धेनुं दद्यात् ॥ ब्राह्मणेभ्यो दक्षिणां दत्त्वा तैराशिषो गृहीत्वा सभोपविष्टा
 न्गन्धतांबूलफलादिभिस्तोषयेत् ॥ ततो दशसंख्याकान्ब्राह्मणान्भोजयित्वा देवता अग्निं च विसृज्य कर्मेश्वरार्पणं
 कृत्वा बंधुसुहृद्भिः सह भुंजीत ॥ ततः स्वस्तिवाचनादिनां दीश्राद्धांतं कृत्वा जातकर्मादीन्संस्कारान्कुर्यात् ॥
 अथवा चौलोपनयनादि कुर्यात् ॥ इति संस्कारप्रकाशे दत्तपुत्रप्रतिग्रहप्रयोगः ॥ ॥ अथ चूडाकर्म (चौल)
 संस्कारप्रयोगो लिख्यते ॥ ॥ तत्र क्रमः ॥ चौलं स्यात्त्र्येकवर्षाद्युदितमथ कुलान्मातरो बाह्यशालां त्रीन्वि
 प्रान्भोजयित्वा मनुमितमुदकैश्चोदनं दक्षिणे प्राक् ॥ त्र्येण्या शल्या विनीय त्रिकुशतरुणकं धार्य क्षूरैः सकेशां
 श्छित्त्वोक्ष्णो गोमयेऽस्यादिति वदपरयोः केशमेवं नृपाब्दे ॥ १ ॥ अथ प्रयोगः ॥ तत्र संवत्सराभ्यंतरमादित्या
 दिशुद्धौ उदगयन आपूर्यमाणपक्षे शुक्रास्तादिदोषरहितरिक्तादिदोषरहिते सोमबुधगुरुशुक्रान्यतमवासरे विहि
 तनक्षत्रसमन्वितायां तिथौ ज्योतिःशास्त्रोक्ते सुमुहूर्ते माता कुमारमादाय स्नापयित्वाऽहते वाससी परिधाय्यांक

आधाय कृतनित्यक्रियो यजमानः सपत्नीकः स्वासने प्राङ्मुख उपविश्य आचम्य प्राणानायम्य देशका
लौ स्मृत्वा अस्य कुमारस्य बीजगर्भसमुद्भवैर्नोनिर्बर्हणेन बलायुर्वर्चोभिवृद्धिव्यवहारसिद्धिद्वारा श्रीपरमेश्वर
प्रीत्यर्थं चौलकर्म करिष्ये । तदंगत्वेन श्रीगणपतिपूजनं स्वस्तिपुण्याहवाचनं मातृकापूजनं नांदीश्राद्धं च करि
ष्ये ॥ इति संकल्प्य गणपतिपूजनादिनांदीश्राद्धांतं पूर्ववत्कुर्यात् ॥ ततश्चूडाकरणाधिकारार्थं त्रीन्ब्राह्मणान्भोज
यित्वा बहिः शालायां चतुरस्रं स्थंडिलं कृत्वा कुशैः परिसमुह्य तान्कुशानैशान्यां परित्यज्य गोमयोदकेनोप
लिप्य सुवमूलेन प्रादेशमात्रं त्रिरुल्लिख्य उल्लेखनक्रमेणानामिकांगुष्ठाभ्यां मृदमुद्धृत्य वारिणा तं देशमभ्यु
क्ष्य कांस्यपात्रेणाग्निमानीय प्रत्यङ्मुखमग्निरुपसमाधानं कुर्यात् ॥ ततोऽग्रेः पश्चिमतो यजमानस्तद्दक्षिणादि
शि कुमारेण सह पत्नी उपविशति ॥ ततः पुष्पचंदनतांबूलद्रव्यवासांस्यादाय कर्तव्यचूडाकरणहोमकर्मणि
ब्रह्मकर्म कर्तुं तथा च होतृत्वकर्म कर्तुममुकगोत्रममुकशर्माणं ब्राह्मणमेभिः पुष्पचंदनतांबूलवासोभिर्ब्रह्मत्वेन
होतृत्वेन च त्वामहं वृणे । इति वृत्वा ॐ वृतोऽस्मीति प्रतिवचनम् । ॐ यथाविहितं कर्म कुर्विति यजमानः ॥

ॐ करवाणीति प्रतिवचनम् ॥ ततोऽग्नेर्दक्षिणतः शुद्धमासनं विधाय तदुपरि प्रागग्रान्कुशानास्तीर्य तत्र ब्रह्माण
मुपवेश्य [तदभावे पंचाशत्कुशनिर्मितं वा ब्रह्माणमुत्तराग्रं स्थापयेत् ॥] ततः प्रणीतापात्रं पुरतः कृत्वा वारिणा
परिपूर्यकुशैराच्छाद्य ब्रह्मणो मुखमवलोक्याऽग्नेरुत्तरतः कुशोपरि निदध्यात् ॥ [परिस्तरणम्] बर्हिषश्चतुर्थ
भागमादाय चतुर्भिर्दर्भदलैरुत्तराग्रैराग्नेयादीशानांतं प्राच्याम् १ प्रागग्रैर्नैर्ऋत्यादाग्नेयांतं दक्षिणस्याम् २
उत्तराग्रैर्नैर्ऋत्याद्वायव्यांतं प्रतीच्याम् ३ पूर्वाग्रैर्वायव्यादीशानांतं चोदीच्यां परिस्तरेत् ॥ ततोऽग्नेरुत्तरतः
पश्चिमदिशि पवित्रच्छेदनार्थं कुशत्रयम् ३ पवित्रकरणार्थं साग्रमनंतर्गर्भकुशपत्रद्वयम् २ प्रोक्षणीपात्रम् १ आज्य
स्थाली १ सम्मार्जनार्थं कुशत्रयम् ३ उपयमनार्थं कुशत्रयम् ३ समिधस्तिम्भः ३ पालाशः । स्रुवः १ आज्यं
गव्यम् । तंडुलपूरितपूर्णपात्रम् १ दक्षिणा । एतानि पवित्रच्छेदनकुशानां पूर्वपूर्वदिशि क्रमेणासादनीयानि । अमीषा
मुत्तरोत्तरतोऽसाधारणवस्तून् युपकल्पनीयानि तत्र शीतोदकम् ॥ उष्णोदकम् ॥ नवनीतपिंडः घृतपिंडो दधिपिंडो
वा ॥ द्वादशांगुलदीर्घा त्र्येणी शलली ३ (त्रिःश्वेतशल्लकीकंटकम्) साग्राणि द्वादशांगुलदीर्घाणि सप्तविंशतिकुश

पत्राणि २७ लोहक्षुरः १ नापितः ॥ वृषभगोमयपिंडः ॥ अन्यदप्याचारान्नालिनीदिलादीनि स्थापयेत् ॥ ततः
पवित्रच्छेदनकुशैः पवित्रे च्छित्वा सपवित्रकरेण प्रणीतोदकं त्रिः प्रोक्षणीपात्रे निधाय द्वाभ्यामनामि
काङ्गुष्ठाभ्यामुत्तराग्रे पवित्रे गृहीत्वा त्रिरुद्दिगन्तम् ॥ ततः प्रोक्षणीपात्रं वामहस्ते कृत्वा अनामिकाङ्गुष्ठगृहीत
पवित्राभ्यां प्रोक्षणीजलं त्रिरुत्क्षिप्य प्रणीतोदकेन प्रोक्षणीपात्रमभ्युक्ष्य प्रोक्षणीजलेनासादितवस्तून्यभिषिच्य
अग्निप्रणीतयोर्मध्ये प्रोक्षणीपात्रं निदध्यात् ॥ ततः आज्यस्थाल्यामाज्यं कृत्वाऽधिभित्त्य ज्वलत्तृणादिकमादाय
आज्यस्योपरि प्रदक्षिणं भ्रामयित्वा वह्नौ तत्प्रक्षिपेत् ॥ ततास्त्रिः सुवप्रतपनं कृत्वा सम्मार्जनकुशानामग्रैरंतर
रतो मूलैर्बाह्यतः सुवं संमृज्य प्रणीतोदकेनाभ्युक्ष्य पुनः प्रतप्य दक्षिणतो निदध्यात् ॥ ततः अग्निः प्रदक्षिण
क्रमेण आज्यमादायाग्रतो निदध्यात् ॥ ततः प्रोक्षणीवन्निराज्योत्पवनम् । अवेक्ष्य सत्यपद्रव्ये तन्निरसनं पूर्वं
वत्प्रोक्षण्युत्पवनम् ॥ तत उत्थाय उपयमनकुशानादाय वामहस्ते कृत्वा प्रजापतिं मनसा ध्यात्वा तूष्णी
मग्नौ घृताक्ताः समिधस्तिस्रः प्रक्षिपेत् ॥ तत उपविश्य सपवित्रप्रोक्षण्युदकेन प्रदक्षिणक्रमेणार्घिं पर्युक्ष्य प्रणी

तापात्रे पवित्रे निधाय पातितदक्षिणजानुः ब्रह्मणान्वारब्धः समिद्धतमेग्नौ जुहुयात् ॥ तत्र प्रत्याहुत्यनतरं सुवाव
 स्थितहुतशेषघृतस्य प्रोक्षणीपात्रे प्रक्षेपः ॥ अथ होमः ॥ ॐ प्रजापतये स्वाहा इदं प्रजापतये ॥ १ ॥ (इति मनसा)
 ॐ इंद्राय स्वाहा इदमिंद्राय ॥ २ ॥ (इत्याधारौ) ॐ अग्नये स्वाहा इदमग्नये ॥ ३ ॥ ॐ सोमाय स्वाहा इदं
 सोमाय ॥ ४ ॥ (इत्याज्यभागौ) ॐ भूः स्वाहा इदं भूः ॥ ५ ॥ ॐ भुवः स्वाहा इदं भुवः ॥ ६ ॥
 ॐ स्वः स्वाहा इदं स्वः ॥ ७ ॥ (एता महाव्याहतयः) ॐ त्वन्नोऽअग्ने वरुणस्य विद्वां देवस्य हेडोऽअवयासि
 सीष्ठाः ॥ यजिष्ठो वह्नितमुहः शोशुचानो विश्वा द्वेषां १७ सि प्रमुमुग्ध्युस्मत्स्वाहा ॥ ८ ॥ इदमग्नीवरुणाभ्याम् ॥
 ॐ स त्वन्नोऽअग्ने वुमो भवोती नेदिष्ठोऽअस्याऽउषसो व्युष्टौ ॥ अवयुक्ष्व नो वरुणर्त्तराणो वीहि मृडी कुठं
 सुहवो नऽएधि स्वाहा ॥ ९ ॥ इदमग्नीवरुणाभ्याम् । ॐ अर्योश्चाग्नेस्यनाभिः शुस्तिपाश्च सुत्यमि त्वमया असि ॥
 अया नो युज्ञम्वहास्ययानो धेहि भेषजर्त्तस्वाहा ॥ १० ॥ इदमग्नये । ॐ ये ते शतं वरुण ये सहस्रं युज्ञियाः
 पाशावितंता महान्तः ॥ तेभिन्नोऽअद्य सवितोत विष्णुर्विश्वे मुञ्चन्तु मरुतं स्वर्काः स्वाहा ॥ ११ ॥ इदं वरुणया

सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च ॥ ॐ उर्दुत्तुमंवरुण पाशंमुस्मदवाधुमंविमंद्ध्यमर्ठं
श्रथाय ॥ अथावयमादित्यव्रते तवानांगसोऽअदितये स्याम ॥ १२ ॥ इदं वरुणाय ॥ ॐ प्रजापतये स्वाहा ।
इदं प्रजायतये ॥ ॐ अग्नये स्विष्टकृते स्वाहा । इदमग्नये स्विष्टकृते ॥ इति स्विष्टकृत् ॥ ततः संस्त्रवप्राशनमा
चमनं च ॥ पूर्णपात्रदानम् ॥ ॐ अद्य चूडाकरणहोमकर्मणि ब्रह्मकर्मप्रतिष्ठार्थमिदं पूर्णपात्रं प्रजापतिदैवतं
सदक्षिणाकं यथानामगोत्राय ब्राह्मणाय ब्रह्मणे दक्षिणात्वेन तुभ्यमहं संप्रददे ॥ इति ब्रह्मणे दद्यात् ॥ ततो ब्रह्म
ग्रंथिविमोकः ॥ एवं होत्रेऽपि दक्षिणां दद्यात् ॥ ततः ॐ सुमित्रियानुऽआपुऽओषधयः संतु ॥ इति पवित्राभ्यां
प्रणीताजलमानीय तेन यजमानशिरः संमृज्य ॐ दुम्मित्रियास्तस्मै सन्तु योस्मान्द्रोष्टि यश्च वयं द्विष्मः ॥
इत्यैशान्यां प्रणीतान्युब्जीकरणम् ॥ ततः स्तरणक्रमेण बर्हिरुत्थाप्याज्येनाभिधार्य ॐ देवांगतुविदोगातुं
वित्वागुतुमितुमनसस्पत ॥ इमं देवयज्ञं स्वाहावातेधास्वाहा ॥ १ ॥ इति मंत्रेण बर्हिर्होमः । ततरुयायुषकर
णम् ॥ एवं होमशेषं समाप्य तत एकस्मिन्पात्रे शीतोदके उष्णोदकम् ॥ “ ॐ उष्णेन वाय उदकेनेहादिते

केशान्वप ॥ १ ॥ " इति मंत्रेणाभिषिच्य तत्र मिश्रोदके उपकल्पितं नवनीतान्यतमं पिंडं तूष्णीं प्रक्षिप्य दक्षि
 णपश्चिमोत्तरक्रमेण पूर्वनिशाबद्धकुमारकेशजूटिकात्रये दक्षिणजूटिकां " ॐ सवित्रा प्रमृता दैव्याऽआप उदंतु
 ते तनूम् ॥ दीर्घायुत्वाय बलाय वर्चसे ॥ १ ॥ " इति मंत्रेण तेनैव मिश्रितवारिणा प्रक्षालयेत् ॥ ततो दक्षिणभा
 गस्थितजूटिकाया भागत्रयं कृत्वा शल्लकीकंटकेन तूष्णीं केशान्विनीय तत्र एकामेकां जूटिकां प्रति कुशपत्र
 त्रयसंयोजनं कुर्यात् । तत्र मंत्रः ॐ ओषधे त्रायस्वस्वधिते मैर्नर्तहिर्त्सीः ॥ १ ॥ ततः ॐ शिवोनामासि स्वधि
 तिस्ते पिता नमस्तेऽस्तु मा मां हिर्त्सीः ॥ १ ॥ इति मंत्रेण क्षुरमादाय ॐ निर्वर्तयाम्यार्युषेन्नाद्याय प्रजन
 नाय रायस्योषाय सुप्रजास्त्वाय सुवीर्याय ॥ १ ॥ इत्यनेन मंत्रेण जूटिकासंलग्नीकरणम् ॥ ततः ॐ येनाव
 पत्सविता क्षुरेण सोमस्य राज्ञो वरुणस्य विद्वान् ॥ तेन ब्रह्माणो वपतेदमस्यायुष्यं जरदष्टिर्षथासम् ॥ १ ॥
 इत्यनेन मंत्रेण पश्चिमजूटिकाच्छेदनं कुर्यात् ॥ ततस्तांल्लूनाङ्कुशपत्रत्रयसहितानानुडुहगोमयपिंडोपरि
 उत्तरस्यां निदध्यात् ॥ अत्रैव पूर्वप्रक्षालितापरभागद्वये कुशपत्रत्रयांतन्निधानादि कृत्वा पूर्ववत्तूष्णीं छेदनं

कुर्यात् ॥ इति दक्षिणभागस्थकेशच्छेदनम् ॥ अथ पश्चिमजूटिकायां पूर्ववत् “ ॐ सवित्रा प्रसूता० ” इति
मंत्रेण प्रक्षालनम् ॥ तूष्णीं शल्लुकीकण्टकेन भागत्रयकरणम् ॥ ॐ ओषधे त्रायस्व स्वधि ते मैर्नठं हि ठं सीः ॥ १ ॥
इति मंत्रेण केशमूलसंलग्नाग्रकेशांतरितमध्यकुशत्रयधारणम् ॥ ॐ शिवो नामैति लोहक्षुरग्रहणम् । ॐ निर्वर्तया
मीति संलग्नीकरणम् ॥ [छेदने विशेषमंत्रः] ॐ त्र्यायुषं जुमर्दग्नेः कुर्यपस्य त्र्यायुषम् ॥ यद्देवेषु त्र्यायुषं
तन्नोऽस्तु त्र्यायुषमिति मंत्रेण च्छित्त्वा पूर्ववत् गोमयपिंडोपरि निदध्यात् ॥ तत्रावशिष्टभागद्वयेऽपि तूष्णीं
वारद्वयं कर्तव्यं केशानां गोमयपिंडोपरि धारणं च ॥ २ ॥ अथोत्तरजूटिकायां पूर्वोक्तमंत्रैः प्रक्षालनादिक्षुरसं
योजनांतं कृत्वा प्रथमभागजूटिकां ॐ येन भूरिश्वरादिवं ज्योक्च पश्चाद्धि सूर्यम् ॥ तेन ते वषामि ब्रह्मणा
जीवातवे जीवनाय सुश्लोक्याय स्वस्तये ॥ १ ॥ इति मंत्रेण संछिद्य गोमयपिंडोपरि निदध्यात् ॥ ततोऽवशिष्ट
भागद्वयं पूर्ववत्तूष्णीं छेदनं कृत्वा गोमयपिंडोपरि धारणम् ॥ ततः ॐ यत्क्षुरेण मज्जयिता सुपेशसा वप्तावाव
पति केशाञ्छिधि शिरो माऽस्यायुः प्रमोषीः ॥ १ ॥ इति मंत्रेण शिरः समंतात्प्रदक्षिणं क्षुरं भ्रामयेद्विस्तूष्णीम् ॥

ततस्तेनैवोदकेन समस्तं शिरः प्रक्षाल्य ॐ अक्षवन्परिवप ॥ इति मंत्रेण नापिताय क्षुरं प्रयच्छति ॥ अथ नापितः शिखां धृत्वा समस्तशिरोवपनं यथाकुलाचारं वा कुर्यात् ॥ ततस्तांश्च केशान्गोमयपिंडे दधिभक्तदुग्ध समन्वितान्कृत्वा नूतनवस्त्रेणावेष्ट्य अनुगुप्तं कृत्वा गवां गोष्ठे स्थापयेत् ॥ अथवा तडागोदकसमीपे स्थापयेत् ॥ ततः आचार्याय दक्षिणां दत्त्वा दशसंख्याकान्ब्राह्मणान्भोजयेत् ॥ इति चूडाकरणसंस्कारप्रयोगः समाप्तः ॥ ॥ अथ कर्णवेधः ॥ तच्च तृतीये वर्षे पंचमे वा ज्योतिःशास्त्रोक्तशुभमासे शुक्लपक्षे शुभदिने शुभमुहूर्ते कार्यम् ॥ कृतमंगलस्नानोऽहते वाससी परिधाय धृतमंगलतिलकः शुभासने प्राङ्मुख उपविश्य आचम्य प्राणानायम्य देशकालौ स्मृत्वा अस्य कुमारस्य आयुरभिवृद्धिसिद्धये कर्णवेधं करिष्ये । तदंगत्वेन निर्विघ्नतार्थं गणपतिपूजनं करिष्ये ॥ इति संकल्प्य गणेशपूजां कुलदेवतापूजां च कृत्वा ब्राह्मणांश्च नत्वा कुमारं प्राङ्मुखं शुभासने उपवेश्य तद्धस्ते मधुरं दत्त्वा दक्षिणं कर्णमभिमंत्रयते ॐ भद्रं कर्णेभिः शृणुयाम देवा भद्रं पश्ये माक्षभिर्ब्रजत्राह ॥ स्थिरैरङ्गैस्तुष्टुवाꣳसस्तु न्नाभिव्यशेमहि देवहितं यदायुः ॥ १ ॥ इति मंत्रेणाभि

मंत्र्य ततो वामकर्णम् ॐ बुक्षन्ती वेदार्गनीगन्ति कर्णं म्प्रियठसखायं परिषस्वजुनाहं ॥ योषैव शिङ्गे वितुताधि
धन्वुञ्ज्याऽड्युठं समने पुरयन्ति ॥ १ ॥ इत्यभिमंत्रयेत् ॥ ततः कर्णमध्यं वीक्ष्य यथाविभवं सुवर्णादिसूच्या
मंगलसूत्रोपेतया कुशलसुभगस्त्रिया कर्णं वेधयेत् ॥ कुमारस्य पूर्वं दक्षिणकर्णं कुमार्यास्तु पूर्वं वामकर्णं वेध
येत् ॥ ततो यथाशक्ति ब्राह्मणभोजनं समाचारान्मधुरादिदानं च कुर्यात् ॥ इति कर्णवेधप्रकारः ॥ ॥ अथ वर्धा
पनविधानम् ॥ तच्च वर्षपर्यंतं प्रतिमासे जन्मतिथौ कार्यम् ॥ वर्षोत्तरं प्रत्यब्दं जन्मतिथौ कार्यम् ॥ तिथिद्वैधे
यत्र जन्मर्क्षयोगः सा तिथिर्ग्राह्या दिनद्वये जन्मर्क्षयोगसत्त्वासत्त्वयोरौदयिकी द्विमुहूर्ताधिका ग्राह्या द्विमुहूर्त
न्यूनत्वे पूर्वा ॥ जन्ममासाधिमासत्वे शुद्धे मासि प्रत्याब्दिकवर्धापनविधिर्न त्वधिके [इदं वर्धापनं बालये
पित्रादिना कार्यं पश्चात्तु स्वयमेव कार्यम्] ॥ अथ वर्धापनप्रयोगः ॥ जन्मदिने कुमारपत्नीसहितो यजमानः
मंगलस्नानं कृत्वा अहतवाससी परिधाय धृतमंगलतिलको मातापितरौ गुर्वाचार्यकुलदेवता विप्रांश्च नमस्कृत्य
गृहाभ्यन्तरतः शुभासने प्राङ्मुख उपविश्य स्वदक्षिणतः पत्नीं तद्दक्षिणतः कुमारमुपवेश्य धृतपवित्रपाणि

राचांतः प्राणानायम्य देशकालौ स्मृत्वा अस्य कुमारस्य दीर्घायुःश्रीतेजोवृद्धिद्वारा श्रीपरमेश्वरप्रीत्यर्थमद्य
जन्मदिने वर्धापनाख्यं कर्म करिष्ये [स्वयंकरणे च मम दीर्घायुस्तेजोवृद्धिद्वारा श्रीपरमेश्वरप्रीत्यर्थमद्य
मदीयजन्मदिने वर्धापनाख्यं कर्म करिष्ये] तदंगत्वेन गणपतिपूजनं स्वस्तिपुण्याहवाचनं च करिष्ये ॥ इति
संकल्प्य पूर्ववत् गणपतिपूजनं पुण्याहवाचनं च कुर्यात् ॥ ततः श्रीपर्ण्यादिपीठे पंक्तिरूपेणाक्षतपुंजेषु देवताः
स्थापयेत् ॥ तद्यथा ॥ ॐ गणपतये नमः गणपतिमावाहयामि ॥ १ ॥ ॐ दुर्गायै नमः दुर्गामावाहयामि ॥ २ ॥
[एवं सर्वत्र] ॐ कुलदेवतायै नमः कु० ॥ ३ ॥ ॐ प्रजापतये नमः प्र० ॥ ४ ॥ ॐ विष्णवे नमः वि० ॥ ५ ॥
ॐ महेश्वराय नमः म० ॥ ६ ॥ ॐ सूर्याय नमः सू० ॥ ७ ॥ ॐ सोमाय नमः सो० ॥ ८ ॥ ॐ भौमाय नमः
भौ० ॥ ९ ॥ ॐ बुधाय नमः बु० ॥ १० ॥ ॐ बृहस्पतये नमः बृ० ॥ ११ ॥ ॐ शुक्राय नमः शु० ॥ १२ ॥
ॐ शनैश्वराय नमः श० ॥ १३ ॥ ॐ राहवे नमः रा० ॥ १४ ॥ ॐ केतवे नमः के० ॥ १५ ॥
ॐ कालाय नमः का० ॥ १६ ॥ ॐ युगाय नमः यु० ॥ १७ ॥ ॐ संवत्सराय नमः सं० ॥ १८ ॥ ॐ अयनाय

नमः अ० ॥ १९ ॥ ॐ ऋतवे नमः ऋ० ॥ २० ॥ ॐ मासाय नमः मा० ॥ २१ ॥ ॐ पक्षाय नमः प० ॥ २२ ॥
ॐ जन्मतिथये नमः ज० ॥ २३ ॥ ॐ जन्मनक्षत्राय नमः ज० ॥ २४ ॥ ॐ जन्मयोगाय नमः ज० ॥ २५ ॥
ॐ जन्मकरणाय नमः ज० ॥ २६ ॥ ॐ जन्मराशये नमः ज० ॥ २७ ॥ ॐ जन्मलग्नाय नमः ज० ॥ २८ ॥ ॐ शि
वायै नमः शि० ॥ २९ ॥ ॐ संभूत्यै नमः सं० ॥ ३० ॥ ॐ प्रीत्यै नमः प्री० ॥ ३१ ॥ ॐ संतत्यै नमः सं०
॥ ३२ ॥ ॐ अनसूयायै नमः अ० ॥ ३३ ॥ ॐ क्षमायै नमः क्ष० ॥ ३४ ॥ ॐ उपविष्टायै नमः उ० ॥ ३५ ॥
ॐ भद्रायै नमः भ० ॥ ३६ ॥ ततः पंक्तिरूपेणाष्टदलानि त्रीणि विरच्य तदुपरि पूगीफलेषु देवताः स्थापयेत् ॥
ॐ षष्ठ्यै देव्यै नमः ष० ॥ १ ॥ ॐ मार्कंडेयाय नमः मा० ॥ २ ॥ ॐ जमदग्नये नमः ज० ॥ ३ ॥ [पुनस्तदग्रे पंक्ति
रूपेणाक्षतपुंजेषु] ॐ अश्वत्थाम्ने नमः अश्वत्थामानमावाहयामि ॥ १ ॥ [एवं सर्वत्र] ॐ बलये नमः ब० ॥ २ ॥
ॐ व्यासाय नमः व्या० ॥ ३ ॥ ॐ बिभीषणाय नमः बि० ॥ ४ ॥ ॐ कृपाचार्याय नमः कृ० ॥ ५ ॥ ॐ परशुरा
माय नमः प० ॥ ६ ॥ ॐ कार्तिकेयाय नमः का० ॥ ७ ॥ [पुनः पंक्तिरूपेणाक्षतपुंजेषु] ॐ इष्टदेवतायै नमः इ० ॥ १ ॥

ॐ स्थानदेवतायै नमः स्था० ॥ २ ॥ ॐ वास्तुदेवतायै नमः वा० ॥ ३ ॥ ॐ क्षेत्रपालाय नमः क्षेत्र० ॥ ४ ॥ ॐ पृथिव्यै नमः पृ० ॥ ५ ॥ ॐ अद्भ्यो नमः अ० ॥ ६ ॥ ॐ तेजसे नमः ते० ॥ ७ ॥ ॐ वायवे नमः वा० ॥ ८ ॥ ॐ आकाशाय नमः आ० ॥ ९ ॥ [सर्वासां समन्तात्प्रागादिदिक्षु वा पंक्तिरूपेण] ॐ इंद्राय नमः इं० ॥ १ ॥ ॐ अग्नये नमः अ० ॥ २ ॥ ॐ यमाय नमः य० ॥ ३ ॥ ॐ निर्ऋतये नमः नि० ॥ ४ ॥ ॐ वरुणाय नमः व० ॥ ५ ॥ ॐ वायवे नमः वा० ॥ ६ ॥ ॐ कुबेराय नमः कु० ॥ ७ ॥ ॐ ईश्वराय नमः ई० ॥ ८ ॥ ॐ ब्रह्मणे नमः ब्र० ॥ ९ ॥ ॐ अनंताय नमः अ० ॥ १० ॥ इत्यावाह्य ॥ “ॐ मनोजूतिर्जुषतामाज्यस्य बृहस्पतिर्यज्ञमिमन्तनोत्वरिष्टं यज्ञं समिमं दधातु ॥ विश्वे देवास इह मादयन्तामो ३ म्प्रतिष्ठ ॥ १ ॥” इति प्रतिष्ठाप्य “ॐ आवो देवास ईम हे व्वामम्प्रयत्यध्वरे ॥ आवो देवास आशिषो यज्ञियासो हवामहे ॥ १ ॥” ॐ भूर्भुवः स्वः मार्कंडेयाद्यावाहित देवताभ्यो नमः ॥ इति मंत्रेण पाद्यादिभिः षोडशोपचारैः संपूजयेत् ॥ ततः । ॐ षष्ठीदेव्यै नमः ॥ इदं दधिभक्तनैवेद्यं समर्पयामि ॥ ॐ मार्कंडेयादिमंडलदेवताभ्यो नमः ॥ पायसबलिं समर्पयामि ॥ इति नैवेद्यं समर्प्य

प्रार्थयेत् ॥ अथ प्रार्थना ॥ जय देवि जगन्मातर्जगदानंदकारिणि ॥ प्रसीद मम कल्याणि नमस्ते षष्ठिदेवते ॥ १ ॥
आयुःप्रद महाभाग सोमवंशसमुद्भव ॥ महातपोनिधिश्चेष्ट मार्कण्डेय नमोऽस्तुते ॥ २ ॥ चिरंजीवो यथा त्वं भो
भविष्यामि तथा मुने ॥ रूपवान्वित्तवानायुःश्रिया युक्तं च मां कुरु ॥ ३ ॥ [कर्ता पिता चेत्तर्हि श्रिया युक्तं शिशुं कुरु
इति] मार्कण्डेय नमस्तेऽस्तु सप्तकल्पांतजीवन ॥ आयुरारोग्यं मे देहि प्रसीद भगवन्मुने ॥ ४ ॥ [कर्ता पिता चेत्
'आयुरारोग्यं बालाय देहि त्वं भगवन्मुने'] चिरंजीवो यथा त्वं भो मुनीनां प्रवरो द्विज ॥ कुरुष्व मुनिशार्दूल तथा
मां चिरजीविनम् ॥ ५ ॥ [कर्ता पिता चेत् 'बालं मे चिरजीविनम्' इति] जमदग्ने महाभाग महातेजोमयोज्ज्वल ॥
आयुरारोग्यसिद्धयर्थमस्माकं वरदो भव ॥ ६ ॥ [कर्ता पिता चेत् 'बालाय वरदो भव'] त्रैलोक्ये यानि भूतानि स्थाव
राणि चराणि च ॥ ब्रह्मविष्णुशिवैः सार्धं रक्षां कुर्वतु तानि मे ॥ ७ ॥ प्रीयंतां देवताः सर्वाः पूजां गृह्णंतु ता
मम ॥ प्रयच्छंत्वायुरारोग्यं यशः सौख्यं च सर्वदा ॥ ८ ॥ मंत्रन्यूनं क्रियान्यूनं द्रव्यन्यूनं महामुने ॥ यदचितं
मया देव परिपूर्णं तदस्तु मे ॥ ९ ॥ अनया पूजया मार्कण्डेयाद्यावाहितदेवताः प्रीयंताम् ॥ ततः ॐ सर्वेभ्यो भूतेभ्यो

नमः इति पायसबलिं दद्यात् ॥ ततो हस्तमात्रं चतुरस्रं स्थंडिलं कृत्वा कुशत्रयेण परिसमुह्य तान्कुशानैशान्यां परित्यज्य गोमयोदकेनोपलिप्य स्रुवमूलेन प्रागग्रप्रदेशमात्रमुत्तरोत्तरक्रमेण त्रिरुल्लिख्योल्लेखनक्रमेणानामिकांगुष्ठाभ्यां मृदमुद्धृत्यैशान्यां क्षिप्त्वा तं देशं जलेनाभिषिच्य कांस्यपात्रेणाग्निमुपसमाधाय 'ॐ हुं फट्' इति मंत्रेण क्रव्यादांशं नैर्ऋत्यां दिशि परित्यज्य "ॐ अग्निं दूतम्पुरो दधे हव्यवाहमुपब्रुवे ॥ देवाँऽआसादयादिह ॥" इति मंत्रेणाभिमुखमग्निं स्थापयेत् ॥ ततः अग्न्यानीतपात्रद्वये साक्षतोदकं निषिच्य आचार्योऽग्नेर्दक्षिणतः परिस्तरणभूमिं त्यक्त्वा ब्रह्मणे आसनं दत्त्वा तदुपरि प्रागग्रान्कुशानास्तीर्य ॐ अद्य कर्तव्यवर्धापनहोमकर्मणि ब्रह्मकर्म कर्तुममुकगोत्रममुकशर्माणं ब्राह्मणमेभिः पुष्पचंदनतांबूलद्रव्यवासोभिर्ब्रह्मत्वेन त्वामहं वृणे । ॐ वृतोऽस्मीति प्रतिवचनानंतरम् ॥ ॐ यथाविहितं कर्म कुरु । इति यजमानः । ॐ करवाणीति प्रतिवचनम् ॥ एवमेव होतारं वृणुयात् ॥ ततो ब्रह्माणमग्निप्रदक्षिणक्रमेणानीय कल्पितासने उपवेशयेत् ॥ [तदभावे पंचाशत्कुशनिर्मितं वा ब्रह्माणं स्थापयेत् ॥] ततः परिस्तरणम् ॥ बर्हिषश्चतुर्थभाग १६ मादाय चतुर्भिश्चतुर्भिर्दर्भ

दलैरुत्तराग्रेः प्राच्याम् १ प्रागग्रैर्दक्षिणस्याम् २ उदगग्रैः प्रतीच्याम् ३ पूर्वाग्रैरुदीच्यां च स्तृणुयात् ॥ ततोऽ
ग्रेरुत्तरतःपश्चिमदिशि पवित्रच्छेदनार्थं कुशत्रयम् ३ पवित्रकरणार्थं साग्रे अनंतगर्भे द्वे कुशपत्रे २ प्रोक्षणीपात्रम् १
आज्यस्थाली १ चरुस्थाली १ संमार्जनकुशाः पंच ५ उपयमनकुशाः सप्त ७ समिधस्तिष्ठः पाल्माश्वः प्रादेश
मात्राः ३ स्रुवः खादिरो हस्तमात्रः १ आज्यं गव्यम् । चर्वथास्तंडुलाः । घृताक्तास्तिलाः । दूर्वाकुराणि । तंडुल
पूरितं पूर्णपात्रम् १ दक्षिणा वरो वा । एतानि पवित्रच्छेदनकुशानां पूर्वपूर्वदिशि क्रमेणासादनीयानि ॥ ततः
पवित्रच्छेदनैः पवित्रच्छेदनम् ॥ तद्यथा ॥ द्वयोः पवित्रयोरुपरि कुशत्रयं निधाय अग्रतः प्रादेशमात्रं विहाय
त्रिभिः कुशैर्द्वे कुशतरुणे प्रच्छिद्य द्वयोर्मूलं त्रीणि चोत्तरतः क्षिपेत् ॥ ततः सपवित्रहस्तेन प्रणीतोदकं त्रिः
प्रोक्षणीपात्रे निक्षिप्य अनामिकांगुष्ठाभ्यामुत्तराग्रे पवित्रे गृहीत्वा त्रिरुत्पवनम् ॥ प्रोक्षणीपात्रस्य सव्यहस्ते
करणम् ॥ अनामिकांगुष्ठाभ्यां पवित्रे गृहीत्वा त्रिरुद्दिग्वनम् ॥ ततः प्रणीतोदकेन प्रोक्षणीप्रोक्षणं प्रोक्षणीजलेन
आज्यस्थाल्यादीनि पूर्णपात्रपर्यंतानि क्रमेणैकैकशः प्रोक्ष्य असंचरे प्रणीताभ्योर्मध्ये प्रोक्षणीपात्रं निधाय

आसादितमाज्यमाज्यस्थाल्यां प्रक्षिप्य चरुस्थाल्यां प्रणीतोदकमासिच्य तत्र तंडुलान्प्रक्षिप्य तत्राज्य ब्रह्माधि
 श्रयति॥ तदुत्तरतो होता चरुं युगपदग्रावारोप्य सिद्धे चरौ ज्वलदुलमुकं प्रदक्षिणमाज्यचर्वोः समंताद्भ्रामयेत् ॥
 ततो दक्षिणपाणिना सुवमादाय अधोमुखमग्नौ तापयित्वा सव्ये पाणौ कृत्वा दक्षिणेन सम्मार्जनाग्रैर्मूलतोऽग्रप
 र्यंतममूलैरग्रमारभ्य अधस्तान्मूलपर्यंतं संमृज्य प्रणीतोदेकेनाभिषिच्य पुनः पूर्ववत्प्रताप्य दक्षिणतो निदध्यात्
 तत आज्यमुत्थाप्य चरोः पूर्वेण नीत्वाग्नेरुत्तरतः स्थापयित्वा चरुमुत्थाप्य आज्यस्य पश्चिमतो नीत्वाज्यस्यो
 त्तरतः स्थापयित्वा आज्यमग्नेः पश्चादानीय आज्यस्योत्तरतो निदध्यात् ॥ ततः पवित्रा भ्यामाज्यमुत्पूय अवलो
 क्य तस्मादपद्रव्यनिरसनं पुनः प्रोक्षण्युत्पवनम् ॥ ततः उपयमनकुशानादाय उत्तिष्ठन्प्रजापतिं मनसा ध्यात्वा
 तूष्णीमग्नौ घृताक्ताः समिधस्तिस्रः प्रक्षिपेत् तत उपविश्य प्रोक्षण्युदकेन सपवित्रेणाग्निमीशानादि उदकपर्यंतं
 परिषिच्य दक्षिणं जान्वाच्य ब्रह्मणान्वारब्धः समिद्धतमेग्नौ सुवेणाज्याहुतीर्जुहुयात् [आहुत्यनंतरं सुवावस्थि
 तहुतशेषघृतस्य प्रोक्षणीपात्रे प्रक्षेपः] ॥ अथ होमः ॥ [अग्नेरुत्तरभागे] ॐ प्रजापतये स्वाहा इदं प्रजापतये

न मम । [अग्नेर्दक्षिणभागे] ॐ इंद्राय स्वाहा इदमिंद्राय न मम ॥ [इत्याधारौ] [मध्ये समिद्धतमे] ॐ
अग्नये स्वाहा । इदमग्नये न मम ॥ ॐ सोमाय स्वाहा । इदं सोमाय न मम ॥ [इत्याज्यभागौ] एवमाज्यभा
गांतं कर्म कृत्वा ॐ अग्नये नमः इत्यग्निं षोडशोपचारैः संपूजयेत् ॥ ततः पूजितदेवताभ्यो नाम्ना प्रत्येकमष्टा
विंशतिरष्टौ वा घृताक्ततिलैर्जुहुयात् ॥ तद्यथा । ॐ गणपतये स्वाहा इदं गणपतये १ ॐ दुर्गायै स्वाहा । इदं०
२ ॐ कुलदेवतायै० इदं० ३ ॐ प्रजापतये० इदं० ४ ॐ विष्णवे० इदं० ५ ॐ महेश्वराय० इदं० ६ ॐ सूर्याय
स्वाहा । इदं० ७ ॐ सोमाय० इदं० ८ ॐ भौमाय स्वाहा इदं० ९ ॐ बुधाय० इदं० १० ॐ बृहस्पतये०
इदं० ११ ॐ शुक्राय० इदं० १२ ॐ शनैश्चराय० इदं० १३ ॐ राहवे० इदं० १४ ॐ केतवे० इदं० १५
ॐ कालाय० इदं० १६ ॐ युगाय० इदं० १७ ॐ संवत्सराय० इदं० १८ ॐ अयनाय० इदं० १९ ॐ ऋतवे०
इदं० २० ॐ मासाय० इदं० २१ ॐ पक्षाय० इदं० २२ ॐ जन्मतिथये० इदं० २३ ॐ जन्मनक्षत्राय०
इदं० २४ ॐ जन्मयोगाय० इदं० २५ ॐ जन्मकरणाय० इदं० २६ ॐ जन्मराशये० इदं० २७ ॐ शिवायै

स्वाहा इदं० २८ [इदं सर्वत्र ज्ञेयम्] ॐ संभृत्यै० २९ ॐ प्रीत्यै० ३० ॐ संतत्यै० ३१ ॐ अनसूयायै० ३२
 ॐ क्षमायै० ३३ ॐ उपविष्टायै० ३४ ॐ भद्रायै ३५ ॐ पष्ठीदेव्यै स्वाहा० ३६ ॐ मार्कण्डेयाय० ३७
 ॐ जमदग्नये० ३८ ॐ अश्वत्थाम्ने० ३९ ॐ बलये० ४० ॐ व्यासाय० ४१ ॐ विभीषणाय ४२ ॐ कृपा
 चार्याय० ४३ ॐ परशुरामाय० ४४ ॐ कार्तिकेयाय० ४५ ॐ इष्टदेवतायै० ४६ ॐ ग्रामदेवतायै० ४७
 ॐ स्थानदेवतायै० ४८ ॐ वास्तुदेवतायै० ४९ ॐ क्षेत्रपालाय० ५० ॐ पृथिव्यै० ५१ ॐ अद्भ्यः स्वाहा०
 ५२ ॐ तेजसे० ५३ ॐ वायवे० ५४ ॐ आकाशाय० ५५ ॐ इंद्राय० ५६ ॐ अग्नये० ५७ ॐ
 यमाय० ५८ ॐ निर्ऋतये० ५९ ॐ वरुणाय० ६० ॐ वायवे० ६१ ॐ कुबेराय० ६२ ॐ ईशा
 नाय० ६३ ॐ ब्रह्मणे० ६४ ॐ अनंताय स्वाहा इदमनंताय ६५ ॥ ततः आयुरारोग्यवृद्धयर्थं मृत्युंजय
 मंत्रेणाष्टोत्तरशतसंख्यया घृतमधुरान्वितपायसहोमः ॥ मंत्रमहोदधौ “स्वजन्मदिवसे यस्तु पायसैर्मधुरा
 न्वितैः ॥ जुहोति तस्य वर्द्धते कमलारोग्यकीर्तयः ॥१॥ अष्टोत्तरशतं दूर्वात्रिकहोमाद्रुजां क्षयः ॥ ” तत्र मंत्रः॥

ॐ हौं ॐ जूं सः ॐ भूर्भुवः स्वः ॐ त्र्यंबकं यजामहे सुगंधिर्मुष्टिर्वर्धनम् ॥ उर्वारुकमिव बन्धनान्मृत्योर्मुक्षीय मामृतात् ॐ भूर्भुवः स्वः ॐ जूं सः ॐ हौं ॐ स्वाहा १०८ इदं त्र्यंबकाय ॥ ततः शेषेण ॐ अग्नये स्विष्टकृते स्वाहा इदमग्नये स्विष्टकृते न मम इति स्विष्टकृत ॥ तत आज्येन ॐ भूः स्वाहा इदमग्नये १ ॐ भुवः स्वाहा इदं वायवे २ ॐ स्वः स्वाहा इदं सूर्याय ३ ॥ इति व्याहृतिहोमः ॥ ॐ त्वन्नोऽअग्ने वरुणस्य विद्वान्देवस्य हेडो अर्वायासि सीष्ठाहं ॥ यार्जिष्ठो वह्नितमुहं शोशुचानो विश्वा द्वेषां ॐ सि प्रमुमुग्ध्युस्मत्स्वाहा ॥ १ ॥ इदमग्नीवरुणाभ्यां न मम । ॐ स त्वन्नोऽअग्नेऽवुमो भवोतीनेदिष्ठोऽअस्या उषुमो व्युष्टौ ॥ अर्वायुक्ष्व नो वरुणं ठरराणो बीहिर्मृडाकुठं सुहवो नऽएधि स्वाहा ॥ २ ॥ इदमग्नीवरुणाभ्यां न मम ॥ ॐ अयाश्चाग्नेस्य न भिशुस्तिपाश्चामृत्यमित्त्वमयाऽअसि ॥ अया नो युज्ञं वहस्युयानो धेहि भेषजं स्वाहा ॥ ३ ॥ इदमग्नये अयसे न मम ॥ ॐ ये ते शतं वरुण ये सदृसं युज्ञियाहं पाशा वितता महान्तः ॥ तेभिन्नोऽअद्य सवितोत विष्णुर्विश्वे मुञ्चन्तु मुमरुतः स्वर्काः स्वाहा ॥ ४ ॥ इदं वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च न मम ॥ ॐ उदुत्तमं वरुण पाशं मुस्मदवा

धुमं विमद्युमठं श्रथाय ॥ अथावयमादित्य ब्रुते तवानागसो अदितये स्यामु स्वाहा ॥५॥ इदं वरुणायादित्या
यादितये च न मम ॥ ॐ प्रजापतये स्वाहा इदं प्रजापतये न मम ॥६॥ ततः संस्रवप्राशनम् आचमनं च । (ब्रह्मणे
पूर्णपात्रदानम्) अद्य कृतैतद्वर्धापनहोमकर्मणि ब्रह्मकर्मप्रतिष्ठार्थमिदं पूर्णपात्रं प्रजापतिदेवतं सदक्षिणाकम
मुकगोत्रायामुकशर्मणे ब्राह्मणाय ब्रह्मणे दक्षिणात्वेन तुभ्यमहं संप्रददे इति दक्षिणां दद्यात् । ॐ स्वस्तीति
प्रतिवचनम् ॥ ततो ब्रह्मग्रंथिविमोकः ॥ एवमेव होत्रे दक्षिणां दद्यात् ॥ ततः ॐ सुमित्रियानुऽआष ओषधयः
संतु इति पवित्रान्यां प्रणीताजलेन शिरःसंमृज्य ॐ दुर्मित्रियास्तस्मै संतु योऽस्मान्दुष्टि यं च वयं दुष्मः ।
इत्यैशान्यां प्रणीतान्युब्जीकरणम् ॥ ततः स्तरणक्रमेण बर्हिरुत्थाप्याज्येनाभिधार्य ॐ देवा गातु विदो गातुं
वित्वा गातुमित मनसस्पत ॥ इमं देवयज्ञं स्वाहा वातेधाः स्वाहा ॥ १ ॥ इति बर्हिर्होमः ॥ ततस्त्रायुषकरणम् ॥
एवं होमशेषं समाप्य दानानि दद्यात् ॥ तत्रादौ सुवर्णयुक्ततिलपात्रदानम् । तद्यथा ॥ ममास्य पुत्रस्य आयुरा
रोग्यप्राप्त्यर्थं श्रीपरमेश्वरप्रीत्यर्थमिदं तिलपूर्णपात्रं ससुवर्णममुकगोत्रायामुकशर्मणे ब्राह्मणाय तुभ्यमहं संप्र

ददे इति दद्यात् ॥ ॐ तिलाः काश्यपसंभूतास्तिलाः पापहराः स्मृताः ॥ तिलकांचनदानेन दीर्घायुष्यं ददातु
मे ॥ १ ॥ इति प्रार्थयेत् ॥ एवं घृतपूरितकांस्यपात्रं दत्त्वा ॐ आज्यं तेजः समुद्दिष्टमाज्यं यज्ञे प्रतिष्ठितम् ॥
आज्यपात्रप्रदानेन दीर्घायुष्यं कुरुष्व मे ॥ १ ॥ इति प्रार्थयेत् ॥ ततस्तिलशर्करायुतं पयः पिबेत् ॥ तत्र मंत्रः ॥
सतिलं शर्करामिश्रमंजल्यर्धमितं पयः ॥ मार्कंडेयाद्वलं लब्ध्वा पिबाम्यायुर्विवृद्धये ॥ १ ॥ इति मंत्रेण पिबेत् ॥
ततो गंधादिभिर्ब्राह्मणान्संपूज्य तेभ्यश्च दक्षिणां दत्त्वा तैराशिषो गृहीत्वा आवाहितदेवता अग्निं च विसृज्य
यथाशक्ति ब्राह्मणान्भोजयेत् ॥ ततः सुहृद्गंधुभिः सह स्वयं भुंजीत ॥ इति श्रीसंस्कारप्रकाशे वर्धापनकर्म
प्रयोगः समाप्तः ॥ ॥ अथ वर्धापनकर्म्मणः सामग्री लिख्यते ॥ कुंकुमकेशरचंदनानि । पुष्पाणि विचि
त्राणि । पुष्पमालाः । वस्त्राणि । तंडुलाः । यज्ञोपवीतम् । धूपदीपाः । नैवेद्यं मोदकपायसादि । नारिकेलफलम् ।
ऋतुकालोद्भवफलानि । तांबूलानि । पूगीफलानि । आचार्यादिवरणोपकरणानि । होमार्थं तिलाः । यवाः । तंडु
लाः । घृतं गव्यम् । शर्करा । गुग्गुल्वादिसुगंधिद्रव्याणि । म्रुवः । प्रणीता । प्रोक्षणी । दर्भाः । दूर्वाः । पूर्णपात्रम् ।

बल्यथे माषभक्तम् । अश्वत्थोदुंबरलक्षचूतन्यग्रोधसंभवाः पंचपल्लवाः । सर्वोषध्यः । सप्त मृदः । दुग्धम् । दधि ।
मधु । ताम्रकलशः १ । मृन्मयकलशः १ । स्वर्णशकलानि ४ । रक्तसूत्रम् । छायापात्रम् १ । स्थाली कांस्यमयी २ ।
कांस्यमयीकटोरी २ । पंचरत्नानि । धेनुदानम् । तिलपूरितकांस्यपात्रदानम् । घृतपूरितकांस्यपात्रदानम् । आचार्या
दिदक्षिणा । ब्राह्मणभोजनम् । भूयसी दक्षिणा ॥ इति वर्धापनकर्मोपकरणानि ॥ ॥ अथ अक्षरलेखनारंभविधि
प्रयोगः ॥ तत्र पंचमे वर्षे ज्योतिःशास्त्रोक्ते सुकाले शुक्लपक्षे चंद्रतारादिबलान्विते शुभदिने शुभमुहूर्ते यजमानः
शिशुना सह मंगलस्नानं कृत्वाऽहते वाससी परिधायालंकृत्य धृतमंगलतिलकः शुभासने प्राङ्मुख उपविश्य
आचम्य प्राणानायम्य देशकालौ स्मृत्वा अस्य शिशोः लेखनवाचनादिविपुलविद्याज्ञानप्राप्तये विद्यारंभं
करिष्ये । तत्र निर्विघ्नतार्थं गणपतिपूजनं करिष्ये ॥ इति संकल्प्य 'सुमुखश्चैकदंतश्च' इत्यादिस्मरणपूर्वकं गण
पतिं षोडशोपचारैः संपूजयेत् ॥ ततस्तंडुलैरष्टदलं कृत्वा तत्र पूर्वादिक्रमेण ॥ ॐ गणपतये नमः गणपतिमावा
हयामि १ ॐ सरस्वत्यै नमः सरस्वतीमावाहयामि २ ॐ कुलदेवतायै नमः कुलदेवतामा० ३ ॐ गुरवे नमः

गुरुमा० ४ ॐ लक्ष्म्यै नमः लक्ष्मीमा० ५ ॐ नारायणाय नमः नारायणमा० ६ ॐ यजुर्वेदाय नमः यजुर्वे
दमा० ७ ॐ कात्यायनाय नमः कात्यायनमावाहयामि ॥ ८ ॥ इत्यावाह्य नाममंत्रेण षोडशोपचारैः संपूज
येत् ॥ ॐ अनया पूजया आवाहितदेवताः प्रीयन्ताम् ॥ ततो ब्राह्मणान्धात्रीमध्यापनगुरुं च गंधादिभिः संपूज्य
नमस्कृत्य अक्षरारंभं कुर्यात् ॥ तद्यथा ॥ अध्यापनगुरोः समीपे प्रत्यङ्मुख उपविश्य रजतादिपाटिकायां
कुंकुमादिकं प्रसार्य तदुपरि सुवर्णादिशलाकया श्रीगणेशाय नमः ॥ श्रीसरस्वत्यै नमः ॥ श्रीकुलदेवतायै नमः
॥ श्रीगुरुभ्यो नमः ॥ श्रीलक्ष्मीनारायणाभ्यां नमः ॥ ॐ नमः सिद्धम् ॥ इत्यादि संलेख्य । ॐ पावुका नुहं
सरस्वती वाजेभिर्वाजिनीवती ॥ युज्ञं वष्टु धिया वसुहं ॥ १ ॥ ॐ लिखितसरस्वत्यै नमः ॥ इति मंत्रेण कुंकु
मादिना संपूज्य नैवेद्यं श्रीफलादिकं समर्पयेत् ॥ ततो गुरुः कुमारहस्तात्रिवारं लेखनवाचनादिकं कारयेत् ॥
अनंतरं कुमारः देवताक्षरं गुरुं च त्रिः प्रदक्षिणीकृत्य गुरवे वस्त्रादिकं समर्प्य विसर्जयेत् ॥ इति विद्यारंभविधा
नम् ॥ इति श्रीरत्नगडनगरनिवासिना श्रीवसिष्ठकुलोद्भवेन श्रीरामकृष्णामरचंद्रपौत्रेण श्रीकस्तूरीचंद्रात्मजेन

सं० प्र०

५०

श्रीचतुर्भुजदत्तसूनुना श्रीमहादेवभक्तशुक्लयजुर्वेदीयमाध्यंदिनशास्त्रानुयायिना गौडवंशावतंसपंडितश्रीचतुर्थी
लालशर्म्मा विरचिते संस्कारप्रकाशे प्रयोगनिबंधे गर्भाधानादिविद्यारंभांतसंस्कारनिरूपणं नाम द्वितीयः
कांडः समाप्तः ॥ २ ॥ ॥ छ ॥ ॥ छ ॥ ॥ छ ॥ ॥ छ ॥ ॥ छ ॥ ॥ छ ॥



का० २

॥ ॥ अयं तृतीयः काण्डः ॥ ॥ अथोपनयनं वक्ष्ये द्विजताम्रह्मप्राप्तये ॥ सूत्रैः कात्यायनीयैश्च भाष्यैर्हरि
हरादिभिः ॥ १ ॥ तत्र तावल्लुप्तसंस्कारप्रायश्चित्तम् ॥ गर्भाधानादिचूडाकरणांतानि संस्कारकर्माणि नियत
कालविहितानि प्रागुक्तानि । परं च । अधुना कलिदोषाद्वैवशात्पुरुषापराधादुपदेशाभावाद्वा तेषां नियतका
लस्य अतिक्रमो भवति तदा प्रायश्चित्तं विधीयते ॥ तत्र प्रयोगः ॥ अथोपनयनदिनात्पूर्वेहि प्रातः स्नात्वा
अहते वाससी परिधाय कृतनित्यक्रियो यजमानः स्वासने प्राङ्मुख उपविश्य सपवित्रकरः आचम्य प्राणा
नायम्य देशकालौ संकीर्त्य अस्य कुमारस्य [स्वयंकरणे मम] गर्भाधानादिचूडाकरणांतानां संस्काराणां
कालातिपत्तिजनितप्रत्यवायपरिहारद्वारा श्रीपरमेश्वरप्रीत्यर्थमनादिष्टप्रायश्चित्तहोमपूर्वकं गोदानं यथाशक्त्या
करिष्ये ॥ इति संकल्प्य गणेशं पूजयेत् ॥ ततो हस्तपरिमितं चतुरस्रं स्थंडिलं कृत्वा कुशैः परिसमुह्य तानै
शान्यां परित्यज्य गोमयोदकेनोपलिप्य स्रुवमूलेन प्रागग्रप्रादेशमात्रं त्रिरुल्लिख्य उल्लेखनक्रमेणानामिकांगु
ष्ठाभ्यां मृदमुद्धृत्य वारिणा तं देशमभ्युक्ष्य कांस्यपात्रेणाग्निमानीय ॐ हुं फट् इति मंत्रेण किञ्चित्कव्यादां

शं नैर्ऋत्यां दिशि परित्यज्यतत ॐ अग्निं दूतम्पुरो दधे हव्यवाहुमुपब्रुवे ॥ देवाँऽआसादयादिह १ इति मंत्रेणात्माभि
 मुखं विटनामग्निं स्थापयेत् ॥ ततोऽग्न्यानीतपात्रे साक्षतोदकं निषिच्य आचार्योऽग्नेर्दक्षिणतः परिस्तरणभूमिं
 त्यक्त्वा ब्रह्मणे आसनं दत्त्वा तदुपरि प्रागग्रान्कुशानास्तोयं पुष्पचंदनतांबूलद्रव्यवासांस्यादाय देशकालौ
 स्मृत्वा अद्यकर्तव्यसंस्कारलोपप्रायश्चित्तहोमकर्मणि कृताकृतावेक्षणरूपब्रह्मकर्म कर्तुममुकगोत्रममुकश
 र्माणं ब्राह्मणमेभिः पुष्पचंदनतांबूलद्रव्यवासोभिर्ब्रह्मत्वेन त्वामहं वृणे ॥ ॐ वृतोस्मीति प्रतिवचनानंतरम्
 ॐ यथाविहितं कर्म कुरु इति प्रार्थयेत् ॐ करवाणीति प्रतिवचनम् । एवमेव होतारं वृणुयात् ॥ ततो ब्रह्मण
 मग्निप्रदक्षिणक्रमेणानीय कल्पितासने उपवेशयेत् ॥ [तदभावे पंचाशत्कुशानिर्मितं वा स्थापयेत् ॥] ततः
 प्रणीतापात्रं पुरतः कृत्वा वारिणाऽऽपूर्य्य कुशत्रयेणाच्छाद्य ब्रह्मणो मुखमवलोक्याग्नेरुत्तरतः कुशोपरि निदध्या
 त् ॥ ततः परिस्तरणम् ॥ बर्हिषश्चतुर्थभागमादाय चतुर्भिश्चतुर्भिर्दर्मदलैरुत्तराग्रैराग्नेयादीशानांतं प्राच्यां १ प्राग
 ग्रैर्नैर्ऋत्यादाग्नेयांतं दक्षिणस्याम् २ उदगग्रैर्नैर्ऋत्याद्वायव्यांतं प्रतीच्याम् ३ प्रागग्रैर्वायव्यादीशानांतमुदीच्यां

च परिस्तरेत् ॥ ४ ॥ ततोऽग्रेरुत्तरतः पश्चिमदिशि पवित्रच्छेदनार्थं कुशत्रयम् ३ पवित्रकरणार्थं साग्रमनं
 तर्गर्भकुशपत्रद्वयम् २ प्रोक्षणीपात्रम् १ आज्यस्थाली १ संमार्जनकुशाः पंच । उपयमनकुशाः
 सप्त । समिधस्तिस्रः पालाशयः प्रादेशमात्राः । सुवः खादिरो हस्तमात्रः । आज्यं गव्यम् । पूर्णपात्रम् १
 दक्षिणा ॥ एतानि पवित्रच्छेदनकुशानां पूर्वपूर्वदिशि क्रमेणासादनीयानि ॥ ततः पवित्रच्छेदनैः पवि
 त्रे च्छित्त्वा सपवित्रहस्तेन प्रणीतोदकं त्रिः प्रोक्षणीपात्रे निक्षिप्य अनामिकांगुष्ठाभ्यां पवित्रे गृहीत्वा
 त्रिरुत्पवनम् ॥ प्रोक्षणीपात्रस्य सव्यहस्ते करणम् । अनामिकांगुष्ठाभ्यां पवित्रे गृहीत्वा त्रिरुर्दिगनम् ।
 प्रणीताजलेन प्रोक्षणीप्रोक्षणम् । प्रोक्षणीजलेन आज्यस्थाल्यादीनि पूर्णपात्रपर्यंतानि क्रमेणैकैकशः प्रोक्ष्य
 असंचरे प्रणीताभ्योर्मध्ये प्रोक्षणीपात्रं निधाय आसादितमाज्यमाज्यस्थाल्यां प्रक्षिप्य तत्राज्यं ब्रह्माधि
 श्रित्य ज्वलदुल्मुकं प्रदक्षिणमाज्यस्योपरि समंताद्भ्रामयित्वाग्नौ प्रक्षेपः । ततो दक्षिणपाणिना अधोमुखं सुव
 मग्नौ तापयित्वा सव्ये पाणौ कृत्वा दक्षिणेन सम्मार्जनाग्नैर्मूलतोऽग्रपर्यंतं मूलैरग्रमारभ्य अधस्तान्मूलपर्यंतं

संमृज्य प्रणीतोदकेनाभिषिच्य पुनः प्रताप्य दक्षिणतो निदध्यात् ॥ तत आज्यमुत्थाप्य प्रदक्षिणक्रमेणाग्नेः पश्चिमतः स्थापयेत् ॥ ततः पवित्राभ्यामाज्यमुत्पूय अवलोक्य तस्मादपद्रव्यनिरसनम् । पुनः प्रोक्षण्युत्प वनम् । तत उपयमनकुशान्वामहस्ते कृत्वा उत्तिष्ठन्प्रजापतिं मनसा ध्यात्वा तूष्णीमग्नौ घृताक्ताः समिध स्तिस्रः प्रक्षिपेत् ॥ तत उपविश्य प्रोक्षण्युदकेन सपवित्रेणाग्निमीशानादिप्रदक्षिणक्रमेण उदक्पर्यंतं परिषिच्य दक्षिणं जान्वाच्य ब्रह्मणान्वारब्धः समिद्धतमेऽग्नौ सुवेणाज्याहुतीर्जुहुयात् ॥ अनंतरं सुवावस्थितहुतशेषघृतस्य प्रोक्षणीपात्रे प्रक्षेपः ॥ अथ होमः ॥ [अग्नेरुत्तरभागे] ॐ प्रजापतये स्वाहा इदं प्रजापतये न मम ॥ [अग्नेर्दक्षिणभागे] ॐ इंद्राय स्वाहा । इदमिंद्राय न मम ॥ [इत्याधारौ] [मध्ये समिद्धतमे] ॐ अग्नये स्वाहा इदमग्नये न मम ॥ ॐ सोमाय स्वाहा इदं सोमाय न मम ॥ [इत्याज्यभागौ] अथ संस्कारलोपप्रायश्चित्तहोमः ॥ देश कालौ स्मृत्वा अस्य कुमारस्य गर्भाधानपुंसवनसीमंतोन्नयनजातकर्मनामकर्मसूर्यावलोकननिष्क्रमणोपवेश नान्नप्राशनचौलसंस्काराणां लोपनिमित्तप्रत्यवायपरिहारार्थं श्रीपरमेश्वरप्रीत्यर्थं प्रतिसंस्कारमेकैकां भूर्भुवः

स्वः स्वाहेतिव्यस्तसमस्तव्याहत्याज्याहुतिं होष्यामि । इति संकल्प्य अतीतसंस्कारसमसंख्यया व्यस्तसम
स्तव्याहत्याज्याहुतीर्जुहुयात् ॥ तद्यथा ॥ ॐ भूःस्वाहा इदमग्नये १ ॐ भुवःस्वाहा इदं वायवे २ ॐ स्वः
स्वाहा इदं सूर्याय ३ ॐ भूर्भुवः स्वः स्वाहा इदं प्रजापतये ॥ ४ ॥ इति व्याहत्या चतस्र आहुतीर्जुहुयात् ॥
ॐ त्वन्नोऽग्ने वरुणस्य विद्वान्देवस्य हेडो अर्वयासिसीष्ठाः ॥ यजिष्ठो वह्नितमुहं शोशुचानो विश्वा द्वेषांशमि
प्रमुमुग्ध्युस्मत्स्वाहा ॥ इदमग्नीवरुणाभ्यां न मम ॥ १ ॥ ॐ स त्वन्नोऽग्नेवमो भवोतीनेदिष्ठो अस्या उषसो
व्युष्टौ ॥ अर्व युक्ष्व नो वरुणर्त्तराणो ब्रीहि मृडीकठसुहवो नऽएधि स्वाहा ॥ इदमग्नीवरुणाभ्यां न मम ॥ २ ॥
ॐ अयाश्चाग्नेस्यनभिः शुस्तिपाश्चमृत्यमित्त्वमया असि ॥ अया नो युज्ञं वहस्ययानो धेहि भेषजं स्वाहा ॥
इदमग्नये अयसे न मम ॥ ३ ॥ ॐ ये ते शतं वरुण ये सहस्रं युज्ञियाहं पाशा विततामहान्तहं ॥ तेभिर्नो अद्य
संवितोत विष्णुर्विश्वे मुञ्चन्तु मरुतं स्वर्काहं स्वाहा ॥ इदं वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्कं
भ्यश्च न मम ॥ ४ ॥ ॐ उदुत्तमं वरुण पाशमुस्मदवाधिमं विमध्यमठं श्रथाय ॥ अथावयमादित्यव्रते तवाना

गसो आदितये स्याम स्वाहा ॥ इदं वरुणायादित्यायादितये न मम ॥ ५ ॥ इत्येकसंस्कारलोपप्रायश्चित्तहोमः ॥
 एवं दशवारं हुत्वा सर्वहोमांते ॥ पुनः ॐ । भूः स्वाहा इदमग्नये १ ॐ भुवः स्वाहा इदं वायवे २ ॐ स्वः स्वाहा
 इदं सूर्याय ३ ॐ त्वन्नोऽअग्ने० ४ स त्वन्नोऽअग्ने० ५ अयाश्चाग्ने० ६ ये ते शतं० ७ उदुत्तमं० ८ ॐ प्रजापतये
 स्वाहा इदं प्रजापतये न मम ९ ॐ अग्नये स्विष्टकृते स्वाहा इदमग्नये स्विष्टकृते न मम १० इति स्विष्टकृदंता
 दशाहुतयः ॥ ततः संस्रवप्राशनम् ॥ आचमनं च ॥ ब्रह्मणे पूर्णपात्रदानम् ॥ ॐ अद्य संस्कारलोपप्रायश्चित्त
 होमकर्मणि ब्रह्मकर्मप्रतिष्ठार्थमिदं पूर्णपात्रं प्रजापतिदेवतं सदक्षिणाकममुकगोत्रायामुकशर्मणे ब्राह्मणाय ब्रह्मणे
 दक्षिणात्वेन तुभ्यमहं संप्रददे । ॐ स्वस्तीति प्रतिवचनम् ॥ एवं होत्रेपि दक्षिणां दद्यात् ॥ ततो ब्रह्मग्रंथिवि
 मोकः ॥ ॐ सुमित्रिया नऽआप ओषधयः संतु ॥ इति पवित्राभ्यां प्रणीताजलेन यजमानशिरः संमृज्य । ॐ
 दुर्मित्रियास्तस्मै संतु योऽस्मान्द्वेष्टि यं च वयं द्विष्मः ॥ इत्यैशान्यां प्रणीतान्युब्जीकरणम् ॥ ततः स्तरणक्र
 मेण बर्हिस्तथाप्याज्येनाभिधार्य ॐ देवागातुविदो गातुं त्रित्वा गातुमिंत मनसस्पतइमं देवयुज्ञं स्वाहा वातै

धाह स्वाहा ॥ इति बर्हिर्होमः ॥ ततरुयायुषकरणम् ॥ एवं होमं समाप्य गोदानं कुर्यात् ॥ तद्यथा ॥ देशकालौ
स्मृत्वा अस्य कुमारस्य गर्भाधानादीनां चौलांतानां संस्काराणां लोपनिमित्तप्रत्यवायपरिहारार्थं प्रतिसंस्कारं
पादकृच्छ्रं प्रायश्चित्तं चौलस्यार्धकृच्छ्रं बुद्धिपूर्वकलोपे प्रतिसंस्कारमर्धकृच्छ्रं चूडायाः कृच्छ्रं प्रायश्चित्तं तत्प्र
त्याम्नायगोनिष्कयीभूतयथाशक्तिरजतद्रव्यममुकगोत्रायामुकशर्मणे ब्राह्मणाय दातुमहमुत्सृजे ॥ इति
संकल्प्य निष्कं निष्कार्धं निष्कपादं निष्कपादार्धं वा रजतं गोमूल्यं ब्राह्मणाय दद्यात् न तु न्यूनम् । [अष्टगुं
जामाषरीत्या चत्वारिंशन्माषो निष्क इत्युक्तम्] एवं प्रायश्चित्तं कृत्वा पुनर्जातकर्मादिसंस्काराः कार्या न
कार्या वा इति पक्षद्वयम् ॥ “ प्रायश्चित्ते कृते पश्चादतीतमपि कर्म वै ॥ कार्यमित्येक आचार्या नेत्यन्येऽपि
विपश्चितः ॥ ” इति वचनात् ॥ इति संस्कारलोपप्रायश्चित्तविधानं समाप्तम् ॥ ॥ अथोपनयनकालो ब्राह्मण
प्रायश्चित्तविधानं च ॥ तत्र मनुः—[अध्या० २ श्लो० ३६] गर्भाष्टमेऽब्दे कुर्वीत ब्राह्मणस्योपनायनम् ॥ गर्भा
देकादशे राज्ञो गर्भात्तु द्वादशे विशः ॥ १ ॥ ब्रह्मवर्चसकामस्य कार्यं विप्रस्य पंचमे ॥ राज्ञो बलार्थिनः षष्ठे वैश्य

स्येहार्थिनोऽष्टमे ॥२॥ आषोडशाद्ब्राह्मणस्य सावित्री नातिवर्तते ॥ आद्वाविंशात्क्षत्रबंधोराचतुर्विंशतेर्विशः ॥३॥
 अत ऊर्ध्वं त्रयोऽप्येते यथाकालमसंस्कृताः ॥ सावित्रीपतिता ब्राह्म्या भवन्त्यार्यविगर्हिताः ॥ ४ ॥ [तत्रैव अ०
 ११ श्लो० १९२] येषां द्विजानां सावित्री नानूच्येत यथाविधि ॥ तांश्चारयित्वा त्रीन्कृच्छ्रान्यथाविध्युपनाय
 येत् ॥ १ ॥ अथ ब्राह्म्यप्रायश्चित्तप्रयोगः ॥ पूर्वोक्तोपनयनकालातिक्रमे मनूक्तांस्त्रीन्कृच्छ्रान्कृत्वा तदशक्तौ प्रति
 कृच्छ्रं गां दत्त्वा तदलाभे तन्मूल्यं सुवर्णं वा रजतं निष्कमेकमर्द्धं तदर्धं वा द्वादशब्राह्मणभोजनं वा अयुतगायत्री
 जपं वा गायत्र्या तिलाज्यसहस्रहोमं वा शक्त्यपेक्ष्यान्यतमं विधायोपनयनं कार्यम् ॥ ॥ तत्र प्रकारः ॥ उपन
 यनात्प्राक् यथाशक्त्येकद्वित्रिर्वा उपवासंविधाय प्रायश्चित्तदिने प्रातर्नद्यादौ स्नात्वा अहतवाससी परिधाय धृत
 तिलकः यथाविधि पंचगव्यं कृत्वा प्रणवेन कुशैर्दशवारमालोढ्य दर्भकूर्चेन ॥ “ ॐ यत्त्वगस्थिगतं पापं देहे
 तिष्ठति मामके ॥ प्राशनात्पंचगव्यस्य दहत्यग्निरिवेधनम् ॥ १ ॥ ” इति मंत्रेण पंचगव्यं प्राश्य
 आचामेत् ॥ ततो देशकालौ संकीर्त्य अमुकगोत्रोऽमुकशर्मा मम उपनयनमुख्यकालातिक्रान्तेतावद्वर्षब्राह्म्यत्वज

नितदोषक्षयाय कृच्छ्रत्रयात्मकप्रायश्चित्तं तत्प्रत्याम्नायत्वेन प्रतिकृच्छ्रमेकैकां गां ब्राह्मणेभ्योऽहं संप्रददे । इति
संकल्प्य धेनुत्रयं ब्राह्मणेभ्यो दद्यात् ॥ अतिकालातिक्रमे प्रतिवर्षं गां दद्यात् ॥ तदशक्तौ ममोपनयनमुख्यकाला
तिक्रान्तेतावद्वर्षव्रात्यत्वजनितदोषपरिहारार्थं कृच्छ्रत्रयात्मकप्रायश्चित्तप्रत्याम्नायधेनुत्रयमूल्यमिदमेतावत्सुवर्णं
ब्राह्मणेभ्योऽहं संप्रददे । इति यथाशक्ति सुवर्णं वा निष्कपरिमितं रजतं तदर्द्धं वा दद्यात् ॥ अथवा । कृच्छ्र
त्रयात्मकप्रायश्चित्तप्रत्याम्नायत्वेन प्रतिकृच्छ्रमयुतं गायत्र्या जपं करिष्ये । इत्ययुतत्रयगायत्रीजपं स्वयं
ब्राह्मणद्वारा वा कारयेत् ॥ अथवा । कृच्छ्रत्रयात्मकप्रायश्चित्तप्रत्याम्नायत्वेन गायत्र्या त्रिसहस्रतिला
ज्याहुतीर्होष्यामीति गायत्र्या त्रिसहस्रतिलाज्याहुतीर्दद्यात् ॥ अथवा । ममोपनयनमुख्यकालातिक्रान्ते
तावद्वर्षव्रात्यत्वजनितदोषपरिहारार्थं श्रीपरमेश्वरप्रीत्यर्थं कृच्छ्रत्रयात्मकप्रायश्चित्तप्रत्याम्नायत्वेनैतावतो
ब्राह्मणान्भोजयिष्ये । इति संकल्प्य षट्त्रिंशद्ब्राह्मणान्भोजयेत् ॥ इति पूर्वदिने प्रायश्चित्तकृत्यम् ॥
॥ ॥ अथोपनयनप्रयोगः ॥ ॥ तत्रोदगयने ज्योतिःशास्त्रोक्तशुभमासे शुक्लपक्षे शुभे दिने सुमुहूर्ते उपन

यनं कर्तुं तत्पूर्वेद्युः यजमानः पत्नीकुमाराभ्यां सह मंगलस्नानं कृत्वा अहतवाससी परिधायालंकृत्य धृतति
लको बहिःशालायां शुभासने प्राङ्मुख उपविश्य स्वदक्षिणतः पत्नीं तद्दक्षिणतः संस्कार्यं चोपवेश्य धृतपवित्र
पाणिराचांतः प्राणानायम्य देशकालौ स्मृत्वा स्वस्योपनेतृत्वाधिकारसिद्धयर्थमेककृच्छ्रात्मकप्रायश्चित्तं तत्प्र
त्याम्नायगोनिष्कयीभूतयथाशक्तिरजतममुकगोत्रायामुकशर्मणे ब्राह्मणाय दातुमहमुत्सृजे । इति संकल्प्य
रजतद्रव्यं ब्राह्मणाय दद्यात् ॥ ततः कुमारेणापि देशकालकीर्तनांति मम कामचारकामवादकामभक्षणादि
दोषपरिहारार्थं कृच्छ्रत्रयात्मकप्रायश्चित्तप्रत्याम्नायगोनिष्कयीभूतरजतदानपूर्वकं दशसहस्रं द्वादशाधिकस
हस्रं वा गायत्रीजपं ब्राह्मणद्वारा अहमाचरिष्ये । इति कारयित्वा उपनयनं कार्यम् ॥ यजमानः पुनर्देशकालौ
संकीर्त्य अस्य कुमारस्य द्विजत्वसिद्धयै वेदाध्ययनाधिकारसिद्धयर्थं श्रीपरमेश्वरप्रीत्यर्थं च उपनयनं श्वः वा
अद्य करिष्ये । तदंगत्वेन गणपतिपूजनं स्वस्तिपुण्याहवाचनं मातृकापूजनं नांदीश्राद्धं चाद्य करिष्ये ॥ इति च
संकल्प्य गणपतिपूजनादिनांदीश्राद्धांतं पूर्ववत्कुर्यात् ॥ [यदा तद्दिने ग्रहयज्ञं करोति तदा । ॐ अस्य कुमा

रस्य ग्रहानुकूलतासिद्धयर्थं ग्रहयज्ञं करिष्ये । इति वाक्यं कृत्वा ग्रहमखः कार्यः ॥ ग्रहमखप्रयोगस्तु मत्कृत
शान्तिप्रकाशे द्रष्टव्यः] ततः कुमारपिता पुनर्देशकालौ संकीर्त्य अस्य कुमारस्य द्विजत्वसिद्धिद्वारा श्रीपरमे
श्वरप्रीत्यर्थं गायत्र्युपदेशं कर्तुं तत्प्राच्यांगभूतं वपनं करिष्ये । इति वपनं कारयित्वा ततः स्नातमहतवस्त्रं बद्ध
शिखं कृतमंगलतिलकं बटुं कुर्यात् ॥ पुनर्देशकालौ स्मृत्वा अस्य कुमारस्य उपनयने अधिकारसिद्धिद्वारा
श्रीपरमेश्वरप्रीत्यर्थं त्रीन्ब्राह्मणान्भोजयिष्ये । इति संकल्प्य अनुच्छिष्टपाकेन ब्राह्मणत्रयभोजनम् ॥ तत्पंक्तौ
मुंडितशिराः सशिखः सुस्नातः कुमारोऽपि भुंजीत ॥ भोजनानंतरं पुनः कुमारं स्नापयित्वा कुमारं पिता बहिः
शालायां वेद्युपरि शुभासने उपवेश्य । देशकालौ स्मृत्वा अस्य कुमारस्योपनयनांगभूतमाग्निप्रतिष्ठापनं
करिष्ये । इति संकल्प्य हस्तमात्रपरिमितं चतुरस्रं स्थंडिलं कृत्वा कुशैः परिसमुह्य तानैशान्यां परित्यज्य
गोमयोदकेनोपलिप्य स्रुवमूलेन प्रागग्रप्रादेशमात्रमुत्तरोत्तरक्रमेण त्रिरुल्लिख्य उल्लेखनक्रमेणानामिकांगुष्ठाभ्यां
मृदमुद्धृत्य तं देशं जलेनाभ्युक्ष्य नवीनकांस्यपात्रेणाग्निमादाय नैर्ऋत्यां किंचित्क्रव्यादांशं त्यक्त्वा स्वाभि

मुखं निदध्यात् ॥ एमवाग्निं प्रतिष्ठाप्य पर्युप्तशिरसमलंकृतं कुमारमाचार्यपुरुषा आचार्यसमीपमानयन्ति । तत आचार्यः । आनीतं कुमारं पश्चादग्नेः स्वस्य दक्षिणतोऽवस्थाप्य ब्रह्मचर्यमागामिति ब्रूहीति कुमारं प्रतिवदति । ब्रह्मचर्यमागामिति कुमारः प्रतिब्रूयात् ॥ ब्रह्मचार्यसानीति ब्रूहीत्याचार्येणोक्ते ब्रह्मचार्यसानीति माणवको ब्रूयात् ॥ अथाचार्यो माणवकस्य कटिसूत्रं बद्धा कौपीनं परिधापयति ॥ तत्र मंत्रः ॥ ॐ येनेन्द्राय बृहस्पतिर्वासः पर्यद धादमृतम् ॥ तेन त्वा परिदधाम्यायुषे दीर्घायुत्वाय बलाय वर्चसे ॥ १ ॥ आचमनम् ॥ तत आचार्यो माणव कस्य कटिप्रदेशे मेखलां प्रदक्षिणं त्रिवेष्टयित्वा यथोक्तलक्षणां यथाप्रवरग्रंथियुतां बध्नाति । तत्र मंत्रः ॥ ॐ इयं दुरुक्तं परिबाधमाना वर्णं पवित्रं पुनती म आगात् ॥ प्राणापानाभ्यां बलमादधाना स्वसा देवी सुभगा मेखले यम् ॥ १ ॥ युवां सुवासाः परिवीतु आगात्सऽउ श्रेयान्भवति जायमानः ॥ तं धीरांसः कुवयऽउन्नयन्ति स्वाध्यो ॥ मनसा देवयन्तः ॥ इति वा मंत्रं पठति ॥ आचमनम् । तत आचाराद्यज्ञोपवीतसहितभांडाष्टकदानम् ॥ देशकालौ स्मृत्वा मम द्विजत्वसिद्धिवेदाध्ययनाधिकारार्थं श्रौतस्मार्तकर्माधिकारसिद्धयर्थं यज्ञोपवीतधारणाधिकारार्थं

श्रीसवितृसूर्यनारायणप्रतियर्थमिदंभांडाष्टतयं सयज्ञोपवीतं सदक्षिणं नानानामगोत्रेभ्यो ब्राह्मणेभ्यो दातुमहमु
 त्सृजे ॥ इति संकल्प्य ब्राह्मणेभ्यो दद्यात् ॥ अथाचार्यो यज्ञोपवीतमभिमंत्रयेत् । तत्प्रकारः ॥ ॐ आपो हि
 ष्ठा मय्योभुवस्तानऽऽर्जुर्देधातन ॥ मुहे रणाय चक्षसे ॥ १ ॥ यो वः शिवर्तमो रमुस्तस्य भाजयतेह नः ॥
 उशुतीरिव मातरः ॥ २ ॥ तस्मा अरंगमाम वो यस्य क्षयाय जिन्वथ ॥ आपो जुनयथा च नह ॥ ३ ॥ इति
 तिसृभिर्ऋग्भिरुपवीतं प्रक्षाल्य ॐ ब्रह्म जज्ञानं प्रथमम्पुरस्ताद्विसीमुतः सुरुचो वेनऽर्वा वह ॥ स बुध्न्याऽउपमा
 अस्य विष्ठाः सुतश्च योनिमसतश्च विवः ॥ १ ॥ ॐ इदंविष्णुर्विचक्रमे त्रेधा निर्दधे पुदम् ॥ समूढमस्य पार्थ
 सुरे ॥ २ ॥ ॐ नमस्ते रुद्रमुन्यर्वऽउतो तुऽ इषं वे नमः ॥ बाहुभ्यामुत ते नमः ॥ ३ ॥ इति तिसृभिर्ऋग्भिरु
 पवीते अंगुष्ठे भ्रामयेत् ॥ ततो यज्ञोपवीतं पलाशपत्रे निधाय नवतंतुषु देवता विन्यसेत् ॥ तद्यथा ॥ ॐकारं
 प्रथमतंतौ न्यसामि १ अग्निं द्वितीयतंतौ न्यसामि २ नागांस्तृतीयतंतौ न्यसामि ३ सोमं चतुर्थतंतौ न्यसामि ४ इंद्रं
 पंचमतंतौ न्यसामि ५ प्रजापतिं षष्ठतंतौ न्यसामि ६ वायुं सप्तमतंतौ न्यसामि ७ सूर्यमष्टमतंतौ न्यसामि ८ विश्वान्दे

वान्नवमतंतौ न्यसामि ॥९॥ इति तंतुदेवता न्यस्य ॐ तंतुदेवताभ्यो नमः। इति नाममंत्रेण षोडशोपचारैः संपूज्य
 तत उपवीते करसंपुटे निधाय दशगायत्र्याभिमंत्र्य “ उपयाम गृहीतोसि सावित्रोसि च नोधाश्च नोधाऽसि च
 नो मयि धेहि॥जिन्व युज्ञजिन्वयुज्ञपतिम्भगाय देवाय त्वा सवित्रे ॥१॥इति सूर्याय प्रदर्शयेत्॥ततो यज्ञोपवीतं परि
 दधाति माणवकः ॥ तत्र मंत्रः ॥ यज्ञोपवीतमिति मंत्रस्य परमेष्ठी ऋषिलिंगोक्ता देवता त्रिष्टुप्छंदो यज्ञोपवीतपरि
 धाने विनियोगः ॥ ॐ यज्ञोपवीतं परमं पवित्रं प्रजापतेर्यत्सहजं पुरस्तात् ॥ आयुष्यमग्र्यं प्रतिमुंच शुभ्रं यज्ञोपवीतं
 बलमस्तु तेजः ॥ १ ॥ यज्ञोपवीतमसि यज्ञस्य त्वा यज्ञोपवीतेनोपनह्यामि ॥ २ ॥ इत्यनेन मंत्रेण माणवको
 दक्षिणहस्तेनोर्ध्वकृतेन दक्षिणकरमध्ये यज्ञोपवीतं प्रक्षिप्य वामेन वामस्कंधं धारयेत् ॥ तत आचमनम् ॥ तत
 स्तथैव तूष्णीं माणवकस्य यथोक्तमजिनमुत्तरीयं कारयति ॥ तत आचार्यो माणवकाय दंडं प्रयच्छति ।
 माणवकश्च । ॐ शो मे दंडः परापतद्वैहायसोधिभूम्याम् ॥ तमहं पुनराददाम्यायुषे ब्रह्मणे ब्रह्मवर्चसाय ॥ १ ॥
 इत्यनेन मंत्रेण तं प्रतिगृह्णात्युच्छ्रयति । अथाचार्यः स्वकीयमंजलिं जलेन पूरयित्वा तेन जलेनांजलिस्थेन

माणवकस्यांजलिं पूरयति । ॐ आपो हि ष्ठा० १ यो वः शिव० २ तस्माऽअरं ग० ३ इति त्र्युचेन ॥ ततो
गुरुमाणवकं प्रेषयति सूर्यमुदीक्षस्वेति । माणवकश्च प्रेषितः । ॐ तच्चक्षुर्देवहितम्पुरस्ताच्छुक्रमुच्चरत् ॥ पश्येम
शरदः शतं जीवेम शरदः शतं शृणुयाम शरदः शतं प्रब्रवाम शरदः शतमदीनाहं स्याम शरदः शतं
भूयश्च शरदः शतात् ॥ इति मंत्रेण सूर्यमुदीक्षते ॥ तत आचार्यो माणवकस्य दक्षिणांसस्योपरि स्वं दक्षिणं
हस्तं नीत्वा हृदयमालभते ॥ तत्र मंत्रः ॥ ॐ मम व्रते ते हृदयं दधामि मम चित्तमनु चित्तं ते अस्तु ॥ मम
वाचमेकमना जुषस्व बृहस्पतिं नियुनक्तु मह्यम् ॥ १ ॥ अथाचार्यो माणवकस्य दक्षिणं हस्तं सांगुष्ठं गृहीत्वा
को नामासीत्याह । एवं पृष्ठः कुमारः अमुकशर्माहं भो ३ इति कुमार आह ॥ पुनराचार्यो माणवकं पृच्छति ।
कस्य ब्रह्मचार्यसीति । भवत इति कुमार आह ॥ पुनराचार्यो भाषते । इंद्रस्य ब्रह्मचार्यस्यग्निराचार्यस्तवाहमा
चार्यः । अमुकशर्मन् ॥ अथैनं कुमारं भूतेभ्यः परिददात्याचार्यः ॥ तत्र मंत्रः ॥ ॐ प्रजापतये त्वा परिददामि ।
इति प्राच्याम् १ ॐ देवाय त्वा सवित्रे परिददामि । इति दक्षिणस्याम् २ ॐ अद्भ्यस्त्वौषधीभ्यः परिददामि ।

इति प्रतीच्याम् ३ ॐ द्यावापृथिवीभ्यां त्वा परिददामि । इत्युदीच्याम् ४ ॐ विश्वेभ्यस्त्वा देवेभ्यः
 परिददामि । इत्यधः ५ ॐ सर्वेभ्यस्त्वा भूतेभ्यः परिददाम्यरिष्ट्यै इत्यूर्ध्वं प्रणमेत् ॥ ६ ॥ ततः
 कुमारः अग्निं प्रदक्षिणीकृत्य आचार्यस्योत्तरत उपविशति । आचार्यः । पुष्पचंदनतांबूलवासांस्यादाय
 देशकालौ संकीर्त्य अद्यकर्तव्योपनयनहोमकर्मणि कृताकृतावेक्षणरूपब्रह्मकर्म कर्तुममुकगोत्रममुकश
 र्माणं ब्राह्मणमेभिः पुष्पचंदनतांबूलवासोभिर्ब्रह्मत्वेन त्वामहं वृणे । इति ब्रह्माणं वृणुयात् ॥ ॐ वृतोऽ
 स्मीति प्रतिवचनम् ॥ पुनः पुष्पचंदनतांबूलवस्त्राण्यादाय । अद्यकर्तव्योपनयनहोमकर्मणि होतृत्वकर्म
 कर्तुममुकगोत्रममुकशर्माणं ब्राह्मणमेभिः पुष्पचंदनतांबूलवासोभिर्होतृत्वेन त्वामहं वृणे । इति होतारं
 वृणुयात् ॥ ॐ वृतोऽस्मीति प्रतिवचनम् ॥ यथाविहितं कर्म कुरु । इत्याचार्येणोक्ते । ॐ करवाणीति प्रतिवच
 नम् ॥ ततोऽग्नेर्दक्षिणतः शुद्धमासनं दत्त्वा तदुपरि प्रागग्रान्कुशानास्तीर्य ब्रह्माणमग्निप्रदक्षिणक्रमेणानीय ।
 अत्र त्वं मे ब्रह्मा भवेत्यभिधाय भवामीति तेनोक्ते तदुपरि ब्रह्माणमुदङ्मुखमुपवेशयेत् ॥ (तदभावे पंचाशत्कु

शनिर्मितं वा ब्रह्माणमुत्तराग्रं स्थापयेत्) ततः प्रणीतापात्रं पुरतः कृत्वा वारिणा परिपूर्य्य कुशैराच्छाद्य ब्रह्मणो
मुखमवलोक्याग्रेरुत्तरतः कुशोपरि निदध्यात् ॥ ततः परिस्तरणम् ॥ बर्हिषश्चतुर्थभागमादाय (अग्नेः परितः)
चतुर्भिः कुशपत्रैः । उत्तराग्रैराग्नेयादीशानांतम् १ पूर्वाग्रैर्नैर्ऋत्यादाग्नेयान्तम् २ उत्तराग्रैर्नैर्ऋत्याद्वायव्यांतम् ३
पुनः पूर्वाग्रैर्वायव्यादीशानांतं च परिस्तरणं कार्यम् ॥ ४ ॥ ततोऽग्रेरुत्तरतः पश्चिमादिशि पवित्रच्छेद
नार्थं कुशत्रयम् ३ पवित्रार्थं साग्रमन्तर्गर्भकुशपत्रद्वयम् २ प्रोक्षणीपात्रम् १ आज्यस्थाली १ संमार्जनार्थं
कुशाः पंच ५ उपयमनकुशाः सप्त ७ समिधस्तिस्त्रः ३ स्रुवः १ आज्यं गव्यं तंडुलपूर्णपात्रम् १ दक्षिणा
वरो वा । एतानि पवित्रच्छेदनकुशानां पूर्वपूर्वादिशि क्रमेणासादनीयानि ॥ ततः पवित्रच्छेदनकुशैः पवित्रे
छित्त्वा सपवित्रकरेण प्रणीतोदकं त्रिः प्रोक्षणीपात्रे निधाय अनामिकांगुष्ठाभ्यां गृहीतपवित्राभ्यां तज्जलं किंचि
त्रिरुत्क्षिप्य प्रणीतोदकेन प्रोक्षणीं त्रिरभिषिच्य प्रोक्षणीजलेनासादितवस्तुसेचनं कृत्वा । अग्निप्रणीतयोर्मध्ये
प्रोक्षणीपात्रं निदध्यात् ॥ आज्यस्थाल्यामाज्यनिर्वापः । अधिश्रयणम् ॥ ततः कुशं प्रज्वाल्य आज्यस्योपरि

प्रदक्षिणं भ्रामयित्वा वह्नौ तत्प्रक्षिप्य अधोमुखस्य स्रुवस्य त्रिः प्रतपनम् । संमार्जनकुशानामग्रैरंतरतो मूलै
 र्बाह्यतः स्रुवं संमृज्य प्रणीतोदकेनाभ्यक्ष्य पुनस्त्रिः प्रतप्य दक्षिणतो निदध्यात् ॥ तत आज्यमग्रेरवतार्य त्रिः
 प्रोक्षणीवदुत्पूय अवेक्ष्य सत्यपद्रव्ये तन्निरसनं पुनः प्रोक्षण्युत्पवनम् ॥ तत उत्थाय उपयमनकुशान्वामहस्ते
 कृत्वा प्रजापतिं मनसा ध्यात्वा तूष्णीं घृताक्तास्तिस्रः समिधः प्रक्षिपेत् ॥ उपविश्य सपवित्रप्रोक्षण्युदकेन
 प्रदक्षिणक्रमेणाग्निं पर्युक्ष्य प्रणीतापात्रे पवित्रे निधाय पातितदक्षिणजानुः ब्रह्मणान्वारब्धः समिद्धतमेऽग्नौ
 स्रुवेणाज्याहुतीर्जुहोति । तत्र तत्तदाहुत्यनंतरं स्रुवावस्थितघृतशेषस्य प्रोक्षणीपात्रे प्रक्षेपः ॥ अथाज्यहोमः ॥
 ॐ प्रजापतये स्वाहा । इदं प्रजापतये न मम ॥ १ ॥ (इति मनसा) ॐ इंद्राय स्वाहा इदमिंद्राय न मम ॥ २ ॥
 (इत्याधारौ) ॐ अग्नये स्वाहा इदमग्नये न मम ॥ ३ ॥ ॐ सोमाय स्वाहा इदं सोमाय न मम ॥ ४ ॥ (इत्याज्यभागौ)
 ॐ भूः स्वाहा । इदमभूये न मम ॥ ५ ॥ ॐ भुवः स्वाहा । इदं वायवे न मम ॥ ६ ॥ ॐ स्वः स्वाहा । इदं सूर्याय
 न मम ॥ ७ ॥ (एता महाव्याहृतयः ।) ॐ त्वन्नोऽअग्ने वरुणस्य विद्वान्देवस्य हेडो अवंयासिसीष्ठाह ॥ यजि

ष्टो वह्नितमुहं शोशुचानो विश्वा द्वेषां ७ मि प्रमुमुग्ध्युस्मत्स्वाहा ॥ इदमग्नीवरुणाभ्यां न मम ॥ ८ ॥ ॐ स
त्वन्नोऽअग्ने वमो भवोती नेदिष्ठोऽअस्या उषसो व्युष्टौ ॥ अवयुक्ष्वनो वरुणर्त्तराणो वीहि मृडीकुर्त्तुसुहवो नऽ
एधि स्वाहा ॥ इदमग्नीवरुणाभ्यां न मम ॥ ९ ॥ ॐ अयाश्चाग्नेऽस्य नभिश्चुस्तिपाश्चसत्यमित्वमुया असि ॥
अया नो युज्ञं वहस्युयानो धेहि भेषजर्त्तस्वाहा ॥ इदमग्नये न मम ॥ १० ॥ ॐ ये ते शतं वरुण ये सहस्रं
युज्ञियाहं पाशा वितता महान्तः ॥ तेभिन्नो अद्य सवितोत विष्णुर्विश्वे मुञ्चन्तु मरुतः स्वर्काहं स्वाहा ॥ इदं वरु
णाय सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च न मम ॥ ११ ॥ ॐ उर्दुत्तमं वरुण पाशमुस्मदवा
धुमं विमंध्यमर्त्तश्रथाय ॥ अथावयमादित्य व्रते तवानागमो अदितये स्याम स्वाहा ॥ इदं वरुणायादित्याया
दितये च न मम ॥ १२ ॥ [एताः सर्वप्रायश्चित्तसंज्ञकाः] ॐ प्रजापतये स्वाहा । इदं प्रजापतये न मम ॥ १३ ॥ ॐ
अग्नये स्विष्टकृते स्वाहा । इदमग्नये स्विष्टकृते न मम ॥ १४ ॥ [एवमाधाराद्याः स्विष्टकृतं ताश्चतुर्दशाज्याहुतीर्जुहुयात्]
ततः संस्ववप्राशनमाचमनं च ॥ ततो ब्रह्मणे पूर्णपात्रदानम् ॥ देशकालौ संकीर्त्य अद्य कृतैतदुपनयनहोमकर्मणि कृतै

तदुपनयनहोमकर्मणि कृताकृतावेक्षणरूपब्रह्मकर्मप्रतिष्ठार्थमिदं पूर्णपात्रं प्रजापतिदैवतं सदक्षिणाकममुकगो
त्रायामुकशर्मणे ब्राह्मणाय ब्रह्मणे दक्षिणात्वेन तुभ्यमहं संप्रददे । इति ब्रह्मणे दक्षिणां दद्यात् ॥ ॐ स्वस्तीति प्रति
वचनम् ॥ ततो ब्रह्मग्रंथिविमोकः ॥ ॐ सुमित्रिया नऽ आप ओषधयः संतु । इति पवित्राभ्यां प्रणीताजलेन शिरः
संमृज्या ॥ ॐ दुर्मित्रियास्तस्मै संतु यो स्मान्द्रोष्टि यं च वयं द्विष्मः ॥ इत्यैशान्यां प्रणीतान्युब्जीकरणम् । अग्नौ
पवित्रप्रतिपात्तिः ॥ ततः स्तरणक्रमेण बर्हिर्गुत्थाप्याज्येनाभिधार्य हस्तेनैव जुहुयात् । तत्र मंत्रः ॥ ॐ देवा गातु
विदो गातुंवित्वा गातुमिंत ॥ मनसस्पतऽडुमंदैवयज्ञं स्वाहा घातैधां स्वाहा ॥ १ ॥ इति बर्हिर्होमः ॥ अथाचार्य एनं
ब्रह्मचारिणं संशास्ति ॥ ॐ ब्रह्मचार्यसीत्याचार्यो वदति । ॐ असानीति ब्रह्मचारी । ॐ अपोशानेत्याचार्यः ।
ॐ अशनानीति ब्रह्मचारी । ॐ कर्म कुरु इत्याचार्यः । ॐ करवाणीति ब्रह्मचारी । ॐ मादिवा सुषुप्था इत्या
चार्यः । ॐ न स्वपानीति ब्रह्मचारी । ॐ वाचं यच्छ इत्याचार्यः । ॐ यच्छानि इति ब्रह्मचारी । ॐ समिधमा
धेहीत्याचार्यः । ॐ आदधानीति ब्रह्मचारी । ॐ अपोशान इत्याचार्यः । ॐ अशनानि इति ब्रह्मचारी ॥

अथाचार्योऽग्रेरुत्तरतो दक्षिणतो वा प्रत्यङ्मुखाय उपविष्टाय पादोपसंग्रहणपूर्वकमुपसन्नाय आचार्यं समीक्ष
माणाय स्वयमप्याचार्येण समीक्षिताय बटवे ॐकारव्याहृतिपूर्वकं प्रथमं पादम् । द्वितीयमर्द्धर्चशः । तृतीयं
सर्वामृचं च पठन् सावित्रीमुपदिशेत् ॥ तत्र मंत्रः ॥ ॐ भूर्भुवःस्वःतत्सवितुर्वरेण्यं भर्गो देवस्य धीमहि ॥
धियो यो नः प्रचोदयात् ॥ १ ॥ एवं त्रिवारं ब्रह्मचारिणा सह पठेत् ॥ अथ माणवक आचार्यस्य दक्षिणदिशि
अग्नितः पश्चिमोपविष्टो घृताक्तशुष्कनिषेद्धेतरेधनं दक्षिणहस्तेन जुहुयात् ॥ तत्र मंत्राः ॥ ॐ अग्ने सुश्रवः
सुश्रवसं माकुरु ॥ १ ॥ ॐ यथा त्वमग्ने सुश्रवः सुश्रवाऽसि ॥ २ ॥ ॐ एवं मां सुश्रवः सौश्रवसं कुरु ॥ ३ ॥
ॐ यथा त्वमग्ने देवानां यज्ञस्य निधिपाऽसि ॥ ४ ॥ ॐ एवमहं मनुष्याणां वेदस्य निधिपो भूयासम् ॥ ५ ॥
इत्येतैः पंचभिर्मंत्रैः प्रतिमंत्रमिधनं समाचारात् आरण्यशुष्कगोमयखंडान्वा जुहुयात् ॥ ततः प्रदक्षिणमग्निं
वारिणा पर्युक्ष्य उत्थाय स्वप्रादेशमितां घृताक्तपलाशसमिधमादाय तिष्ठन् । ॐ अग्नये समिधमाहार्षं बृहते
जातवेदसे ॥ यथा त्वमग्ने समिधा समिध्यस एवमहमायुषा मेधया वर्चसा प्रजया पशुभिर्ब्रह्मवर्चसेन

समिधे जीवपुत्रो ममाचार्यो मेधाव्यहमसान्यनिराकरिष्णुर्यशस्वी तेजस्वी ब्रह्मवर्चस्यन्नादो भूयासठ्
 स्वाहा ॥ १ ॥ इत्यनेन मंत्रेणोक्तलक्षणामेकां समिधं जुहुयात् ॥ एवं समिदंतरद्वयं पुनर्जुहुयात् ॥
 अथोपविश्य पूर्ववत् । ॐ अग्ने सुश्रवः सुश्रवसं मा कुरु ॥ १० ॥ ॐ यथा त्वमग्ने सुश्रवः सुश्रवाऽ
 असि २ ॐ एवं मा १ सुश्रवःसौश्रवसं कुरु ॥ ३ ॥ ॐ यथा त्वमग्ने देवानां यज्ञस्य निधिपाऽअसि ४
 ॐ एवमहं मनुष्याणां वेदस्य निधिपो भूयासम् ॥ ५ ॥ इति पंचभिर्मन्त्रैरग्निं संधुक्ष्य ततः प्रदक्षिणमग्निं पर्युक्ष्य
 तूष्णीं पाणी प्रतप्य मुखं प्रतिमंत्रांतेऽवमृशति ॥ ॐ तनूपाऽअग्नेसि तुन्वम्मे पाहि ॥ १ ॥ ॐ आयुर्दाऽ
 अग्नेऽस्यायुर्मे देहि ॥ २ ॥ ॐ वज्रोदाऽअग्नेऽसु वर्चो मे देहि ॥ ३ ॥ ॐ अग्ने यन्मे तुन्वाऽऊनन्तन्मुऽआ
 पृण ॥ ४ ॥ ॐ मेधां मे देवः सविताऽआदधातु ॥ ५ ॥ ॐ मेधां मे देवी सरस्वती आदधातु ॥ ६ ॥ ॐ मेधां
 मेऽश्विनौ देवावाधत्तां पुष्करस्त्रजौ ॥ ७ ॥ इत्येते मुखमार्जनमंत्राः ॥ ततः शिष्टाचारात् ॐ अंगानि च मऽआ
 प्यायन्ताम् १ इति मंत्रेण शिरःप्रभृतिपादांतसर्वांगालंभनम् ॥ १ ॥ ततो दक्षिणहस्ताग्नेण । ॐ वाक्च मऽ

आप्यायताम् इति मुखालम्भनम् ॥ २ ॥ ॐ प्राणश्च मऽ आप्यायताम् इति नासिकयोरालम्भनम् ॥ ३ ॥
ॐ चक्षुश्च मऽ आप्यायताम् इति चक्षुषी युगपत् ॥ ४ ॥ ॐ श्रोत्रं च मऽ आप्यायताम् । इति श्रोत्रे ॥ ५ ॥
ॐ यशो बलं च मऽ आप्यायताम् । इति बाह्वोरुपस्पर्शनम् ॥ ततस्त्रयायुषकरणम् ॥ दक्षिणकरानामिका
गृहीतभस्मना । ॐ त्र्यायुषं जुमर्दग्नेः । इति ललाटे ॥ ॐ कुश्यायुषस्य त्र्यायुषम् । इति ग्रीवायाम् ॥ ॐ षट्
वेष्टु त्र्यायुषम् । इति दक्षिणांसे ॥ ॐ तन्नोऽस्तु त्र्यायुषम् । इति हृदि ॥ इति चतुर्भिर्मन्त्रैस्त्रयायुष्याणि कुरुते ॥
ततो व्यस्तपाणिभ्यां पृथिवीं स्पृशन्नभिवादनं कुर्यात् ॥ तत्र प्रकारः ॥ अमुकगोत्रोऽमुकप्रवरान्वितः अमुकश
र्माहं भो वैश्वानर त्वामभिवादयामि । इति त्रिः ३ अनेनैव क्रमेण संबोध्य वरुणमभिवाद्य आचार्यं तथैवाभिवा
दयेत् ॥ आयुष्मान्भव सौम्येत्याचार्यो ब्रूयात् ॥ [याज्ञवल्क्यः—दक्षिणं पादमालभ्य पाणिना दक्षिणेन च ॥
सव्येन सव्यं विष्टभ्य अभिवादनकर्मणि ॥ १ ॥] अथ भिक्षाचर्यचरणम् ॥ भिक्षापात्रमादाय प्रथमं मातुः
सकाशात् ॥ ॐ भवति भिक्षां देहि । इति ब्राह्मणो भिक्षेत् [भिक्षां भवति देहीति राजन्यः ॥ भिक्षां देहि भव

तीति वैश्यः ॥] इति भिक्षित्वा आचार्याय निवेदयेत् । भुंक्ष्व इत्याचार्यानुज्ञातो भिक्षां स्वीकुर्यात् । ततस्तथैव
 भिक्षांतरं याचित्वा मात्रे निवेदयेदिति संप्रदायः ॥ अथ ब्रह्मचारिणो यमनियमाः ॥ अधःशायी स्यात् ॥ अक्षा
 रलवणाशी स्यात् ॥ दंडधारणं कर्तव्यम् ॥ गुरुशुश्रूषा कर्तव्या ॥ सायंप्रातर्भोजनार्थं भिक्षाचरणं कर्तव्यम् ॥
 मधुमांसाशनं न कर्तव्यम् ॥ मज्जनं न कर्तव्यम् ॥ उद्धृतोदकेन स्नायात् ॥ स्त्रीणां मध्ये अवस्थानं
 न कर्तव्यम् ॥ अनृतं न वक्तव्यम् ॥ अदत्तं न गृहीयात् ॥ परिधृतवस्त्रं क्षालनं विना न दधीत ॥
 भयं सुसह्यं गीतं विकृतं वस्त्रं न दधीत ॥ अस्तसमये भास्करावलोकनं न कुर्यात् ॥ शुष्कवादं परि
 वादादि च वर्जयेत् ॥ पर्युषितमन्नं मिस्सटान्नं च न भक्षयेत् ॥ कांस्यायसवंगमृत्पात्रे भोजनं तेन पानं च
 न कुर्यात् ॥ तांबूलभक्षणं न कुर्यात् ॥ अभ्यंगमक्ष्णोरिंजनमपानच्छत्रादर्शं च वर्जयेत् ॥ वृक्षारोहणविषमभूमि
 लंघननगस्त्रीनिरीक्षणस्त्रीसंभोगव्यसनव्यावृत्तिरूपा ब्रह्मचारिणो नियमाः ॥ तद्दिने ब्रह्मचारी वाग्यतोऽहःशेषं
 स्थित एव गमयेत् ॥ ततः सायंसंध्यां कृत्वा तस्मिन्नेवाग्नौ पूर्ववत्पर्युक्षणपरिसमूहने कृत्वा वाचं विसृजेत् ॥

ततो देशकालौ स्मृत्वा अद्य कृतैतदुपनयनसंस्कारकर्मणः सांगतासिद्धयर्थं यथाशक्ति ब्राह्मणान्भोजयिष्ये ।
इति संकल्प्य पंचाशत्पंचविंशतिं वा द्वादशब्राह्मणान्भोजयेत् ॥ तत आचार्यादीन्गंधादिभिः संपूज्य तेभ्यश्च
दक्षिणां दत्त्वा तैराशिषो गृह्णीयात् ॥ इति संस्कारप्रकाशे उपनयनप्रयोगः समाप्तः ॥ अथ वेदारंभप्रयोगः ॥
कृतनित्यक्रिय आचार्यः उपनयनोत्तरमनध्यायरहिते ज्योतिःशास्त्रोक्तसुमुहूर्ते ब्रह्मचारिणमाहूय शुभासने
स्वस्योत्तरत उपवेश्य आचम्य प्राणानायम्य देशकालौ स्मृत्वा अद्य अमुकगोत्रोऽमुकशर्मा अस्य ब्रह्मचा
रिणः सद्ब्रह्मताप्राप्तये श्रीपरमेश्वरप्रीत्यर्थं स्वशाखापूर्वकवेदारंभं करिष्ये । तदंगत्वेन गणपतिपूजनं स्वस्तिपु
ण्याहवाचनं मातृकापूजनं नांदीश्राद्धं च करिष्ये ॥ इति च संकल्प्य सर्वं पूर्ववत्कृत्वा पुण्याहवाचनांते अपा
पकः प्रीयतामिति पठेत् ॥ ततः आचार्यः देशकालौ स्मृत्वा अस्य ब्रह्मचारिणो वेदारंभांगभूतमग्निप्रतिष्ठा
पनं करिष्ये । तदंगत्वेन संमार्जनोपलेपनादिकर्मं करिष्ये ॥ इति च संकल्प्य हस्तमात्रपरिमितं चतुरस्रं
स्थंडिलं कृत्वा कुशैः परिसमुह्य तानैशान्यां परित्यज्य गोमयोदकेनोपलिप्य सुवमूलेन प्रागग्रप्रादेशमात्रमुत्त

रोत्तरक्रमेण त्रिरुल्लिख्य उल्लेखनक्रमेणानामिकांगुष्ठाभ्यां मृदमुद्धृत्य तं देशं जलेनाभ्युक्ष्य नवीनकांस्यपात्रे
 नाग्निमानीय स्वामिमुखं निदध्यात् ॥ ततः पुष्पचंदनतांबूलवस्त्राण्यादाय देशकालौ स्मृत्वा अद्य कर्तव्य
 वेदारंभहोमकर्मणि कृताकृतावेक्षणरूपब्रह्मकर्म कर्तुममुकगोत्रममुकशर्माणं ब्राह्मणमेभिः पुष्पचंदनतांबू
 लवासोभिर्ब्रह्मत्वेन त्वामहं वृणे इति ब्रह्माणं वृणुयात् । ॐ वृतोऽस्मीति प्रतिवचनम् ॥ पुनः पुष्पचं
 दनतांबूलवासांस्यादाय अद्य कर्तव्यवेदारंभहोमकर्मणि होतृत्वकर्म कर्तुममुकगोत्रममुकशर्माणं ब्राह्मण
 मेभिः पुष्पचंदनतांबूलवासोभिर्होतृत्वेन त्वामहं वृणे । ॐ वृतोऽस्मीति प्रतिवचनम् ॥ ॐ यथाविहितं
 कर्म कुरु इत्याचार्येणोक्ते ॐ करवाणीति प्रतिवचनम् ॥ ततोऽग्नेर्दक्षिणतः शुद्धमासनं दत्त्वा तदुपरि
 प्रागग्रान्कुशानास्तीर्य ब्रह्माणमग्निप्रदक्षिणक्रमेणानीय ॐ अत्र त्वं मे ब्रह्मा भव इत्यभिधाय भवामीति
 तेनोक्ते तदुपरि ब्रह्माणमुदङ्मुखमुपवेशयेत् [तदभावे पंचाशत्कुशनिर्मितं वा स्थापयेत्] ॥ ततः प्रणीता
 पात्रं पुरतः कृत्वा वारिणा परिपूर्य कुशैराच्छाद्य ब्रह्मणो मुखमवलोक्याऽग्नेरुत्तरतः कुशोपरि निदध्यात् ॥ ततः

परिस्तरणम् । बहिषश्चतुर्थभागमादाय [अग्नेः समंतात्] चतुर्भिः कुशपत्रैरुत्तराग्रैराग्नेयादीशानांतं प्राच्याम्
॥ १ ॥ पूर्वाग्रैर्नैर्ऋत्यादाग्नेयांतं दक्षिणस्याम् ॥ २ ॥ उत्तराग्रैर्नैर्ऋत्याद्वायव्यांतं प्रतीच्याम् ॥ ३ ॥ पुनः पूर्वाग्रै
र्वायव्यादीशानांतं चोदीच्यां परिस्तरेत् ॥ ४ ॥ ततोऽग्नेरुत्तरतः पश्चिमदिशि पवित्रच्छेदनार्थं कुशत्रयम् ३
पवित्रार्थं साग्रमनंतर्गर्भकुशपत्रद्वयम् २ प्रोक्षणीपात्रम् १ आज्यस्थाली १ संमार्जनकुशाः पंच ५ उपयमन
कुशाः सप्त ७ समिधस्तिष्ठः पालाशयः ३ सुवः आज्यम् तंडुलपूर्णपात्रम् १ दक्षिणा वरो वा ।
एतानि पवित्रच्छेदनकुशानां पूर्वपूर्वदिशि क्रमेणासादनीयानि ॥ ततः पवित्रच्छेदनकुशैः पवित्रे छित्त्वा
सपवित्रकरेण प्रणीतोदकं त्रिः प्रोक्षणीपात्रे निक्षिप्य अनामिकांगुष्ठाभ्यां गृहीतपवित्राभ्यां तज्जलं किञ्चि
त्रिरुत्क्षिप्य प्रणीतोदकेन प्रोक्षणीं त्रिरभिषिच्य प्रोक्षणी जलेनासादितवस्तुसेचनं कृत्वा अग्निप्रणीतयो
र्मध्ये प्रोक्षणीपात्रं निदध्यात् ॥ आज्यस्थाल्यामाज्यनिर्वापः । अधिश्रयणम् ॥ ततः कुशं प्रज्वाल्य
आज्यस्योपरि प्रदक्षिणं भ्रामयित्वा वह्नौ तत्प्रक्षिप्य अधोमुखस्य सुवस्य त्रिःप्रतनम् । संमार्जनकुशा

नामग्रैरंतरतो मूलैर्बाह्यतः सुवं संमृज्य प्रणीतोदकेनाभ्युक्ष्य पुनः पूर्ववन्निः प्रतप्य दक्षिणतो निदध्यात् ॥
 तत आज्यमग्रेरवतार्य त्रिः प्रोक्षणीवदुत्पूय अवेक्ष्य सत्यपद्रव्ये तन्निरसनं पुनः प्रोक्षण्युत्पवनम् । तत
 उत्थाय उपयमनकुशान्वामहस्ते कृत्वा प्रजापतिं मनसा ध्यात्वा तूष्णीं घृताक्ताः समिधः प्रक्षिपेत् ।
 उपविश्य सपवित्रप्रोक्षण्युदकेन प्रदक्षिणक्रमेणाग्निं पर्युक्ष्य प्रणीतापात्रे पवित्रे निधाय पातितदक्षिणजानुर्ब्रह्म
 णान्वारब्धः समिद्धतमेऽग्नौ सुवेणाज्याहुतीर्जुहुयात् ॥ [तत्राहुत्यनंतरं सुवावस्थितहुतशेषघृतस्य प्रोक्षणीपात्रे
 प्रक्षेपः] ॥ अथ होमः ॥ ॐ प्रजापतये स्वाहा । इदं प्रजापतये न मम ॥ १ ॥ [इति मनसा] ॐ इंद्राय
 स्वाहा । इदमिंद्राय न मम ॥ २ ॥ [इत्याधारौ] ॐ अग्नये स्वाहा । इदमग्नये न मम ॥ ३ ॥ ॐ सोमाय
 स्वाहा । इदं सोमाय न मम ॥ ४ ॥ [इत्याज्यभागौ] [ततः प्राकृतोऽनन्वारब्धकर्तृको होमः] ॐ अंतरि
 क्षाय स्वाहा । इदमंतरिक्षाय न मम १ ॐ वायवे स्वाहा । इदं वायवे न मम २ ॐ ब्रह्मणे स्वाहा । इदं ब्र० ३
 ॐ छंदोभ्यः स्वाहा । इदं० ४ इति यजुर्वेदाहुतयः ॥ ॐ पृथिव्यै० इदं० ५ ॐ अग्नये० इदं० ६ ब्रह्मणे० इदं०

७ ॐ छंदोभ्यः० इदं० ८ इति ऋग्वेदाहुतयः ॥ ॐ दिवे स्वाहा इदं० ९ ॐ सूर्याय० इदं० १० ॐ ब्रह्मणे०
इदं० ११ ॐ छंदोभ्यः स्वाहा इदं० १२ इति सामवेदाहुतयः ॥ ॐ दिग्भ्यः स्वाहा इदं० १३ ॐ चंद्रमसे
स्वाहा इदं० १४ ॐ ब्रह्मणे० इदं० १५ ॐ छंदोभ्यः स्वाहा० इदं० १६ ॐ प्रजापतये० इदं० १७ ॐ देवेभ्यः
स्वाहा इदं० १८ ॐ ऋषिभ्यः स्वाहा इदं० १९ ॐ श्रद्धायै० इदं० २० ॐ मेधायै० इदं० २१ ॐ सदसस्प
तये० इदं० २२ ॐ अनुमतये स्वाहा इदमनुमतये न मम २३ इत्यथर्ववेदाहुतयः ॥ ततोऽन्वारब्धकर्तृको
होमः॥ ॐ भूः स्वाहा । इदमग्नये न मम ॥ १ ॥ ॐ भुवः स्वाहा । इदमग्नये न मम ॥ २ ॥ ॐ स्वः स्वाहा । इदं
सूर्याय न मम ॥ ३ ॥ ॐ त्वन्नोऽग्ने वरुणस्य विद्वान्देवस्य हेडोऽअवयासिसीष्ठाः॥ यजिष्ठो वह्नितमुहं शोशु
चानो विश्वा द्वेषां॥ मि प्रमुमुग्ध्युस्मत्स्वाहा ॥ इदमग्नीवरुणाभ्यां न मम ॥ ४ ॥ ॐ स त्वन्नोऽअग्नेवमो भं
वोती नेदिष्ठोऽअस्याऽउषमो व्युष्टौ ॥ अयक्ष्व नो वरुणर्त्तराणो वीहि मृडीकर्त्तुहवो नऽएधि स्वाहा ॥ इद
मग्नीवरुणाभ्यां न मम ॥ ५ ॥ ॐ अयाश्चाग्नेस्यनंमिशुस्तिपाश्च सुत्वमित्त्वमुयाऽअसि ॥ अयानो यज्ञं वह्ना

स्युया नो धेहि भेषजठस्वाहा ॥ इदमग्नये अयसे न मम ॥ ६ ॥ ॐ वे ते शतं वरुण वे सहस्रं षड्रियाः पाशा
 वितता माहान्तः ॥ तेभिर्नोऽअद्य सवितोत विष्णुर्विश्वे मुञ्चन्तु मरुतःस्वर्काः स्वाहा ॥ इदं वरुणाय सवित्रे
 विष्णवे विश्वेभ्यो देवेभ्यो मरुद्भ्यः स्वर्केभ्यश्च न मम ॥ ७ ॥ ॐ उदुत्तुमं वरुण पाशमुस्मदवा धुमं विर्मध्यमठ
 श्रथाय ॥ अथावयमादित्यवृते तवानागमुो अदितये स्याम स्वाहा ॥ इदं वरुणायादित्यायादितये च न मम ॥
 ॥ ८ ॥ [एताः सर्वप्रायश्चित्तसंज्ञकाः] ॐ प्रजापतये स्वाहा । इदं प्रजापतये न मम ॥ ९ ॥ ॐ अग्नये
 स्विष्टकृते स्वाहा । इदमग्नये स्विष्टकृते न मम ॥ १० ॥ ततः संस्त्रवप्राशनमाचमनं च । [पूर्णपात्रदानम्]
 देशकालौ स्मृत्वा अद्य कृतैतद्वेदारंभहोमकर्मणि कृताकृतावेक्षणरूपब्रह्मकर्मप्रतिष्ठार्थमिदं पूर्णपात्रं प्रजापति
 दैवतं सदक्षिणाकममुकगोत्रायामुकशर्मणे ब्राह्मणाय ब्रह्मणे दक्षिणात्वेन तुभ्यमहं संप्रददे । इति ब्रह्मणे दक्षिणां
 दद्यात् ॥ ॐ स्वस्तीति प्रतिवचनानंतरं ब्रह्मग्रंथिविमोकः ॥ एवं होत्रेऽपि दक्षिणां दद्यात् ॥ ततः ॐ सुमित्रिया
 नऽआपऽओषधयः संतु । इति पवित्राभ्यां प्रणीताजलेन शिरः संमृज्य ॐ दुर्मित्रियास्तस्मै संतु योऽस्मान्द्वेष्टि

यं च वयं द्विष्मः । इति मंत्रेण ऐशान्यां प्रणीतान्युब्जीकरणम् ॥ ततः स्तरणक्रमेण बर्हिरुत्थाप्याज्येनाभिघार्य
हस्तेनैव जुहुयात् ॥ ॐ देवागातुविदोगातुंवित्वा गातुमित मनसस्पत ॥ इमं देवयज्ञं स्वाहा वातेधाः स्वाहा
॥ १ ॥ इति बर्हिर्होमः ॥ एवं होमं समाप्य ततो वेदाध्ययनमारभेत् ॥ तदर्थं वाराणसीगमनं कार्यम् । अशक्तौ
तत्रैव वेदारंभं गुरुः कारयेत् ॥ तद्यथा ॥ देशकालौ संकीर्त्य मम ब्रह्मवर्चससिद्धयर्थं श्रीपरमेश्वरप्रीत्यर्थं
वेदसरस्वतीपूजनमाचार्यपूजनं च करिष्ये । इति संकल्प्य वेदसरस्वतीं स्थाप्य ॐ वेदसरस्वत्यै नमः । इति
नाममंत्रेण यजुर्वेदं षोडशोपचारैः संपूज्य गंधपुष्पतांबूलद्रव्यवस्त्रादिभिर्गुरुपूजां कुर्यात् ॥ ततो गुरुः
प्रत्यङ्मुखायोपविष्टाय पादोपसंग्रहणपूर्वकमाचार्यमुखमीक्षमाणाय अनसूयकाय स्वहस्तौ जानुभ्यामु
परिकृतवते ब्रह्मचारिणे वेदं प्रयच्छति ॥ तत्र मंत्रः ॥ ॐ भूर्भुवः स्वः ॐ तत्सवितुर्वरेण्यं भर्गो देवस्य धियो नो ज्ञानं प्रचोद ॥ १ ॥ ॐ इषेत्वोर्जो त्वावाय
वस्थदेवोर्वः सविता प्राप्पयतु श्रेष्ठतमायु कर्मणऽ आप्यायध्वमघ्न्याऽ इन्द्राय भागम्प्रजावतीरनमीवाऽ अय
क्षमामा वस्तेनऽ ईशतु माघशर्ठसो ध्रुवाऽ अस्मिन् गोपतौ स्यात बृहदीर्घजमानस्य पुशून्पाहि ॥ १ ॥ इति यजुर्वेद

मंत्रः ॥ ॐ अग्निमीळे पुरोहितं युज्ञस्य देवमृत्विजम् ॥ होतारं रत्नधातमम् ॥ १ ॥ इति ऋग्वेदमंत्रः ॥ ॐ अग्न्यऽ
 आयाहि वीतये गृणानो हव्यदातये ॥ निहोतासत्सि बृहिषि ॥ १ ॥ इति सामवेदमंत्रः ॥ ॐ शन्नो देवीरुभि
 ष्ट्युऽआपो भवन्तु पीतये ॥ शंभ्योरुभिस्त्वन्तु नः ॥ १ ॥ इत्यथर्ववेदमंत्रः ॥ ॐ स्वस्तीत्युक्त्वा स्वशाखाविधि
 वत्स्वशाखावेदं परशाखाविधिवत्परशाखावेदं च पठेत् ॥ ततो गुरुः शौचाचारांश्च शिक्षयेत् । तथा च स्मृतिः ।
 “उपनीय गुरुः शिष्यं महाव्याहृतिपूर्वकम् ॥ वेदमध्यापयेदेनं शौचाचारांश्च शिक्षयेत्” इति । [नात्र पूर्णाहुति
 होमः प्रमाणाभावात्] ततः सुवेण भस्मानीय दक्षिणानामिकागृहीतभस्मना ॐ त्र्यायुषं जुमर्दग्रेरिति ललाटे १
 ॐ कुर्यपस्य त्र्यायुषमिति ग्रीवायाम् २ ॐ बह्वेवेषु त्र्यायुषमिति दक्षिणबाहुमूले ३ ॐ तन्नोऽ अस्तु त्र्यायुषमिति
 हृदि ४ इति चतुर्भिर्मन्त्रैर्ललाटादिषु त्र्यायुषकरणं कर्तव्यम् ॥ ततो दशब्राह्मणभोजनं दक्षिणादानं च ॥ इति संस्कार
 प्रकाशे वेदारंभप्रयोगः समाप्तः ॥ ॥ अथ समावर्तनकर्मप्रयोगः ॥ तत्र शुभदिने कृतनित्यक्रियः सभार्यः ब्रह्म
 चारिणा सह शुभासने उपविश्य आचम्य प्राणानायम्य देशकालौ संकीर्त्य अस्य ब्रह्मचारिणः गृहस्थाश्रमांतर

प्राप्तिद्वारा श्रीपरमेश्वरप्रीत्यर्थं समावर्तनाख्यं कर्म करिष्ये ॥ इति संकल्प्य तदंगतया विहितं गणपतिपूजनं
स्वस्तिपुण्याहवाचनं मातृकापूजनं नांदीश्राद्धं च कुर्यात् ॥ ततः भो आचार्य अहं स्नास्ये इति ब्रह्मचारी
ब्रूयात् । स्नाहीति गुरुः ॥ ततो हस्तमात्रं चतुरस्रं स्थंडिलं कृत्वा कुशैः परिसमुह्य तान्कुशानैशान्यां परित्यज्य
गोमयोदकेनोपलिप्य सुवस्त्रेण प्रागग्रप्रादेशमात्रमुत्तरोत्तरक्रमेण त्रिरुल्लिख्य उल्लेखनक्रमेणानामिकांगुष्ठाभ्यां
मृदमुद्धृत्य जलेनाभ्युक्ष्य । कांस्यपात्रेणाग्निमानीय स्वाभिमुखं स्थापयेत् । अग्न्यानीतपात्रयोर्जलादिप्रक्षेपः ॥
ततः पुष्पचंदनतांबूलवस्त्राण्यादाय देशकालौ स्मृत्वा अद्यकर्तव्यसमावर्तनहोमकर्मणि कृताकृतावेक्षणरूप
ब्रह्मकर्मकर्तुममुकगोत्रममुकशर्माणं ब्राह्मणमेभिः पुष्पचंदनतांबूलवासोभिर्ब्रह्मत्वेन त्वामहं वृणे । वृतोऽस्मीति
प्रतिवचनम् ॥ यथाविहितं कर्मकुरु इत्यभिधाय ॥ करवाणीति प्रतिवचनम् ॥ एवं होतारमपि वृणुयात् ॥ ततो
ऽग्नेर्दक्षिणतः शुद्धमासनं दत्त्वा तदुपरि प्रागग्रान्कुशानास्तीर्य्य अस्मिन्कर्मणि त्वं मे ब्रह्मा भवेत्यभिधाय
ॐ भवामीति तेनोक्ते ब्रह्माणमुदङ्मुखं तत्रोपवेशयेत् ॥ ततः प्रणीतापात्रं पुरतः कृत्वा वारिणा परिपूर्य्य कुशैः

राच्छाद्य ब्रह्मणो मुखमवलोक्य अग्नेरुत्तरतः कुशोपरि निदध्यात् ॥ ततः परिस्तरणम् ॥ बर्हिषश्चतुर्थभाग
 मादाय चतुर्भिर्दर्भदलैरुत्तराग्रैराग्नेयादीशानांतं प्राच्याम् ॥ १ ॥ पूर्वाग्रैर्नैर्ऋत्यादाग्नेयांतं दक्षिणस्याम् ॥ २ ॥
 उत्तराग्रैर्नैर्ऋत्याद्वायव्यांतं प्रतीच्याम् ॥ ३ ॥ पुनः पूर्वाग्रैर्वायव्यादीशानांतं चोत्तरस्यां परिस्तरेत् ॥ ४ ॥ ततो
 ऽग्नेरुत्तरतः पवित्रच्छेदनार्थं कुशत्रयम् ३ । पवित्रकरणार्थं साग्रमनन्तर्गर्भकुशपत्रद्वयम् २ । प्रोक्षणीपात्रम् ।
 आज्यस्थाली । संमार्जनार्थं कुशाः पंच । उपयमनार्थं कुशाः सप्त । समिधास्तिष्ठः । स्रुवः । आज्यम् । पूर्णपा
 त्रम् । दक्षिणा । वरो वा । पवित्रच्छेदनकुशानां पूर्वपूर्वदिशि क्रमेणासादनीयम् ॥ ततः पवित्रच्छेदनकुशैः
 पवित्रे छित्त्वा सपवित्रकरेण प्रणीतोदकं त्रिः प्रोक्षणीपात्रे निधाय अनामिकांगुष्ठाभ्यां पवित्रे गृहीत्वा त्रिरुत्पृथ
 प्रोक्षणीपात्रं वामकरे कृत्वा दक्षिणानामिकांगुष्ठगृहीतपवित्राभ्यां । जलं किंचित्त्रिः प्रक्षिप्य प्रणीतोदकेन प्रोक्ष
 णीमभ्युक्ष्य प्रोक्षणीजलेन यथासादितवस्तून्यभिषिच्य अग्निप्रणीतयोर्मध्ये प्रोक्षणीपात्रं निदध्यात् ॥ तत
 आज्यस्थाल्यामाज्यनिर्वापः । अधिश्रयणम् । ततस्तृणं प्रज्वाल्य आज्यस्योपरि प्रदक्षिणं भ्रामयित्वा वह्नौ

तत्प्रक्षेपः ॥ ततः अधोमुखस्य सुवस्य त्रः प्रतपनं संमार्जनकुशानामग्नैरंतरतो मूलैर्बाह्यतः सुवं संमृज्य प्रणी
 तोदकेनाभ्युक्ष्य पुनः प्रतप्य स्वदक्षिणतो निदध्यात् ॥ तत आज्यमग्निप्रदक्षिणं भ्रामयित्वा अवतार्य्य प्रोक्षणी
 वत्पवित्राभ्यां त्रिरुत्पूय अवेक्ष्य सत्यपद्रव्ये तन्निरसनं कृत्वा पुनः पूर्ववत्प्रोक्षण्युत्पवनम् ॥ तत उत्थाय उप
 यमनकुशान्वामहस्ते कृत्वा प्रजापतिं मनसा ध्यात्वा तूष्णीमग्नौ घृताक्ताः समिधस्तिष्ठः प्रक्षिपेत् ॥ तत उप
 विश्य सपवित्रप्रोक्षण्युदकेन प्रदक्षिणक्रमेणाग्निं पर्युक्ष्य प्रणीतापात्रे पवित्रे निधाय पातितदक्षिणजानुः ब्रह्मणा
 न्वारब्धः समिद्धतमेऽग्नौ सुवेणाज्याहुतीर्जुहुयात् ॥ तत्राहुत्यनंतरं सुवावस्थितहुतशेषघृतस्य प्रोक्षणीपात्रे प्रक्षेपः ॥
 अथ होमः ॥ ॐ प्रजापतये स्वाहा । इदं प्रजापतये न मम ॥ [इति मनसा] ॐ इंद्राय स्वाहा ।
 इदमिंद्राय न मम ॥ [इत्याधारौ] ॐ अग्नये स्वाहा । इदमग्नये न मम ॥ ॐ सोमाय स्वाहा ।
 इदं सोमाय न मम ॥ [इत्याज्यभागौ] ततोन्वारब्धं विना ॥ ॐ अंतरिक्षाय स्वाहा । इदमंतरिक्षाय
 न मम ॥ ॐ वायवे स्वाहा । इदं ॥ ॐ ब्रह्मणे स्वाहा । इदं ॥ ॐ छंदोभ्यः स्वाहा । इदं ॥ इति यजुः ॥

सं० प्र०
६८

कां० ३

ॐ पृथिव्यै स्वाहा । इदं० ॥ ॐ अग्नये स्वाहा । इदं० ॥ ॐ छंदोभ्यः स्वाहा । इदं० ॥ ॐ ब्रह्मणे
स्वाहा । इदं० ॥ इति ऋक् ॥ ॐ दिवे स्वाहा । इदं० ॥ ॐ सूर्याय स्वाहा । इदं० ॥ ॐ ब्रह्मणे स्वाहा ।
इदं० ॥ छंदोभ्यः स्वाहा । इदं० ॥ इति साम ॥ ॐ दिग्भ्यः स्वाहा । इदं० ॥ ॐ चंद्रमसे स्वाहा । इदं० ॥
ॐ ब्रह्मणे स्वाहा । इदं० ॥ ॐ छंदोभ्यः स्वाहा । इदं० ॥ इत्यथर्वा ॥ ॐ प्रजापतये स्वाहा । इदं० ॥
ॐ देवेभ्यः स्वाहा । इदं० ॥ ॐ ऋषिभ्यः स्वाहा । इदं० ॥ ॐ श्रद्धायै स्वाहा । इदं० ॥ ॐ मेधायै स्वाहा ।
इदं० ॥ ॐ सदसस्पतये स्वाहा । इदं० ॥ ॐ अनुमतये स्वाहा । इदं० ॥ [ततोऽन्वारब्धकर्तृको होमः]
ॐ भूः स्वाहा । इदमग्नये न मम ॥ ॐ भुवः स्वाहा । इदं वायवे न मम ॥ ॐ स्वः स्वाहा । इदं सूर्याय न मम ॥
ॐ त्वन्नोऽअग्ने वरुणस्य विद्वान्देवस्य हेडो अर्वयासिसीष्ठाः ॥ यजिष्ठो वह्नितमुहं शोशुचानो विश्वा द्वेषां॑सि
प्रमुमुग्ध्यस्मत्स्वाहा । इदमग्नीवरुणाभ्यां न मम ॥ ॐ सत्त्वन्नोऽअग्नेवमो भवोती नेदिष्ठोऽअस्याऽउषसो
व्युष्टौ ॥ अर्वयुक्ष्वनो वरुणं रराणो बीहि मृडीकुर्तुं सुहवो नऽ एधि स्वाहा ॥ इदमग्नीवरुणाभ्यां न मम ॥

ॐ अथाश्वामेस्यर्नभिः शस्तिपाशं मृत्यमित्त्वमुयाऽ आंसि ॥ अथा नो यज्ञं वहस्ययानो धेहि भेषजं स्वाहा ॥
इदमग्नये अयसे न मम ॥ ॐ येत शुतं वरुण ये सहस्रं युज्ञियाहं पाशा वितर्ता महान्तः ॥ तेभिर्नोऽअद्य सवि
तोत विष्णुर्विश्वे मुञ्चन्तु मरुतः स्वर्काः स्वाहा ॥ इदं वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्के
भ्यश्च न मम ॥ ॐ उदुत्तमं वरुण पाशं मुस्मदवाधुमं विर्मध्यमर्तं श्रथाय ॥ अथावयमादित्यव्रते तवानां
गसोऽअदितये स्याम स्वाहा ॥ इदं वरुणायादित्यायादितये च न मम ॥ ॐ प्रजापतये स्वाहा ॥ इदं प्रजापतये न
मम ॥ ॐ अग्नये स्विष्टकृते स्वाहा ॥ इदमग्नये स्विष्टकृते न मम ॥ ततः संस्ववप्राशनम् ॥ आचमनम् ॥ [पूर्ण
पात्रदानम् ॥] देशकालौ स्मृत्वा अद्य कृतैतत्समावर्त्तनहोमकर्मणि कृताकृतावेक्षणरूपब्रह्मकर्मप्रतिष्ठार्थं
मिदं पूर्णपात्रं प्रजापतिदेवतं सदक्षिणाकममुकगोत्राया मुकशर्मणे ब्राह्मणाय दक्षिणात्वेन तुभ्यमहं संप्रददे ।
इति ब्रह्मणे दक्षिणां दद्यात् ॥ ॐ स्वस्तीति प्रतिवचनम् ॥ ब्रह्मग्रंथिविमोकः ॥ ॐ सुमित्रिया नऽआप ओष
धयः संतु ॥ इति पवित्राभ्यां प्रणीताजलेन शिरः संमृज्य ॥ ॐ दुर्मित्रियास्तस्मै संतु योऽस्मान्देष्टि यंच वयं

द्विष्मः इति मंत्रेणैशान्यां प्रणीतान्युब्जीकरणम् ॥ ततः स्तरणक्रमेण बर्हिर्गुत्थाप्याज्येनाभिधार्य ॐ देवा
गातुविदो गातुंवित्त्वा गातुमितमनसस्पत इमं देवयज्ञं स्वाहा वार्तेधाः स्वाहा ॥ १ ॥ इति मंत्रेण हस्तेनैव जुहु
यात् ॥ इति बर्हिर्होमः ॥ ततोऽग्निपश्चिमोपविष्टो ब्रह्मचारी घृताक्तशुष्कनिषिद्धेतरेंधनेन पंचाहुतीर्हस्तेनैव जुहु
यात् ॥ ॐ अग्ने सुश्रवः सुश्रवसं मां कुरु ॥ ॐ यथा त्वमग्ने सुश्रवः सुश्रवा असि । ॐ एवं मां सुश्रवः सौश्र
वसं कुरु ॥ ॐ यथा त्वमग्ने देवानां यज्ञस्य निधिपा असि ॥ ॐ एवमहं मनुष्याणां वेदस्य निधिपो भूयासम् ॥
ततः प्रदक्षिणमग्निं वारिणा पर्युक्ष्य उत्थाय घृताक्तां प्रादेशमितसमिधमादाय जुहुयात् ॥ तत्र मंत्रः ॐ
अग्नये समिधमाहार्षं बृहते जातवेदसे ॥ यथा त्वमग्ने समिधा समिध्यस एवमहमायुषा मेधया वर्चसा प्रजया
पशुभिर्ब्रह्मवर्चसेन समिधे जीवपुत्रो ममाचार्यो मेधाव्यहमसान्यनिराकरिष्णुर्यशस्वी तेजस्वी ब्रह्मवर्चस्व्यन्नादो
भूयासं स्वाहा ॥ १ ॥ एवमेव समिदंतरद्वयमनेनैव मंत्रेण हुत्वा उपविश्य पूर्वोक्तक्रमेण पंचाहुतीर्घृताक्तशुष्क
निषिद्धेतरेंधनेन जुहुयात् ॥ ॐ अग्ने सुश्रवः सुश्रवसं मां कुरु । ॐ यथा त्वमग्ने सुश्रवः सुश्रवा असि ॥ ॐ एवं

मां सुश्रवः सौश्रवसं कुरु ॥ ॐ यथा त्वमग्ने देवानां यज्ञस्य निधिपा असि ॥ एवमहं मनुष्याणां वेदस्य निधि
पो भूयासम् ॥ ततः प्रदक्षिणमग्निं वारिणा पर्युक्ष्य तूष्णीं पाणी प्रतप्य मुखं प्रतिमंत्रांते अवमृशति ॥ ॐ
तनूपा अग्नेऽसि तन्वं मे पाहि ॥ ॐ आयुर्ह्य अग्नेऽस्यायुर्मे देहि ॥ ॐ वच्चोर्दाऽअग्नेऽसि वच्चो मे देहि ॥ ॐ
अग्ने यन्मे तन्वाऽऽनु तन्म आपृण ॥ ॐ मेधां मे देवः सविता आदधातु ॥ ॐ मेधां मे देवी सरस्वती आद
धातु ॥ ॐ मेधां मे अश्विनौ देवावाधत्तां पुष्करस्रजौ ॥ ततः सर्वगात्रादिषु दक्षिणपाणिना स्पर्शः ॥ तत्र प्रत्येकं
मंत्रः ॥ ॐ अंगानि च म आप्यायन्ताम् । इति शिरःप्रभृतिपादपर्यंतानि सर्वाण्यंगान्यालभते ॥ ततो दक्षिणह
स्ताग्रेण । ॐ वाक्च म आप्यायतामिति मुखालंभनम् । ॐ प्राणश्च म आप्यायताम् । इति नासारंध्रे युगपत् ॥
ॐ चक्षुश्च म आप्यायतामिति चक्षुषी युगपत् ॥ ॐ श्रोत्रं च म आप्यायताम् । इति श्रोत्रद्वयस्पर्शः ॥ ॐ
यशो बलं च म आप्यायताम् । इति बाह्वोरुपस्पर्शनम् ॥ ततरुयायुष्याणि करोति ॥ दक्षिणाऽनामिकया भस्म
गृहीत्वा ललाटादिषु । ॐ त्र्यायषं जुमर्दग्नेह । इति ललाटे ॥ ॐ कुश्यपस्य त्र्यायुषमिति ग्रीवायाम् ॥ ॐ

षडेवेषु त्र्यायुषमिति दक्षिणांसे ॥ ॐ तन्नोऽअग्ने त्र्यायुषमिति हृदि ॥ ततो व्यस्तपाणिभ्यां पृथिवीं स्पृशन्
 प्रथमं वैश्वानरं संबोध्याभिवादयेत् ॐ अमुकगोत्रोऽहममुकप्रवरोऽहममुकशर्माहं भो वैश्वानर त्वामभि
 वादये । इति वैश्वानरं प्रणमेत् ॥ एवं वरुणं तथाचार्यं चापि संबोध्याभिवादयेत् ॥ तत आयुष्मान्
 भव सौम्य इत्याचार्यो ब्रूयात् ॥ ततोऽग्रेरुत्तरतः प्रागग्रान्कुशानास्तीर्य तदुपरि दक्षिणोत्तरक्रमेणाष्टौ
 वारिपूर्णकलशान्संस्थाप्य तत्पूर्वभागे प्रागग्रकुशेषूदङ्मुखः स्थित्वा एकस्मादाम्रपल्लवेनोदकं गृहीत्वा ।
 ॐ ये अप्स्वन्तरग्रयः प्रविष्टा गोह्योपगोह्यो मयूखो मनोहास्खलो विरुजस्तनूद्वाषिर्निद्रियहातितान्सृजामि
 यो रोचनस्तमिह गृह्णामि ॥ इति मंत्रेण तेन मामभिषिंचामि श्रियै यशसे ब्रह्मणे ब्रह्मवर्चसाय । इत्या
 त्मानमभिषिंचति ॥ १ ॥ पुनः ॐ येऽप्स्वन्तरग्रय इति मंत्रेणैव द्वितीयोदकुंभादुदकमादाय ॐ येन श्रियमकृ
 णुतां येनावमृशतां सुराम् ॥ येनाक्षावभ्यषिंचतां यद्वां तदधिना यशः । इति मंत्रेणात्मानमभिषिंचति ॥ २ ॥
 पुनः ॐ येऽप्स्वन्तरग्रय इत्यनेन तृतीयोदकुंभादुदकमादाय ॐ आपो हि ष्ठा मयोभुवस्ता नऽ उर्जो दधातन ॥

महे रणाय चक्षसे ॥ इति मंत्रेणाभिषिचति ॥ ३ ॥ पुनः ॐ येप्स्वंतरग्रय० इत्यनेन चतुर्थोदकुंभादुदकमादाय
ॐ वो वः शिवतमो रसस्तस्य भाजयतेह नः ॥ उशुतीरेव सुतरः । इति मंत्रेणाभिषिचति ॥ ४ ॥ पुनः ॐ
येप्स्वंतरग्रय० इति मंत्रेण पंचमोदकुंभादुदकमादाय ॐ तस्माऽ अरंगमाम वो यस्य क्षयाय जिन्वथ ॥ आपो
जुनयथा च नः । इति मंत्रेणाभिषिचति ॥ ५ ॥ पुनः ॐ येप्स्वंतरग्रय इत्यनेन मंत्रेण षष्ठसप्तमाष्टमोदकुंभेभ्यः
प्रत्येकमुदकमादाय तूष्णीं वारत्रयमभिषिचति ॥ ६ ॥ ७ ॥ ततः । ॐ उदुत्तुमं वरुण पार्श्वमुस्मदवाधुमं विमध्य
मर्कश्रथाय ॥ अथावयमादित्य व्रते तवानांगसो अदितये स्याम ॥ ९ ॥ इति मंत्रेण मेखलां शिरोमार्गेण
निःसार्य भूमौ निधाय तथैव कृष्णाजिनं चोत्तार्य दंडत्यागं कृत्वा तमुदगग्रं भूमौ निधाय अन्यद्वासस्तूष्णीं
परिधाय आचम्य कृतांजलिरादित्यमुपतिष्ठते ब्रह्मचारी ॥ तत्र मंत्रः ॥ ॐ उद्यन्भ्राजभृणुरिंद्रो मरुद्भिरस्ता
त्प्रातर्यावभिरस्ता दशसनिरसि दशसर्नि मा कुर्वाविदन्मा गमयोद्यन्भ्राजभृणुरिंद्रो मरुद्भिरस्तादिवा याभिर
स्ताच्छतसनिरसि शतसर्नि मा कुर्वाविदन्मा गमयोद्यन्भ्राजभृणुरिंद्रो मरुद्भिरस्तात्सायं यावन्निरस्तात्सहस्र

सनिरसि सहस्रसर्पिणि मा कुर्वाविदन्मा गमय ॥ इति ॥ ततो दधि वा तिलान्वा दक्षिणहस्तमध्यगतेन सोमतीर्थेन प्राश्य आचम्य नखरोमाणि वापयित्वा स्नात्वा औदुम्बरकाष्ठेन दंतधावनम् ॥ तत्र मंत्रः ॥ ॐ अन्नाद्याय व्यूहध्वर्त्तसोमो राजायमागमत् ॥ स मे मुखं प्रमार्क्षते यशसा च भगेन च ॥ १ ॥ इति मंत्रेण दंतान्क्षालयित्वा चम्य सुगंधिद्रव्यमिश्रितेन यवादेश्वूर्णेन संनीतिन शरीरमुद्धर्त्य पुनरुष्णोदकेन सशिरस्कं स्नात्वा आचम्य चंदनाद्यनुलेपनं पाणिभ्यां गृहीत्वा “मुखं नासिकां च प्राणापानौ मे तर्पय । चक्षुर्मे तर्पय श्रोत्रं मे तर्पय ॥” इति मंत्रेणालभते ॥ ततः पाणी प्रक्षाल्य तदुदकमंजलिनादाय अपसव्यं कृत्वा दक्षिणामुखो भूत्वा दक्षिणस्यां दिशि । ॐ पितरः शुंधध्वमित्यनेन मंत्रेण भूमौ निषिंचेत् पितृतीर्थेन ॥ ततो यज्ञोपवीती भूत्वा आचम्य चंदनादिना ॐ सुचक्षा अहमक्षीभ्यां भूयाशर्त्तसुवर्चा मुखेन ॥ सुश्रुत्कर्णाभ्यां भूयासम् ॥ इति मंत्रेणानुलिप्य सकृद्द्वौताहतवासःपरिधानम् । ॐ परिधास्यै यशोधास्यै दीर्घायुत्वाय जरदष्टिरस्मि ॥ शतं च जीवामि शरदः पुरुची रायस्पोषमभिसंव्ययिष्ये ॥ १ ॥ इत्यनेन मंत्रेण वासःपरिधाय ततो यज्ञोपवीतपरिधारणम् । ॐ यज्ञो

पवीतं परमं पवित्रं प्रजापतेर्यत्सहजं पुरस्तात् ॥ आयुष्यमग्र्यं प्रतिमुञ्च शुभ्रं यज्ञोपवीतं बलमस्तु तेजः ॥ १ ॥
यज्ञोपवीतमसि यज्ञस्य त्वोपवीतेनोपनह्यामि ॥ इत्यनेन मंत्रेण यज्ञोपवीतधारणम् ॥ आचमनम् ॥ अथोत्तरीय
धारणम् । तत्र मंत्रः ॥ ॐ यशसा मा द्यावापृथिवी यशसेन्द्राबृहस्पती ॥ यशो भगश्च माविदद्यशो मा प्रतिप
द्यताम् ॥ इति मंत्रेणात्मानमाच्छादयीत ॥ ततः पुष्पमालाग्रहणम् । तत्र मंत्रः ॥ ॐ याऽ आहरज्जमदग्निः
श्रद्धायै कामायेंद्रियाय ॥ ता अहं प्रतिगृह्णामि यशसा च भगेन च ॥ १ ॥ ततस्तां पुष्पमालां शिरसि बधी
यात् ॥ तत्र मंत्रः ॥ ॐ यद्यशोऽप्सरसामिन्द्रश्चकार विपुलं पृथु ॥ तेन सङ्ग्रथिताः सुमनसऽ आबधामि यशो
मयि ॥ १ ॥ तत उष्णीषेण शिरो वेष्टयते ॥ तत्र मंत्रः ॥ ॐ युवां मुवासाः परिर्वीतुऽ आगुत्सऽ उ श्रेयान्भवति
जार्यमानः ॥ तं धीरांसः कुवयुऽ उन्नयन्ति स्वाध्यो ॥ मनसा देवयन्तः ॥ १ ॥ इत्युष्णीषवेष्टनम् ॥ ततः ॐ अलङ्करण
मसि भूयो लङ्करणं भूयात् ॥ इति मंत्रेण दक्षिणवामकर्णयोः कुण्डले परिदधाति ॥ ततो जनम् ॥ ॐ वृत्रस्यासि
कुनीकाश्चक्षुर्दा असि चक्षुर्मे देहि ॥ इत्यनेन मंत्रेण नेत्रयोः कज्जलं सौवीरांजनं वा अंते ॥ तत आदर्शो आ

त्मानं दर्शयति । तत्र मंत्रः॥ॐ रोचिष्णुरसि० ॥ ततश्छत्रधारणम्॥ॐ बृहस्पतेश्छदिरसि पाप्मनो मामंतर्देहि
 तेजसो यशसो मामंतर्देहि॥ इति मंत्रेण छत्रं प्रतिगृह्णाति॥ ततःॐ प्रतिष्ठे स्थो विश्वतो मा पाप्मिति मंत्रेण उपानहौ
 युगपत्पादयोः प्रतिमुच्य ॥ ॐ विश्वाभ्यो मानाष्ट्राभ्यस्परिपाहि सर्वतः॥ १॥ इत्यनेन मंत्रेण वैणवं दंडमादत्ते॥ तत
 आचार्यः स्नातकस्य नियमाञ्छ्रावयेत् ॥ शूद्रादिस्पर्शनं न कर्तव्यम् ॥ नृत्यगीतवादित्राणि न प्रतिगच्छेत् ॥
 क्षेमे सति रात्रौ ग्रामांतरं न गच्छेत्॥ अक्षेमे तु कामं गच्छेत्॥ क्षेमे सति न धावेत्॥ क्रूपमध्ये अवलोकनं न कर्त
 व्यम्॥ वृक्षारोहणं न कर्तव्यम् ॥ फलत्रोटनं न कर्तव्यम्॥ संध्यासमये गमनं न कर्तव्यम्॥ नग्नस्नानं न कर्तव्यम् ॥
 पर्वतगर्तादिर्लघनं न कर्तव्यम्॥ लज्जाकरं दुःखकरममंगलभाषणं न कर्तव्यम्॥ संध्यासमये उपरक्तसूर्यबिंबावलोक
 नं न कर्तव्यम्॥ सवर्णं विना सिद्धभिक्षाचर्या न कर्तव्या॥ जलमध्ये स्वमुखं न पश्येत् ॥ अनुत्पन्नलोम्नीं स्त्रीं पुरु
 षाकृतिं स्त्रीं न पुंसकं च एतान्नोपहसेत् ॥ अभिगमनं च न कारयेत् ॥ गर्भिणीं विजन्या इति ब्रूयात् ॥ सकुल
 मिति नकुलं ब्रूयात् ॥ कपालं भगालमिति ब्रूयात् ॥ इंद्रधनुः मणिधनुरिति ब्रूयात् ॥ परस्य गां वत्सं पाययंतीं

परस्मै स्वामिने वा न कथयेत् ॥ सस्यवत्यां भूमौ केवलायां तृणैरनंतर्हितायां मूत्रपुरीषोत्सर्गं न कुर्यात् ॥
धावमानः सन् उत्तिष्ठन् सन् मूत्रपुरीषोत्सर्गं न कुर्यात् ॥ स्वयं प्रशीर्णेनायज्ञियकाष्ठेन गुदं प्रमृजीत ॥ तृणाद्यं
तरभूमौ शिरः प्रावरणैरावेष्ट्य यज्ञोपवीतं निवीतं कृत्वा आलंबितं कर्णे कृत्वा दिवोदङ्मुखो रात्रौ दक्षिणामुख
उपविश्य मौनी भूत्वा पुरीषोत्सर्गं कुर्यात् ॥ नील्यादिरंजितवस्त्रं न परिदधीत ॥ तिष्ठो रात्रीर्व्रतं चरेत् ॥ अमां
साशी भवति ॥ अमृन्मयेन पात्रेण उदकादिकं पिबति ॥ स्त्रीशूद्रशवकाकशुनां चादर्शनमसंभाषा च तैः ॥
शवशूद्रसूतकान्नानि च नाद्यात् ॥ मूत्रपुरीषे घ्रावनं चातपे न कुर्यात् ॥ सूर्यात्स्वमात्मानं छत्रादिना अंतर्हितं
न कुर्यात् ॥ तप्तेन जलेन शौचाचमनादिकाः क्रिया न कुर्वीत ॥ रात्रौ दीपं प्रज्वालय भोजनं कुर्वीत सत्यवा
क्योच्चारणमेव कुर्यात् ॥ इत्यादियमनियमाः कर्त्तव्याः ॥ ततः । आचार्याय वरां दक्षिणां दद्यात् ॥ छायापात्रदानं
कार्यम् ॥ यथाशक्ति ब्राह्मणान्भोजयेत् । भूयसीं दत्त्वा तैराशिषो गृहीत्वा देवताविसर्जनमीश्वरार्पणं च कु
र्यात् ॥ इति संस्कारप्रकाशे सभावर्त्तनप्रयोगः ॥ अथ यज्ञोपवीतकर्मणः सामग्री ॥ कुंकुमम् । चंदनम् । केशरम् ।

कपूरम् । पुष्पाणि विचित्राणि । पुष्पमालाः । धूपः । दीपः । नैवेद्यं लड्डुकादि । पूगीफलानि । तांबूलानि । ऋतु
 फलानि । नारिकेलफलानि । यज्ञोपवीतानि १० । तंडुलाः । सर्वौषधिः । पंचरत्नानि । सप्तमृत्तिकाः । आम्रपल्लवाः ।
 दूर्वाः । पंचपल्लवाः । सर्षपाः । गोमयम् । गोमूत्रम् । दुग्धम् । दधि । घृतं गव्यम् । ताम्रकलशः १ मृन्मयकलशः १
 छायापात्रम् १ कांस्यकटोरिकार प्रणीतापात्रम् १ प्रोक्षणीपात्रम् १ आज्यस्थाली १ पूर्णपात्रत्रयम् ३ कुशाः ।
 स्रुवः खादिरः । पालाशसमिधः । आरण्यशुष्कगोमयम् । स्वर्णशकलानि ७ । आमलकफलानि । द्राक्षा । यवाः ।
 आर्द्रकम् । आचार्यादिवस्त्राणि । मृगचर्म । दण्डः । [विप्रस्य पालाशो बैल्वो वा दंडः । क्षत्रियस्य वाटखादिरौ ।
 वैश्यस्य पैलवौदुंबरौ । असंभवे सर्वे वा सर्वेषाम्] मेखला । ब्राह्मणस्य मौंजी मेखला । क्षत्रियस्य धनुज्या ।
 वैश्यस्य शणसूत्रमयी मेखला । अभावे कुशादिनिर्मिता सर्वेषाम् । ब्रह्मचारिवस्त्राणि । प्रायश्चित्तधेनुः १ तदभावे
 तन्मूल्यम् । ब्राह्मणभोजनार्थं शुद्धं पक्वान्नम् । पलाशादिपत्राणि । पत्रपुटकानि । रक्तसूत्रम् । सिंदूरम् ।
 कज्जलम् । छत्रम् । आदर्शः । तिलाः । आभूषणम् । वंशयष्टिका । सुगंधितैलम् । गुलालम् । उपानहौ । [ग्रहम

खकरणे नवग्रहशांत्युपकरणानि] पादुके । काष्ठपट्टिका १ । आचार्यादिदक्षिणा । ब्राह्मणभोजनम् । भूयसी
दक्षिणा । भांडाष्टकम् । मृन्मयशरावाः । पंच रजांसि । कौसुंभवस्त्रम् । मंत्रोपदेशार्थं कौशेयवस्त्रम् । श्वेतवस्त्रम् ।
उदुंबरशाखा । इत्यादि । इति यज्ञोपवीतोपकरणानि ॥ ॥ इति श्रीरत्नगढनिवासिना गौडवंशावतंसपण्डित
श्रीरामकृष्णामरचन्द्रयोः पौत्रेण श्रीकस्तूरीचंद्रात्मजेन श्रीचतुर्भुजदत्तसूनुना श्रीमहादेवभक्तनानानि
बंधकर्त्रा पण्डितश्रीचतुर्थीलालशर्मणा विरचिते संस्कारप्रकाशे प्रयोगनिबन्धे उपनयनवेदारंभसमावर्त्तनकर्म
प्रयोगकथनं नाम तृतीयः काण्डः समाप्तः ॥ ३ ॥ ॥ ६५ ॥ ॥ ६५ ॥ ॥ ६५ ॥ ॥ ६५ ॥



इति श्रीसंस्कारप्रकाशे तृतीयः काण्डः समाप्तः ।

अथ समस्तब्राह्मणानां प्रवरा लिख्यन्ते ॥ गोत्रप्रवर्तकमुनिव्यावर्तको मुनिगणः ॥ तथा च जमदग्निगोत्रस्य
प्रवराः जमदग्न्यौर्ववशिष्ठाः ॥ भरद्वाजगोत्रस्य भरद्वाजाङ्गिरसबार्हस्पत्याः ॥ विश्वामित्रगोत्रस्य विश्वा
मित्रमरीचिकौशिकाः ॥ अत्रिगोत्रस्य अत्र्यात्रेयशातातपाः ॥ गोतमगोत्रस्य गोतमवशिष्ठबार्हस्पत्याः ॥
वशिष्ठगोत्रस्य वशिष्ठः । केषाञ्चित् वशिष्ठान्निसाङ्गतयः ॥ काश्यपगोत्रस्य काश्यपाप्सारनैध्रुवाः ॥ अगस्त्य
गोत्रस्य अगस्तिदधीचिजैमिनयः ॥ सौकालिनगोत्रस्य सौकालिनाङ्गिरसबार्हस्पत्याप्सारनैध्रुवाः ॥
मौद्गल्यगोत्रस्य और्वच्यवनभागवजामदग्न्याश्रुवन्तः ॥ पराशरगोत्रस्य पराशरशाक्तवशिष्ठाः ॥ बृहस्पतिगो
त्रस्य बृहस्पतिकपिलपार्वणाः ॥ काश्वनगोत्रस्य अश्वत्थदेवलदेवराजाः ॥ विष्णुगोत्रस्य विष्णुवृद्धिकौरवाः ॥
कौशिकगोत्रस्य कौशिकात्रिजमदग्रयः ॥ कात्यायनगोत्रस्य अत्रिभृगुवशिष्ठाः ॥ आत्रेयगोत्रस्य आत्रेयशातात
पसांख्याः ॥ काण्वगोत्रस्य काण्वाश्वत्थदेवलाः ॥ कृष्णात्रेयगोत्रस्य कृष्णात्रेयात्रेयावासाः ॥ साङ्कृतिगोत्रस्य
अव्याहारात्रिसाङ्गतयः ॥ कौण्डिल्यगोत्रस्य कौण्डिल्यस्तिमिककौत्साः ॥ गर्गगोत्रस्य गार्ग्यकौस्तुभमा

ण्डव्याः ॥ आङ्गिरसगोत्रस्य आङ्गिरसवाशिष्ठबार्हस्पत्याः ॥ अनावृकाक्षगोत्रस्य गार्ग्यगौतमवाशिष्ठाः ॥
 अव्यगोत्रस्य अव्यवीलसारस्वताः ॥ जैमिनिगोत्रस्य जैमिन्यतथ्यसाङ्कृतयः ॥ वृद्धिगोत्रस्य कुरुवृद्धाङ्गिरो
 बार्हस्पत्याः ॥ शाण्डिल्यगोत्रस्य शाण्डिल्यासितदेवलाः ॥ वात्सगोत्रसावर्णगोत्रयोः और्वच्यवनभार्गवजामद-
 ग्न्याश्रुवन्तः ॥ आलम्ब्यायनगोत्रस्य आलम्ब्यायनशालङ्कायनशाकटायनाः ॥ वैयाघ्रपद्यगोत्रस्य साङ्कृतिः ॥
 घृतकौशिकगोत्रस्य कशिककौशिकघृतकौशिकाः । केषाञ्चित् कुशिककौशिकबन्धुलाः ॥ शक्तिगोत्रस्य
 शक्तिपराशरवाशिष्ठाः ॥ काण्वायनगोत्रस्य काण्वायनाङ्गिरसबार्हस्पत्यभरद्वाजाजमीढाः ॥ वासुकिगोत्रस्य
 अक्षोभ्यानन्तवासुकयः ॥ गौतमगोत्रस्य गौतमाप्सराङ्गिरसबाहस्पत्यनैध्रुवाः । केषाञ्चित् गौतमाङ्गिरसावासाः ॥
 शुनकगोत्रस्य शुनकशौनकगृत्समदाः ॥ सौपायनगोत्रस्य प्रवराः और्वच्यवनभार्गवजामदग्न्याश्रुवन्तः ॥
 इति धनञ्जयकृतधर्मप्रदीपे गोत्रप्रवरविवेकः ॥ ॥ अथ विवाहकाण्डश्चतुर्थः ॥ ४ ॥ अथोद्वाहविधानं च
 प्रवक्ष्यामि त्रिवर्गदम् ॥ सूत्रैर्भाष्यैर्धर्मशास्त्रैः सांप्रदायानुसारतः ॥ १ ॥ तत्र तावत्कन्यावरयोर्विवाहकालः ।

[ज्योतिर्निबन्धे] षडब्दमध्ये नोद्वाह्या कन्या वर्षद्वयं यतः ॥ सोमो भुंक्तेऽथ गंधर्वस्ततः पश्चाद्धृताशनः ॥
अतो गर्भान्विते युग्मे सप्तसंवत्सरात्परम् ॥ आदशाब्दं तु कन्याया विवाहः सार्ववर्णिकः ॥ [मनुस्मृतौ]
त्रिंशद्वर्षोद्भवेत्कन्यां कृत्वा द्वादशवर्षिकीम् ॥ द्वाष्टवर्षोष्टवर्षा वा धर्मे सीदति सत्वरः ॥ [भारतेपि] त्रिंशद्वर्षः
षोडशाब्दां भार्या विदेत नग्निकाम् । त्र्यष्टवर्षोऽष्टवर्षा वा धर्मे सीदति सत्वर इति । अत्रकन्यायाः षोडशद्वाद-
शादौ सत्ययुगादिपरौ दशाष्टौ वर्षौकलियोग्यौ जानीयात् । [नारदसंहितायाम्] युग्मेन्द्रे जन्मतः स्त्रीणां
प्रीतिदं पाणिपीडनम् ॥ एतत्पुंसामयुग्मेऽन्द्रे व्यत्यये नाशनं तयोः ॥ [राजमार्तण्डे] अयुग्मे दुर्भगा नारी युग्मे
तु विधवा भवेत् ॥ तस्माद्गर्भान्विते युग्मे विवाहे सा पतिव्रता ॥ मासत्रयाद्धर्मयुग्मवर्षे युग्मेपि मासत्रयमेव
यावत् ॥ “विवाहशुद्धिं प्रवदन्ति सर्वे व्यासादयो ज्योतिषि जन्ममासात् ॥” [गर्गसंहितायाम्] “अष्टवर्षा
भवेद्गौरी नववर्षा च रोहिणी । दशवर्षा भवेत्कन्या अत ऊर्ध्वं रजस्वला ॥ गौरीं ददन्नाकलोके वैकुण्ठे रोहिणीं
ददत् । कन्यां ददद्ब्रह्मलोके रौरवे तु रजस्वलाम् ॥ प्राप्ते तु द्वादशे वर्षे यः कन्यां न प्रयच्छति । मासिमासि

रजस्तस्याः पिता पिबति शोणितम् ॥ माता चैव पिता चैव ज्येष्ठभ्राता तथैव च । त्रयस्ते नरकं यांति दृष्ट्वा
 कन्यां रजस्वलाम् ॥ तस्माद्विवाहयेत्कन्यां यावन्नर्त्तुमती भवेत् । विवाहोऽष्टमवर्षायाः कन्यायास्तु प्रशस्यते ॥”
 [तत्र सप्तमाष्टमाब्द उत्तमः ॥ नवमदशमो मध्यमः ॥ एकादशाब्दः अधम इति ॥ अत्र कन्यावय ऊर्ध्व
 द्विगुणाब्दवयस्कवराय कन्यां दद्यात् । अन्यथा दाने दोषभागी स्यादिति] [अथ गुर्वर्कबलं ज्योतिर्निबन्धे
 गर्गः ॥] स्त्रीणां गुरुबलं श्रेष्ठं पुरुषाणां रवेर्बलम् । तयोश्चन्द्रबलं श्रेष्ठमिति गर्गेण भाषितम् ॥ जन्मत्रिदश
 मारिस्थः पूजया शुभदो गुरुः । विवाहेऽथ चतुर्थाष्टद्वादशस्थो मृतिप्रदः ॥ (देवलः) नष्टात्मजा धनवती
 विधवा कुशीला पुत्रान्विता हतधवा सुभगा विपुत्रा । स्वामिप्रिया विगतपुत्रधवा धनाढ्या वन्ध्या भवेत्सुरगुरौ
 क्रमशोभिजन्म ॥ अथावश्यके दोषापवादस्तत्रैव ॥ गुरुः स्वोच्चे स्वमैत्रे स्वांशे वर्गोत्तमेऽपि वा । शुभस्तुर्याष्टमोऽ
 त्योपि नीचारिस्थः शुभोऽप्यसन् ॥ झषचापकुलीरस्थो जीवोऽप्यशुभगोचरः । अतिशोभनतां दद्याद्विवाहो
 पनयादिषु ॥ दशवर्षव्यतिक्रांता कन्या शुद्धिविवर्जिता । तस्यास्तारैन्दुलग्नानां शुद्धौ पाणिग्रहो मतः ॥ द्वादश

कादशे वर्षे यस्याः शुद्धिर्जायते । पूजाभिः शकुनैर्वापि तस्या लघ्नं प्रदापयेत् ॥ रजस्वला यदा कन्या गुरुशुद्धिं
न चिंतयेत् ॥ अष्टमेपि प्रकर्तव्यो विवाहस्त्रिगुणार्चनात् ॥ अथ गुरुपूजाप्रयोगः ॥ कन्याया विवाहकाले ब्राह्मणस्यो
पनयने चागुरुशुद्धयभावे गुरुपूजा कार्या ॥ तद्यथा ॥ चंद्रतारादिवलान्विते शुभदिने वा गुरुवासरे प्रातर्नित्याव
श्यकं समाप्य सपत्नीकः स्वासने प्राङ्मुख उपविश्य आचम्य प्राणानायम्य देशकालौ स्मृत्वा मम अस्याः
कन्याया विवाहे जन्मराशेः सकाशात् अमुकनिष्ठस्थानस्थितगुरुदोषनिवृत्त्यर्थमेकादशस्थानस्थितवदुत्तम
फलप्राप्त्यर्थमायुरारोग्यार्थं श्रीगुरुप्रसन्नतार्थं गुरुपूजां करिष्ये । तदंगत्वेन गणपतिपूजनं स्वस्तिपुण्याहवाचन
माचार्यादिवरणं च करिष्ये ॥ इति च संकल्प्य गणपतिपूजनं पुण्याहवाचनमाचार्यादिवरणं च प्रथमकांडोक्तं
सर्वं कुर्यात् ॥ ततो हस्तमात्रं चतुरस्रं कुंडं स्थंडिलं वा कृत्वा तत्र पंचभूसंस्कारान्संपाद्य वरदनामानमग्निं
प्रतिष्ठाप्य तद्रक्षार्थं किंचिन्नियुज्य तद्देशान्यां दिशि हरिद्राक्षतनिर्मितदीर्घचतुरस्रमंडलमध्ये नूतनं धवलं
कलशं कलशस्थापनविधिना संस्थापयेत् ॥ तन्मध्ये यथिकां दमनवृक्षपत्राणि मदनं मधुपुष्पं पलाशं सर्षपान्

बलाम् गुडूचीम् अपामार्गम् वायविडंगम् शंखिनीम् वचाम् सहदेवीम् विष्णुक्रांताम् शतावरीम् कुष्ठम्
जटामांसीम् हरिद्राद्वयम् देवदारुम् शैलेयम् शठीम् चंदनम् पंचगव्यम् अश्वत्थादिपंचपल्लवान् पंचर
त्नानि च निक्षिपेत् ॥ ततः कलशोपरि वंशपात्रं निधाय तत्र पीतपट्टवस्त्रं प्रसार्य स्वर्णमयीं गुरुप्र
तिमां यथाशक्तिरचिताम् अग्न्युत्तारणपूर्वकं सन्निधाय पीतवस्त्रेणाच्छाद्य पुरुषसूक्तेन नाममंत्रांते ।
आवाहनासनपाद्याध्याचमनीयस्नानपंचामृतस्नानपीतवस्त्रयज्ञोपवीतपीतचंदनाक्षतपीतपुष्पधूपदीपदध्योदननैवे
द्यतांबूलफलदक्षिणानीराजनैः संपूजयेत् ॥ ततः कुशकंडिकां कृत्वा आधाराज्यभागांते दधि मधुघृता
क्ताः साकल्यपायससहिता अश्वत्थसमिधोऽष्टोत्तरशतम् । ॐ बृहस्पतेऽति यदुय्यो अर्हां शुमद्वि
भाति क्रतुमज्जनैषु ॥ यद्दीदयच्छर्वसः ऋतप्रजातु तदुस्मासु द्रविणं धेहि चित्रं स्वाहा इदं गुरवे । इति मंत्रेण
जुहुयात् ॥ १०८ ॥ ततो होमांते पुनः पीतगंधपुष्पधूपदीपदध्योदननैवेद्यफलतांबूलदक्षिणादिभिर्गुरुं संपूज्य
प्रार्थनां कुर्यात् ॥ “नमस्तेऽगिरसां नाथ वाक्पतेऽथ बृहस्पते ॥ क्रूरग्रैहः पीडितानाममृताय नमो नमः ॥ १ ॥”

इति प्रार्थ्य पीतगंधाक्षतपुष्पफलयुतताम्रपात्रस्थजलेनार्घ्यं दद्यात् ॥ ॐ गंभीरदृढरूपाङ्गः देवैर्ज्य सुमते प्रभो ॥
नमस्ते वाक्पते शांत गृहाणार्घ्यं नमोऽस्तु ते ॥ १ ॥ इत्यर्घ्यं दद्यात् ॥ ततः । ॐ भक्त्या यत्ते सुराचार्य
होमपूजादि सत्कृतम् ॥ तत्त्वं गृहाण शांत्यथ बृहस्पते नमोनमः ॥ १ ॥ जीवो बृहस्पतिः सूरिराचार्यो गुरुरं
गिराः ॥ वाचस्पतिर्देवमन्त्री शुभ कुर्यात्सदा मम ॥ २ ॥ इति पुनः प्रार्थयेत् । ततः स्विष्टकृत् ॥ व्याहृतिवारुण
प्राजापत्यांतं होमशेषं समाप्य दिक्पालेभ्यो माषभक्तबलिं दत्त्वा आचामेत् ॥ तत आचार्यः कलशो
दकेन दूर्वाभ्रपल्लवैः सपत्नीकं सपुत्रं यजमानं वारुणैर्मन्त्रैः समुद्रज्येष्ठा इत्यनेन चाभिषिचेत् ॥ तत आज्याव
लोकनं कृत्वा आचार्याय सोपस्करां धेनुं गुरुप्रतिमां च दत्त्वा ऋत्विग्भ्योपि दक्षिणां दद्यात् ॥ ततो
गुरुदानम् ॥ “अश्वं सुवर्णं मधु पीतवस्त्रं सपीतधान्यं लवणं सुपुष्पम् ॥ सशर्करं तद्रजनीप्रयुक्तं दुष्टो
पशांत्यै गुरवे प्रणीतम् ॥ १ ॥” एवं यथाशक्त्यश्वादीनि दानानि संपाद्य देशकालौ स्मृत्वा मम अस्याः
कन्याया विवाहे अमुकानिष्टस्थानस्थितगुरुदोषशांत्यर्थम् आयुरारोग्यप्राप्त्यर्थं गुरुप्रसन्नतार्थम् इमान्यश्वा

दीनि दानानि नानादैवतानि यथाशक्तिकल्पितानि अमुकगोत्रायाः अमुकशर्मणे ब्राह्मणाय तुभ्यमहं संप्रददे
 इति संकल्प्य ब्राह्मणाय दद्यात् ॥ ततो दानप्रतिष्ठार्थं दक्षिणां दत्त्वा देवता विसृज्य यथाशक्ति ब्राह्मणान्भोज
 येत् ॥ ततः कर्मपूर्त्तिकामो विष्णुं स्मरेत् ॥ एवम् “संक्रांतावपि कौंतेय तथा स्वाभ्युदयेषु च । कुर्वन्बृहस्पतेः
 पूजामभीष्टफलमाप्नुयात् ॥” एवं संकटे चतुर्थद्वादशस्थो गुरुर्द्विवारमष्टमस्त्रिवारं होमादिरूपपूजयार्चितः शुभः ॥
 इति संस्कारप्रकाशे गुरुपूजाप्रयोगः समाप्तः ॥ अथ वरस्य रविशुद्धिप्रकारः ॥ राजमार्तण्डे ॥ “तृतीयषष्ठग
 श्रैव दशमैकादशस्थितः ॥ रविः शुद्धो निगदितो वरस्यैव करग्रहे ॥ जन्मस्थे च द्वितीयस्थे पंचमे सप्तमेऽपि वा ॥
 नवमे भास्करे पूजां कुर्यात्पाणिग्रहोत्सवे ॥ चतुर्थे वाष्टमे चैव द्वादशे भास्करे स्थिते । वरः पंचत्वमाप्नोति कृते
 पाणिग्रहोत्सवे ॥” अथात्यावश्यकं चतुर्थादिस्थरविशुद्धिः ज्योतिर्निबन्धे ॥ उच्चराशिगतो भानुरुच्चराशिगतो गुरुः ॥
 रिष्फा १२ ष्ट ८ तुर्य ४ गोऽपीष्टो नीचारिस्थः शुभोऽप्यसत् ॥ द्विरर्च्यो द्वादशस्तुर्योऽथाष्टमस्त्रिगुणार्चनात् ॥
 अथ रविपूजाप्रयोगः ॥ विवाहात्पूर्वदिने चंद्रतारादिवलान्विते वा शुभदिने । वरपिता प्रातर्नित्यकर्म कृत्वा

पत्नीपुत्रान्वितः स्वासने प्राङ्मुख उपविश्य आचम्य प्राणानायम्य देशकालौ संकीर्त्य ममास्य पुत्रस्य विवाहे
जन्मराशेः सकाशादमुकानिष्टस्थानस्थितसूर्येण सूचितं सूचयिष्यमाणं च यत्सर्वारिष्टं तद्विनाशार्थं सर्वदा
तृतीयैकादशशुभस्थानस्थितवदुत्तमफलप्राप्त्यर्थमायुरारोग्यार्थं श्रीसूर्यनारायणप्रसन्नतार्थं च रविपूजां
करिष्ये । इति संकल्प्य तदंगत्वेन गणपतिपूजनं पुण्याहवाचनमाचार्यवरणं च पूर्ववत्कुर्यात् ॥ ततः कुण्डे
स्थंडिले वा पंचभूसंस्कारपूर्वकमाग्निं प्रतिष्ठाप्य वेदिमध्ये तंडुलैरष्टदलं कृत्वा तत्र ताम्रकलशं यथाविधि संस्था
प्य तदुपरि ताम्रपात्रे शुद्धसुवर्णमयीं सूर्यप्रतिमामष्टयुत्तारणपूर्वक सन्निधाय रक्तपट्टवस्त्रयुगच्छत्रां छत्रोपान
द्युगान्वितीं च कृत्वा पुरुषसूक्तेन आवाहनासनपाद्याध्यांचमनपंचामृतस्नानरक्तवस्त्रयज्ञोपवीतरक्तचंदनरक्तपु
ष्पाक्षतधूपदीपनैवेद्यतांबूलफलदक्षिणादिभिः संपूज्य लङ्ङुकान्निवेद्य प्रणमेत् ॥ ततः कुशकंडिकां कृत्वा आज्य
भागांते दधिक्षीरघृताक्ताश्चरुसाकल्यहिताः प्रादेशमात्राः अर्कसमिधः ॐ आकृष्णेन रजसा वर्तमानो
निवेशयन्नमृतं मर्त्यं च ॥ हिरण्येन सविता रथेना देवो याति भुवनानि पश्यन्स्वाहा । इदं सूर्याय १०८ इति

मंत्रेणाष्टोत्तरशतसंख्यया जुहुयात् ॥ ततो होमांते पुनः रक्तगंधाक्षतपुष्पादिभिः सूर्यं संपूज्य स्विष्टकृदादि प्राजापत्यांतं होमं पूर्ववत्कृत्वा दिक्पालेभ्यो बलीन्दत्त्वा पूर्णाहुतिहोमं कुर्यात् ॥ एवं होमशेषं समाप्य ब्रह्मणे पूर्णपात्रदानम् । त्र्यायुषकरणादि कर्म कृत्वा ततः जलपूर्णे ताम्रकुंभे मंजिष्ठाम् । गजमदम् । कुंकुमम् । रक्तचंदनं च क्षिप्वा वारुणैर्मंत्रैरभिषिच्य स्नानं कुर्यात् ॥ ततो देशकालौ स्मृत्वा अद्य करिष्यमाणविवाहे ममास्य पुत्रस्य जन्मराशेः सकाशादमुकस्थानस्थितसूर्यजनितानिष्टफलनिवृत्त्यर्थमायुरारोग्यप्राप्त्यर्थं श्रीसवितृसूर्य्यनारायणप्रसन्नतार्थमिमां सूर्य्यप्रतिमां सोपस्कराममुकगोत्रायामुकशर्मण ब्राह्मणाय तुभ्यमहं संप्रददे । इति संकल्प्य “ॐ आदिदेव नमस्तुभ्यं सप्तसप्ते दिवाकर ॥ त्वं खे तारयस्वास्मानस्मात्संसारसागरात् ॥ १ ॥ ” इति मंत्रेण विप्रहस्ते प्रतिमां कुंभवस्त्रसहितां दद्यात् ॥ ॐ स्वस्तीति प्रतिवचनम् ॥ ततः सूर्य्यदानम् “ कौसुं भवस्त्रं गुडहेमताम्रं माणिक्यगोधूमसुवर्णपद्मम् ॥ सवत्सगोदानमिति प्रणीतं दुष्टाय सूर्य्याय मसूरिकाश्च ॥ १ ॥ ” एतानि दानद्रव्याणि संकल्प्य विप्रेभ्यो दद्यात् ॥ तत आचार्यादिभ्यो दक्षिणां दत्त्वा यथाशक्ति ब्राह्म

णान्संभोज्य कर्मपूर्तिकामो विष्णुं स्मरेत् ॥ एवम् । “ सूर्यपीडासु घोरासु कृता शांतिः शुभप्रदा ॥ ” इति
संस्कारप्रकाशे रविपूजाप्रयोगः ॥ अथ चंद्रपूजाप्रयोगः ॥ विवाहपूर्वादिने प्रातःस्नानादि विधाय देशकालौ संकीर्त्य
ममास्य पुत्रस्य कन्याया वा करिष्यमाणविवाहे जन्मराशेः सकाशाच्चतुर्थाद्यनिष्ठस्थानस्थितचंद्रेण सूचितं
सूचयिष्यमाणं च यत्रार्वारिष्टं तद्विनाशार्थं सर्वदा तृतीयैकादशशुभस्थानस्थितवदुत्तमफलप्राप्त्यर्थमायुरारो
ग्यार्थं श्रीभगवच्चंद्रप्रसन्नतार्थं चंद्रपूजां करिष्ये । इति संकल्प्य गणपतिपूजनं पुण्याहवाचनमाचार्यादिवरणं च
पूर्ववत्कृत्वा स्थंडिले पंचभूसंस्कारपूर्वकमग्निस्थापनं कुर्यात् ॥ ततो मंडलमध्ये दध्यन्नशिखरे राजतं कुंभं
तदभावे कांस्यमयं वा धवलं मृन्मयकलशं यथाविधि महीद्यौरित्यादिमंत्रैः संस्थाप्य तदुपरि श्वेतपट्टवस्त्रं
प्रसार्य तत्र कांस्यपात्रे तंडुलपूरिते चंद्रप्रतिमां पलमात्रामर्द्धचंद्राकारामग्न्युत्तारणपूर्वकं सन्निधाय श्वेतवस्त्र
युगलेन संवेष्ट्य पादुकोपानहच्छत्रभोजनासनसंयुतं च कृत्वा पंचामृतश्वेतचंदनाक्षतपुष्पादिभिः पुरुषसूक्तेन
षोडशोपचारैः संपूज्य घृतपायसं निवेदयेत् ॥ ततः कुशकंडिकां कृत्वा आधाराज्यभागांते चंद्रमसे दधिम

धुक्षीरघृताक्ताः चरुशाकल्यसहिताः पलाशसमिधोष्टोत्तरशतं "इमं देवा" इति मंत्रेण जुहुयात् । ॐ इमं देवाऽअस
 पुत्रं सुवद्धम् महते क्षुत्राय महते ज्यैष्ठ्याय महते जानं राज्यायेन्द्रस्येन्द्रियाय ॥ इममुष्य पुत्रमुष्यै पुत्रमुस्यै
 विशाऽएष वाऽमी राजा सोमोऽस्माकम् ब्राह्मणानां राजा स्वाहा । इदं चंद्रमसे ॥ १०८ ॥ ततो होमांते पुनः श्वेत
 गंधादिभिश्चंद्रं संपूज्य । स्विष्टकृदादिप्राजापत्यांतं होमं समाप्य दिक्पालेभ्यो माषभक्तवलीन्दत्वा पूर्णाहुतिं
 त्र्यायुषकरणादि च कर्म कुर्यात् ॥ ततो राजते कुंभे । उशीरम् शिरीषम् कुंकुमं श्वेतचंदनं शंखं च न्यस्य
 वारुणैर्मंत्रैरभिषेकं स्नानं च कृत्वा आचार्याय सोपस्करां चंद्रप्रतिमाम् "ॐ महादेव जातिवल्लीपुष्पगोक्षीरपां
 दुर ॥ सोमसौम्यो भवास्माकं सर्वदा ते नमोनमः ॥ १ ॥" इति मंत्रेण दद्यात् ॥ ततः चंद्रदानम् ॥ "घृतकलशं
 सितवस्त्रं दधि शंखं मौक्तिकं सुवर्णं च ॥ रजतं च प्रदद्याच्चंद्रारिष्टोपशान्तये त्वरितम् ॥ १॥" एतानि दानद्रव्याणि
 संपाद्य संकल्प्य विप्राय दद्यात् ॥ ततो दक्षिणादानं ब्राह्मणभोजनादि सर्वं कर्म पूर्ववत्समापयेत् ॥ एवं कृते
 महासौम्यः सोमस्तुष्टिकरो भवेत् ॥ इति संस्कारप्रकाशे चंद्रपूजाप्रयोगः ॥ ॥ अथ विवाहपूर्वकृत्यम् ॥

विवाहदिनात्पूर्वं तृतीयषष्ठनवमरहितान्यशुभदिने विवाहनक्षत्रादियुते चंद्रताराशुक्ले वधूवरयोर्विवाहांगमंगल
कार्यं कुर्यात् ॥ तथा च “हेरंबपूजनं तैलहरिद्रां चांकुरार्पणम् ॥ पेषणं कंडनाद्यंच वेदिकामंडपादिकम् ॥ यवार
कुंकुमादिश्च लङ्का व्यंजनादिकम् ॥” इति । ततो विवाहदिनात्पूर्वदिने स्वेस्वे गृहे कन्यापिता वरपिता च
सपत्नीकः कन्यापुत्राभ्यां सह मंगलं स्नात्वा अहतवासांस्यलंकारांश्च परिधाय धृतकुंकुमादिमंगलतिलको बहिः
शालायां शुभासने उपविश्य स्वदक्षिणतः पत्नीं तद्दक्षिणतः संस्कार्यं चोपवेश्य आचम्य प्राणानायम्य वरपिता
देशकालौ संकीर्त्य अस्यामुकशर्मणःमम पुत्रस्य देवपितृऋणापाकरणधर्मप्रजोत्पादनसिद्धिद्वारा श्रीपरमेश्वर
प्रीत्यर्थं श्वः करिष्यमाणविवाहाख्यं संस्कारकर्माहं करिष्ये । तदंगत्वेन निर्विघ्नतार्थं गणपतिपूजनं स्वस्ति
पुण्याहवाचनं मातृकापूजनं नांदीश्राद्धं चाद्य करिष्ये इति च संकल्प्य पूर्ववत्सर्वं कुर्यात् ॥ एवं कन्यापितापि
विवाहांगविहितं निर्विघ्नतार्थं गणपतिपूजनं स्वस्तिपुण्याहवाचनं मातृकापूजनं नांदीश्राद्धं च प्रथमकाण्डोक्तं
सर्वं कुर्यात् ॥ ग्रहानुकुलतासिद्धये ग्रहमखं चोभयपक्षे कुर्यात् ॥ इति पूर्वदिनकृत्यम् ॥ अथ विवाहपद्धतिः ॥

तत्रादौ विवाहादिने तत्पूर्वदिने वा कन्यापिता प्रातर्मूर्तिपूजापूर्वकं नांदीमुखं श्राद्धं विधाय गृहागतं वरमभ्यु-
 त्थानादिभिः प्रतीक्ष्य विवाहसमये स्नात्वा शुचिः अहतशुक्लवाससी परिधाय ॥ अर्हणवेलायां मंडपे शुभवस्त्रा
 च्छादिते पीठे वरं प्राङ्मुखमुपवेशयेत् ॥ ततो दाता स्वासने उदङ्मुखः प्रत्यङ्मुखो वा उपविश्य आचम्य
 प्राणानायम्य ॥ आ नो भद्रा इत्यादिशांतिपाठं पठित्वा ॥ ॐ श्रीमन्महागणाधिपतये नमः ॥ ॐ लक्ष्मी
 नारायणाभ्यां नमः ॥ ॐ उमामहेश्वराभ्यां नमः ॥ ॐ शचीपुरंदराभ्यां नमः ॥ ॐ वाणीहिरण्यगर्भाभ्यां नमः ॥
 ॐ मातापितृचरणकमलेभ्यो नमः ॥ ॐ इष्टदेवताभ्यो नमः ॥ ॐ ग्रामदेवताभ्यो नमः ॥ ॐ कुलदेवताभ्यो
 नमः ॥ ॐ सूर्यादिग्रहेभ्यो नमः ॥ ॐ सर्वेभ्यो ब्राह्मणेभ्यो नमः ॥ इति नत्वा ॥ ॐ पुण्यं पुण्याहं दीर्घमा-
 युरस्तु इति पठेत् ॥ ततः कन्याया जातकर्मादिसंस्कारलोपप्रायश्चित्तं कुर्यात् ॥ तद्यथा ॥ दक्षिणहस्ते यथा
 शक्ति हिरण्यादिद्रव्यं जलादीनि चादाय ॥ ॐ तत्सदद्य श्रीमद्भगवतो महापुरुषस्य विष्णोराज्ञया प्रवर्तमानस्य
 ब्रह्मणो द्वितीयपराद्धे श्रीश्वेतवाराहकल्पे सप्तमे वैवस्वतमन्वन्तरे अष्टाविंशतितमे कलियुगे तत्प्रथमचरणे

जंबूद्वीपे भरतखण्डे तत्रापि परमपवित्रे भारते वर्षे आर्यावर्त्तातर्गतब्रह्मावर्तेकदेशे श्रीगंगायमुनयोरमुकदिग्भागे
श्रीगोदावर्याश्चामुकदिग्भागे नर्मदाया उत्तरे बौद्धावतारे अमुकनामसंवत्सरे अमुकायने अमुकर्त्तौ अमुकमासे
अमुकपक्षे अमुकतिथौ अमुकवासरे अमुकनक्षत्रे अमुकराशिस्थिते चंद्रे अमुकराशिस्थिते सूर्ये अमुकामुकेषु
देवगुर्वादिषुशेषेषु ग्रहेषु यथास्थानस्थितेषु एवंग्रहगणविशिष्टायां तिथौ अमुकगोत्रोऽमुकशर्माहं मम अस्याः
कन्यायाः गर्भाधानादिचूडांतसंस्कारलोपजन्यप्रत्यवायपरिहारार्थं प्रतिसंस्कारमर्थं कृच्छ्रं चूडायाः कृच्छ्रं
तत्प्रत्याम्नायगोनिष्क्रयीभूतं यथाशक्ति इदं हिरण्यमग्निदैवतं (वा रजतं चंद्रदैवतम्) अमुकगोत्रायामुकशर्मणे
ब्राह्मणाय तुभ्यमहं संप्रददे । इति साक्षतोदकसहितं द्रव्यं ब्राह्मणाय दद्यात् ॐ स्वस्तीति प्रतिवचनम् ॥ तत
आचम्य पुनर्देशकालौ स्मृत्वा मम अस्याः कन्यायाः भर्त्रा सह धर्मप्रजोत्पादनगृह्यपरिग्रहधर्माचरणेष्वधि
कारासिद्धिद्वारा श्रीपरमेश्वरप्रीत्यर्थं विवाहाख्यं संस्कारं करिष्ये । तदंगतया विहितं निर्विघ्नतार्थं श्रीगणपतिपूजनं
स्वस्तिपुण्याहवाचनं ग्रहपूजनं कुलदेवतापूजनं कलशस्थापनं दिग्रक्षणं च करिष्ये । इति च संकल्प्य । गण

पत्यादिपूजनं कुर्यात् ॥ अथ गणेशपूजनम् ॥ ॐ सुमुखश्चैकदन्तश्च कपिलो गजकर्णकः । लंबोदरश्च विकटो विघ्न
 नाशो विनायकः ॥ १ ॥ धूम्रकेतुर्गणाध्यक्षो भालचंद्रो गजाननः ॥ द्वादशैतानि नामानि यः पठेच्छृणुयादपि ॥
 ॥ २ ॥ विद्यारभे विवाहे च प्रवेशे निर्गमे तथा ॥ संग्रामे संकटे चैव विघ्नस्तस्य न जायते ॥ ३ ॥ शुक्लांबरधरं
 देवं शशिवर्णं चतुर्भुजम् ॥ प्रसन्नवदनं ध्यायेत्सर्वविघ्नोपशान्तये ॥ ४ ॥ अमीप्सितार्थसिद्धयर्थं पूजितो यः
 सुरासुरैः ॥ सर्वविघ्नहरस्तस्मै गणाधिपतये नमः ॥ ५ ॥ सर्वमंगलमांगल्ये शिवे सर्वार्थसाधिके ॥ शरण्ये त्र्यंबके गौरि
 नारायणि नमोऽस्तु ते ॥ ६ ॥ सर्वदा सर्वकार्येषु नास्ति तेषाममंगलम् ॥ येषां हृदिस्थो भगवान्मंगलायतनं हरेः
 ॥ ७ ॥ लाभस्तेषां जयस्तेषां कतस्तेषां पराजयः ॥ येषां मिदीवरश्यामो हृदयस्थो जनार्दनः ॥ ८ ॥ विनायकं
 गुरुं भानुं ब्रह्मविष्णुमहेश्वरान् ॥ सरस्वतीं प्रणौम्यादौ सर्वकार्यार्थसिद्धये ॥ ९ ॥ सर्वेष्वारंभकार्येषु त्रयस्त्रिभुवने
 श्वराः ॥ देवा दिशंतु नः सिद्धिं ब्रह्मेशानजनार्दनाः ॥ १० ॥ वक्रतुंड महाकाय सूर्यकोटिसमप्रभ ॥ निर्विघ्नं
 कुरु मे देव सर्वकार्येषु सर्वदा ॥ ११ ॥ (हस्ते पुष्पाण्यादाय) श्वेताङ्गं श्वेतवस्त्रं सितकुसुमगणैः पूजितं

श्वेतगंधैः क्षीराब्धौ रत्नदीपैः सुरतरुविमले रत्नसिंहासनस्थम् ॥ दोर्भिः पाशाङ्गशेष्टाभयधृतिविशदं चन्द्रमौलिं
त्रिनेत्रं ध्यायेच्छांत्यर्थमीशं गणपतिममलं श्रीसमेतं प्रसन्नम् ॥ इति ध्यानम् ॥ हे हेरंब त्वमेहोहि
अंबिकात्र्यंबकात्मज ॥ सिद्धिबुद्धिपते त्र्यक्ष लक्षलाम पितुः पितः ॥ १ ॥ नागास्य नागहार त्वं गणराज
चतुर्भुज ॥ भूषितः स्वायुधैर्दिव्यैः पाशाङ्कुशपरश्वधैः ॥ २ ॥ आवाहयामि पूजार्थं रक्षार्थं च मम क्रतौ ॥ इहागत्य
गृहाण त्वं पूजां क्रतुं च रक्ष मे ॥ ३ ॥ ॐ गुणानान्त्वा गुणपतिर्हवामहे प्रियाणान्त्वाप्रियपतिर्हवामहे
निधीनान्त्वा निधिपतिर्हवामहे वसो मम ॥ आहमजानि गर्भधमा त्वमजसि गर्भधम् ॥ १ ॥ ॐ भूर्भुवः स्वः
सिद्धिबुद्धिसहितमहागणपतये नमः गणपतिमावाहयामि ॥ इत्यावाहयेत् ॥ ॐ पुरुषऽएवेदं सर्वं यद्भूतं यच्च
भ्राव्यम् । उतामृतत्वस्येशानो यदन्नं नातिरोहति ॥ २ ॥ ॐ भू० सिद्धि० महागणपतये नमः आसनं समर्प
यामि ॥ इत्यासनं दद्यात् ॥ ॐ एतावानस्य महिमातो ज्यायाँश्च पूरुषः ॥ पादोस्य विश्वा भूतानि त्रिपादस्य
मृतं दिवि ॥ ३ ॥ ॐ भू० सिद्धि० महागणपतये नमः पादयोः पाद्यं स० ॥ इति पाद्यम् ॥ ॐ त्रिपादूर्ध्वऽ

सं० प्र०

॥ ८३ ॥

कां० ४

उद्वैतपुरुषः पादौस्येहाम्भुवत्पुनः ॥ ततोविष्वङ्मयक्रामत्साशनानशुनेऽभिमि ॥ ४ ॥ ॐ भू० सिद्धि० महागणपतये
नमः अर्घ्यं स० ॥ इत्यर्घ्यम् ॥ ॐ ततो विराडजायत विराजो अधिपूरुषः ॥ स जातो अत्यरिच्यत पुश्चाद्भू
मिमथो पुरः ॥ ५ ॥ ॐ भू० सिद्धि० महागणपतये नमः आचमनं स० ॥ इत्याचमनम् ॥ ॐ वरुणस्योत्तंभनमसि
वरुणस्य स्कंभुसर्जनी स्तथो वरुणस्य ऋतुसदन्यासु वरुणस्यऽऋतुसदनमसि वरुणस्यऽऋतुसदनुमासीद
॥ ६ ॥ ॐ भू० सिद्धि० महागणपतये० स्नानं स० ॥ इति स्नानम् ॥ ॐ पंचनुद्यः सरस्वतीमपि यन्ति सस्रोतसः । सरस्वती
तु पंचधा सोद्वेशो भवत्सुरित् ॥ ७ ॥ ॐ भू० सिद्धि० महागणपतये० पंचामृतस्नानं स० ॥ पुनः शुद्धोदकस्नानम् ॥
ॐ युवा सुवासाः परिवीतुऽआगुत्सऽउश्रेयान्भवति जायमानः । तं धीरांसः कुबयुऽउन्नयन्ति स्वाध्योऽमनसा देव
यन्तः ॥ ८ ॥ ॐ भू० सिद्धि० महागणपतये० वस्त्रं स० ॥ इति रक्तवस्त्रम् ॥ तत आचमनम् ॥ ॐ यज्ञोपवीतं
परमं पवित्रं पजापतेर्यत्सहजम्पुरस्तात् ॥ आयुष्यमग्न्यं प्रतिमुञ्च शुभ्रं यज्ञोपवीतं बलमस्तु तेजः ॥ ९ ॥
ॐ भू० सिद्धि० महागणपतये० यज्ञोपवीतं स० ॥ इति यज्ञोपवीतम् ॥ आचमनम् ॥ ॐ गंधद्वारां दुराधुषांनि

त्यपुष्टां करीषिणीम् ॥ ईश्वरीं सर्वभूतानां तामिहोपह्वये श्रियम् ॥ १० ॥ ॐ भू० सिद्धि० महागणपतये नमः
 गंधं स० ॥ इति कुंकुमम् ॥ ॐ अक्षन्ममीमदन्तु ह्यव प्रियाऽअधूषत । अस्तौषतु स्वभानवो विप्रानविष्टया
 मुती योजान्विन्द्रते हरिं ॥ ११ ॥ ॐ भू० सि० महागणपतये० अक्षतान्स० ॥ इत्यक्षताः ॥ ॐ श्रीश्च ते
 लक्ष्मीश्च पत्न्यावहोरात्रे पार्श्वे नक्षत्राणि रूपमुश्विनौ व्यात्तम् ॥ इष्णान्निषाणामुर्मऽइषाण सर्वलोकम्म
 इषाण ॥ १२ ॥ ॐ भू० सि० महागणपतये० पुष्पाणि स० इति पुष्पाणि ॥ ॐ काण्डात्काण्डात्प्ररोहन्ती
 परुषः परुषुस्परिं ॥ एवा नो दूर्वे प्रतनु सहस्रेण शतेन च ॥ १३ ॥ ॐ भू० सि० महागणपतये० दूर्वाकुरान्स० ॥
 इति दूर्वाकुराः ॥ ॐ धूरसि धूर्वधूर्वतं धूवतं योस्मान्धूर्वति तं धूर्वयंवयं धूर्वामः ॥ देवानामसि वह्नितमुठु सल्लितमुं
 पप्रितमुं जुष्टतमं देवहूतमम् ॥ १४ ॥ ॐ भू० सि० महागणपतये० धूपं स० इति धूपः ॥ ॐ अग्निज्योतिर्ज्योति
 रुग्निः स्वाहा सूर्यो ज्योतिर्ज्योतिः सूर्यः स्वाहा ॥ अग्निर्वच्चो ज्योतिर्वच्चः स्वाहा सूर्यो वच्चो ज्योतिर्वच्चः स्वाहा ॥
 ज्योतिः सूर्यः सूर्यो ज्योतिः स्वाहा ॥ १५ ॥ ॐ भू० सि० महागणपतये० दीपं स० ॥ इति दीपः ॥ ॐ नाभ्याऽ

सं० प्र०

८४

आसीदुन्तरिक्षेऽथ शीर्ष्णो द्यौःसमवर्तत ॥ पुद्ग्याम्भूमिर्दिशुः श्रोत्रात्तथा लोकाः अकल्पयन् ॥ १६ ॥ ॐ
भू० सि० महागणपतये० नैवेद्यं स० ॥ इति नैवेद्यम् ॥ तत आचमनम् ॥ ॐ स्वाहा ॥ फुलिनीर्याऽअं फुलाऽअं पुष्पा वाश्च
पुष्पिणीः ॥ बृहस्पतिं प्रसूतास्ता नो मुञ्चन्त्वर्थाहसः ॥ १७ ॥ ॐ भू० सि० महागणपतये० पूगीफलं स० ॥ इति पूगीफलं
ॐ हिरण्यगुर्भः समवर्तताग्रे भूतस्य जातः पतिरेकऽआसीत् ॥ स दाधार पृथिवीं द्यामुतेमाङ्कस्मै देवाय हविषा
विधेम ॥ १८ ॥ ॐ भू० सि० महागणपतये० दक्षिणां स० ॥ इति दक्षिणा ॥ अथ विशेषार्घ्यम् ॥ रक्षरक्ष
गणाध्यक्ष रक्ष त्रैलोक्यरक्षक ॥ भक्तानामभय कर्ता त्राता भव भवार्णवात् ॥ १ ॥ द्वैमातुर कृपासिन्धो षाण्मा
तुराग्रज प्रभो ॥ वरद त्वं वरं देहि वाञ्छितं वाञ्छितार्थद ॥ २ ॥ गृहाणार्घ्यमिदं देव सर्वलोकनमस्कृत ॥ अनेन
सफलाध्यैण फलदोस्तु सदा मम ॥ ३ ॥ ॐ भू० सिद्धि० महागणपतये नमः विशेषार्घ्यं समर्पयामि ॥ इति
विशेषार्घ्यम् ॥ अथ प्रार्थना ॥ विघ्नेश्वराय वरदाय सुरप्रियाय लंबोदराय सकलाय जगद्धिताय ॥ नागाननाय
श्रुतियज्ञविभूषिताय गौरीसुताय गणनाथ नमोनमस्ते ॥ १ ॥ भक्तातिनाशनपराय गणेश्वराय सर्वेश्वराय शुभ

का० ४

दाय सुरेश्वराय ॥ विद्याधराय विकटाय च वामनाय भक्तप्रसन्नवरदाय नमोनमस्ते ॥ २ ॥ त्वां विघ्नशत्रुदल
नेति च सुंदरेति भक्तप्रियेति सुखदेति वरप्रदेति ॥ विद्याप्रदेत्यघहरेति च ये स्तुवंति तेभ्यो गणेश वरदो भवन्नित्य
मेव ॥ ३ ॥ अनया पूजया सिद्धिबुद्धिसहितमहागणातिः सांगः सपरिवारः प्रीयताम् ॥ इति गणपतिपूजनम् ॥
अथ कलशस्थापनम् ॥ भूरसीति भूमिं स्पृष्ट्वा ॥ भूरसि भूमिरस्यदितिरसि विश्वधाया विश्वस्य भुवनस्य धुर्वी ॥
पृथिवीं यच्छ पृथिवीं दृढं पृथिवीं माहिर्लसीह ॥ १ ॥ धान्यमसीति धान्यं क्षिप्त्वा ॥ ॐ धान्यमसि धिनुहि देवान्प्रा
णाय त्वो दानाय त्वा व्यानाय त्वा दीर्घामनुप्रसिति मायुषेधा न्देवो वः सविता हिरण्यपाणिः ॥ प्रति गृभ्णात्वच्छि
द्रेण पाणिना चक्षुषे त्वा मुहीनाम्पयोसि ॥ २ ॥ आजिघ्रेति कलशं स्थापयेत् ॥ ॐ आजिघ्र कलशं मुह्या त्वा विशं
त्विदवः पुनरुर्जा निवर्तस्व सा नः सहस्रं धुक्ष्वोरुधारा पर्यस्वती पुनर्मा विशताद्रुयिः ॥ ३ ॥ वरुणस्योत्तमिति
जलं पूरयेत् ॥ ॐ वरुणस्योत्तमर्भनमसि वरुणस्य स्कंभसर्जनी स्था वरुणस्यऽऋतुसदन्यसि वरुणस्यऽऋतुसदं
नमसि वरुणस्यऽऋतुसदनमासीद ॥ ४ ॥ वसोः पवित्रमिति रक्तवस्त्रं कंठे वेष्टयेत् ॥ ॐ वसोः पवित्रमसि शतधारं

वसोऽपुवित्रमसि सहस्रं धारम् ॥ देवस्त्वां सविता पुनातु वसोऽपुवित्रेण शुतधारेण सुप्त्वा कामधुक्षः ॥ ५ ॥ गंधद्रा
 रेति गंधं । ॐ गंधद्रारां दुराधुषां नित्यपुष्टां करिषिणीम् ॥ ईश्वरीं सर्वभूतानां तामिहोर्पह्वये श्रियम् ॥ ६ ॥ वाऽओ
 षधीरिति सर्वोषधीः ॐ वाऽओषधीः पूर्वा जाता देवेभ्यस्त्रियुगम्पुरा ॥ मनैनुबभ्रूणां मुहर्तुशतं धामानि सप्त च
 ॥ ७ ॥ काण्डात्काण्डादिति दूर्वाः ॥ ॐ काण्डात्काण्डात्प्ररोहंती परुषः परुषस्परि ॥ एवा नो दूर्वे प्रतनु सहस्रेण
 शुतेन च ॥ ८ ॥ अश्वत्थे व इति पंचपल्लवान् ॥ ॐ अश्वत्थ वो निषदनम्पुर्णवो वसुतिष्कृता ॥ गोभाजुऽइति कलां
 सथु वत्सुनवथु पूरुषम् ॥ ९ ॥ स्योनाष्टथिवीति सप्तमृदः ॥ ॐ स्योना पृथिवि नो भवानृक्षरा निवेशनी ॥
 यच्छा नः शर्म सुप्रथाः ॥ १० ॥ याः फलिनीरित पूगीफलम् ॥ ॐ याः फलिनीर्याऽअ फुलाऽअ पुष्पा याश्च
 पुष्पिणीः ॥ बहुस्पतिप्रसूतास्ता नो मुञ्चन्त्वर्हसः ॥ ११ ॥ परिवाजेति पंच रत्नानि ॥ ॐ परिवाजपतिः
 कविरुग्निर्हृद्व्यान्यक्रमीत् ॥ दधुद्रत्नानि दाशुष ॥ १२ ॥ हिरण्यगर्भेति हिरण्यम् ॥ ॐ हिरण्यगर्भः समवर्त
 ताग्रे भूतस्य जातः पतिरेकऽआसीत् ॥ स दाधार पृथिवीं द्यामुतेमां कस्मै देवाय हविषा विधेम ॥ १३ ॥

पूर्णादर्वीति पूर्णपात्रमुपरि न्यसेत् ॥ ॐ पूर्णा दर्वि परापत सुपूर्णा पुनरपत ॥ वस्त्रेव विक्रीणावहाऽइषमुज्जठं
शतक्रतो ॥ १४ ॥ श्रीश्च त इति नारिकेलं च कलशोपरि स्थापयेत् ॥ तत ॐ मनो जूतिर्जुषतामाज्यस्य बृह
स्पतिर्युज्ञमिमन्तनोत्वारिष्टं युज्जठसमिमं दधातु ॥ विश्वेदेवासऽइह मादयन्तामो ३ प्रतिष्ठ ॥ १ ॥ इति मंत्रेण
प्रतिष्ठां कृत्वा । ॐ तत्त्वायामि ब्रह्मणा वंदमानस्तदाशास्ते यजमानो हविर्महः ॥ अहं डमानो वरुणेह बोध्युरुशठं
सुमानऽआयुः प्रमोषीः ॥ १ ॥ ॐ भूर्भुवः स्वः वरुणं सांगं सपरिवारमावाहयामि स्थापयामि । इत्यक्षतान्विकीर्य ।
ॐ अपांपतिवरुणाय नमः ॥ इति मंत्रेण षोडशोपचारैः पूजयेत् ॥ ततो गंगाद्यावाहनम् ॥ सर्वे समुद्राः सरित
स्तीर्थानि जलदा नदाः ॥ आयांतु मम शांत्यर्थं दुरितक्षयकारकाः ॥ १ ॥ ततः कलशाभिमंत्रणम् ॥ कलशस्य
मुखे विष्णुः कंठे रुद्रः समाश्रितः ॥ मूले तस्य स्थितो ब्रह्मा मध्ये मातृगणाः स्मृताः ॥ २ ॥ कुक्षौ तु सागराः
सप्त सप्तद्वीपा वसुंधरा ॥ ऋग्वेदोऽथ यजुर्वेदः सामवेदो ह्यथर्वणः ॥ अंगैश्च सहिताः सर्वे कलशं तु समा
श्रिताः ॥ ३ ॥ प्रार्थना ॥ देवदानवसंवादे मथ्यमाने महोदधौ ॥ उत्पन्नोसि यदा कुंभ विधृतो विष्णुना

स्वयम् ॥ ४ ॥ त्वत्तोये सर्वतीर्थानि देवाः सर्वे त्वयि स्थिताः ॥ त्वयि तिष्ठन्ति भूतानि त्वयि प्राणाः प्रति
 ष्ठिताः ॥ ५ ॥ शिवः स्वयं त्वमेवासि विष्णुस्त्वं च प्रजापतिः ॥ आदित्या वसवो रुद्रा विश्वेदेवाः सपै
 तृकाः ॥ ६ ॥ त्वयि तिष्ठन्ति सर्वेऽपि यतः कामफलप्रदाः ॥ त्वत्प्रसादादिमं यज्ञं कर्तुमीहे जलोद्भव
 ॥ ७ ॥ सान्निध्यं कुरु मे देव प्रसन्नो भव सर्वदा ॥ इति कलशस्थापनप्रयोगः ॥ अथ स्वस्तिपुण्याह
 वाचनम् ॥ तत्रादौ ब्राह्मणानां हस्ते सुप्रोक्षितमस्तु । ॐ शिवा आपः संतु इति जलम् । ॐ संतु
 शिवा आप इति प्रतिवचनम् ॥ ॐ सौमनस्यमस्तु इति पुष्पाणि । ॐ अस्तु सौमनस्यमिति प्रतिवचनम् ॥
 [एवं सर्वत्र प्रतिवचनम्] ॐ अक्षतं चारिष्टं चास्तु ॥ ॐ अस्त्वक्षतमरिष्टं च ॥ ॐ गंधाः पांतु ॥ ॐ सौमं
 गल्यं चास्तु ॥ ॐ अक्षताः पांतु ॥ आयुष्यमस्तु ॥ ॐ पुष्पाणि पांतु सौश्रियमस्तु ॥ ॐ तांबूलानि पांतु ॥
 ॐ ऐश्वर्य्यमस्तु ॥ ॐ दक्षिणाः पांतु ॥ ॐ बहुधनमस्तु ॥ ॐ पुनरत्राः पांतु ॥ ॐ स्वर्चितमस्तु ॥ इति सुप्रो
 क्षितकरणम् ॥ ततः ॥ ॐ पुण्याहकालान्वाचयिष्ये ॥ इति यजमानः ॥ ॐ वाच्यतामिति विप्राः ॥ ब्राह्म्यं

पुण्यं महद्यच्च सृष्ट्युत्पादनकारकम् । वेदवृक्षोद्भवं नित्यं तत्पुण्याहं ब्रुवंतु नः ॥ १ ॥ भो ब्राह्मणाः मम कन्यायाः
क्रियमाणस्य विवाहाख्यसंस्कारकर्मणः पुण्याहं भवंतो ब्रुवंतु । ॐ पुण्याहं ३ इति त्रिविधाः ॥ ॐ पुनन्तु
मा देवजनाः पुनन्तु मनसा धिर्यः ॥ पुनन्तु विश्वा भूतानि जातवेदः पुनीहि मां ॥ १ ॥ पृथिव्यामुद्धृतायां तु
यत्कल्याणं पुरा कृतम् । ऋषिभिः सिद्धगंधर्वैस्तत्कल्याणं ब्रुवंतु नः ॥ १ ॥ भो ब्राह्मणा मम कन्यायाः क्रिय
माणस्य विवाहाख्यस्य संस्कारकर्मणः कल्याणं भवंतो ब्रुवंतु ॥ ॐ कल्याणमिति त्रिः ॥ ३ ॥ ॐ षथेमां
वाचं कल्याणीमावदानि जनैभ्यः ॥ ब्रह्मराज्यं भूयाः शूद्राय चार्याय च स्वाय चारणाय च ॥ प्रियो देवानां
दक्षिणायै दातुरिह भूयासमयम्मे कामुः समृध्यतामुपमादो नमतु ॥ २ ॥ सागरस्य यथा वृद्धिर्महालक्ष्म्या
दिभिः कृता ॥ संपूर्णा सुप्रभावा च तां च ऋद्धिं ब्रुवंतु नः ॥ १ ॥ भो ब्राह्मणाः मम कन्यायाः क्रियमाणस्य
विवाहाख्यस्य संस्कारकर्मणः ऋद्धिं भवंतो ब्रुवंतु ॐ ऋध्यताम् ॥ ३ ॥ ॐ सत्रस्य ऋद्धिरुस्यगन्तु ज्योतिर
मृताऽअभूम् ॥ दिवम्पृथिव्याऽअध्यारुहामाविदाम देवान्स्वज्योतिः ॥ ३ ॥ स्वस्तिस्तु याऽविनाशाख्या

पुण्यकल्याणवृद्धिदा ॥ विनायकप्रिया नित्यं तां च स्वस्तिं ब्रुवंतु नः ॥ १ ॥ भो ब्राह्मणा मम कन्यायाः क्रिय
 माणस्य विवाहाख्यस्य संस्कारकर्मणः स्वस्तिं भवंतो ब्रुवंतु ॥ ॐ स्वस्ति ॥ ३ ॥ ॐ स्वस्ति नुऽ इन्द्रो बृद्ध
 श्रवाः स्वस्ति नः पषा विश्ववेदाः ॥ स्वस्ति नुस्ताक्षर्योऽ अरिष्टनेमिः स्वस्ति नो बृहस्पतिर्दधातु ॥ ४ ॥ समु
 द्रमथनाज्जाता जगदानंदकारिका ॥ हरिप्रिया च मांगल्या तां श्रियं च ब्रुवंतु नः ॥ १ ॥ भो ब्राह्मणाः मम
 कन्यायाः क्रियमाणस्य विवाहाख्यस्य संस्कारकर्मणः श्रीरस्तु । इति भवंतो ब्रुवंतु ॥ ॐ अस्तु श्रीरिति
 त्रिविप्राः ॥ ३ ॥ ॐ श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि रूपमुश्विनौ व्यात्तम् ॥ दुष्पन्नैषाणां
 मुम्मंऽ इषाण सर्वलोकम्मं इषाण ॥ ५ ॥ अस्मिन्पुण्याहवाचने न्यूनातिरिक्तो यो विधिः स उपविष्टब्राह्मणानां
 वचनात् श्रीमहागणपतिप्रसादाच्च सर्वः परिपूर्णोऽस्तु ॥ ॐ अस्तु परिपूर्णः ॥ अनेन पुण्याहवाचनेन प्रजापतिः
 प्रीयताम् ॥ इति पुण्याहवाचनम् ॥ अथ नवग्रहपूजनम् ॥ तत्रादौ कुलदेवतावाहनम् ॥ पुष्पाण्यादाय ग्रहमंडले
 सूर्यपरितः प्रदक्षिणक्रमेण ॥ ॐ ब्रह्म जज्ञानमप्रथमम्पुरस्ताद्विसीमुतः सुरुचो ब्रुवन्तुऽ आवहं ॥ स बुध्याऽ उपमा

अस्य विष्टाः सुतश्च योनिमसतश्च विवः ॥ ॐ भूर्भुवः स्वर्ब्रह्मन्निहागच्छ इह तिष्ठ ॥ १ ॥ ॐ विष्णो रुराटमसि
विष्णोः श्रप्त्रे स्थो विष्णोः स्यूरसि विष्णोर्ध्रुवोऽसि वैष्णवमसि विष्णवे त्वा ॥ ॐ भू० विष्णो इहा ॥ २ ॥ ॐ नमः
शम्भुवार्य च मयोभुवार्य च नमः शङ्करार्य च मयस्कुरार्य च नमः शिवार्य च शिवतरार्य च ॥ ॐ भू० शिव
इहा ॥ ३ ॥ ॐ श्रीश्च ते लक्ष्मीश्च पत्न्या बहोरुत्रे पार्श्वे नक्षत्राणि रूपसन्निधौ व्यातम् ॥ इष्णान्निषाणा
मुम्म इषाण सर्वलोकम्मऽ इषाण ॥ भू० लक्ष्मीहा ॥ ४ ॥ ॐ पंच नद्यः सरस्वतीमर्पयन्ति सप्तोत्तसः
सरस्वती तु पंचधासोद्देशोभवत्सरित् ॥ ॐ भू० सरस्वतीहा ॥ ५ ॥ ॐ अम्बे अम्बिकेऽम्बालिके न मान
यति कश्चन ॥ सप्तस्त्यश्वकः सुभद्रिकां काम्पीलवासिनीम् ॥ ॐ भू० गौरीहा ॥ ६ ॥ ॐ नुहिस्पशुमविद
न्नन्यमुस्माद्वैश्वानुरात्पुर एतारमुग्नेऽ एमेनमवृधन्मृता ॥ अमर्त्यं वैश्वानुरं क्षेत्रजित्याय देवाः ॥ ॐ भू०
क्षेत्रपाल इहा ॥ ७ ॥ (अथ सूर्यादिग्रहावाहनम् ।) ॐ आ कृष्णेन रजसा वर्तमानो निवेशयन्नमृतमुत्तमम् ॥
हिरण्ययेन सविता रथेना देवो याति भुवनानि पश्यन् ॥ ॐ भूर्भुवः स्वः सूर्य इहागच्छ इह तिष्ठ ॥ १ ॥ ॐ

इमं देवाऽअसपत्नरु सुवर्द्धम् महते क्षत्राय महते ज्यैष्ठ्याय महते जानराज्यायेन्द्रस्येन्द्रियाय ॥ इममुष्यं
 पुत्रमुष्यै पुत्रमुस्यै विशाऽएष वोऽमी राजा सोमोऽस्माकम् ब्राह्मणानां राजा ॥ ॐ भू० चंद्र इहा० ॥ २ ॥ ॐ अग्नि
 र्मूर्धादिवः कुकुत्पतिः पृथिव्याऽअयम् ॥ अथां रतां सि जिन्वति ॥ ॐ भू० भौम इहा० ॥ ३ ॥ ॐ उद्ध
 ध्यस्वाग्ने प्रतिजागृहि त्वमिष्टापूर्ते सठसृजेथामयञ्च ॥ अस्मिन्तसुधस्थेऽअध्युत्तरस्मिन् विश्वे देवा यजमानश्च
 सीदत ॥ ॐ भू० बुध इहा० ॥ ४ ॥ ॐ बृहस्पतेऽअति यदुष्योऽअर्हा द्युमद्विभाति क्रतुमज्जनेषु ॥ बही दय
 च्छर्वसऽऋतप्रजातु तदस्मासु द्रविणं धेहि चित्रम् ॥ ॐ भू० बृहस्पते इहा० ॥ ५ ॥ ॐ अन्नात्परिस्तुतो रसं
 ब्रह्मणा व्यापिबक्षत्रम्पयः सोमम्प्रजापतिः ऋतेन सत्यमिन्द्रियं विपानरुः शुक्रमन्धऽसुऽइन्द्रस्येन्द्रियमिदम्प
 योऽमृतममधु ॥ ॐ भू० शुक्र इहा० ॥ ६ ॥ ॐ शत्रो देवीरभिष्टयऽआपो भवन्तु पीतये ॥ शंखोरभिस्रवन्तु
 नः ॥ ॐ भू० शनैश्चर इहा० ॥ ७ ॥ ॐ कया नश्चित्रऽआभुवदूती सुदावृधः सखा ॥ कया शचिष्ठया
 वृता ॥ ॐ भू० राहो इहा० ॥ ८ ॥ ॐ केतुं कृण्वन्न केतवे पेशो मयर्वाऽअपेशसे ॥ समुषद्भिरजायथाः ॥

भूर्भु० केतो इहा० ॥ ९ ॥ ॐ त्र्यंबकं यजामहे सुगंधिर्मुष्टिर्वर्धनम् ॥ उर्वारुकमिव बन्धनान्मृत्योर्मुक्षीय
माऽमृतात् ॥ ॐ भू० त्र्यंबक इहा० ॥ १० ॥ ॐ जयंती मंगला काली भद्रकाली कपालिनी ॥ दुर्गा क्षमा शिवा
धात्री स्वाहा स्वधा नमोस्तु ते ॥ ॐ भूर्भुवः स्वः कुलदेवते इहा० ॥ ११ ॥ ॐ अग्निर्देवता वातो देवता सूर्यो
देवता चंद्रमा देवता वसवो देवता रुद्रा देवता दित्या देवता मरुतो देवता विश्वेदेवा देवता बृहस्पतिर्देवतेन्द्रो
देवता वरुणो देवता ॥ ॐ भूर्भुवः स्वः सर्वे देवा इहागच्छत इह तिष्ठत ॥ १२ ॥ इत्यावाह्य । ॐ मनोज्ञतिर्जु
षतामाज्यस्य बृहस्पतिं युज्ञमिमन्तनोत्वरिष्टं युज्ञर्त्तसमिमं दधातु ॥ विश्वेदेवासं इह मादयन्तामो ३ मप्रतिष्ठ ॥
॥ १ ॥ इति मंत्रेण प्रतिष्ठाप्य । ॐ ब्रह्मादिकुलदेवताभ्यो नमः ॥ ॐ सूर्यादिग्रहेभ्यो नमः ॥ इति नाममंत्रेण
षोडशोपचारैः संपूज्य प्रार्थयेत् ॥ ॐ ब्रह्मा मुरारिस्त्रिपुरांतकारी भानुः शशी भूमिसुतो बुधश्च ॥ गुरुश्च शुक्रः
शनिराहुकेतवः सर्वे ग्रहाः शांतिकरा भवंतु ॥ इति नवग्रहपूजनम् ॥ ॥ अथ रक्षाविधानम् ॥ तत्रादौ
वामहस्ते श्वेतसर्षपाक्षतान्गृहीत्वा वक्ष्यमाणमंत्रैः पूर्वादिदिग्रक्षां कुर्यात्तत्र मंत्राः ॥ ॐ गणाधिपं नमस्कृत्य

नमस्कृत्य पितामहम् ॥ विष्णुं रुद्रं श्रियं देवीं वंदे भक्त्या सरस्वतीम् ॥ १ ॥ स्थानाधिपं नमस्कृत्य दिननाथं
 निशाकरम् ॥ धरणीगर्भसंभूतं शशिपुत्रं बृहस्पतिम् ॥ २ ॥ दैत्याचार्यं नमस्कृत्य सूर्यपुत्रं महाग्रहम् ॥ राहुं
 केतुं नमस्कृत्य यज्ञारंभे विशेषतः ॥ ३ ॥ शक्राद्या देवताः सर्वा मुनींश्च कथयाम्यहम् ॥ गर्गं मुनिं नमस्कृत्य
 नारदं मुनिसत्तमम् ॥ ४ ॥ वसिष्ठं मुनिशार्दूलं विश्वामित्रं तथैव च ॥ व्यासं मुनिं नमस्कृत्य सर्वशास्त्रविशा
 रदम् ॥ ५ ॥ विद्याधिका ये मुनय आचार्याश्च तपोधनाः ॥ तान्सर्वान्प्रणमाम्येव यज्ञरक्षाकरान्सदा ॥ ६ ॥
 पूर्वं रक्षतु गोविंद आग्नेय्यां गरुडध्वजः ॥ याम्यां रक्षतु वाराहो नारसिंहस्तु नैर्ऋते ॥ ७ ॥ वारुण्यां केशवो
 रक्षेद्वायव्यां मधुसूदनः ॥ उत्तरे श्रीधरो रक्षेद्दीशाने तु गदाधरः ॥ ८ ॥ ऊर्ध्वं गोवर्द्धनो रक्षेदधस्ताच्च त्रिवि
 क्रमः ॥ एवं दश दिशो रक्षेद्वासुदेवो जनार्दनः ॥ ९ ॥ शंखो रक्षेच्च यज्ञाग्रे षष्ठे खड्गस्तथैव च ॥ वामपार्श्वे
 गदा रक्षेदक्षिणे तु सुदर्शनः ॥ १० ॥ ब्रह्माणं माधवो रक्षेदाचार्यं पातु माधवः ॥ उपदेष्टा तु यो विप्रस्तं रुद्रोऽ
 वतु सर्वदा ॥ ११ ॥ यजमानं सपत्नीकं कमलाक्षश्च रक्षतु ॥ रक्षाहीनं तु यत्स्थानं तत्सर्वं रक्षतां हरिः ॥ १२ ॥

यदत्र संस्थितं भूतं स्थानमाश्रित्य सर्वदा ॥ स्थानं त्यक्त्वा तु तत्सर्वं यत्रस्थं तत्र गच्छतु ॥ १३ ॥ अपक्रा
मंतु भूतानि पिशाचाः सर्वतो दिशम् ॥ सर्वेषामविराधेन शुभकर्म समारभे ॥ १४ ॥ इति रक्षाविधानम् ॥ (अत्र
समाचाराद्ब्राह्मणानां हस्तेषु रक्षाबंधनम्) तत्र मंत्रः ॥ ॐ व्रतेन दीक्षामाप्नोति दीक्षयाप्नोति दक्षिणाम् ॥ दक्षि
णा श्रद्धामाप्नोति श्रद्धयासत्यमाप्न्यते ॥ १ ॥ ततस्तिलकं कुर्यात् ॥ ॐ शुंजंति ब्रध्नमरुषं चरंतं परितुस्थुषं ॥
रोचन्तो रोचना दिवि । शुंजंत्यस्य काम्या हरी विपक्षसारथे शोणा धृष्णू नुवार्हसा ॥ १ ॥ ततो यजमानवर
योरपि रक्षाबंधनं कर्तव्यम् ॥ तत्र मंत्रः ॥ ॐ षदावध्नं दाक्षायुणा हिरण्यठं शुतानीकाय सुमनुस्यमानाः ॥
तन्मुऽआवध्नामि शुतशारदायार्युष्माञ्जुरदष्टिर्यथासम् ॥ १ ॥ ॐ त्वं ष्यविष्ठडाशुषो नूँऽ पाहि शृणुधी गिरंः ॥
रक्षां लोकमुतत्मना ॥ २ ॥ येन राजा बलिर्बद्धो दानवेंद्रो महाबलः ॥ तेन त्वामनुबध्नामि रक्षे मा चल
मा चल ॥ ३ ॥ ततः कुंकुमेन तिलकं कुर्यात् ॥ ॐ स्वस्ति नुऽइन्द्रो बृद्धश्रवाः स्वस्ति नः पूषा
विश्ववेदाः ॥ स्वस्तिनुस्ताक्ष्योऽ अरिष्टनेमिः स्वस्ति नो बृहस्पतिर्दधातु ॥ ४ ॥ इति संस्कारप्रकाशे समाचा

राक्षसपतिपूजनादिरक्षाविधानान्तकर्मप्रयोगः समाप्तः ॥ ॥ अथ विवाहविधानम् ॥ तत्र तावत्कन्यापिता
 अर्हणवेलायां मण्डपे प्रत्यङ्मुख उपविश्य वरायोपवेशनार्थं शुद्धमासनं दत्त्वा तत्र प्राङ्मुखं वरमूर्ध्वजानुं
 तिष्ठतं संबोध्य । ॐ साधु भवानास्ताम् । अर्चयिष्यामो भवंतम् । इति ब्रूयात् ॥ ॐ अर्चय इति वरेणोक्ते
 दाता विष्टरमादाय ॐ विष्टरो विष्टरो विष्टर इत्यन्येनोक्ते ॐ विष्टरः प्रतिगृह्यतामिति दाता वदेत् ॥ ॐ विष्टरं
 प्रतिगृह्णामीत्यभिधाय वरो विष्टरं गृहीत्वा । ॐ वष्मोस्मीत्याथर्वण ऋषिर्विष्टरो देवता अनुष्टुप्छंदः । उपवे-
 शने विनियोगः ॥ ॐ वष्मोस्मि समानानामुद्यतामिव सूर्यः ॥ इमन्तमभितिष्ठामि यो मा कश्चाभिदासति ॥
 इत्यनेन विष्टरमुदगग्रमासने निधाय उपविशति ॥ ततः पाद्यपात्रमादाय ॥ ॐ पाद्यं पाद्यं पाद्यमित्यन्येनोक्ते ।
 ॐ पाद्यं प्रतिगृह्यतामिति दाता वदेत् ॥ ॐ पाद्यं प्रतिगृह्णामीत्यभिधाय यजमानांजलितोऽजलिना पाद्यमादाय
 वरः । ॐ विराजो दोहोसीति मंत्रस्य प्रजापतिर्ऋषिरापो देवता यजुश्छंदः पादप्रक्षालने जलग्रहणे विनि-
 योगः ॥ ॐ विराजो दोहोसि विराजो दोहमशीय मायि पाद्यायै विराजो दोहः ॥ १ ॥ इति मंत्रेण ब्राह्मणो

दक्षिणं पादं प्रक्षाल्य तथैव वामं प्रक्षालयति ॥ [क्षत्रियादयस्त्वन्ये सव्यं प्रक्षाल्य अनेनैव विधिना दक्षिणं प्रक्षालयन्ति] ततः पूर्ववद्विष्टरं गृहीत्वा । ॐ विष्टरो विष्टरो विष्टर इत्यन्येनोक्ते । ॐ विष्टरः प्रतिगृह्यतामिति दाता वदेत् ॥ ॐ विष्टरं प्रतिगृह्णामीत्यभिधाय वरो विष्टरं गृहीत्वा । ॐ वष्मोस्मि समानानामुद्यतामिव सूर्यः ॥ इमं तमभितिष्ठामि यो मा कश्चाभिदासति ॥ १ ॥ इत्यनेन पादयोरधस्तान्निदधाति ॥ ततो दूर्वाक्षतफलपुष्पचन्दनयुतार्घपात्रं गृहीत्वा । ॐ अर्घोऽर्घोऽर्घ इत्यन्येनोक्ते । ॐ अर्घः प्रतिगृह्यतामिति दाता वदेत् ॥ ॐ अर्घं प्रतिगृह्णामीत्यभिधाय । ॐ आपः स्थ इति मन्त्रस्य सिन्धुद्वीप ऋषिरनुष्टुप् छन्दः, आपो देवता अर्घधारणे विनियोगः ॥ ॐ आपः स्थ युष्माभिः सर्वान्कामानवाप्नुवानीति मंत्रेण वरो यजमानहस्तादर्घं गृहीत्वा शिरसाभिवन्द्य । समुद्रं व इति मन्त्रस्याथर्वण ऋषिर्बृहती छन्दो वरुणो देवता अर्घजलप्रवाहे विनियोगः । ॐ समुद्रं वः प्रहिणोमि स्वां योनिमभिगच्छत । अरिष्टास्माकं वीरा मापरासेचि मत्पयः ॥ १ ॥ इत्यर्घपात्रस्थजलमैशान्यां त्यजन्पठेत् ॥ तत आचमनीयमादाय । ॐ आचमनीयमाचमनी

यमाचमनीयम् । इत्यन्येनोक्ते । ॐ आचमनीयं प्रतिगृह्यतामिति दाता वदेत् ॥ ॐ आचमनीयं प्रतिगृह्णामीत्यभिधाय वरो यजमानहस्तादाचमनीयं गृहीत्वा । आमागन्निति परमेष्ठी ऋषिर्बृहतीछन्द आपो देवता आचमने विनियोगः ॥ ॐ आमागन्यशसा सठ्सृज वर्चसा तम्माकुरु प्रियं प्रजानामधिपतिं पशूनामरिष्टिं तनूनाम् ॥ १ ॥ इति मन्त्रेण सकृदाचम्य स्मार्त्ताचमनं कुर्यात् ॥ ततो यजमानः कांस्य पात्रस्थदधिमधुघृतानि कांस्यपात्रपिहितान्यादाय ॐ मधुपर्कं मधुपर्कं मधुपर्कं इत्यन्येनोक्ते । ॐ मधुपर्कः प्रतिगृह्यतामिति दाता वदेत् ॥ ॐ मधुपर्कं प्रतिगृह्णामि इति वरो वदेत् ॥ ततः मित्रस्येति प्रजापतिर्ऋषिः पंक्तिश्छंदो मित्रो देवता मधुपर्कदर्शने विनियोगः ॥ ॐ मित्रस्य त्वा चक्षुषा प्रतीक्षे १ इति यजमानकरस्थमेवोद्धाटितं मधुपर्कं निरीक्ष्य । देवस्यत्वेति ब्रह्मा ऋषिर्गायत्रा छन्दः सविता देवता मधुपर्कग्रहणे विनियोगः ॥ ॐ देवस्य त्वा सवितुः प्रसुवेऽश्विनोर्बाहुभ्याम्पूष्णो हस्ताभ्यां प्रतिगृह्णामि ॥ १ ॥ इत्यंजलिना वरो मधुपर्कं गृहीत्वा वामहस्ते कृत्वा नमः श्यावेति प्रजापतिर्ऋषिर्गायत्री छन्दः सविता देवता मधुपर्कालोडने

विनियोगः । ॐ नमः श्यावास्यायान्नशने यत्तऽआविद्धं तत्ते निष्कृन्तामीति मंत्रेणानामिकया त्रिः प्रदक्षि
णमालोडय अनामिकांगुष्ठाभ्यां भूमौ किञ्चिन्निक्षिप्य पुनस्तथैव द्विवारमालोडय प्रत्येकं क्षिपेत् ॥ ततः । य
न्मधुन इति कौत्स ऋषिर्मधुपर्को देवता जगती छंदो मधुपर्कप्राशने विनियोगः ॥ ॐ यन्मधुनो मधव्यं प
रमर्त्थरूपमन्नाद्यम् । तेनाहं मधुनो मधव्येन परमेण रूपेणान्नाद्येन परमो मधव्योऽन्नादोऽसानीत्यनेनानामि
कांगुष्ठाभ्यां वारत्रयं मधुपर्कं प्राशयेत् ॥ प्रतिप्राशने चैतन्मंत्रपाठः ॥ ततो मधुपर्कशेषमसंचरदेशे धार
येत् ॥ तत आचम्य प्राणान्संस्पृशति ॥ ॐ वाङ् म आस्येऽस्तु ॥ इति कराग्रेण मुखं स्पृशेत् ॥ ॐ नसोर्मे
प्राणोऽस्तु ॥ इति तर्जन्यंगुष्ठाभ्यां दक्षिणवामनासारंध्रद्वयम् ॥ ॐ अक्ष्णोर्मे चक्षुरस्तु ॥ इति अनामिकांगु
ष्ठाभ्यां दक्षिणोत्तरचक्षुर्द्वयं युगपत् ॥ ॐ कर्णयोः श्रोत्रमस्तु ॥ इति मध्यमांगुष्ठाभ्यां दक्षिणोत्तरौ
कर्णौ स्पृशेत् ॥ ॐ बाह्वोर्मे बलमस्तु । इति कराग्रेण दक्षिणोत्तरौ बाहू ॥ ॐ ऊर्वोर्मे ओजोस्तु ॥ इति युग
पदूरु ॥ ॐ अरिष्टानि मेऽङ्गानि तनूस्तन्वा मे सह सन्तु ॥ इति शिरःप्रभृतिपादांतानि सर्वाङ्गानि उभाभ्यां

हस्ताभ्यां स्पृशेत् ॥ तत आचमनम् ॥ ततः । ॐ गौर्गौर्गौरित्यन्येनोक्ते । यजमानेन च गौर्गौर्गौरितिप्र
 त्युक्ते । वरः ॐ माता रुद्राणां दुहिता वसूनां स्वसादित्यानाममृतस्य नाभिः ॥ प्र नु वोचं चिकितुषे जना
 य मा गामनागामदिति वधिष्ठ ॥ मम चामुष्य च पाप्मा हतः ॥ ॐ उत्सृजत तृणान्यत्तु इत्युच्चैर्ब्रूयात् ॥ गो
 दानं च कुर्यात् ॥ इति मधुपर्कपूजाप्रयोगः ॥ अथाग्निस्थापनम् ॥ वेदिकां तुषकेशशर्करादिरहितां हस्तमात्रप
 रमितां चतुरस्रां प्राक्प्लवां कुशैः परिसमुह्य तान्कुशानैशान्यां परित्यज्य गोमयोदकेनोपलिप्य सुवमूलेन प्राग
 ग्रप्रादेशमात्रमुत्तरोत्तरक्रमेण त्रिरुल्लिख्य । उल्लेखनक्रमेणानामिकांगुष्ठाभ्यां मृदमुद्धृत्य जलेनाभ्युक्ष्य तत्र
 तूष्णीं कांस्यपात्रस्थं द्वितीयकांस्यपात्रेण पिहितं वह्निमग्निकोणादानीय किञ्चित्क्रव्यादांशं नैर्ऋत्यां दिशि
 त्यक्त्वा वेदिमध्ये स्थापयेत् ॥ तद्रक्षार्थं किञ्चिन्नियुज्य कौतुकागाराद्वरः अन्यो वा कन्यामानीय मंडपे
 वरस्यदक्षिणभागे उपवेशयेत् ॥ इत्यग्निस्थापनम् ॥ ततः कन्यापिता वराय वस्त्रचतुष्टयं प्रयच्छति ॥ वरंस्तेषु

१ कारिका-कन्यावस्त्रपरीधाने तथैव चोत्तरीयके । तथा समीक्षकाले तु पितुर्निष्क्रमणे गृहात् ॥ अश्मनो रोहणे चैव हस्तग्राहे तथैव च ॥ तथा सप्तपदे चैव
 वधूमूर्धन्यभिषेचने ॥ हृदयालम्बने चैव तथैव अभिमंत्रणे ॥ दृढपुरुषे क्रमेणैव एतान्मंत्रान् वरः पठेत् ॥

मध्ये ॥ जरां गच्छेति मंत्रस्य प्रजापतिर्ऋषिस्त्रिष्टुप्छन्दस्तंतवो देवता वस्त्रपरिधाने विनियोगः । ॐ जरां गच्छ
परिधत्स्व वासो भवाकृष्टीनामभिः शस्तिपावा ॥ शतं च जीव शरदः सुवर्चा रयिञ्च पुत्राननुसंव्ययस्वा
युष्मतीदं परिधत्स्व वासः ॥ १ ॥ इति मंत्रेणैकं परिधानवस्त्रं परिधापयति ॥ ततो द्वितीयम् । याऽअकृन्तन्न
इति मंत्रस्य प्रजापतिर्ऋषिर्जगती छंदो विधात्र्यो देवता वस्त्रपरिधाने विनियोगः ॥ ॐ याऽअकृन्तन्नवयं या
अतन्वत याश्च देवीस्तन्तूनभितोऽततंथ ॥ तास्त्वा देवीर्जरसे संव्ययस्वायुष्मतीदं परिधत्स्व वासः ॥ २ ॥
इति मंत्रेणोत्तरीयं परिधापयेत् ॥ ततः स्वयं च ॥ परिधास्यै इति मंत्रस्याथर्वण ऋषिस्त्रिष्टुप्छन्दस्तंतवो देवता
वासःपरिधापने विनियोगः । ॐ परिधास्यै यशोधस्यै दीर्घायुत्वाय जरदष्टिरस्मि । शतं च जीवामि शरदः
सुवर्चा रायस्पोषमभिसंव्ययिष्ये ॥ ३ ॥ इति मंत्रं पठित्वा । अधोवस्त्रं वरः परिधत्ते ॥ ततः । यशसेति मंत्रस्य
प्रजापतिर्ऋषिर्जगती छंदो विधात्र्यो देवता वासःपरिधापने विनियोगः ॥ ॐ यशसा मा द्यावापृथिवी यशसेन्द्रा
बृहस्पती ॥ यशो भगश्च माविदद्यशो मा प्रतिपद्यताम् ॥ ४ ॥ इति पठित्वोत्तरीयं परिधत्ते ॥ ततो वरस्य कन्या

याश्च द्विराचमनम् । ततः कन्यापिता परस्परं समंजेषामिति संप्रेष्य कन्यावरौ समंजयति ॥ समंजंत्विति मंत्रस्याथर्वण ऋषिरनुष्टुप्छंदो विश्वेदेवा देवता मैत्रीकरणे विनियोगः ॥ ॐ समं जन्तु विश्वे देवाः समापो हृदयानि नौ ॥ सम्मातुरिश्वा संधुता समु देष्ट्रीं दधातु नौ ॥ १ ॥ इति वरः पठेत् ॥ ततः कन्याप्रदकर्तृकं कन्यावरयोर्ग्रंथिबंधनम् [कंकणबंधनं हस्तलेपनम्] ॥ अथ कन्यादानम् ॥ दाता स्वदक्षिणस्थपत्न्या सह वरदक्षिणपार्श्वभागे शुभासने उदङ्मुख उपविश्य आचम्य प्राणानायम्य स्वदक्षिणहस्ते दूर्वाक्षतफलपुष्प चंदनजलान्यादाय जामातृदक्षिणकरोपरि कन्यादक्षिणकरं निधाय । ॐ दाताहं वरुणो राजा द्रव्यमादि त्यदैवतम् ॥ वरोऽसौ विष्णुरूपेण प्रतिगृह्णात्वयं विधिः ॥१॥ इति पठेत् । ततः ॐ विष्णुर्विष्णुर्विष्णुः ॥ ॐ तत्स दद्य श्रीमद्भगवतो महापुरुषस्य विष्णोराज्ञया प्रवर्तमानस्य ब्रह्मणो द्वितीयपराद्धे तदादौ श्रीश्वेतवाराहकल्पे सप्तमे वैवस्वतमन्वंतरे अष्टाविंशतितमे कलियुगे तत्प्रथमचरणे जंबूद्वीपे भरतखण्डे तत्रापि परमपवित्रे भारते

१ बृहत्पाराशरः—“कन्यादानसमारंभे दाता शंखे समाददेत् । दूर्वाक्षतफलं पुष्पं चंदनं जलमेव च ।” इति ।

वर्षे आर्यावर्त्तातर्गतब्रह्मावर्त्तैकदेशे श्रीगङ्गायमुनयोरमुकदिग्भागे नर्मदायाउत्तरे देशे श्रीबुद्धावतारे अमुकसं
 ख्यापरिमिते विक्रमाब्दे अमुकनामसंवत्सरे अमुकायने अमुकर्त्तौ अमुकमासे अमुकपक्षे अमुक
 तिथौ अमुकवासरे अमुकनक्षत्रे अमुकराशिस्थे सूर्ये अमुकराशिस्थे चन्द्रे अमुकराशिस्थे देवगुरौ एवं
 ग्रहगुणविशिष्टायां शुभपुण्यतिथौ अमुकगोत्रोऽमुकशर्मा अस्याः कन्यायाः अनेन वरेण धर्मप्रजया
 उभयोर्वेशयोर्वशवृद्धयर्थं तथा च मम समस्तपितृणां निरतिशयसानन्दब्रह्मलोकावाप्त्यादिकन्यादान
 कल्पोक्तफलावाप्तये अनेन वरेण अस्यां कन्यायामुत्पादायिष्यमाणसंतत्या दशपूर्वान्दश परानात्मानं
 च एकविंशतिपुरुषानुद्धर्तुं श्रीलक्ष्मीनारायणप्रीतये ब्राह्मविवाहविधिना कन्यादानमहंकरिष्ये ॥ इति
 संकल्प्य कन्यां संप्रगृह्य ॐ कन्यां कनकसंपन्नां कनकाभरणैर्युताम् । दास्यामि विष्णवे तुभ्यं ब्रह्मलोकजि
 गीषया ॥ १ ॥ विश्वंभरा सर्वभूतसाक्षिण्यः सर्वदेवताः ॥ इमां कन्यां प्रदास्यामि पितृणां तारणाय च ॥ २ ॥

१ सूतसंहितायाम्—“अश्वमेधः क्रतुर्यथा सर्वयज्ञेषु चोत्तमः । एवं सवष्टु दानेषु कन्यादानं प्रशस्यते ॥” इति ।

इति मंत्रौ पठित्वा वरहस्ते सुप्रोक्षितादिकरणम् ॥ ॐ शिवा आपः संतु इति जलम् । संतु शिवाऽ आपः इति प्रति वचनम् ॥ ॐ सौमनस्यमस्तु इति पुष्पम् । अस्तु सौमनस्यम् । ॐ अक्षतं चारिष्टं चास्तु इत्यक्षताः । अस्त्वक्षत मरिष्टं च ॥ ॐ गंधाः पांतु ॥ इति गंधम् । ॐ सुमंगल्यं चास्तु इति प्रतिवचनम् । ॐ अक्षताः पांतु आयु ष्यमस्तु ॥ ॐ पुष्पाणि पांतु सौश्रियमस्तु ॥ यत्पापं रोगमशुभमकल्याणं तद्दूरे प्रतिहतमस्तु ॥ इति पुण्याहवाचनं कृत्वा पुनर्देशकालौ संकीर्त्य मम समस्तपितृणां निरतिशयसानंदब्रह्मलोकावाप्त्यादिकन्या दानकल्पोक्तफलावाप्तये अनेन वरेणास्यां कन्यायामुत्पादयिष्यमाणसंतत्या दश पूर्वाद्दश परानात्मानं च एकविंशतिपुरुषानुद्धर्तुं श्रीलक्ष्मीनारायणप्रतिथे अमुकगोत्रस्यामुकप्रवरस्यामुकशर्मणः प्रपौत्राय अमुकगोत्रस्यामुकप्रवरस्यामुकशर्मणः पौत्राय अमुकगोत्रस्यामुकप्रवरस्यामुकशर्मणः पुत्राय अमुकगो त्रस्यामुकप्रवरस्यामुकशर्मणः प्रपौत्रीम् अमुकगोत्रस्यामुकप्रवरस्यामुकशर्मणः पौत्रीम् अमुकगोत्रस्यामुक

१ ऋष्यभृंगः—“अद्येत्यादि यथाकालज्ञानं कृत्वा तु दैशिकम् । सप्तम्यंतं तु षष्ठ्यंतं गोत्रं प्रवरमेव च ॥ वेदादिकं समुच्चार्य प्रपितामहपूर्वकम् । संज्ञाविधानं चार्घ्यस्य चतुर्थ्यंतं वरं तथा । द्वितीयांतं कन्याया नाम संकीर्तयेदुधः ॥”

प्रवरस्यामुकशर्मणः पुत्रीम् [इत्यनेन क्रमेण त्रिरावर्त्य पठनीयम्] अमुकगोत्राय अमुकप्रवराय अमुकशर्मणे
वराय श्रीधररूपिणे कन्यार्थिने अमुकगोत्राममुकप्रवराममुकनाम्नीमिमां कन्यां श्रीरूपिणीं वरार्थिनीं यथाश
क्त्यलंकृतां सोपस्करां प्रजापतिदेवत्यां पुराणोक्तशतगुणीकृतज्योतिष्टोमातिरात्रफलप्राप्तिकामः प्रजोत्पादनार्थं
भार्यात्वेन तुभ्यमहं संप्रददे ॥ इति पठित्वा सदूर्वायवजलं कन्याहस्तं च वरहस्ते दद्यात् ॥ ततो वरः ॐ
स्वस्तीति प्रतिवचनं दत्त्वा ॐ द्यौस्त्वा ददातु पृथिवी त्वा प्रतिगृह्णात्विति मंत्रेण तां प्रतिगृह्य ॐ कौऽदुत्क
स्माऽदुत्कामौऽदुत्कामायादात् ॥ कामौ दुता कामः प्रतिग्रहीता कामैतत्तै ॥ १ ॥ इति कामस्तुतिं पठेत् ॥ ततो
दाता । गौरीं कन्यामिमां विप्र यथाशक्ति विभूषिताम् । गोत्राय शर्मणे तुभ्यं दत्तां विप्र समाश्रय ॥ १ ॥ कन्ये
ममाग्रतो भूयाः कन्ये मे देवि पार्श्वयोः ॥ कन्ये मे पृष्ठतो भूयास्त्वद्दानान्मोक्षमाप्नुयाम् ॥ २ ॥ मम श्रेष्ठकुले जाता
पालिता वत्सराष्टकम् ॥ तुभ्यं विप्र मया दत्ता पुत्रपौत्रप्रवर्धिनी ॥ ३ ॥ इति संप्रार्थ्य । कन्यादानप्रतिष्ठासिद्ध्यर्थम्
ॐ अद्य कृतैतत्कन्यादानकर्मणः सांगतासिद्ध्यर्थमिदं सुवर्णांगुलीयकमग्निदैवतं वा दास्यमानां धेनुं वा तन्मू

ल्यद्रव्यममुकगोत्रायामुकशर्मणे वराय दक्षिणात्वेन तुभ्यमहं संप्रददे ॥ इति दक्षिणां दद्यात् ॥ ॐ स्वस्तीति
 वरो ब्रूयात् ॥ ततो दाता धर्मार्थकामसंसक्तैर्यो नरैः साध्यते परः ॥ धर्मस्त्वयानया सार्धमाचर्तव्यः स वै
 चिरम् ॥ १ ॥ धर्मे चार्थे च कामे च त्वयेयमतिचारतः ॥ न त्याज्याऽऽज्याहुतिरिव भूतौ संसारभूतिदा ॥ २ ॥
 कोऽपि वै यस्त्वया धर्मश्चरितव्यः सोऽनया सह ॥ त्वयेयं नातिचर्तव्या धर्मे चार्थे च कामके ॥ ३ ॥ [वरः]
 अहं नातिचरामीह यदुक्तं भवता ततः ॥ धर्मार्थकामकैः कार्यैर्देहच्छायेव सर्वदा ॥ १ ॥ नातिचरामीति वरो
 वदेत् ॥ इति पठित्वा दाता यौतकत्वेन जलपात्रभोजनभाजनानि महिष्यश्वगजदासीदासशय्याभूवाहनालंका
 रादि यथाविभवं संकल्प्य दद्यात् ॥ इति कन्यादानम् ॥ ततो वरः । ॐ यदैषि मनसा दूरंदिशोनु पवमानो वा
 हिरण्यपर्णो वैकर्णः स त्वा मन्मनसां करोत्वमुकि ॥ १ ॥ इत्यनेन मंत्रेण प्रतिग्रहस्थानाद्बधूं गृहीत्वा निष्क्र
 म्याग्निसमीपमागच्छेत् ॥ ततो वेदिदक्षिणस्यां दिशि वारिपूर्णकलशमूर्ध्वं तिष्ठतो मौनिनो दृढपुरुषस्य स्कंधे
 अभिषेकपर्यंतं धारयेत् ॥ ततो वधूपित्रा परस्परं समीक्षेथामिति प्रेषितो वरः समीक्षमाणां समीक्षमाणः ॥ अघो

रचक्षुरित्यादिचतुर्णां प्रजापतिर्ऋषिर्द्वितीयस्यानुष्टुप् शेषाणां त्रिष्टुप् छंदः कुमारीसमीक्षणे विनियोगः । ॐ
अघोरचक्षुरपतिघ्न्येधि शिवा पुशुभ्यः सुमनाः सुवर्चाः वीरसूदेवकामा स्योना शन्नो भव द्विपदे शं चतुष्पदे ॥ १ ॥
सोमः प्रथमो विविदे गंधर्वो विविदुऽउत्तरः ॥ तृतीयोऽअग्निष्टे पतिस्तुरीयस्ते मनुष्यजाः ॥ २ ॥ सोमो ददद्गन्धर्वाय
गन्धर्वो दददुग्रये ॥ रुयि च पुत्रांश्चादादुग्निर्मह्यमथो दुमाम् ॥ ३ ॥ सा नः पूषा शिवतमा मेरय सा नऽऊरूऽउशती
विहर ॥ यस्यामुशन्तः प्रहराम शेपं यस्यामु कामा बहवो निविष्टयै ॥ ४ ॥ इति वरपठितमंत्रांति परस्परं निरीक्षणम् ॥
ततोऽग्निं प्रदक्षिणीकृत्य पश्चादग्नेर्वधूं दक्षिणतः कृत्वा तामुपवेश्य स्वयमुपविश्य वरः पुष्पचंदनतांबूलवस्त्राण्या
दाय देशकालौ स्मृत्वा अथ कर्त्तव्यविवाहहोमकर्मणि कृताकृतावेक्षणरूपब्रह्मकर्मकर्तुमसुकगोत्रमसुकशर्माणं
ब्राह्मणमेभिः पुष्पचंदनतांबूलवासोभिर्ब्रह्मत्वेन त्वामहं वृणे । इति ब्रह्माणं वृणुयात् ॥ ॐ वृतोस्मीति प्रतिवच
नम् ॥ यथा विहितं कर्म कुरु इति वरेणोक्ते । करवाणीति ब्राह्मणो वदेत् ॥ ततोऽग्नेर्दक्षिणतः शणवर्जं शुद्धमासनं
दत्त्वा तदुपरि प्रागग्रान्कुशानास्तीर्य ब्रह्माणमग्निप्रदक्षिणक्रमेणानीय अत्र त्वं मे ब्रह्मा भव इत्याभिधाय कल्पि

तासने उपवेशयेत् ॥ तदभावे कुशनिर्मितं वा स्थापयेत् ॥ तत आचार्यवरणम् ॥ देशकालौ स्मृत्वा अद्य कर्त
व्यविवाहहोमकर्मणि आचार्यकर्म कर्तुममुकगोत्रममुकशर्माणं ब्राह्मणमेभिः पुष्पचंदनतांबूलवासोभिराचार्य
त्वेन त्वामहं वृणे । इत्याचार्यं वृत्वा । ॐ वृतोस्मीतिप्रतिवचनानंतरं यथा यथाविहितं कर्म कुरु इति वदेत् ।
करवाणीति प्रतिवचनम् ॥ एवमेव ऋत्विजं वृणुयात् ॥ ततः प्रणीतापात्रं पुरतः कृत्वा वारिणापूर्य कुशैराच्छाद्य
ब्रह्मणो मखमवलोक्य अग्रेरुत्तरतः कुशोपरि निदध्यात् ॥ ततः परिस्तरणम् ॥ बर्हिषश्चतुर्थभागमादाय आग्ने
यादीशानांतम् । ब्रह्मणोऽग्निपर्यंतम् । नैर्ऋत्याद्वायव्यांतम् । अग्निः प्रणीतापर्यन्तम् । ततोऽग्रेरुत्तरतः पश्चिमदिशि
पवित्रच्छेदनार्थं कुशत्रयं पवित्रकरणार्थमनंतर्गर्भकुशपत्रद्वयम् । प्रोक्षणीपात्रम् । आज्यस्थाली । संमार्जनार्थं
कुशत्रयम् । उपयमनार्थं वेणीरूपकुशत्रयम् । समिधस्तिस्रः यज्ञियाः । स्रवः स्वादिरः । आज्यं गव्यम् ।
षट्पंचाशदुत्तरमुष्टिशतद्वयावच्छिन्नं तंडुलपूर्णपात्रम् । दक्षिणा ॥ एतानि पवित्रच्छेदनकुशानां पूर्वपूर्वदिशि
क्रमेणासादनीयानि ॥ अथ तस्यामेव दिशि असाधारणवस्तून् युपकल्पनीयानि । तत्र शमीपत्रमिश्राः लाजाः ।

दृषदुपलम् । कुमारीभ्राता । शूर्पः । दृढपुरुषः । अन्यदपि तदुपयुक्तमालेपनादिद्रव्यम् । ततः पवित्रच्छेदन
कुशैः पवित्रे छित्त्वा सपवित्रकरेण प्रणीतोदकं त्रिः प्रोक्षणीपात्रे निधाय अनामिकांगुष्ठाभ्यामुत्तराग्रे पवित्रे
गृहीत्वा त्रिरुत्पवनम् । ततः प्रोक्षणीपात्रस्य सव्यहस्ते करणम् । अनामिकांगुष्ठाभ्यां पवित्रे गृहीत्वा त्रिरुद्दि
गनम् । प्रणीतोदकेन प्रोक्षणीप्रोक्षणम् । प्रोक्षणीजलेन यथासादितवस्तुसेचनम् । अग्निप्रणीतयोर्मध्ये प्रोक्षणी
पात्रनिधानम् । तत आज्यस्थाल्यामाज्यनिर्वापः । ततोऽधिभ्रयणम् । ततो ज्वलत्तृणादिना प्रदक्षिणक्रमेण
हविर्वेष्टयित्वा वह्नौ तत्प्रक्षेपः । ततः अधोमुखस्य स्रुवस्य प्रतपनम् । संमार्जनकुशानामग्रैरंतरतो मूलैर्बाह्यतः
स्रुवं संमृज्य । प्रणीतोदकेन अभ्युक्ष्य पुनः प्रतप्य स्रुवं दक्षिणतो निदध्यात् ॥ तत आज्यस्याग्रेरवतारणम् ।
आज्ये प्रोक्षणीवदुत्पवनम् । अवेक्ष्य सत्यपद्रव्ये निरसनम् । पुनः प्रोक्षण्युत्पवनम् । तत उपयमनकुशान्वा
महस्ते कृत्वा उत्तिष्ठन्प्रजापतिं मनसा ध्यात्वा तूष्णीमग्रौ घृताक्तास्तिस्रः समिधः क्षिपेत् ॥ तत उपविश्य
सपवित्रप्रोक्षण्युदकेन प्रदक्षिणक्रमेणाग्निपर्युक्षणं कृत्वा । प्रणीतापात्रे पवित्रे निधाय पातितसजघनदक्षिण

जानुः । कुशादिना ब्रह्मणान्वारब्धः समिद्धतमेऽग्नौ सुवेणाज्याहुतीर्जुहोति ॥ [तत्राधारादारभ्य द्वादशाहुतिषु
 तत्तदाहुत्यनंतरं सुवावस्थितहुतशेषघृतस्य प्रोक्षणीपात्रे प्रक्षेपः] अथ होमः ॥ ॐ प्रजापतये स्वाहा । इदं प्रजा
 पतये ॥ [इति मनसा] ॐ इंद्राय स्वाहा । इदमिन्द्राय ॥ (इत्याधारौ) ॐ अग्नये स्वाहा । इदमग्नये ॥
 ॐ सोमाय स्वाहा । इदं सोमाय ॥ [इत्याज्यभागौ] ॐ भूः स्वाहा । इदमग्नये ॥ ॐ भुवः स्वाहा । इदं
 वायवे ॥ ॐ स्वः स्वाहा । इदं सूर्याय ॥ [एता महाव्याहृतयः] ॐ त्वन्नोऽअग्ने वरुणस्य विद्वान्देवस्य
 हेडो अर्वयासिसीष्ठाः ॥ यजिष्ठो वह्नितमुहं शोशुचानौ विश्वा द्वेषांश्चसि प्रमुमुग्ध्युस्मत्स्वाहा । इदमग्नी
 वरुणाभ्यां० ॥ ॐ स त्वन्नोऽअग्नेवमो भवोती नेदिष्ठोअस्याऽउषसो व्युष्टौ ॥ अर्वयुक्ष्व नो वरुणठं रराणो वीहि
 मृडीकुठंसुहवो नऽएधि स्वाहा । इदमग्नीवरुणाभ्यां० । ॐ अयाश्चाग्नेस्यनभिश्चस्तिपाश्च सुत्यमित्वमुया
 ऽअसि ॥ अयानो यज्ञं वहारयुयानो धेहि भेषजठस्वाहा । इदमग्नये० । ॐ ये ते शुतं वरुण ये सहस्रं यज्ञियाः
 पाशा वितता महान्तः ॥ तेभिन्नोऽअद्य सवितोत विष्णुर्विश्वे मुञ्चन्तु मरुतःस्वर्काःस्वाहा । इदं वरुणाय

सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च ॥ ॐ उदुत्तमं वरुण पाशमुस्मदवा धुमं विमध्य
मर्ठं श्रथाय ॥ अथावयमादित्य व्रते तवानागसो अदितये स्याम स्वाहा । इदं वरुणाय ० । [एताः प्रायश्चित्त
संज्ञकाः] ततोऽन्वारब्धं विना ॥ अथ राष्ट्रभृद्धोमः ॥ ॐ ऋताषाडृतधामाग्निर्गन्धर्वः स नऽदुदं ब्रह्म क्षत्रम्पातु
तस्मै स्वाहा वाट् ॥ इदमृतासाहे ऋतधाम्ने अग्नये गंधर्वाय ० ॥ १ ॥ ॐ ऋताषाडृतधामाग्निर्गन्धर्वस्तस्यौष
धयोप्सुरसो मुदो नाम ताभ्यः स्वाहा । इदमोषधीभ्योप्सरोभ्यो मुद्भ्यः ॥ २ ॥ ॐ सठ्हितो विश्वसामा सूर्यो
गन्धर्वः स नऽदुदम्ब्रह्म क्षत्रं पातु तस्मै स्वाहावाट् ॥ इदं सठ्हिताय विश्वसाम्ने सूर्याय गंधर्वाय ॥ ३ ॥
ॐ सठ्हितो विश्वसामा सूर्यो गन्धर्वस्तस्य मरीचयोऽप्सुरसऽ आयुवो नाम ताभ्यः स्वाहा । इदं मरीचि
भ्योऽप्सरोभ्य आयुभ्यः ॥ ४ ॥ ॐ सुषुम्णः सूर्यरश्मिश्चन्द्रमा गन्धर्वः स नऽदुदम्ब्रह्मक्षत्रं पातु तस्मै स्वाहा
वाट् ॥ इदं सुषुम्णाय सूर्यरश्मये चंद्रमसे गंधर्वाय ० ॥ ५ ॥ ॐ सुषुम्णः सूर्यरश्मिश्चन्द्रमा गन्धर्वस्तस्य नक्ष
त्राण्यप्सुरसो भेकुरयो नाम ताभ्यः स्वाहा । इदं नक्षत्रेभ्योऽप्सरोभ्यो भेकुरिभ्यः ० ॥ ६ ॥ ॐ इषिरो विश्वव्य

चा वातो गन्धर्वः स न इदं ब्रह्म क्षुत्र पात तस्मै स्वाहा वाट् । इदमिषिराय विश्वव्यचसे वाताय गन्धर्वाय०
 ॥ ७ ॥ ॐ इषिरो विश्वव्यचा वातो गन्धर्वस्तस्यापोऽप्सरसुऽउज्जो नाम ताभ्यः स्वाहा ॥ इदमद्भ्योऽप्सरोभ्यः
 उभ्यः० ॥ ८ ॥ ॐ भज्युः सुपुर्णो यज्ञो गन्धर्वः स न इदम्ब्रह्मक्षुत्रं पातु तस्मै स्वाहावाट् । इदं भुज्यवे सुप
 र्णाय यज्ञाय गन्धर्वाय० ॥ ९ ॥ ॐ भुज्युः सुपुर्णो यज्ञो गन्धर्वस्तस्य दक्षिणा अप्सुरसस्तावानाम
 ताभ्यन्स्वाहा ॥ इदं दक्षिणाभ्योऽप्सरोभ्यस्तावाभ्यः ॥ १० ॥ ॐ प्रजापतिर्विश्वकर्म मनो गन्धर्वः
 स न इदम्ब्रह्म क्षुत्रं पातु तस्मै स्वाहावाट् ॥ इदं प्रजापतये विश्वकर्मणे मनसे गन्धर्वाय० ॥ ११ ॥
 ॐ प्रजापतिर्विश्वकर्म मनो गन्धर्वस्तस्य ऋक्सामान्यः अप्सुरसुऽएष्ट्यो नाम ताभ्यः स्वाहा ॥ इदमृक्सामेभ्योऽ
 प्सरोभ्यऽएष्टिभ्यः० ॥ १२ ॥ इति राष्ट्रभृद्धोमः ॥ अथ जयाहोमः ॥ ॐ चित्तं च स्वाहा । इदं चित्ताय० ॥ १ ॥
 ॐ चित्तिश्च स्वाहा । इदं चित्त्यै० ॥ २ ॥ ॐ आकूतं च स्वाहा । इदमाकूताय० ॥ ३ ॥ ॐ आकूतिश्च
 स्वाहा । इदमाकूत्यै० ॥ ४ ॥ ॐ विज्ञातं च स्वाहा । इदं विज्ञाताय० ॥ ५ ॥ ॐ विज्ञातिश्च स्वाहा । इदं विज्ञा

त्र्यै० ॥ ६ ॥ ॐ मनश्च स्वाहा । इदं मनसे० ॥ ७ ॥ ॐ शक्करीश्च स्वाहा । इदं शक्करीभ्यः ॥ ८ ॥ ॐ दशेश्च
 स्वाहा । इदं दर्शाय० ॥ ९ ॥ ॐ पौर्णमासं च स्वाहा । इदं पौर्णमासाय० ॥ १० ॥ ॐ बृहच्च स्वाहा । इदं
 बृहते ॥ ११ ॥ ॐ रथंतरं च स्वाहा । इदं रथंतराय० ॥ १२ ॥ ॐ प्रजापतिर्जयानिद्राय वृष्णे प्रायच्छदुग्रः
 पृतना जयेषु ॥ तस्मै विशः समनमंत सर्वाः स उग्रः सऽइहव्यो बभूव स्वाहा । इदं प्रजापतये जयानिद्राय ॥
 ॥ १३ ॥ इति जयाहोमः ॥ अथ अभ्यातानहोमः ॥ ॐ अग्निर्भूतानामधिपतिः स मावत्वस्मिन्ब्रह्मण्यस्मिन्क्षत्रेऽ
 स्यामाशिष्यस्याम्पुरोधायामस्मिन्कर्मण्यस्यां देवहूत्या७ स्वाहा ॥ इदमग्नये भूतानामधिपतये० ॥ १ ॥
 ॐ इन्द्रो ज्येष्ठानामधिपतिः स मावत्वस्मिन्ब्रह्मण्यस्मिन्क्षत्रेस्यामाशिष्यस्याम्पुरोधायामस्मिन्कर्मण्य
 स्यां देवहूत्या७ स्वाहा ॥ इदमिन्द्राय ज्येष्ठानामधिपतये० ॥ २ ॥ ॐ यमः पृथिव्याऽअधिपतिः स
 मावत्वस्मिन्ब्रह्मण्यस्मिन्क्षत्रेस्यामाशिष्यस्याम्पुरोधायामस्मिन्कर्मण्यस्यां देवहूत्या७ स्वाहा ॥ इदं यमाय

१ कारिका—“ रौद्री पैत्री तथा मृत्युर्यमाहुत्याकृते तथा । अंतर्धानं विना यस्तु अल्पायुर्द्विपती भवेत् ॥ रौद्रीपैत्रीमृत्युयमाहुतीर्हुत्वा ह्यनः स्पृशेत् । अपां स्पर्श
 नकाले तु स्पृशेत्प्रणीतकं जलम् ॥ यमाय दक्षिणे त्याग ऐशान्यां रुद्रमेव च । दक्षिणाग्नेययोर्मध्ये पितृत्यागो विधीयते ॥ एतत्त्यागं स्वयं पात्रे अन्यं देयात्तु प्रोक्षणीम् । ”

पृथिव्या अधिपतये० ॥ ३ ॥ अत्र प्रणीतोदकस्पशः ॥ ॐ वायुरंतरिक्षस्याधिपतिः स मावत्वस्मि
 न्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्मण्यस्यां देवहूत्या७ स्वाहा ॥ इदं वायवे अंतरिक्षस्या
 धिपतये० ॥ ४ ॥ ॐ सूर्यो दिवोऽधिपतिः स मावत्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरोधायाम
 स्मिन्कर्मण्यस्यां देव हूत्या७ स्वाहा ॥ इदं सूर्याय दिवोधिपतये० ॥ ५ ॥ ॐ चंद्रमा नक्षत्राणामधिपतिः
 स मावत्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्मण्यस्यां देवहूत्या७ स्वाहा ॥ इदं
 चंद्रमसे नक्षत्राणामधिपतये० ॥ ६ ॥ ॐ बृहस्पतिर्ब्रह्मणोधिपतिः स मावत्वस्मिन्ब्रह्मण्यस्मिन्क्षत्रेऽस्यामा
 शिष्यस्याम्पुरोधायामस्मिन्कर्मण्यस्यां देवहूत्या७ स्वाहा ॥ इदं बृहस्पतये ब्रह्मणोऽधिपतये ॥ ७ ॥
 ॐ मित्रः सत्यानामधिपतिः स मावत्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्मण्यस्यां
 देवहूत्या७ स्वाहा ॥ इदं मित्राय सत्यानामधिपतये० ॥ ८ ॥ ॐ वरुणोऽपामधिपतिः स माव
 त्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्मण्यस्यां देवहूत्या७ स्वाहा ॥ इदं वरुणायापा

मधिपतये० ॥ ९ ॥ ॐ समुद्रः स्रोत्यानामधिपतिः स मावत्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरो
धायामस्मिन्कर्मण्यस्यां देवहूत्यां स्वाहा ॥ इदं समुद्राय स्रोत्यानामधिपतये० ॥ १० ॥ ॐ अन्नर्त्तसाम्राज्या
नामधिपतिः स मावत्वस्मिन्ब्रह्मण्यस्मिन्क्षत्रेऽस्यामाशिष्यस्यां पुरोधायामस्मिन्कर्मण्यस्यां देवहूत्यां
स्वाहा ॥ इदमन्नाय साम्राज्यानामधिपतये० ॥ ११ ॥ ॐ सोम ओषधीनामधिपतिः स मावत्वस्मिन्ब्रह्मण्य
स्मिन्क्षत्रेऽस्यामाशिष्यस्यां पुरोधायामस्मिन्कर्मण्यस्यां देवहूत्यां स्वाहा ॥ इदं सवित्रे प्रसवानामधिपतये०
॥ १२ ॥ ॐ रुद्रः पशूनामधिपतिः स मावत्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्म
ण्यस्यां देवहूत्यां स्वाहा ॥ इदं रुद्राय पशूनामधिपतये० ॥ १३ ॥ अत्र प्रणीतोदकस्पर्शः ॥ ॐ त्वष्टा रूपा
णामधिपतिः स मावत्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्मण्यस्यां देवहूत्यां
स्वाहा ॥ इदं त्वष्टे रूपाणामधिपतये० ॥ १४ ॥ ॐ विष्णुः पर्वतानामधिपतिः स मावत्वस्मिन्ब्रह्मण्यस्मिन्क्षत्रेऽ
स्यामाशिष्यस्यां पुरोधायामस्मिन्कर्मण्यस्यां देवहूत्यां स्वाहा ॥ इदं विष्णवे पर्वतानामधिपतये० ॥ १५ ॥ ॐ म

रुतोगणानामधिपतयस्ते मावंत्वस्मिन्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्मण्यस्यां देवहूत्या
 ॐ स्वाहा ॥ इदं मरुद्भ्यो गणानामधिपतिभ्यः० ॥ १६ ॥ ॐ पितरः पितामहाः परेवरे ततस्ततामहास्ते मावंत्वस्मि
 न्ब्रह्मण्यस्मिन्क्षत्रेऽस्यामाशिष्यस्याम्पुरोधायामस्मिन्कर्मण्यस्यां देवहूत्या ॐ स्वाहा ॥ इदं पितृभ्यः पिताम
 हेभ्यः परेभ्योऽवरेभ्यस्ततेभ्यस्ततामहेभ्यः० ॥ १७ ॥ अत्र प्रणीतोदकस्पर्शः ॥ इत्यभ्याताननामकम् ॥ ॐ
 अग्निरैतु प्रथमो देवतानां सोस्यै प्रजां मुंचतु मृत्युपाशात् ॥ तदयर्ठ० राजा वरुणोऽनुमन्यतां यथेयर्ठ० स्त्री
 पौत्रमघं न रोदात्स्वाहा ॥ इदमग्नये० ॥ १ ॥ इमामग्निस्त्रायतां गार्हपत्यः प्रजामस्यै नयतु दीर्घमायुः ।
 अशून्योपस्था जीवतामस्तु माता पौत्रमानंदमभिप्रबुध्यतामियर्ठ स्वाहा ॥ इदमग्नये० ॥ २ ॥ ॐ स्वस्ति
 नोऽअग्ने दिवा पृथिव्या विश्वानि धेह्यथा यजत्र ॥ यदस्यां मयि दिवि जातं प्रशस्तं तदस्मासु द्रविणं धेहि
 चित्रर्ठ स्वाहा ॥ इदमग्नये० ॥ ३ ॥ ॐ सुगंशु पंथां प्रदिशन्नऽएहि ज्योतिष्मद्देह्यजरन्नऽ आयुः ॥ अपैतु मृत्यु
 रमृतं म आगाद्वैवस्वतो नोऽअभयं कृणोतु स्वाहा ॥ इदं वैवस्वताय० ॥ ४ ॥ अत्र प्रणीतोदकस्पर्शः ॥ अथांतः

पटम् ॥ तूष्णीम् ॥ ॐ परं मृत्योऽनुपरं हि पंथी यस्तुऽ अन्य इतरो देवयानात् ॥ चक्षुष्मते शृणुते ते
 ब्रवीमि मा नः प्रजाधरीरिषो मोत वीरान्स्वाहा ॥ इदं मृत्यवे न ममेति अग्नौ त्यागः ॥ ५ ॥ अत्र प्रणी
 तोदकस्पर्शः ॥ अथ लांजाहोमः ॥ कुमार्याः भ्रांता पूर्वोपकल्पिताञ्छमीपत्रमिश्राल्लंजाञ्छूर्पे कृतान्स्वेनांज
 लिना गृहीत्वा वरांजलिपुटोपरि संलग्नकुमार्या अंजलावावपति ॥ ताल्लंजान्प्राङ्मुखी तिष्ठन्ती कुमारी
 सव्यहस्तसहितेन दक्षिणहस्तेन अंजलिना अग्नौ जुहोति ॥ तत्र मंत्राः ॥ ॐ अर्य्यम्णं देवं कन्या अग्निम
 यक्षत ॥ स नोऽअर्यमा देवः प्रेतो मञ्चतु मा पतेः स्वाहा ॥ इदमर्य्यम्णे न मम ॥ १ ॥ अनेन मंत्रेणांज
 लिस्थाल्लंजांस्तृतीयांशं जुहोति ॥ ॐ इयन्नार्युपब्रूते लाजानावपंतिका ॥ आयुष्यमानस्तु मे पतिरेधन्तां
 ज्ञातयो मम स्वाहा ॥ इदमग्नये न मम ॥ २ ॥ इति मंत्रेणांजलिस्थाल्लंजानर्द्धं जुहोति ॥ ॐ इमाल्लंजानावपा

१ कारिकायाम्—“लाजाहोमत्रये मंत्रानश्मारोहणे तथा । भगाय चैकं मंत्रं च कन्या पठति पंचकम् ॥ ध्रुवदर्शनकाले च पष्ठथैव उदाहृतः ॥ ” इति ॥
 २ “भृष्टग्रीहिर्भवेलाजा क्षमीदलविमिश्रिता । कन्या होमं प्रकुर्वीत भर्तुर्धातुश्च संगमे ॥ ”

म्यग्नौ समृद्धिकरणं तव ॥ मम तुभ्यं च संवननं तदग्निरनुमन्यतामियर्कं स्वाहा ॥ इदमग्नये न मम ॥ ३ ॥
 इत्यनेन मंत्रेणांजलिस्थान्सर्वाल्लौजाञ्जुहोति ॥ [मंत्रत्रयं कन्यैव पठति] अथ कुमार्याः सांगुष्ठं दक्षिणं
 हस्तं वरो गृह्णाति ॥ तत्र वरपठनीयो मंत्रः ॥ ॐ गृभ्णामि ते सौभगुत्वाय हस्तं मया पत्यां जरदष्टिर्य
 थासः ॥ भगोऽ अर्यमा संविता पुरंधिर्महां त्वादुर्गाहंपत्याय देवाः ॥ अमोऽहमस्मि सा त्वर्कं सा
 त्वमस्यमोऽहम् ॥ सामाहमस्मि ऋक्त्वं द्यौरहं पृथिवी त्वम् ॥ तावेहि विवहावहै सह रेतो दधावहै ॥
 प्रजा प्रजनयावहै पुत्रान्विद्यावहै बहून् ॥ ते संतु जरदष्टयः संप्रियो रोचिष्णू सुमनस्यमानौ ॥ पश्येम
 शरदः शतञ्जीवेम शरदः शतर्कं शृणुयाम शरदः शतम् ॥ अथ कुमार्याः दक्षिणं पादं वरः स्वदक्षिण
 हस्तेन गृहीत्वाग्रेरुत्तरतः प्राङ्मुखीं पूर्वोपकल्पितदृषदुपलोपरि आरोहयति ॥ तत्र मंत्रः ॥ ॐ आरोहेमम
 श्मानमश्मेव त्वर्कं स्थिरा भव ॥ अभितिष्ठ पृतन्यतोऽववाधस्व पृतनायतः ॥ १ ॥ अथ गार्थां गायति वरः ॥
 ॐ सरस्वति प्रेदमव सुभगे वाजिनीवती ॥ यात्वा विश्वस्य भूतस्य प्रजायामस्याग्रतः ॥ १ ॥ यस्यां

भूतर्कसमभवद्यस्यां विश्वमिदं जगत् ॥ तामद्य गाथां गास्यामि या स्त्रीणामुत्तमं यशः ॥ १ ॥ इत्यंतं
 वरो गाथां गायति ॥ ततोऽग्रे वधूः पश्चाद्भरः प्रणीताब्रह्मसहितमग्निं प्रदक्षिणं कुरुतः ॥ तत्र वरपठनीयो
 मंत्रः ॥ ॐ तुभ्युमग्रे पर्यवहन्त्सूर्या बहुतुना सह ॥ पुनः पतिभ्यो जुयां दग्ने प्रजया सह ॥ १ ॥
 ततः पश्चादग्नेः स्थित्वा लाजाहोमसांगुष्ठहस्तग्रहणाऽश्मारोहणगाथागानाऽग्निप्रदक्षिणानि पुनरपि तथैव
 द्विः कर्त्तव्यानि (एतेन नव लाजाहुतयः सांगुष्ठहस्तग्रहणत्रयं गाथागानत्रयं प्रदक्षिणात्रयं संपद्यते)
 ततस्तृतीयपरिक्रमणानंतरं कुमार्या भ्राता शूर्पकोणप्रदेशेन सर्वाङ्गान्कुमार्यंजलावावपति ॥ तांस्तिष्ठन्ती
 कुमारी जुहोति ॥ ॐ भगाय स्वाहा । इदं भगाय न मम ॥ ततः समाचारात् अग्रे वरः पश्चाद्वधूस्तूष्णीमिव
 चतुर्थपरिक्रमणं कुरुतः ॥ ततः वरः । उपविश्य ब्रह्मणान्वारब्धः । आज्येन । ॐ प्रजापतये स्वाहा । इदं प्रजा

१ कारिकायाम्—“कामस्त्वघोषबाणैः स्वैः प्रहरेदतिदारुणैः । तस्मादग्ने भवेत्कन्या तस्य बाणस्य शांतये ॥ कन्यकाग्रे वरं कृत्वा ब्राह्मणो ज्ञानदुर्बलः । विषया
 जायते नारी निषिद्धस्तत्र कारणात् ॥ अग्रे तु शुभदा पत्नी मांगल्ये सर्वकर्मणि । पदेपदेश्वमेधं च धनायुःपुत्रवर्धनम् ॥ लाजानाज्यं सुवं कंभं ब्रह्माणमृत्विजं गुरुम् ।
 एतेषां बाह्यतः कृत्वा शेषाणां तु प्रदक्षिणा ॥ ” इति ।

पतये न ममेति प्रोक्षण्यां त्यागः ॥ ततोऽग्रेरुत्तरत आलेपनेनोत्तरोत्तरकृतसप्तमंडलेषु एनां वधूं सप्तपदाक्रमणं
 वरः कारयति वक्ष्यमाणमंत्रैः । तत्र प्रथमे । ॐ एकमिषे विष्णुस्त्वानयतु इत्येकं पदमुदग्ददाति ॥ १ ॥
 द्वितीये । ॐ द्वे ऊर्जे विष्णुस्त्वानयतु इति द्वितीयम् ॥ २ ॥ तृतीये । ॐ त्रीणि रायस्पोषाय विष्णुस्त्वानयतु
 ॥ ३ ॥ चतुर्थे ॥ ॐ चत्वारि मायोभवाय विष्णुस्त्वानयतु ॥ ४ ॥ पंचमे । ॐ पंच पशुभ्यो विष्णुस्त्वानयतु ॥
 ॥ ५ ॥ षष्ठे । ॐ षड्भ्यो विष्णुस्त्वानयतु ॥ ६ ॥ सप्तमे । ॐ सखे सप्तपदा भव सा मामनुव्रता भव विष्णु
 स्त्वानयतु ॥ ७ ॥ एवं वर एकैकं मंत्रं समुच्चार्योच्चार्य सप्तपदानि दापयत्युत्तरोत्तरं दक्षिणपादेन ॥ ततोऽग्रेः पश्चा
 दुपविश्य पुरुषस्य स्कंधस्थितकुंभादाभ्रपल्लवेन जलमानीय तेन वरो वधूं मूर्द्धन्यमभिषिंचति ॥ ॐ आपः शिवाः
 शिवतमाः शांताः शांततमास्तास्ते कृण्वंतु भेषजम् ॥ १ ॥ पुनस्तथैवानीतजलेनात्मानमभिषिंचति ॥ ॐ
 आपो हिष्ठा मयोभुवस्ता न ऊर्जे दधातन ॥ मुहेरणीय चक्षसे ॥ १ ॥ ॐ यो वः शिवतमो रसस्तस्य भाजय

१ "वध्वा दक्षिणपादानि सप्तानि प्रक्रमेत्तु सा । याम्यादुदग्दिक्संस्थाप्य प्रक्रमेदुत्तरोत्तरम् ॥ गणयेदक्षिणपदान्पदवामान्निरर्थकान् ॥ "

तेह नः ॥ उशुतीरिव सुतरः ॥ २ ॥ ॐ तस्माऽअरङ्गमाम वो यस्य क्षयाय जिन्वथ ॥ आपो जुनयथा च नः
॥ ३ ॥ इति तिसृभिः ॥ ततो दिवा विवाहे सूर्यमुदीक्षस्वेति वधूं संबोधयति वरः । सा च प्रेरिता सती सूर्यमुदी
क्षते ॥ तत्र मंत्रः ॥ ॐ तच्चक्षुर्देवहितम्पुरस्ताच्छुक्रमुच्चरत् ॥ पश्येम शरदःशतं जीवेम शरदःशतं शृणुयाम
शरदःशतम्प्रब्रवाम शरदःशतमदीनां स्याम शरदःशतं भूर्यश्च शरदःशतात् ॥ १ ॥ अस्तमिते च सूर्ये
ध्रुवमुदीक्षस्वेति प्रेषानंतरं ध्रुवं पश्यति ॥ तत्र वरपठनीयो मंत्रः ॥ ॐ ध्रुवमसि ध्रुवं त्वा पश्यामि ध्रुवैधि पोष्या
मयि मह्यं त्वादादबृहस्पतिर्मयापत्या प्रजावती संजीव शरदःशतम् ॥ १ ॥ सा यदि न पश्यति तर्हि पश्या
मीति ब्रूयात् ॥ अथ वरो वध्वा दक्षिणांसस्योपरि हस्तं नीत्वा तस्या हृदयमालभते ॥ तत्र मंत्रः ॥ ॐ मम
व्रते ते हृदयं दधामि मम चित्तमनु चित्तं तेऽस्तु ॥ मम वाचमेकमना जुषस्व प्रजापतिज्ञा नियुनक्तु
मह्यम् ॥ १ ॥ अत्र शिष्टसमाचारात् वधूं वरस्य वामभागे उपवेशयन्ति ॥ अथ वरोऽनामिकाग्रं वधूशिरसि
धृत्वा तामभिमंत्रयति ॥ ॐ सुमुंगुलीरियं वधूरिमां सुमेतु पश्यत ॥ सौभाग्यमस्यै दुत्त्वा याथास्तुं विपरै

तन ॥ १ ॥ ततः समाचारात्तस्याः सीमंते वरः सिंदूरं ददाति ॥ अथ वधूं बलवान्कश्चिद्ब्राह्मणो वरो वा उत्था-
 प्य प्रागुदग्वाऽनुगुप्तागारे लोहितानडुहचर्मणि प्रतिलोमास्तीर्णकुशेषु वा उपवेशयेत् । ॐ इह गावो निषी-
 दंत्विहाश्वाऽइह पुरुषाः ॥ इहो सहस्रदक्षिणो यज्ञ इह पूषा निषीदत्विति मंत्रेण ॥ ततो ब्रह्मणान्वारब्धः ।
 ॐ अग्नये स्विष्टकृते स्वाहा इदमग्नये स्विष्टकृते न मम । इति स्विष्टकृद्धोमं कुर्यात् ॥ ततः संस्त्रवप्राशनम् ।
 आचम्य [पूर्णपात्रदानम्] देशकालौ संकीर्त्य अद्य कृतैतद्विवाहहोमकर्मप्रतिष्ठार्थमिदं पूर्णपात्रं प्रजापति
 दैवतं सदक्षिणाकममुकगोत्रायामुकशर्मणे ब्राह्मणाय दक्षिणात्वेन तुभ्यभहं संप्रददे । इति ब्रह्मणे दक्षिणां दद्या-
 त् ॥ ॐ स्वस्तीति प्रतिवचनम् ॥ एवमेव आचार्याय होत्रे च दक्षिणां दद्यात् ॥ ब्राह्मणश्चेद्ग्रां क्षत्रियश्चेद् ग्रामं
 वैश्यश्चेदश्वं स्वकीयायाचार्याय ददाति ॥ अन्यच्च सुवर्णादिद्रव्यं यथाश्रद्धं यथाशक्ति ब्राह्मणेभ्यो दातुं
 संकल्प्य दद्यात् ॥ ततो ब्रह्मग्रंथिविमोकः ॥ ॐ सुमित्रियानऽआपऽ ओषधयः संतु ॥ इति पवित्रं गृहीत्वा
 प्रणीताजलेन शिरः संमृज्य ॐ दुर्मित्रियास्तस्मै संतु योऽस्मान्द्वेष्टि यं च वयं द्विष्मः ॥ इत्यैशान्यां प्रणीतां

न्युञ्जी कुर्यात् ॥ ततस्त्र्यायुषकरणम् ॥ सुवेण भस्मानीय दक्षिणानामिकाग्रगृहीतभस्मना ॐ त्र्यायुषं
जमदग्नेरिति ललाटे ॥ ॐ कश्यपस्य त्र्यायुषमिति ग्रीवायाम् ॥ ॐ ऋद्धेवेषु त्र्यायुषमिति दक्षिणांसे ॥
ॐ तन्नोऽस्तु त्र्यायुषमिति हृदि ॥ एवं वध्वा अपि कुर्यात् । तत्र तन्नो इति स्थाने तत्ते इति विशेषः । ततः
शिष्टाचारप्राप्तं तिलककरणाक्षतचंदनमंत्रविप्राशीर्वचनप्रतिष्ठामंत्रपाठादिकं यथाकुलं यथादेशसमाचारं तत्र
तत्र क्रियमाणमनुमन्येरन् । [विवाहादिसंस्कारेषु पूर्णाहुतिं न दद्यात् । पारस्करसूत्रादावनुक्तत्वात् ॥
“विवाहादिक्रियायां च शालायां वास्तुपूजने ॥ नित्यहोमे वृषोत्सर्गे पूर्णाहुतिं न कारयेत् ॥” इति प्रयोगर
त्नादौ निषिद्धत्वाच्च] । ततो विवाहादारभ्य त्रिरात्रमक्षारालवणाशिनौ स्यातां जायापती ॥ अधः खड्गारहिते
भूभागे आस्तृते शयीयातां त्रिरात्रमेव ॥ संवत्सरं समग्रं मैथुनं नोपेयातां द्वादशरात्रं वा षड्रात्रं त्रिरात्रं चेति ।
एते विकल्पा मैथुनकरणशक्त्यपेक्षया ज्ञातव्याः ॥ इति श्रीपण्डितगौडश्रीचतुर्थीलालविरचिते संस्कारप्रकाशे
विवाहपद्धतिः समाप्ता ॥ अथ चतुर्थीकर्म ॥ विवाहाच्चतुर्थ्यामपररात्रे वरो वध्वा सह वधूपितृगृहे मंगलं स्नात्वा

शुभासने चोपविश्य आचम्य देशकालौ स्मृत्वा मम अस्या भार्यायाः सोमगंधर्वाद्युपभुक्तदोषपरिहारद्वारा श्रीप
 रमेश्वरप्रीत्यर्थं विवाहैकदेशत्वाच्चतुर्थीकर्माहं करिष्ये । इति संकल्प्य गणेशस्मरणं कुर्यात् ॥ ततो गृहाभ्यंतर
 तोग्निमुपसमाधाय दक्षिणतो ब्रह्माणमुपवेश्योत्तर उदपात्रं प्रतिष्ठाप्य । स्थालीपाकं श्रपयित्वा कुशकंडिकां
 विधाय ब्रह्माणान्वारब्धः । ॐ प्रजापतये स्वाहा इदं प्रजापतये ॥ १ ॥ ॐ इंद्राय स्वाहा इदमिंद्राय २ (इत्या
 धारौ) ॐ अग्नये स्वाहा इदमग्नये ॥ ३ ॥ ॐ सोमाय स्वाहा इदं सोमाय ४ (इत्याज्यभागौ) ततोऽनन्वा
 रब्धः । ॐ अग्ने प्रायश्चित्ते त्वं देवानां प्रायश्चित्तिरसि ब्राह्मणस्त्वा नाथकाम उपधावामि यास्यै पतिघ्नी तनूस्ता
 मस्यै नाशय स्वाहा । इदमग्नये ॥ ॐ वायो प्रायश्चित्ते त्वं देवानां प्रायश्चित्तिरसि ब्राह्मणस्त्वा नाथकाम उप
 धावामि यास्यै प्रजाघ्नी तनूस्तामस्यै नाशय स्वाहा । इदं वायवे ॥ ॐ सूर्य प्रायश्चित्ते त्वं देवानां प्रायश्चि
 त्तिरसि ब्राह्मणस्त्वा नाथकाम उपधावामि यास्यै पशुघ्नी तनूस्तामस्यै नाशय स्वाहा । इदं सूर्याय ॥ ॐ
 चंद्र प्रायश्चित्ते त्वं देवानां प्रायश्चित्तिरसि ब्राह्मणस्त्वा नाथकाम उपधावामि यास्यै गृहघ्नी तनूस्तामस्यै

नाशय स्वाहा । इदं चंद्राय ॥ ॐ गंधर्व प्रायश्चित्ते त्वं देवानां प्रायश्चित्तिरसि ब्राह्मणस्त्वा नाथकाम उपधा
वामि यास्यै यशोघ्नी तनूस्तामस्यै नाशया स्वाहा । इदं गंधर्वाय ॥ ततोऽन्वारब्धेन स्थालीपाकेन जुहुयात् ।
ॐ प्रजापतये स्वाहा । इदं प्रजापतये ॥ तत आज्यस्थालीपाकाभ्याम् ॐ अग्नये स्विष्टकृते स्वाहा । इदमग्नये
स्विष्टकृते ॥ तत आज्येन ॥ ॐ भूः स्वाहा । इदमग्नये ॥ ॐ भुवः स्वाहा । इदं वायवे ॥ ॐ स्वः स्वाहा । इदं
सूर्याय ॥ ॐ त्वन्नोऽअग्ने वरुणस्य विद्वान्देवस्य हेडोऽ अर्वयासिसीष्ठाः । यजिष्ठो वह्नितमुहं शोशु चानो
विश्वा द्वेषांॐसि प्रमुमुग्ध्युस्मत्स्वाहा । इदमग्नीवरुणाभ्याम् ॥ ॐ स त्वन्नोऽअग्नेवमो भवोती नेदिष्ठोऽअस्याऽ
उषमो व्युष्टौ । अर्व युक्ष्व नो वरुणुठं रराणो बीहि मृडीकुठं सुहवो नऽ एधि स्वाहा । इदमग्नीवरुणाभ्याम् ॥ ॐ
अयाश्चाग्नेस्यनभिःशुस्तिपाश्च सुत्वमित्त्वमयाऽअसि ॥ अया नो युज्ञं वह्नास्ययानो धेहि भेषजठं स्वाहा । इदं
मग्नये ॥ ॐ ये ते शुतं वरुणये सहस्रं यज्ञियाहं पाशा वितता महान्तः । तेभि नोऽअद्य सवितोत विष्णुर्विश्वे मुञ्चन्तु
मरुतःस्वर्काः स्वाहा । इदं वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यः ॥ ॐ उदुत्तमं वरुण पाश

मुस्मदवाधुमं विमंध्यमठं श्रंथाय ॥ अथांबुयमादित्यव्रते तवानांगसोऽदितये स्याम स्वाहा । इदं वरुणाय ॥
 ॐ प्रजापतये स्वाहा । इदं प्रजापतये ॥ ततः संस्त्रवप्राशनं ब्रह्मणे पूर्णपात्रदानं ब्रह्मग्रंथिविमोकं च कृत्वा पवि
 त्राभ्यां मार्जनादिप्रणीताविमोकांतं होमशेषं समाप्य ततः प्रणीतोत्तरस्थानादुदपात्रादुदकमाप्रपल्लवेनादाय
 वधूमूर्धन्यभिषिचति वरः ॥ ॐ या ते पतिघ्नी प्रजाघ्नी पशुघ्नी गृहघ्नी यशोघ्नी निदिता तनूर्जारघ्नी ततः एनां
 करोमि सा जीर्य त्वं मया सह अमुकदेवि ॥ १ ॥ इति मंत्रेण ॥ ततो वरः स्थालीपाकं वधूं प्राशयति ॥ ॐ
 प्राणैस्ते प्राणान्संदधाम्यस्थिभिरस्थीनि मां सैस्ते मां सानि त्वचा त्वचम् ॥ इत्यनेन मंत्रेण वरपठितेन
 मंत्रांतेऽन्नं प्राशयेत् ॥ ततो वधूहृदयं स्पृष्ट्वा वरः पठेत् ॥ ॐ यत्ते सुसीमे हृदयं दिवि चंद्रमसि श्रितम् ॥ वेदाहं
 तन्मां तद्विद्यात्पश्येम शरदः शतं जीवेम शरदः शतं शृणुयाम शरदः शतमिति ॥ १ ॥ ततः कंकणमोक्षणा
 दीनि आचारप्राप्तानि कार्याणि ॥ ततः आचार्याय होत्रे च दक्षिणां दत्त्वा ब्राह्मणेभ्यो भूयसीं च दत्त्वा तैरा

शिषो गृहीयात् ॥ ततो यथाशक्ति ब्राह्मणभोजनसंकल्पः ॥ ततः पर्वश्राद्धवर्जं प्रत्यृतुकालमभिगमनं कुर्यात्
यथाकामी वा भवेत् ॥ इति संस्कारप्रकाशे चतुर्थीकर्मप्रयोगः समाप्तः ॥ ॥ अथ विवाहकर्मणः सामग्री ॥
गंधाः । कुंकुमम् । अक्षताः । पुष्पाणि । धूपः । दीपः । नैवेद्यम् लड्डुकादि । पूगीफलानि । तांबूलानि । ऋतुफ
लम् । नालिकेरम् । सर्वोषधयः । पंचरत्नानि । सप्तमृत्तिकाः । वटाश्वत्थाम्रलक्षोदुंबरपल्लवाः । पुष्पाणि । दूर्वाः ।
श्वेतसर्षपाः । सुवर्णशकलानि । रक्तसूत्रम् । कौसुंभवस्त्रम् । दधि । मधु । घृतं गव्यम् । गोमयम् । यज्ञियसामिधः ।
कलशः १ ताम्रकलशः १ पूर्णपात्रम् १ आज्यस्थाली कांस्यमयी १ कांस्यकटोरिकाः ४ स्रुवः १ प्रणीता १ प्रोक्षणी
१ आचार्यादिवरणसामग्री । लाजाः । शमीपत्राणि । शंखः १ शूर्पः १ दृषदुपलम् । आलेपनद्रव्यम् । कार्पासव
र्तिकाः । दर्भाः । सिंदूरम् । धेनुदानम् । वस्त्रद्वयम् २ कन्यावस्त्रे २ गुडम् । आचार्यदक्षिणा । होतृदक्षिणा ।
वरार्थं सुवर्णांगुलीयकम् । भूयसी । अन्यान्यपि देशकुलाचारविहितानि द्रव्याणि संपादनीयानि ॥ इति विवाहो

पकरणानि ॥ इति श्रीरत्नगढनिवासिना गौडवंशोद्भवश्रीरामकृष्णामरचंद्रयोः पौत्रेण श्रीकस्तूरीचंद्रात्मजेन
श्रीचतुर्भुजदत्तसूनुना श्रीमहादेवभक्तेन नानानिबंधकर्त्रा पण्डितश्रीचतुर्थीलालशर्मणा विरचिते संस्कारप्रकाशे
प्रयोगनिबंधे विवाहविधानकथनं नाम चतुर्थः काण्डः समाप्तः ॥ ४ ॥ ॥ ६४ ॥ ॥ ६४ ॥ ॥ ६४ ॥



अथ पुनरुपनयनविधानम् ॥ तत्र मनुः ॥ अज्ञानात्प्राश्य विष्णूत्रं सुरासंस्पृष्टमेव च ॥ पुनःसंस्कारमर्हति त्रयो
वर्णा द्विजातयः ॥ (बौधायनः) सिंधुसौवीरसौराष्ट्रांस्तथा प्रत्यंतवासिनः ॥ अंगवंगकलिंगांश्च गत्वा संस्कार
मर्हति ॥ (प्रयोगपारिजाते) अद्भ्वद्भकलिङ्गेषु सौराष्ट्रमगधेषु च ॥ तीर्थयात्रां विना गत्वा पुनःसंस्कारमर्हति ॥
(हेमाद्रौ पादौ) प्रेतशय्याप्रतिग्राही पुनःसंस्कारमर्हति ॥ (शातातपः) लशुनं गृअनं जग्ध्वा पलांडुं च तथा
शुनम् ॥ उष्ट्रीमानुषकेभाश्वरासभीक्षीरभोजनात् ॥ उपायनं पुनः कुर्यात्तप्तकृच्छ्रं चरेन्मुहुः ॥ (त्रिस्थलीसे
तौ) कर्मनाशाजलस्पर्शात्करतोयाविलंघनात् ॥ गण्डकीबाहुतरणात्पुनःसंस्कारमर्हति ॥ (वृद्धमनुः) जीव
न्यदि समागच्छेद्दृतकुंभे निमज्ज्य च । उद्धृत्य स्थापयित्वाऽस्य जातकर्मादि कारयेत् ॥ (मिताक्षरायां
पराशरः) यः प्रत्यवसितो विप्रः प्रव्रज्यातो विनिर्गतः ॥ अनाशकनिवृत्तश्च गार्हस्थ्यं चेच्चिकीर्षति ॥ स चरे
त्रीणि कृच्छ्राणि त्रीणि चांद्रायणानि च ॥ जातकर्मादिभिः सर्वैः संस्कृतः शुद्धिमाप्नुयात् ॥ (अत्रिस्मृतौ)

१ उपनयनमित्यर्थः ।

मद्यसंस्पृष्टकुंभेषु यत्तोयं पिबति द्विजः ॥ कृच्छ्रपादेन शुद्धेयत पुनःसंस्कारमर्हति ॥ (बौधायनः) अमत्या
सुरापाने कृच्छ्राद्धपादं चरित्वा पुनरुपनयनमिति । औषधांतरानाश्रयव्याध्युपशमनार्थं पैष्टीपाने एतदिति ॥
(मदनरत्ने वसिष्ठः) मत्या मद्यपाने त्वसुराया सुरायाश्चाज्ञाने कृच्छ्रातिकृच्छ्रौ घृतप्राशनं पुनःसंस्कार
श्चेति ॥ (स्मृत्यंतरे) रेतोमूत्रपुरीषाणां गौडीमाध्व्योश्च प्राशने ॥ ऋग्व्यादपशुविष्टानां संस्काराच्छुद्धिरिष्यते ॥
(यमस्मृतौ) अज्ञानाद्धारुणीं पीत्वा प्राश्य मूत्रपुरीषयोः ॥ पुनसंस्कारमर्हति त्रयो वर्णा द्विजातयः ॥ (विष्णुस्मृतौ)
मलानां मद्यानामन्यतमस्य प्राशने चांद्रायणं कुर्यात् ॥ लशुनपलांडुगृज्जनतद्वंधिविङ्गराहग्रामकुक्कुटनरगोमां
सभक्षणे च सर्वेष्वेतेषु द्विजातीनां प्रायश्चित्तांते पुनःसंस्कारं कुर्यादिति ॥ अत्र संस्कारशब्देन उपनयनमेवोच्यते ।
तस्य द्विजत्वसंपादनरूपातिशययोगेन बुद्धचारोहादिति संस्कारकौस्तुभे ॥ (समयोद्योते) विनर्तुना वसंतेन
कृष्णपक्षे गलग्रहे ॥ अपराह्णे चोपनीतः पुनःसंस्कारमर्हति ॥ (वसिष्ठः) पापांशकगते चंद्रे अरिनीचस्थितेपि च ॥
अनध्याये चोपनीतः पुनःसंस्कारमर्हति ॥ (समुद्रयात्रायां विशेषः) यदि कश्चिद्वाणिज्यार्थं राजाज्ञाप्रतिपालनार्थं

च रेलशकटीनौयानादियोगेन समुद्रयात्रां करोति । तथा तत्कालेऽसौ स्वधर्ममनुतिष्ठति । म्लेच्छयवनबौद्धादिवि
धर्मिपतितादिभिः सह गुरुतरसंसर्गं नाचरति । तत्स्पृष्टमन्नं जलं च न सेवते । अहरहरपासनीयं संध्यावंदना
दिकं न परित्यजति । तदापि ब्राह्मणक्षत्रियवैश्यैः प्रायश्चित्तांते पुनरुपनयनं कार्यम् । तदा अव्यवहार्यता नास्ति
पतिताऽभावत्वात् ॥ तथाच (मनुरपि) विहितस्यानुष्ठानान्निन्दितस्य च सेवनात् । अनिग्रहाच्चन्द्रियाणां नरः
पतनमृच्छति ॥ इति ॥ उषित्वा यत्र कुत्रापि स्वधर्मप्रतिपालनम् ॥ षट्कर्माणि प्रकुर्वीरन्निति धर्मस्य निश्चयः ॥
एवमेव अंगवंगकलिङ्गसिंधप्रत्यंतबौद्धम्लेच्छयवनचीनविधर्मिदेशेष्वपि ज्ञेयः ॥ यदि च धर्मार्थसमुद्रयात्रायां
वा वाणिज्यनानाशिल्पकौशल्यम्लेच्छभाषादिविद्यार्थं राजाज्ञया वा राजकोपेन द्वीपांतरगमनं करोति तत्र
महानौकायां गमनकाले म्लेच्छदेशवासे च म्लेच्छादिसंस्पृष्टजलान्नादिमक्षणं मद्यमांसवसास्नेहास्थिचूर्णं
नीलीवस्त्रचर्मसिनशय्यादिनानानिषिद्धतरगुरुसंसर्गं च करोति सेवते च । तदा कृतेपि प्रायश्चित्ते द्विजानां पाति
त्यं अव्यवहार्यता च ज्ञेया ॥ तथाच (हरिहरभाष्ये, हेमाद्रौ आदित्यपुराणे च) द्विजस्यान्धौ तु नौ

यातुः शोधितस्यापि संग्रहः ॥ देवरेण सुतोत्पत्तिर्वानप्रस्थाश्रमग्रहः ॥ दत्ताक्षतायाः कन्यायाः पुनर्दानं परस्थ
 च ॥ समुद्रयानं स्वीकारः कमंडलुविधारणम् ॥ महाप्रस्थानगमनं गोपशुश्रु सुराग्रहः ॥ अग्निहोत्रहवन्याश्रु लेहो
 लीढपरिग्रहः ॥ असवर्णासु कन्यासु विवाहश्च द्विजातिषु ॥ वृतस्वाध्यायसापेक्षमद्यसंकोचनं तथा ॥ अस्थिसं
 चयनादूर्ध्वमंगस्पर्शनमेव च ॥ प्रायश्चित्तविधानं च विप्राणां मरणांतिकम् ॥ संसर्गदोषः पापेषु मधुपर्कं पशोर्वधः ॥
 दत्तौरसेतरेषां तु पुत्रत्वेन परिग्रहः ॥ शामित्रं चैव विप्राणां सोमविक्रयणं तथा ॥ दीर्घकालं ब्रह्मचर्यं नरमेधाश्च
 मेधकौ ॥ कलौ युगे त्विमान्धर्मान्वज्यानाहुर्मनीषिणः ॥ इति ॥ इत्यादिविशेषवाक्यानि हेमाद्रिप्रभृतिमहानि
 बंधेषु ज्ञातव्यानि ॥ अत्र विस्तरभयान्न लिख्यंते ॥ अथ पुनरुपनयनप्रकारः कौस्तुभे । (बौधायनः) अथोपनीतस्य
 व्रतानि भवन्ति । नान्यस्योच्छिष्टं भुंजीताऽन्यत्र पितृज्येष्ठाभ्यां न स्त्रिया सहभुंजीत मधु मांसं श्राद्धसूतकान्ननि
 र्देशाहं संधिनीक्षीरं छत्राकिनिर्यासौ विलापनं गणान्नगणिकान्नमित्येतेषु पुनः संस्कारः ॥ प्रतिषिद्धदेशगमनमि
 त्येकेषामथाप्युदाहरन्ति ॥ सुराष्ट्रं सिंधुसौवीरमवंती दक्षिणापथम् ॥ एतानि ब्राह्मणो गत्वा पुनः संस्कारमर्हति ॥

इत्यथ पुनःसंस्कारं व्याख्यास्यामोऽथ देवयजनोल्लेपनप्रभृत्यग्निमुखान् कृत्वा पालाशीं समिधमाज्येन वा
भ्याधाय वाचयति । पुनस्त्वादित्या रुद्रा व० कामाः स्वाहेत्यथाव्रत्यप्रायश्चित्ते जुहोति । यन्म आत्मनोमिंदा
भू० पुनरग्निश्चक्षुरदादिति द्वाभ्याम् । अथ पक्वा जुहोति । सप्त ते अग्ने० घृतेन स्वाहा । अथाज्याहुतीरुपजु
होति । येन देवाः पवित्रेणेति तिसृभिरनुच्छंदसं स्विष्टकृत्प्रभृति सिद्धमाधेनुवरप्रदानात् ॥ अथोपरमापरिधा
नान् कृत्वा पालाशीं समिधमाधायाथाव्रत्यप्रायश्चित्ते जुहोति । अथ व्याहतीर्जुहोति । अथापरो ब्राह्मणवचना
देव सावित्र्या शतकृत्वो घृतमभिमंत्र्य प्राश्य कृतप्रायश्चित्तो भवति । गुरोर्वाप्युच्छिष्टं भुंजीताप्युदाहरंति ।
वपनं दक्षिणादानं मेखलां दंडमजिनं भैक्ष्यचर्याव्रतानि चैतानि निवर्तते पुनःसंस्कारकर्मणीत्येते पुनःसंस्कारा
व्याख्याता इति बौधायनसूत्रोक्ता व्यवस्था । अत्र शक्ताशक्तभेदेन गुरुलघुकल्पव्यवस्था बोध्या । इति
संस्कारकौस्तुभः ॥ (पराशरस्मृतौ) अजिनं मेखलादंडौ भैक्ष्यचर्याव्रतानि च ॥ निवर्तते द्विजातीनां पुनः
संस्कारकर्मणि ॥ इति ॥ वपनं मेखलेति मनुस्मृतौ पाठः ॥ अथ प्रायश्चित्तार्थे व्रतबंधे विशेषः ॥ तत्र निमि

सं० प्र०

१०९

कां० ५

तानंतरमेव करणे उदगयनपुण्यनक्षत्राद्युक्तकालो नापेक्ष्यते । अन्यथा तु यथोक्तकालापेक्षा ॥ तत्र कर्ता पिता
तदभावे पितृव्यादिसर्पिडः तदभावेन्यः कश्चित् ॥ यत्र पुनरुपनयनं प्रायश्चित्तत्वेनोक्तं तत्र पर्षदुपदिष्टविधिना
तदेव कार्यम् । यत्र तु प्रायश्चित्तांतरसहितं विहितं तत्रोक्तविधिना प्रायश्चित्तं संस्कार्येण कारयित्वा आचार्येण
तस्योपनयनं कार्यम् ॥ यत्र च जातकर्मादिसंस्कारसहितमुपनयनं विहितं तत्र जातकर्मादिचौलांतसंस्कारान्
कृत्वा कार्यम् ॥ पुनरुपनयनं ग्रामाद्वहिः प्राच्यामुदीच्यां वा गत्वा कार्यम् ॥ अथ प्रायश्चित्तपूर्वकपुनरुपनयन
विधानम् ॥ तत्रादौ ब्राह्मे मुहूर्ते उत्थाय प्रातःस्मरणं कृत्वा उषसि दंतधावनपूर्वकं स्नात्वा संध्यादिनित्य
क्रियां प्रातः संपाद्य शरीरशुद्ध्यर्थं प्रायश्चित्तं कुर्यात् ॥ तद्यथा-तत्र तावत् नदीतडागादिकं गत्वा सुप्रक्षालित
तत्तीरे स्नानोपकरणानि संस्थाप्य ततः पाणिपादं प्रक्षाल्य नाभिमात्रं जलं गत्वा कुशपवित्रहस्तो बद्धशिख
आचामेत् ॥ ततो देशकालौ संकीर्त्य मम अमुकदोषपरिहारार्थं पुनरुपनयनाधिकारार्थं शरीरशुद्ध्यर्थं
ममुकप्रायश्चित्तांगभूतान्यादौ भस्मादिभिरष्टौ स्नानानि करिष्ये । इति संकल्प्य वामहस्ते दक्षिणहस्तेन यज्ञि

यभस्म गृहीत्वा पश्चादुदकमिश्रणानंतरं दक्षिणहस्तेन संमर्द्य अभिमंत्रयेत् ॥ तत्र मंत्राः । ॐ अग्निरिति भस्म ।
ॐ वायुरिति भस्म । ॐ जलमिति भस्म । ॐ स्थलमिति भस्म । ॐ व्योमेति भस्म । ॐ सर्वं ह वा इदं
भस्म । ॐ मन एतानि चक्षुषि भस्मानीत्यभिमंत्र्य ॐ ईशानः सर्वविद्यानामीश्वरः सर्वभूतानाम् ॥ ब्रह्माधि
पतिर्ब्रह्मणोधिपतिर्ब्रह्मा शिवो मे अस्तु सदाशिवोम् ॥ १ ॥ ॐ ईशानाय नमः । इति शिरसि मर्दयेत् । ॐ
तत्पुरुषाय विद्महे महादेवाय धीमहि । तन्नो रुद्रः प्रचोदयात् ॥ २ ॥ ॐ तत्पुरुषाय नमः । इति मुखे० ।
ॐ अघोरेभ्योथ घोरेभ्यो घोरघोरतरेभ्यः ॥ सर्वेभ्यः शर्वसर्वेभ्यो नमस्तेऽस्तु रुद्ररूपेभ्यः ॥ ३ ॥
ॐ अघोराय नमः । इति हृदये० । ॐ वामदेवाय नमो ज्येष्ठाय नमः श्रेष्ठाय नमो रुद्राय नमः
कालाय नमः कलविकरणाय नमो बलविकरणाय नमः ॥ ४ ॥ ॐ वामदेवाय नमः । इति गुह्ये० ।
ॐ सद्योजातं प्रपद्यामि सद्योजाताय वै नमो नमः ॥ भवे भवे नातिभवे भवस्व मां भवोद्भवाय
नमः ॥ ५ ॥ ॐ सद्योजाताय नमः । इति पादयोर्मर्दयेत् ॥ ॐ प्रसद्य भस्मना योनिमपश्च पृथि

वीमग्रे ॥ सठ्सृज्य मातृभिर्द्वं ज्योतिष्मान् पुनरासदः ॥ ६ ॥ इति मंत्रेण प्रणवेन वा सर्वाङ्गे च भस्म
 विलिपेत् ॥ ततः स्नात्वा आचम्य गोमयस्नानं कुर्यात् । तद्यथा । शुद्धगोमयमादाय प्रणवेन दिक्षु दक्षि
 णभागं तीर्थे चोत्तरभागं प्रक्षिप्य शेषं ॐ अग्रमग्रश्चरंतीनामौषधीनां रसं वने ॥ तासां वृषभपत्नीनां
 पवित्रं कायशोधनम् ॥ यन्मे रोगांश्च शोकांश्च पापं मे हर गोमय ॥ १ ॥ ॐ मानस्तोकेतनयेमानऽआयुषि
 मानोगोषुमानोऽअश्वेषुरीरिषः ॥ मानोवीरान्नुद्रभामिनोवधीर्हविष्मन्तः सदमित्वाहवामहे ॥ २ ॥ इत्यभिमन्त्र्य
 सूर्याय दर्शयित्वा ॐ गंधद्वारां दुराधर्षां नित्यपुष्टां करीषिणीम् ॥ ईश्वरीं सर्वभूतानां तामिहोपह्वये श्रियम् ॥
 ॥ १ ॥ इति मंत्रेण दक्षिणहस्तगृहीतेन गोमयेन शिरसो नाभ्यंतं वामहस्तगृहीतेन मंत्रावृत्या नाभितः पाद
 पर्यंतं विलेपनमिति सर्वांगमालिप्य स्नात्वा द्विराचामेत् ॥ अथ मृत्तिकास्नानम् ॥ शुद्धतीर्थमृत्तिकामादाय अश्व
 क्रान्ते रथक्रान्ते विष्णुक्रान्ते वसुंधरे ॥ मृत्तिके हर मे पापं यन्मया कायसंचितम् ॥ १ ॥ उद्धृतासि वराहेण कृष्णेन
 शतबाहुना ॥ मृत्तिके हर मे पापं यन्मया दुष्कृतं कृतम् ॥ २ ॥ त्वया हृतेन पापेन सर्वपापैः प्रमुच्यते ॥ इत्य

भिमंत्र्य ॐ इदंविष्णुर्विचक्रमेत्रेधानिदधेपदम् ॥ समूढमस्यपाथं सुरेस्वाहा ॥ १ ॥ इति मंत्रेण शिरःप्रभृत्यं
गानि विलिपेत् ॥ ततो द्विराचम्य शुद्धोदकस्नानं कुर्यात् ॥ ॐ आपोहिष्ठामयोभुवस्तानऽऊर्जोदधातन ॥ महे
रणायचक्षसे ॥ १ ॥ योवःशिवतमोरसस्तस्यभाजयतेहनः ॥ उशतीरिवमातरः ॥ २ ॥ तस्माऽअरंगमामवोय
स्यक्षयायजिन्वथ ॥ आपोजनयथाचनः ॥ ३ ॥ इति स्नात्वा आचम्य पंचगव्यस्नानं कुर्यात् ॥ तत्र ॐ तत्स
वितु० इति गायत्र्या गोमूत्रस्नानम् ॥ १ ॥ गंधद्वारेति गोमयस्नानम् ॥ ॐ गंधद्वारां दुराधर्षा नित्यपुष्टां करी
षिणीम् ॥ ईश्वरीं सर्वभूतानां तामिहोपह्वये श्रियम् ॥ २ ॥ आप्यायस्वेति पयःस्नानम् ॥ ॐ आप्यायस्वसमेतु
तेविश्वतः सोमवृष्ण्यम् ॥ भवावाजस्यसंगथे ॥ ३ ॥ दधिक्राव्णेति दधिस्नानम् ॥ ॐ दधिक्राव्णोऽअकारिषञ्जि
णोरश्वस्यवाजिनः ॥ सुरभिर्नोमुखाकरत्प्रणऽआयूषितारिषत् ॥ ४ ॥ तेजोसीत्याज्यस्नानम् ॥ ॐ तेजोसि
शुक्रमस्यमृतमसिधामनामासिप्रियं देवानामनाधृष्टं देवयजनमसि ॥ ५ ॥ देवस्येति कुशोदकस्नानम् ॥ ॐ देव
स्यत्वासवितुः प्रसवेधिर्नोर्बाहुभ्याम्पूष्णोहस्ताभ्याम् ॥ ६ ॥ एवं पंचगव्यस्नानं कृत्वा शुद्धोदकेन स्नात्वा जले

ॐ ऋतंचसत्यं० इत्यधमर्षणम् ॥ ॐ द्रुपदादिवेति च वारत्रयमावर्तयेत् । ततः स्नानाङ्गतर्पणं सव्येन ॥ प्राङ्मुखः ॐ ब्रह्मादयो देवास्तृप्यंताम् ॥ १ ॥ ॐ गौतमादय ऋषयस्तृप्यंताम् ॥ १ ॥ इति देवतीर्थेन एकैकमंजलिं जले क्षिपेत् ॥ तत उदङ्मुखो यज्ञोपवीतं कंठं कृत्वा ॐ सनकादयो मनुष्यास्तृप्यंताम् ॥ इति ॥ २ ॥ प्रजापतितीर्थेन अंजलिद्वयं दद्यात् ॥ ततोऽपसव्येन दक्षिणामखः कृष्णतिलोदकैः ॐ कव्यवाडनलादयो देवपितरस्तृप्यंताम् ॥ ३ ॥ ॐ अस्मत्पितृपितामहप्रपितामहास्तृप्यंताम् ॥ ३ ॥ ॐ अस्मन्मातृपितामहीप्रपितामह्यस्तृप्यंताम् ॥ ३ ॥ ॐ अस्मन्मातामहप्रमातामहवृद्धप्रमातामहास्तृप्यंताम् ॥ ३ ॥ ॐ अस्मन्मातामहीप्रमातामहीवृद्धप्रमातामह्यस्तृप्यंताम् ॥ ३ ॥ ॐ आब्रह्मस्तम्बपर्यंतं जगत्तृप्यताम् ॥ ३ ॥ एवं तर्पणं कृत्वा ॐ यन्मया दूषितं तोयं मलैः शारीरसंभवैः ॥ तस्य पापस्य शुद्ध्यर्थं यक्ष्मैतत्ते तिलोदकम् ॥ १ ॥ इति यक्ष्मणे जलं दद्यात् ॥ ततस्तीरमागत्य ॐ अग्निदग्धाश्च ये जीवा येऽप्यदग्धाः कुले मम ॥ भूमौ दत्तेन तृप्यंतु तृप्ता यांतु परां गतिम् ॥ १ ॥ इति जलांजलिं तटे निक्षिपेत् ॥ एवं स्नानांगतर्पणं कृत्वा सव्येनाचम्य सूर्यायाधर्यं दद्यात् । ॐ एहि

सूर्य सहस्रांशो तेजोराशो जगत्पते । अनुकंपय मां देव गृहाणाढ्यं नमोस्तु ते ॥ १ ॥ ततो जलाद्बहिर्निष्क्रम्य
अहतं श्वेतं सदशं धौतं वस्त्रं परिधाय उपवस्त्रं गृहीत्वा त्रिराचम्य गृहं गच्छेत् ॥ इति नद्यादिस्नानप्रयोगः ॥
अथ प्रायश्चित्तप्रयोगः ॥ स्वासने प्राङ्मुख उपविश्य आचम्य प्राणानायम्य देशकालौ संकीर्त्य अमुक
दोषपरिहारार्थं पर्षदुपदिष्टं प्रायश्चित्तं करिष्ये ॥ इति संकल्प्य । पापानुसारेण चांद्रायणादिव्रतं
तदशक्तौ धेनुदानं तदशक्तौ यथाशक्ति धेनुमूल्यं वा गायत्रीजपं पादचारेण तीर्थयात्रादि तद्वारा प्रायश्चित्तं
संस्कार्येण पर्षदुपदिष्टं कारयेत् । तत आचार्यो देशकालौ स्मृत्वा अमुकदोषपरिहारार्थं पुनरुपनयनसं
स्कारसिद्धिद्वारा श्रीपरमेश्वरप्रीत्यर्थं स्वस्योपनेतृत्वाधिकारसिद्धयर्थं च कृच्छ्रत्रयात्मकप्रायश्चित्तं
वा तत्प्रत्याम्नायगोनिष्क्रीयभूतयथाशक्तिरजतद्रव्यदानपूर्वकं द्वादशसहस्रगायत्रीजपं अहं वा ब्राह्मणद्वारा
करिष्ये इति संकल्प्य तदैव जपं कुर्यात् ॥ एवमेव संस्कार्योपि देशकालौ संकीर्त्य ममामुककामचारा
मुककामवादासुमकमक्षणासुमकप्रत्यंतदेशगमनादिदोषपरिहारार्थं श्रीपरमेश्वरप्रीत्यर्थं कृच्छ्रत्रयात्मकप्रायश्चि

तत्प्रत्याम्नायगोनिष्कयीभूतयथाशक्तिरजतदानपूर्वकं द्वादशसहस्रं द्वादशाधिकसहस्रं वा गायत्रीजपं ब्राह्मण
 द्वारा अहमाचरिष्ये ॥ इति कारयित्वा प्रायश्चित्तहोमं कुर्यात् ॥ ततो हस्तमात्रं चतुरस्रं स्थंडिलं कृत्वा कुशैः
 परिसमुह्य तानैशान्यां निक्षिप्य गोमयोदकेनोपलिप्य सुवमूलेन प्रागग्रं त्रिरुल्लिख्य अनामिकांगुष्ठाभ्यां मृद
 मुद्धृत्य जलेनाभ्युक्ष्य कांस्यपात्रेण अग्निं प्रतिष्ठापयेत् ॥ ततः कुशकंडिकां कृत्वा अग्निपर्युक्षणांते ब्रह्मणा
 न्वारब्धः आज्येन ॐ प्रजापतये स्वाहा इदं प्रजापतये न मम ॥ १ ॥ ॐ इंद्राय स्वाहा इदं ॥ २ ॥ (इत्या
 धारौ) ॐ अग्नये स्वाहा इदं ॥ १ ॥ ॐ सोमाय स्वाहा इदं ॥ २ ॥ (इत्याज्यभागौ) जुहुयात् ॥ ततोऽ
 नन्वारब्धेः आज्यप्लुतपलाशसमिधमादाय ॐ पुनस्त्वादित्यारुद्रावसवः समिन्धतांपुनर्ब्रह्माणोवसुनीथयज्ञैः
 घृतेन त्वन्तन्ववर्धयस्व सत्याः संतु यजमानस्य कामाः स्वाहा ॥ १ ॥ ॐ पुनर्मर्म्मनः पुनरायुर्मर्म्मऽआगन् पुनः प्राणः
 पुनरात्मामऽआगन् पुनश्चक्षुः पुनः श्रोत्रं मऽआगन् ॥ वैश्वानरोऽअदन्धस्तनूपाऽअग्निर्नः पातु दुरितादवत्क्षयात्
 स्वाहा ॥ २ ॥ इति जुहुयात् ॥ ततश्चरुहोमः ॥ ॐ सप्ततेऽअग्ने समिधः सप्तजिह्वाः सप्तऽऋणयः सप्तधामप्रिया

णि सप्तहोत्राः सप्तधात्वायजंति सप्तयोनीराष्ट्रणस्वाघृतेन स्वाहा ॥ १ ॥ ॐ यत्तेपवित्रमर्चिष्यग्नेविततमंतरा
ब्रह्मतेनपुनातुमास्वाहा ॥ २ ॥ ॐ पवमानः सोऽ अद्यनः पवित्रेणविचर्षणिः यः पोतासपुनातुमास्वाहा ॥ ३ ॥
ॐ उभाभ्यांदेवसवितः पवित्रेणसवेनच माम्पुनीहिबिश्चतः स्वाहा ॥ ४ ॥ इति ॥ ततोन्वारब्धः स्थालीपाकेन ॐ
अग्नये स्विष्टकृते स्वाहा इदमग्नये स्विष्टकृते ॥ १ ॥ तत आज्येन ॐ भूः स्वाहा इदमग्नये ॥ १ ॥ ॐ भुवः
स्वाहा इदं वायवे ॥ २ ॥ ॐ स्वः स्वाहा इदं सूर्याय ॥ ३ ॥ ॐ त्वन्नोऽअग्ने० स्वाहा इदमग्नीवरुणाभ्याम् ॥ १ ॥
ॐ सत्त्वन्नोऽ अग्ने० स्वाहा इदमग्नीवरुणाभ्याम् ॥ २ ॥ ॐ अयाश्चाग्ने० स्वाहा इदमग्नये ॥ ३ ॥ ॐ येतेशतं०
स्वाहा इदं वरुणाय सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च ॥ ४ ॥ ॐ उदुत्तमम्० स्वाहा इदं वरु
णाय ॥ ५ ॥ ॐ प्रजापतये स्वाहा इदं प्रजापतये ॥ इति नवाहुतीर्हुत्वा । ततः फलपुष्पचंदनघृतपूर्णस्रुवेण ॐ
मूर्ध्निर्दिवोऽअरतिं पृथिव्यावैश्वानरमृतऽआजातमग्निं कविं सभ्राजमतिथिं जनानामासन्नापात्रं जनयन्त देवाः स्वा
हा इदमग्नये ॥ इति पूर्णाहुतिं दद्यात् ॥ तत ॐ त्र्यायुषं जमदग्नेरिति ललाटे । कश्यपश्च त्र्यायुषमिति ग्रीवा

याम् । यद्देवेषु त्र्यायुषमिति दक्षिणांसे । तन्नोऽस्तु त्र्यायुषमिति हृदि । इत्यनामिकाग्रगृहीतभस्मना त्र्यायुषं कुर्यात् ॥ ततः संस्रवप्राशनमाचमनं च कृत्वा ब्रह्मणे पूर्णपात्रदानं ब्रह्मग्रंथिविमोकं च कुर्यात् ॥ ततः प्रणीतोद केन ॐ सुमित्रियानऽओषधयः संत्विति मूर्धानमभिषिच्य ॐ दुर्मित्रियास्तस्मै संतु योस्मानद्वेष्टियंचवयंद्विष्म इतीशान्यां प्रणीतां न्युञ्जीं कृत्वा बर्हिं रुत्थाप्य ॐ देवा गातु० इति मंत्रेण हस्तेनैव जुहुयात् ॥ एवं होमशेषं समाप्य आचार्याय सवत्सां गां दद्यात् ॥ तदशक्तौ गोनिष्कयं दद्यात् ॥ अदाने प्रत्यवायी भवति । तस्मादेवं दद्यात् ॥ इति प्रायश्चित्तविधानम् ॥ अथ पुनरुपनयनप्रयोगः ॥ कृतमंगलस्नानो धृतकुंकुमादितिलकः कर्ता शुभासने प्राङ्मुख उपविश्य स्वदक्षिणतः संस्कार्यं चोपवेश्य आचम्य प्राणानायम्य देशकालौ स्मृत्वा अस्य संस्कार्यस्य अमुकदोषपरिहारपूर्वकं पुनः संस्कारसिद्धिद्वारा श्रीपरमेश्वरप्रीत्यर्थमुपनयनसंस्कारं करिष्ये ॥ इति संकल्प्य तदंगतया गणपतिपूजनं पुण्याहवाचनादिनां दीश्राद्धांतं कृत्वा अधिकारार्थं ब्राह्मणत्रयं संस्कार्यं च भोजयित्वा तं स्नापयित्वा वपनमेखलाजिनदंडभैक्ष्यचर्याव्रतादिभिर्विना प्रयोगानुसारेण उपनयनं कुर्यात् ॥

ब्रह्मचर्याऽभावात् [तथा च मनुपराशरौ] अजिनं मेखला दंडो भैक्ष्यचर्या व्रतानि च ॥ निवर्तते द्विजातीनां
पुनः संस्कारकर्मणि ॥ १ ॥ ततो बहिः शालायां हस्तमात्रपरिमितं चतुरस्रं स्यादिलं कृत्वा कुशत्रयेण परिस
मुह्य तान् कुशानैशान्यां निःक्षिप्य गोमयोदकेनोपलिप्य सुवमूलेन प्रागग्रप्रादेशमात्रमुत्तरोत्तरक्रमेण त्रिरु
ल्लिख्योल्लेखनक्रमेण अनामिकांगुष्ठाभ्यां मृदमुद्धृत्यैशान्यां क्षिप्त्वा तं देशं जलेनाभिषिच्य नवीनकांस्यपात्रेणा
ग्निमानीय स्वाभिमुखं समुद्भवनामानमग्निं प्रतिष्ठापयेत् । तत आचार्यः संस्कार्यं पश्चादग्नेः स्वस्य दक्षिणतोऽ
वस्थाप्य ब्रह्मचर्यमागामिति ब्रूहीति संस्कार्यं प्रति वदति । ब्रह्मचर्यमागामिति संस्कार्यः प्रतिब्रूयात् ।
ब्रह्मचार्यसानीति ब्रूहीत्याचार्येणोक्ते ब्रह्मचार्यसानीति संस्कार्यो ब्रूयात् । तत आचार्यः ॐ येनेन्द्राय बृहस्पतिर्वासः
पर्यदधादमृतं तेन त्वापरिदधाम्यायुषे दीर्घायुत्वाय बलाय वर्चसे ॥ १ ॥ इति मंत्रेण यथोक्तमधोवासः परिधापयति ।
ततः आचमनं कृत्वा यज्ञोपवीतधारणाधिकारार्थं यज्ञोपवीतसहितं सदक्षिणं भांडाष्टकं ब्राह्मणेभ्यो दत्त्वा यज्ञो
पवीतं परिदध्यात् ॥ तत्रादौ आचार्यो यज्ञोपवीतमभिमंत्रयेत् । तद्यथा । आपो हि ष्ठेति तिसृभिर्ऋग्भिर्ऋषीणां पवीतं प्रक्षा

ल्य ॐ ब्रह्मयज्ञानं० ॥ १ ॥ ॐ इदम्विष्णु० ॥ २ ॥ ॐ नमस्तेरुद्र० ॥ ३ ॥ इति तिसृभिर्ऋग्भिर्गिरुपवीते अंगुष्ठं
 भ्रामयेत् । पुनस्तथैव नवतंतुषु देवताः विन्यसेत् । तद्यथा । प्रथमतंतौ ओंकारं न्यसामि ॥ १ ॥ द्वितीये० ॐ
 अग्निं न्यसामि ॥ २ ॥ तृतीये० ॐ नागान् न्यसामि ॥ ३ ॥ चतुर्थे० ॐ सोमं० ॥ ४ ॥ पंचमे० ॐ इंद्रं० ॥ ५ ॥
 षष्ठे० ॐ प्रजापतिं० ॥ ६ ॥ सप्तमे० ॐ वायुं० ॥ ७ ॥ अष्टमे० ॐ सूर्यं० ॥ ८ ॥ नवमे० ॐ विश्वान् देवान्
 न्यसामि ॥ ९ ॥ इति नवतंतुदेवताः न्यस्य गंधादिभिः संपूज्य ॐ उपयामगृहीतोसिसावित्रोसिचनोधाश्चनो
 धाऽअसिचनोमयिधेहि ॥ जिन्ययज्ञं जिन्ययज्ञपतिं भगाय देवाय त्वासवित्रे ॥ १ ॥ इति मंत्रेण सूर्याय प्रदर्शयेत् ॥
 तत उपवीतं करसंपुटे निधाय दशगायत्र्याभिमंत्रयेत् ॥ ॐ तत्सवितु० ॥ १० ॥ ततो यज्ञोपवीतधारणम् । ॐ
 यज्ञोपवीतं परमं पवित्रं प्रजापतेर्यत्सहजं पुरस्तात् ॥ अयुष्यमग्र्यं प्रतिमुंच शुभ्रं यज्ञोपवीतं बलमस्तु तेजः ॥ १॥
 इति मंत्रं पठितवतः संस्कार्यस्य दक्षिणबाहुमुद्धृत्य वामस्कंधे यज्ञोपवीतं निवेशयति ॥ आचमनम् ॥ ततः
 आचार्यः स्वकीयमंजलिं जलेन पूरयित्वा तेन जलेनांजलिस्थेन संस्कार्यस्यांजलिं पूरयति । ॐ आपोहिष्ठा

मयोमुवस्तानऽउर्जोदधातन ॥ महेरणायचक्षसे ॥१॥ ॐ योवः शिवतमोरसस्तस्यभाजयतेहनः उशतीरिवमातरः
॥२॥ ॐ तस्माऽअरङ्गमामवोयस्यक्षयायजिन्वथ आपोजनयथाचनः ॥३॥ इति तिसृभिर्ऋग्भिः सूर्यायाध्व्यदद्या
त् ॥ ततो गुरुः संस्कार्यं प्रेषयति सूर्यमुदीक्षस्वेति । माणवकश्च प्रेषितः । ॐ तच्चक्षुर्देवहितम्पुरस्ताच्छुक्रमुच्चरत् ॥
पश्येमशरदः शतं जीवेमशरदः शतं शृणुयामशरदः शतं प्रब्रवामशरदः शतमदीनाः स्यामशरदः शतं भूयश्च श
रदः शतात् ॥१॥ इति मंत्रेण सूर्यमुदीक्षते ॥ ततः आचार्यो माणवकस्य दक्षिणांसस्योपरि स्वं दक्षिणं हस्तं नीत्वा
हृदयमालभते । ॐ मम व्रते ते हृदयं दधामि मम चित्तमनुचित्तं ते अस्तु मम वाचमेकमना जुषस्व बृहस्पति
द्वानियनक्तु मह्यमिति मंत्रेण ॥ ततः आचार्यो माणवकस्य दक्षिणं हस्तं सांगुष्ठं गृहीत्वा को नामासीत्याह । एवं
पृष्ठः संस्कार्यः अमुकशर्माहं भोः । एवं त्रिः प्रतिप्रत्याह । पुनराचार्यः पृच्छति । कस्य ब्रह्मचार्यसीति । भवत
इति माणवकेनोच्यमाने ॐ इंद्रस्य ब्रह्मचार्यस्यगिराचार्यस्तवाहमाचार्यस्तवामुकशर्मेत्याचार्यः पठेत् ॥ अथैनं
संस्कार्यं भूतेभ्यः परिददात्याचार्यः । तत्र मंत्रः । ॐ प्रजापतये त्वा परिददामि । देवाय त्वा सवित्रे परिददामि ।

सं० ५०

११५

अद्व्यस्त्वौषधीभ्यः परिददामि । द्यावापृथिवीभ्यां त्वा परिददामि । विश्वेभ्यस्त्वा देवेभ्यः सर्वेभ्यस्त्वा भूतेभ्यः
परिददाम्यरिष्ट्यै ॥ १ ॥ अथ संस्कार्यः अग्निं प्रदक्षिणीकृत्य आचार्यस्योत्तरत उपविशति । आचार्यश्च ब्रह्मो
पवेशनादिपर्युक्षणांतं चरुवर्ज्यं कृत्वा पर्युक्षणानंतरम् आधारावाज्यभागौ महाव्याहृतयः सर्वप्रायश्चित्तं प्राजाप
त्यांतं स्विष्टकृच्चैताश्चतुर्दशाहुतीर्जुहुयात् । तद्यथा । ॐ प्रजापतये स्वाहा । इदं प्रजापतये न मम ॥ १ ॥ ॐ
इंद्राय स्वाहा ॥ इदं० ॥ २ ॥ ॐ अग्नये स्वाहा । इदमग्नये० ॥ ३ ॥ ॐ सोमाय स्वाहा । इदं सोमाय० ॥ ४ ॥
ॐ भूः स्वाहा । इदमग्नये० ॥ ५ ॥ ॐ भुवः स्वाहा । इदं वायवे० ॥ ६ ॥ ॐ स्वः स्वाहा । इदं सूर्याय० ॥ ७ ॥
ॐ त्वन्नोऽअग्ने० स्मत्स्वाहा । इदमग्नीवरुणाभ्यां० ॥ ८ ॥ ॐ सत्त्वन्नोऽअग्ने० एधिस्वाहा । इदमग्नीवरुणाभ्यां०
॥ ९ ॥ ॐ अयाश्चाग्ने० जठं स्वाहा । इदमग्नये अयसे० ॥ १० ॥ ॐ येतेशतं० स्वर्काः स्वाहा । इदं वरुणाय
सवित्रे विष्णवे विश्वेभ्यो देवेभ्यो मरुद्भ्यः स्वर्केभ्यश्च० ॥ ११ ॥ ॐ उदुत्तमम्० स्यामस्वाहा । इदं वरुणाया
दित्यायादितये० ॥ १२ ॥ ॐ प्रजापतये स्वाहा । इदं प्रजापतये० ॥ १३ ॥ ॐ अग्नये स्विष्टकृते स्वाहा । इदं

कां० ५

मग्नये स्विष्टकृते० ॥ १४ ॥ ततः संस्रवप्राशनं पवित्राभ्यां मार्जनम् अग्नौ पवित्रप्रतिपत्तिः पूर्णपात्रवरयोरन्यत
रस्य ब्रह्मणे दानम् । प्रणीताविमोकश्च । एवं होमं समाप्य अनंतरम् एनं ब्रह्मचारिणं संशास्ति । कथम् । ब्रह्मचा
र्यसीत्याचार्यो वदति । असानीति ब्रह्मचारी । अपोशानेत्याचार्यः । अश्रानीति ब्रह्मचारी । कर्मकुर्वित्याचार्यः ।
करवाणीति ब्रह्मचारी । मा दिवा सुषुप्स इत्याचार्यः । न स्वपानीति ब्रह्मचारी । वाचं यच्छेत्याचार्यः ।
यच्छानीति ब्रह्मचारी । समिधमाधेहीत्याचार्यः । आदधानीति ब्रह्मचारी । अपोशानेत्याचार्यः । अश्रानीति
ब्रह्मचारी । अथास्मै एवं शासिताय ब्रह्मचारिणे आचार्यः सावित्रीमन्वाह । कीदृशाय । उत्तरतोऽग्नेः प्रत्य
ङ्मुखोपविष्टाय पादोपसंग्रहपूर्वकमुपसन्नाय आचार्यः समीक्षमाणाय स्वयमप्याचार्येण समीक्षिताय ।
कथम् । ॐ कारव्याहृतिपूर्वकं प्रथमं पच्छः । एकैकपादम् । तथा द्वितीयमर्द्धर्चशः । तथैव । तृतीयं सर्वां स्वयं
च ब्रह्मचारिणा सह पठेत् ॥ तत्र मंत्रः । हरिः ॐ भूर्भुवः स्वः तत्सवितुर्वरेण्यम् भर्गो देवस्य धी
महि । धियो यो नः प्रचोदयात् ॥ १ ॥ (सद्यस्त्वेव गायत्रीं ब्राह्मणायानुब्रूयात् । त्रिष्टुभां सावित्रीं

क्षत्रियाय । जगतीं सावित्रीं वैश्याय ब्रूयात् इत्युपदेशः) ॥ अत्रावसरे ब्रह्मचारी समिदाधानं करोति ।
 तत्रादौ आचार्यस्य दक्षिणदिशि अग्निपश्चिमोपविष्टो घृताक्तशुष्कनिषिद्धे तरे धनं दक्षिणहस्तेन जुहुयात् ॥
 तत्र मंत्राः । ॐ अग्ने सुश्रवः सुश्रवसं मा कुरु ॥ १ ॥ ॐ यथा त्वमग्ने सुश्रवः सुश्रवा असि ॥ २ ॥
 ॐ एवं मा ॐ सुश्रवः सुश्रवसं कुरु ॥ ३ ॥ ॐ यथा त्वमग्ने देवानां यज्ञस्य निधिपाऽसि ॥ ४ ॥
 ॐ एवमहं मनुष्याणां वेदस्य निधिपो भूयासम् ॥ ५ ॥ इत्येतैः पंचभिर्मन्त्रैः प्रतिमन्त्रमिधनप्रक्षेपः ॥
 (शिष्टास्तु शुष्कगोमयखंडैरेतत्कुर्वन्ति) ततः प्रदक्षिणमग्निं पर्युक्ष्य उत्थाय स्वप्रादेशमितां घृताक्तपला
 शसमिधमादाय तिष्ठन् ॐ अग्नये समिधमाहार्षं बृहते जातवेदसे यथा त्वमग्ने समिधा समिध्यसऽएव
 महमायुषा मेधया वर्चसा प्रजया पशुभिर्ब्रह्मवर्चसेन समिधे जीव पुत्रो ममाचार्यो मेधाव्यहमसान्यनि
 राकरिष्णुर्यशस्वी तेजस्वी ब्रह्मवर्चस्यन्नादो भूयासर्त्तस्वाहा ॥ १ ॥ इति मन्त्रेण जुहुयात् ॥ ततोऽनेनैव
 मन्त्रेण समिदन्तरद्वयं जुहुयात् ॥ तत उपविश्य पूर्ववत् । ॐ अग्ने सुश्रवः सुश्रवसं मा कुरु ॥ १ ॥ ॐ यथा

त्वमग्ने सुश्रवः सुश्रवा असि ॥ २ ॥ ॐ एवं मा० सुश्रवः सुश्रवसं कुरु ॥ ३ ॥ ॐ यथा त्वमग्ने देवानां यज्ञस्य
निधिपाऽअसि ॥ ४ ॥ ॐ एवमहं मनुष्याणां वेदस्य निधिपो भूयासम् ॥ ५ ॥ इति पंचभिर्मंत्रैः
प्रतिमंत्रमिधनप्रक्षेपः ॥ ततस्तूष्णीं पाणी प्रतप्य वक्ष्यमाणैः सप्तभिर्मंत्रैः प्रतिमंत्रं मुखमवमृशति । ॐ
तनूपाऽअग्नेसितन्वम्मेपाहि ॥ १ ॥ ॐ आयुर्दाऽअग्नेऽस्यायुर्मेदेहि ॥ २ ॥ ॐ वच्चोदाऽअग्नेसिवच्चोमेदेहि ॥ ३ ॥
ॐ अग्ने यन्मेतन्वाऽऊनन्तन्मऽआपृण ॥ ४ ॥ ॐ मेधामेदेव सविताऽआदधातु ॥ ५ ॥ ॐ मेधामेदेवीसर
स्वतीआदधातु ॥ ६ ॥ ॐ मेधामभिनौदेवाधत्तांपुष्करस्रजौ ॥ ७ ॥ इत्येते मुखमार्जनमंत्राः ॥ अथ शिष्टाचार
परिप्राप्ताः केचन पदार्था लिख्यन्ते ॥ ॐ अंगानि च मऽआप्यायन्तामिति मंत्रेण शिरःप्रभृति पदांतं सर्वा
गान्यालभते । दक्षिणहस्ताग्नेण । ॐ वाक्चमऽआप्यायताम् । इति मुखालंभनम् । ॐ प्राणश्चमऽआप्यायता
मिति नासिकयोरालंभनम् । ॐ चक्षुश्चमऽआप्यायतामिति चक्षुषी युगपत् । ॐ श्रोत्रं चमऽआप्यायतामिति
दक्षिणश्रोत्रम् । अनेनैव मंत्रेण वामश्रोत्रम् । ॐ यशोबलं चमऽआप्यायतामिति बाह्वोरुपस्पर्शनम् ॥ ततर्ह्या

युषकरणम् ॥ सुवेण भस्मानीय दक्षिणकरानामिकागृहीतभस्मना ॐ त्र्यायुषं जमदग्नेरिति ललाटे । ॐ
 कश्यपस्य त्र्यायुषमिति ग्रीवायाम् । ॐ यद्देवेषु त्र्यायुषमिति दक्षिणांसे । ॐ तन्नोऽस्तु त्र्यायुषमिति हृदि ॥
 इति त्र्यायुषाणि कुरुते ॥ अथ स्मृत्यन्तरोक्तमभिवादनं लिख्यते ॥ व्यस्तपाणिभ्यां पृथिवीं स्पृशन् अमुक
 गोत्रोऽमुकप्रवरोऽमुकशर्माहं भो वैश्वानर त्वामभिवादये इति त्रिः ३ वैश्वानरमभिवाद्य पुनस्तेनैव क्रमेण ।
 अमुकगोत्र० भो आचार्य त्वामभिवादये । इत्युक्त्वाऽभिवाद्य वृद्धानभिवादयेत् ॥ आयुष्मान् भव सौम्य अमु
 कशर्मन्नित्याचार्यो ब्रूयात् । एवमेव सूर्यं वरुणं चाप्यभिवादयेत् । इत्यभिवादनम् ॥ (तथाच योगियाज्ञवल्क्यः)
 दक्षिणं पादमालभ्य पाणिना दक्षिणेन तु । सव्येन सव्यं स्पृष्टव्यमभिवादनकर्मणि ॥ व्यस्तस्थपाणिना कार्यं
 मग्निं सूर्यं गुरुं तथा पुनरुपनयने भिक्षाचर्या न कार्या । ततः आचार्यादीन् गंधादिभिः संपूज्य तेभ्यो दक्षिणां
 दत्त्वा तैराशिषो गृहीत्वा स्थापितदेवताः विसृज्य द्वादश ब्राह्मणान् भोजयेत् ॥ इति संस्कारप्रकाशे
 पुनरुपनयनप्रयोगः ॥ ॥ छ ॥ ॥ छ ॥ ॥ छ ॥ ॥ छ ॥ ॥ छ ॥ ॥ छ ॥

अथ शूद्रविवाहकाण्डः ॥ उक्त्वा द्विजानामुद्राहविधिं कृत्स्नं समंत्रकम् ॥ अधुना शूद्रजातीनां क्रिया
मात्रं वितन्यते ॥१॥ शूद्रस्य शूद्रापरिणयने मंत्ररहितं क्रियामात्रं कार्यमिति हरिहरभाष्ये उक्तम् । तेन काती
यं कर्मोच्यते ॥ तत्र प्रयोगः । विवाहदिने तत्पूर्वदिने वा कन्यापिता प्रातर्मातृकापूजनपुरःसरं नांदीश्राद्धं विधा
य विवाहोक्ते मुहूर्ते कन्यापिता स्नातः शुक्लांबरधरो मंडपे उपविश्य आचम्य कन्याया जातकर्मादिसंस्कारलो
पप्रायश्चित्तं कुर्यात् ॥ तद्यथा । दक्षिणहस्ते यथाशक्ति हिरण्यादिद्रव्यं जलादीनि चादाय विष्णुर्विष्णुर्विष्णुः
श्रीमद्भगवतो महापुरुषस्य विष्णोराज्ञया प्रवर्तमानस्य ब्रह्मणो द्वितीयपराद्धे तदादौ श्रीश्वेतवाराहकल्पे सप्तमे
वैवस्वतमन्वंतरे अष्टाविंशतितमे कलियुगे कलिप्रथमचरणे जंबूद्वीपे भरतखण्डे तत्रापि परमपवित्रे भारते वर्षे
आर्यावर्त्तातर्गतब्रह्मावर्त्तकदेशे कुमारिकानामक्षेत्रे श्रीगंगामुनयोरमुकदिग्भागे नर्मदाया अमुके तटे बौद्धाव
तारे अमुकनामसंवत्सरे अमुकमासे अमुकपक्षे अमुकतिथौ अमुकवासरे अमुकनक्षत्रे अमुकराशिस्थे चंद्रे अ
मुकराशिस्थिते सूर्ये अमुकराशिस्थेदेवगुरौ एवंग्रहगुणविशिष्टायां शुभपुण्यतिथौ अमुकगोत्रोमुकदासोहं मम
अस्याः कन्याया जातकर्मादिचूडांतसंस्कारलोपजन्यप्रत्यवायपरिहारार्थं प्रतिसंस्कारमर्थं कृच्छ्रं तत्प्रत्याग्रा

यगोनिष्कयीभूतं यथाशक्ति इदं रजतं चंद्रदैवतममुकगोत्रायामुकशर्मणे ब्राह्मणाय दातुमहमुत्सृजे । इति सं
 कल्प्य साक्षतोदकं द्रव्यं ब्राह्मणाय दद्यात् ॥ ततः स्वस्तीति प्रतिवचनम् । पुनर्देशकालौ संकीर्त्य ममास्याः क
 न्यायाः भर्त्रा सह धर्मप्रजोत्पादनगृह्यपरिग्रहधर्माचरणेष्वधिकारसिद्धिद्वारा श्रीपरमेश्वरप्रीत्यर्थं विवाहाख्यं सं
 स्कारकर्म करिष्ये । तदंगतया विहितं गणेशपूजनं स्वस्तिवाचनं नवग्रहकुलदेवतापूजनं कलशस्थापनं च करि
 ष्ये ॥ इति च संकल्प्य गणेशं पूजयेत् ॥ तत्रादौ ध्यानम् । शुक्लांबरधरं देवं शशिवर्णं चतुर्भुजम् । प्रसन्नवदनं
 ध्यायेत्सर्वविघ्नोपशान्तये ॥ १ ॥ अभीप्सितार्थसिद्धयर्थं पूजितो यः सुरासुरैः ॥ सर्वविघ्नहरस्तस्मै गणाधिपतये
 नमः ॥ २ ॥ सुमुखश्चैकदंतश्च कपिलो गजकर्णकः ॥ लंबोदरश्च विकटो विघ्ननाशो विनायकः ॥ ३ ॥ धूम्र
 केतुर्गणाध्यक्षो भालचंद्रो गजाननः ॥ द्वादशैतानि नामानि यः पठेच्छृणुयादपि ॥ ४ ॥ विद्यारंभे विवाहे च
 प्रवेशे निर्गमे तथा ॥ संग्रामे संकटे चैव विघ्नस्तस्य न जायते ॥ ५ ॥ स्वस्ति श्रीमहागणाधिपतये नमः ॥ अथातः
 संप्रवक्ष्यामि गणयागं सुखावहम् ॥ काम्यके वासिके यज्ञे विवाहे व्रतसंयमे ॥ १ ॥ आदौ गणेश्वरः पूज्यः सर्व

कामफलप्रदः ॥ मासमासाधिपं देवं गाणपत्यं लभेन्नरः ॥ २ ॥ येनासौ पूजितो यज्ञ मासाचार्यः प्रपूजितः ॥
कोसौ मासपतिर्देवो ह्यत्र धूपेन धूपितः ॥ ३ ॥ ज्येष्ठमासे कृतं पूज्य यज्ञकाले सनातनम् ॥ मंडलं प्रथमं पूज्य
कोष्ठद्वादशमुत्तमम् ॥ ४ ॥ सिंदूरेणार्चितो देव ईशाने तु विनायकः ॥ ग्रहयुक्तं ततः स्थाप्य मासे मासाधिकं
फलम् ॥ ५ ॥ गणाधिपं मार्गशीर्षे पौषे विनायकं तथा ॥ गजवक्रं च माघे च भालचंद्रं च फाल्गुने ॥ ६ ॥ चैत्र
मासे तु वेदांग वैशाखे शिवसूनुकम् ॥ ज्येष्ठे शिवसुतं पूज्य आषाढे हरनंदनम् ॥ ७ ॥ श्रावणे तापसं देवं भाद्रे
च मोदकप्रियम् ॥ आश्विने च महावीर्यं महावीर्यं च कार्तिक ॥ ८ ॥ विघ्नहर्तारमधिके मासि पूज्य गणेश्व
रम् ॥ गंधपुष्पैस्तथा धूपैः कर्पूरैर्यक्षकर्मैः ॥ ९ ॥ मृगमदैः कुकुमैश्च सिंदूरेण विशेषतः ॥ रक्तोत्पलदलैः ।
पूज्य बिल्वपत्रेण केशरैः ॥ १० ॥ मालतीकेतकीपुष्पैर्हमपुष्पैर्विचक्षणः ॥ अर्घ्यं धूपं च दीपं च रक्तवस्त्रेणच्छा
दनम् ॥ ११ ॥ पूजायां कुरुते देवे दद्यान्मोदकभोजनम् ॥ नमो देवगणेशाय नमस्ते विघ्ननाशन ॥ १२ ॥ नमस्ते
मूषकारूढ शुभकाराय वै नमः ॥ नमः कात्यायनीपुत्र लंबकर्णाय वै नमः ॥ १३ ॥ गजदंत विरूपात्मन्विद्या

बुद्धिविचक्षण ॥ देहि मे पुत्रसौभाग्यं देहि मे सुखसंपदम् ॥ १४ ॥ इच्छासमधिपं देवं वरं विनायकेश्वरम् ॥
 शत्रूणां दुष्टा ये केचिदुर्जनाश्चैव येखिलाः ॥ १५ ॥ तेषां दंडहितार्थाय प्रार्थये त्वां गणेश्वरम् ॥ प्रथमं पूजा
 गणेशस्य शांतिश्चैव विशेषतः ॥ १६ ॥ नाशयेत्सर्वदुष्टानि कल्याणं च भवेत्सदा ॥ कृष्णेन भाषितं पूर्वं देवता
 परिकीर्तिता ॥ १७ ॥ मंडलं यत्र यज्ञे च भोक्ता तत्र विनायकः ॥ गणयागविहीनो यो निष्फलं तस्य जायते
 ॥ १८ ॥ हरते सर्वविघ्नानि त्वत्प्रसादो विनायक ॥ आयुःकर्ता शांतिकर्ता वरदो भव पूजितः ॥ १९ ॥ इति
 गणयागः ॥ अथावाहनम् । पुष्याण्यादाय ॥ हे हेरंब त्वमेहोहि अंबिकात्र्यंबकात्मज ॥ सिद्धिबुद्धियुत त्र्यक्ष सर्व
 लोकपितुः पितः ॥ १ ॥ नागास्य नागहार त्वं गणनाथ चतुर्भुज ॥ भूषितः स्वायुधैर्दिव्यैः पाशांकुशपरश्वधैः ॥ २ ॥
 आवाहयामि पूजार्थं रक्षार्थं च मम क्रतोः ॥ इहागत्य गृहाण त्वं पूजा क्रतुं च रक्ष मे ॥ ३ ॥ श्रीगणेश इहा
 गच्छ इह तिष्ठ इत्यावाह्य श्रीगणेशाय नमः पादयोः पाद्यं समर्पयामि । अर्घ्यं समर्पयामि । आचमनीयं
 समर्पयामि । स्नानं समर्पयामि । वस्त्रं सम० । गंधं सम० । अक्षतान्सम० । पुष्पणि समर्पयामि ॥ धूपमा

घ्रापयामि । दीपं दर्शयामि । नैवेद्यं समर्पयामि । आचमनं स० । पूगीफलतांबूलं स० । दक्षिणां समर्प
यामि ॥ एवं षोडशोपचारैः संपूज्य ॥ वक्रतुंड महाकाय सूर्यकोटिसमप्रभ । अविघ्नं कुरु मे देव सर्वकार्येषु
सर्वदा ॥ १ ॥ इति प्रार्थयेत् ॥ अनेन पूजनेन सिद्धिबुद्धिसहितः श्रीगणेशः सांगः प्रीयताम् ॥ इति गणेश
पूजनम् । अथ स्वस्तिवाचनम् ॥ करोतु स्वस्ति ते ब्रह्मा स्वस्ति वापि द्विजातयः ॥ सरीसृपाश्च ये श्रेष्ठास्ते
भ्यस्ते स्वस्ति सर्वदा ॥ १ ॥ ययातिर्नहुषश्चैव धुंधुमारो भगीरथः ॥ तुभ्यं राजर्षयः सर्वे स्वस्ति कुर्वतु नित्यशः
॥ २ ॥ स्वस्ति तेस्तु द्विपादेभ्यश्चतुष्पादेभ्य एव च ॥ स्वस्त्यस्त्वपादकेभ्यश्च सर्वेभ्यः स्वस्ति सर्वदा ॥ ३ ॥ स्वाहा
स्वधा शची चैव स्वस्ति कुर्वतु ते सदा ॥ लक्ष्मीरुंधती चैव कुरुतां स्वस्ति तेऽनघ ॥ ४ ॥ असितो देवलश्चैव
विश्वामित्रस्तथांगिराः ॥ स्वस्ति तेद्य प्रयच्छंतु कार्तिकेयश्च षण्मुखः ॥ ५ ॥ विवस्वान् भगवान्स्वस्ति करोतु
तव सर्वदा ॥ दिग्गजाश्चैव चत्वारः क्षितिश्च गगनं ग्रहाः ॥ ६ ॥ अधस्ताद्धरणीं योसौ नागो धारयते सदा ॥
शेषश्च पन्नगश्रेष्ठः स्वस्ति तुभ्यं प्रयच्छतु ॥ ७ ॥ इति स्वस्तिवाचनम् ॥ [ततः पुण्याहवाचनं कुर्यात्] ॥ अथ नव

ग्रहपूजनम् ॥ हस्ते पुष्पाण्यादाय ॥ पद्मयोनिं चतुर्मूर्तिं वेदगर्भं पितामहम् ॥ आवाहयेत्तं ब्रह्माणं कमलोद्भूतमंग-
 लम् ॥ १ ॥ भगवन् ब्रह्मन्निहागच्छ इह तिष्ठ ॥ देवदेवं जगन्नाथं भक्तानुग्रहकारकम् ॥ चतुर्भुजं रमानाथं विष्णु-
 मावाहयाम्यहम् ॥ २ ॥ भगवन् विष्णो इहा० ॥ पंचवक्त्रं वृषारूढमुमेशं च त्रिलोचनम् ॥ आवाहयामि देवशं
 शिवं खंडागधारिणम् ॥ ३ ॥ भगवन् शिव इहागच्छ ॥ दिवाकरं सहस्रांशुं सुरासुरनमस्कृतम् ॥ लोकनाथं
 विश्वनेत्रं सूर्यमावाहयाम्यहम् ॥ १ ॥ भगवन्सूर्य इहागच्छ इह तिष्ठ ॥ हिमरश्मिनिशानाथं क्षीरसागरसंभवम् ॥
 ओषधीनां तु राजानं सोममावाहयाम्यहम् ॥ २ ॥ भो सोम इहागच्छ इह तिष्ठ ॥ धरणीगर्भसंभूतं लोहितांगं
 सुवर्चसम् ॥ कुमारं क्रूरकर्माणं भौममावाहयाम्यहम् ॥ ३ ॥ भो भौम इहागच्छ इह तिष्ठ ॥ बुधं बुद्धिप्रदा-
 तारं सोमवंशविवर्धनम् ॥ यजमानहितार्थाय बुधमावाहयाम्यहम् ॥ ४ ॥ भो बुध इहागच्छ इह तिष्ठ ॥ बुद्धि-
 श्रेष्ठो गिरःपुत्रो देवानां यो गुरुः स्मृतः ॥ तस्मिन्मंत्रिणं भक्त्या गुरुमावाहयाम्यहम् ॥ ५ ॥ भोगुरो इहागच्छ
 इह तिष्ठ ॥ प्रविष्टो जठरं शंभोर्निसृतः पुनरेव यः ॥ तं सुरारिगुरुं भक्त्या शुक्रमावाहयाम्यहम् ॥ ६ ॥ भो शुक्र

इहागच्छ इह तिष्ठ ॥ धर्मराजानुजं देवं भित्नांजनसमप्रभम् ॥ छायामातैडसंभूतं शनिमावाहयाम्यहम् ॥ ७ ॥
भोः शनैश्वर इहागच्छ इह तिष्ठ ॥ चक्रेण छिन्नमूर्द्धानं विष्णुना च निरीक्षितम् । सैहिकेयं महाकायं राहुमावाह
याम्यहम् ॥ ८ ॥ भो राहो इहागच्छ इह तिष्ठ ॥ अंजनाभं महारौद्रं बहुरूपं महाग्रहम् ॥ क्रूरकर्ममहाकायं
केतुमावाहयाम्यहम् ॥ ९ ॥ भोः केतो इहागच्छ इह तिष्ठ ॥ एवमावाहनं स्थापनं च कृत्वा । सूर्यादिग्रहेभ्यो
नमः ॥ इति नाममंत्रेण षोडशोपचारैः पूजयेत् ॥ ततः प्रार्थना ॥ ब्रह्मा मुरारिस्त्रिपुरांतकारिर्भानुः शशी भूमि
सुतो बुधश्च ॥ गुरुश्च शुक्रः शनिराहुकेतवः सर्वे ग्रहाः शांतिकरा भवंतु ॥ १ ॥ ततः । जयंती मंगला काली भद्र
काली कपालिनी ॥ दुर्गा क्षमा शिवा धात्री स्वाहा स्वधा नमोस्तु ते ॥ १ ॥ इति कुलदेवतां संपूजयेत् ॥ ततः
ईशान्यां कलशस्थापनम् ॥ तत्रादौ भूमि संपूज्य । पृथ्वि त्वया धृता लोका देवि त्वं विष्णुना धृता । कलशा
धारभूतं हि पवित्रं कुरु चासनम् ॥ १ ॥ इति भूमि स्पृशेत् । ततः । यवोसि धान्यराजोसि सर्वोत्पत्तिकरः
शुभः । प्राणिनां जीवनोपायः कलशाधः क्षिपाम्यहम् ॥ २ ॥ इति धान्यं क्षिप्वा तस्योपरि कलशं स्थापयेत् ॥

गंगे च यमुने चैव गोदावारि सरस्वति ॥ नर्मदे सिंधु कावेरि कुंभेस्मिन्सन्निधिं कुरु ॥ ३ ॥ इति जलेनापूर्य्य
 गंधं क्षित्वा सर्वौषधीःपंचपलवान् दूर्वा सप्तमृदः पंचरत्नानि च निक्षिपेत् ॥ ततः । जीवनं सर्वलोकानां
 लज्जाया रक्षणं परम् ॥ सुवेषधारि वस्त्रं हि कलशे वेष्टयाम्यहम् ॥ ४ ॥ इति रक्तवस्त्रेणावेष्टय । धान्यपूर्णमिदं
 पात्रं स्थापितं कलशे यतः ॥ तेनायं कलशः पूर्णः पूर्णः सन्तु मनोरथाः ॥ ५ ॥ इति पूर्णपात्रं निधाय । फलेन
 फलितं सर्वं त्रैलोक्यं सचराचरम् । तस्मात्फलप्रदानेन पूर्णः सन्तु मनोरथाः ॥ ६ ॥ इति नारिकेलं स्थाप
 येत् ॥ ततः पुष्पमालादिभिः शोभितं कृत्वा । तत्र गणेशवरुणौ पूजयेत् । लंबोदरं महाकायं गजवक्त्रं
 चतुर्भुजम् । आवाहयाम्यहं देवं गणेशं सिद्धिदायकम् ॥ १ ॥ भो गणेश इहागच्छ इह तिष्ठ ॥ मकरस्थं
 पाशहस्तं शुभ्रवर्णं किरीटिनम् ॥ आवाहये प्रतीचीशं वरुणं जलनायकम् ॥ २ ॥ भो वरुण इहागच्छ
 इह तिष्ठ ॥ इत्यावाह्य । गणेशवरुणाभ्यां नमः इति पूजयेत् ॥ ततः कलशाभिमंत्रणम् । कलशस्य मुखे
 विष्णुः कंठे रुद्रः समाश्रितः । मूले तस्य स्थितो ब्रह्मा मध्ये मातृगणाः स्मृताः ॥ १ ॥ कुक्षौ तु सागराः

सप्त सप्तद्वीपा वसुंधरा ॥ ऋग्वेदोथ यजुर्वेदः सामवेदोप्यथर्वणः ॥ २ ॥ अंगैश्च सहिताः सर्वे कलशं तु समा
श्रिताः ॥ २ ॥ [प्रार्थना] देवदानवसंवादे मथ्यमाने महोदधौ । उत्पन्नोसि यदा कुंभ विधृतो विष्णुना स्वयम्
॥ ३ ॥ त्वत्तः सर्वाणि तीर्थानि देवाः सर्वे त्वयि स्थिताः । त्वयि तिष्ठन्ति भूतानि त्वयि प्राणाः प्रतिष्ठिताः ॥
॥ ४ ॥ शिवः स्वयं त्वमेवासि विष्णुस्त्वं च प्रजापतिः । आदित्या वसवो रुद्रा विश्वेदेवाः सपैतृकाः ॥ ५ ॥
सर्वेपि त्वयि तिष्ठन्ति यतः कामफलप्रदाः । त्वत्प्रसादादिमं यज्ञं कर्तुमीहे जलोद्भव ॥ सान्निध्यं कुरु मे
देव प्रसन्नो भव सर्वदा ॥ ६ ॥ इति कलशस्याभिमंत्रणं प्रार्थना च ॥ ॥ अथ रक्षाविधानम् ॥ गौरसर्प
पाक्षतविकिरणम् । गणाधिपं नमस्कृत्य नमस्कृत्य पितामहम् ॥ विष्णुं रुद्रं श्रियं देवीं वंदे भक्त्या सर
स्वतीम् ॥ १ ॥ स्थानाधिपं नमस्कृत्य ग्रहनाथं निशाकरम् ॥ धरणीगर्भसंभूतं शशिपुत्रं बृहस्पतिम् ॥
॥ २ ॥ दैत्याचार्यं नमस्कृत्य सूर्यपुत्रं महाग्रहम् ॥ राहुं केतुं नमस्कृत्य यज्ञारंभे विशेषतः ॥ ३ ॥
शक्राद्या देवताः सर्वा मुनींश्च कथयाम्यहम् ॥ गर्गं मुनिं नमस्कृत्य नारदं मुनिसत्तमम् ॥ ४ ॥ वसिष्ठं मुनिशा

दूलं विश्वामित्रं तथैव च ॥ व्यासं मुनिं नमस्कृत्य सर्वशास्त्रविशारदम् ॥ ५ ॥ विद्याधिका ये मुनय आचार्याश्च
 तपोधनाः ॥ तान्सर्वान्प्रणमाम्येव यज्ञरक्षाकरान्सदा ॥ ६ ॥ पूर्वे रक्षतु गोविंद आग्नेय्यां गरुडध्वजः ॥ याम्यां
 रक्षतु वाराहो नारसिंहस्तु नैऋते ॥ ७ ॥ वारुण्यां केशवो रक्षेद्वायव्यां मधुसूदनः ॥ उत्तरे श्रीधरो रक्षेद्दीशाने
 तु गदाधरः ॥ ८ ॥ ऊर्ध्वं गोवर्धनो रक्षेदधस्ताच्च त्रिविक्रमः ॥ एवं दश दिशो रक्षेद्वासुदेवो जनार्दनः ॥ ९ ॥
 शंखो रक्षेच्च यज्ञाग्रे पृष्ठे खड्गस्तथैव च ॥ वामपार्श्वे गदा रक्षेद्दक्षिणे तु सुदर्शनः ॥ १० ॥ ब्रह्माणं माधवो रक्षेत्त्वा
 चार्यं पातु माधवः ॥ यजमानं सपत्नीकं कमलाक्षश्च रक्षतु ॥ ११ ॥ रक्षाहीनं तु यत्स्थानं तत्सर्वं रक्षतद्धरिः ॥
 यदत्र संस्थितं भूतं स्थानमाश्रित्य सर्वदा ॥ १२ ॥ स्थानं त्यक्त्वा तत्सर्वं यत्रस्थं तत्र गच्छतु ॥ अपक्रा
 मंतु भूतानि पिशाचाः सर्वतोदिशम् ॥ १३ ॥ सर्वेषामवरोधेन शुभकर्म समारभे ॥ इति रक्षाविधानम् ॥ ततो
 ब्राह्मणानां हस्तेषु रक्षाबंधनं गंधादिभिः पूजनं च कायम् ॥ तत आचाराद्यजमानवरयोरपि ॥ तत्र मंत्रौ ।
 येन बद्धो बली राजा दानवेंद्रो महाबलः ॥ तेन त्वामनुबध्नामि रक्षे माचल माचल ॥ १ ॥ इति रक्षाबंधनम् ।

लक्ष्मीनारायणौ देवौ सावित्रीकमलासनौ ॥ पार्वतीशंकरौ देवौ मंगलं तिलकं ददुः ॥ १ ॥ इति तिलकाशी
र्वादः ॥ इति गणपत्यादिपूजाविधानम् ॥ अथ विवाहविधानम् । कन्यापिता गृहागतं वरं संमानेनोपवेश
यित्वा आसनं दत्त्वा मधुपर्कपूजां कुर्यात् ॥ तद्यथा ॥ दाता पश्चात्तिष्ठंतं वरं साधुभवानास्तामर्चयिष्यामो
भवंतमिति ब्रूयात् ॥ अर्चय इति वरः ॥ ततो विष्टरमादाय । विष्टरो विष्टरो विष्टर इत्यन्येनोक्ते । विष्टरः
प्रतिगृह्यतामिति दाता वदेत् ॥ विष्टरं प्रतिगृह्णामीत्यभिधाय वरो विष्टरं गृहीत्वा विष्टराय नमः इत्यासने
उत्तराग्रं धृत्वोपविशेत् ॥ ततः पाद्यपात्रमादाय पाद्यं पाद्यं पाद्यमित्यन्येनोक्ते पाद्यं प्रतिगृह्यतामिति दाता वदेत् ॥
पाद्यं प्रतिगृह्णामीत्यभिधाय वरः पाद्यमंजलिनादाय आदौ सव्यं ततो दक्षिणामिति पादौ प्रक्षालयेत् ॥ ततः
पूर्ववद्विष्टरांतरं गृहीत्वा चरणयोरधस्तादुत्तराग्रं वरः कुर्यात् ॥ ततो दूर्वाक्षतफलपुष्पगंधसर्षपदधियुतमर्घ्यं पात्र
मादाय अर्घ्योऽर्घ्योऽर्घ्य इत्यन्येनोक्ते अर्घ्यः प्रतिगृह्यतामिति दाता वदेत् ॥ अर्घ्यं प्रतिगृह्णामीत्यभिधाय अर्घ्यं
गृहीत्वा अर्घ्यो नमः इत्यंजलिना शिरसाभिवाद्य भूमौ क्षिपेत् ॥ ततः आचमनीयपात्रमादाय आचमनीयमा

चमनीयमाचमनीयम् । इत्यन्येनोक्ते । आचमनीयं प्रतिगृह्यतामिति दाता वदेत् ॥ आचमनीयं प्रति
 गृह्णामीत्यभिधाय दात्रा दत्तं वरः प्रतिगृह्य अद्भ्यो नमः । इति सकृत्प्राश्याचामेत् ॥ ततः कांस्यपात्रस्थदधिम
 धुघृतानि कांस्यपात्रपिहितान्यादाय । मधुपर्कं मधुपर्कं मधुपर्कः । इत्यन्येनोक्ते । मधुपर्कः प्रतिगृह्यतामिति
 दाता वदेत् ॥ मधुपर्कं प्रतिगृह्णामीत्यभिधाय दातृहस्तस्थमुद्घात्य मित्राय नमः इत्यवेक्ष्य । सवित्रे नमः इति
 प्रतिगृह्य । वामहस्ते कृत्वा । मधुपर्काय नमः इत्यनामिकया लोड्य अनामिकांगुष्ठाभ्यां बहिः क्षिप्वा पुनरेवं द्विः
 कृत्वा अनामिकांगुष्ठाभ्यां त्रिः प्राश्नीयात् ॥ ततः शेषमसंचरदेशे धृत्वा द्विराचम्यांगानि संस्पृशेत् ॥ वाचे नमः
 इति मुखे ॥ प्राणाय नम इति नासिकयोः ॥ चक्षुभ्यां नम इति चक्षुषोः ॥ श्रोत्राभ्यां नम इति कर्णयोः ॥ बलाय
 नम इति बाह्वोः ॥ ओजसे नम इत्यूर्वोः ॥ अंगेभ्यो नम इति शिरः प्रभृतीनि पादांतानि सर्वगात्राणि हस्ताभ्यां
 संस्पृश्याचामेत् ॥ ततः गौर्गौर्गौरित्यन्येनोक्ते यजमानेन च प्रत्युक्ते । वरः । रुद्राणां मात्रे वसूनां दुहित्रे आदित्य
 स्वस्त्रे गवे नमः ॥ इति नत्वा । ममार्चकस्य च पाप्मा हत इत्युचैर्ब्रूयात् ॥ तत आचार्यो वेद्यां हस्तमात्रं स्थडिलं

दर्भैः परिसमुह्य गोमयेनोपलिप्य सुवमूलेन प्रागग्रास्तिस्रो रेखाः कृत्वा त्रिर्मृदमनामिकांगुष्ठाभ्यामुद्धृत्य जले
नाभ्युक्ष्य तत्र तूष्णीमेव अग्निं प्रतिष्ठापयेत् ॥ ततः कौतुकागारात्कन्यामानीय मंडपे उपविश्य कन्यापिता
वराय वस्त्रचतुष्टयं दद्यात् ॥ ततो वरो वस्त्रचतुष्टयमध्ये द्वे आयुष्मतीदं वासः परिधत्स्वेति आवृत्त्या कन्यायै
दद्यात् ॥ सा च वाससे नम इत्यावृत्त्या परिदध्यात् ॥ ततः स्वयमपि । वाससे नमः इति वस्त्रद्वयं परिधत्ते ॥
ततः दात्रा वधूमीक्षस्वेति प्रेषितो वरः विश्वेभ्यो देवेभ्यो नम इति वधूमीक्षेत । ततः कन्याप्रदकर्तृकं वधूवरयोर्ग्रंथि
बंधनम् । हस्तलेपनम् । शाखोच्चारणं च ॥ अथ कन्यादानम् ॥ तत्रादौ कन्यापिता उदङ्मुख उपविश्य स्वदक्षिणे
पत्नीमुपवेश्य कुशपाणिराचम्य स्वदक्षिणहस्ते दूर्वाक्षतफलपुष्पचंदनजलान्यादाय । देशकालौ स्मृत्वा । अमुक
गोत्रोऽमुक दासोहं मम समस्तपितृणां निरतिशयसानंदब्रह्मलोकावाप्त्यादिकन्यादानकल्पोक्तफलावाप्तये अनेन
वरेण अस्यां कन्यायामुत्पादयिष्यमाणसंतत्या ब्राह्मपक्षे द्वादशावरान् द्वादश परान् प्राजापत्यपक्षे अष्टावरान्
अष्टौ परान् पुरुषान् पवित्रीकर्तुमात्मनश्च श्रीलक्ष्मीनारायणप्रीतये ब्राह्मविवाहविधिना प्रजापत्यविवाहविधिना

वा अलंकृत्य कन्यादानं करिष्ये ॥ इति संकल्प्य पठेत् ॥ कन्यां कनकसंपन्नां कनकाभरणैर्युताम् ॥ दास्यामि
 विष्णवे तुभ्यं ब्रह्मलोकजिगीषया ॥ १ ॥ विश्वंभरः सर्वभूताः साक्षिण्यः सर्वदेवताः ॥ इमां कन्यां प्रदास्यामि
 पितृणां तारणाय च ॥ २ ॥ ततः कांस्यपात्रे वरहस्तोपरि वधूहस्तं धृत्वा । वरहस्ते सुप्रोक्षितमस्तु ॥ शिवा
 आपः संतु ॥ सौमनस्यमस्तु ॥ अक्षतं चारिष्टं चास्तु ॥ गंधाः पांतु ॥ अक्षताः पांतु ॥ पुष्पाणि पांतु ॥
 इत्युक्त्वा ॥ कन्या तारयतु पुण्यं वर्धतां शांतिः पुष्टिस्तुष्टिश्चास्तु ॥ तिथिकरणमुहूर्तनक्षत्रसंपदस्तु ॥
 पुण्याहं भवंतो ब्रुवंतु ॥ पुण्याहमिति विप्राः ॥ स्वस्ति भवंतो ब्रुवंतु ॥ ऋद्धिं भवंतो ब्रुवंतु ॥ श्रीरस्तु
 इति भवंतो ब्रुवंतु ॥ अस्त्विति सर्वत्र विप्राः प्रतिवचनं दद्युः । एवं पुण्याहवाचनं कृत्वा देशकालौ
 संकीर्त्य । अमुकदासोहं मम समस्तपितृणां निरतिशयसानंदब्रह्मलोकावाप्त्यादिकन्यादानकल्पोक्तफलावा
 प्तये अनेन वरेणास्यां कन्यायामुत्पादयिष्यमाणसंतत्या ' ब्राह्मपक्षे द्वादशावरान् द्वादशपरान् । प्राजापत्य
 पक्षे अष्टावरान् अष्टौ परान् पुरुषान् पवित्रीकर्तुमात्मनश्च श्रीलक्ष्मीनारायणप्रीतये काश्यपगोत्रस्य

अमुकदासस्य प्रपौत्राय । अमुकदासस्य पौत्राय । अमुकदासस्य पुत्राय । अमुकनामदासाय वराय ॥
अमुकगोत्रस्यामुकदासस्य प्रपौत्रीम् । अमुकदासस्य पौत्रीम् । अमुकदासस्य पुत्रीम् । अमुकनाम्नीं कन्यां
प्रजापतिदेवत्यां । पुनरेवं द्विरुच्चार्य । शतज्योतिष्टोमातिरात्रफलसमफलप्राप्तिकामः प्रजोत्पादनार्थं सहधर्मचर
णार्थं भार्यात्वेन तुभ्यमहं संप्रददे । इति कुशयवयुतं जलं कन्याहस्तं च वरहस्ते क्षिपेत् ॥ ततो वरः प्रतिगृह्णा
मि स्वस्तीत्युक्त्वा भुवं स्पृशेत् ॥ गौरीं कन्यामिमां भोस्त्वं यथाशक्ति विभूषिताम् ॥ गोत्राय चैव दासाय तुभ्यं
दत्तां समाश्रय ॥ १ ॥ कन्ये ममाग्रता भूयाः कन्ये मे देवि पार्श्वयोः ॥ कन्ये मे पृष्ठतो भूयास्त्वद्दानात्स्वर्ग
माप्नुयाम् ॥ २ ॥ मम वंशकुले जाता पालिता वत्सराष्टकम् ॥ तुभ्यं दास मया दत्ता पुत्रपौत्रप्रवर्द्धिनी ॥ ३ ॥
इति प्रार्थयेत् ॥ ततः । कृतैतत्कन्यादानप्रतिष्ठार्थमिदं सुवर्णं वा गोमिथुनं तन्मूल्यं रजतं वा दक्षिणात्वेन
तुभ्यमहं संप्रददे इति दद्यात् ॥ ततः शक्ता सत्यां कांस्यारकूटपात्रवस्त्राभरणगवाश्वदासीदासादि दद्यात् ।
कन्याबांधवाश्च यौतकं दद्यात् ॥ ततस्तां पाणौ गृहीत्वा प्रतिग्रहस्थानात् निष्क्रम्याग्निसमीपमागच्छेत् ॥

अत्रावसरे कश्चिज्जलपूर्णं कुभं स्कंधे निधायाग्नेर्दक्षिणत उत्तरतो वाऽभिषेकपर्यंतं वाग्यत उर्ध्वं तिष्ठेत् ॥ ततो
 वधूपित्रा परस्परं समीक्षितव्यमित्युक्तेऽन्योन्यं समीक्ष्य । अरौद्रचक्षुरपतिघ्नीशिवाचसुमनास्तथा ॥ सुवर्चाः
 वीरसूदेवकामाचसुखदाभव ॥ १ ॥ सोमगंधर्वाग्निपूषभ्योनमः इति मंत्रांते परस्परं निरीक्षणम् ॥ अथाग्नि
 कर्म ॥ आचार्योऽग्नेर्दक्षिणतो ब्रह्मणे आसनं दत्त्वा तमुपवेश्य मृन्मये पात्रे जलपूर्णं कुशान्निधाय उत्तरतः
 कुशेषु निधाय । अग्निं दग्धैः पूर्वोदितः परिस्तीर्य पात्रासादनं कुर्यात् ॥ तत्र । त्रीणि तृणानि । द्वे कुशपत्रे ।
 प्रोक्षणीपात्रम् । आज्यस्थाली ॥ संमार्जनकुशाः ५ । उपयमनकुशाः ७ । समिधस्तिष्ठः ३ । स्रुवः । आज्यं
 गव्यम् । तंडुलपूर्णपात्रम् । शमीपत्रमिश्रा लाजाः । शुर्पम् । अश्मा । दक्षिणा । कन्याभ्राता । एतानि पूर्वपूर्वदिशि
 क्रमेणासादनीयानि ॥ ततः प्रादेशमात्रे पवित्रे छित्त्वा प्रणीतोदकं त्रिः प्रोक्षणीपात्रे निधाय पवित्राभ्यां त्रि
 रूत्पवनम् । ततः प्रोक्षणीपात्रस्य सव्यहस्ते करणं पवित्राभ्यां त्रिरुद्दिग्नं प्रणीतोदकेन प्रोक्षणीप्रोक्षणम् । प्रोक्ष
 णीजलेन यथासादितवस्तुसेचनम् ॥ अग्निप्रणीतयोर्मध्ये प्रोक्षणीपात्रनिधानम् । स्थाल्यामाज्यं निरूप्याग्नौ

दक्षिणेधिश्रित्योल्मुकेन लाजैः सह पर्याग्निं कृत्वा स्रुवं प्रतप्य कुशैः संमृज्य प्रोक्षणीजलेन प्रोक्ष्य पुनः प्रतप्य
दक्षिणे निधाय आज्यमुद्रास्योत्पूय अवेक्ष्य अपद्रव्यनिरसनम् ॥ पुनः प्रोक्षणीरुत्पूय उपयमनकुशानादायो
त्थायाग्नौ तिस्रः समिधः प्रक्षिप्याग्निं प्रोक्षणीजलेन पर्युक्ष्य ब्रह्मणान्वारब्धः दक्षिणं जान्वाच्य समिद्धतमेग्नौ
स्रुवेणाज्याहुतीर्जुहोति ॥ [विप्रद्वारा स्वाहांतो होमः] प्रजापतये स्वाहा इदं प्रजापतये १ इंद्राय स्वाहा इदं
मिंद्राय २ इत्याधारौ अग्नये स्वाहा इदमग्नये ३ सोमाय स्वाहा इदं सोमाय ४ [इत्याज्यभागौ] अग्नये स्वाहा
इदमग्नये १ वायवे स्वाहा इदं वायवे २ सूर्याय स्वाहा इदं सूर्याय ३ अग्नीवरुणाभ्यां स्वाहा इदमग्नीवरुणाभ्या
म् ४ (पुनः) अग्नीवरुणाभ्यां० इदं० ५ अग्नये स्वाहा इदं० ६ वरुणसवितृविष्णुविश्वेदेवमरुत्स्वर्केभ्यः
स्वाहा इदं वरुणादिभ्यः ॥ ७ ॥ वरुणायादित्यायादितये स्वाहा इदं वरुणायादित्यायादितये च ॥ ८ ॥
प्रजापतये स्वाहा इदं० ॥ ९ ॥ अग्नये स्विष्टकृते स्वाहा इदं० ॥ १० ॥ ततः । अग्नये स्वाहा इदमग्नये इति
त्रिर्जुहुयात् ॥ ३ ॥ वैवस्वताय स्वाहा इदं० १ अन्तः पटम् ॥ मृत्यवे स्वाहा इदं मृत्यवे [प्रणीतोदकस्पर्शः]

अथ लाजाहोमः ॥ तत्रादौ वरांजलिपुटोपरिसंलग्नवध्वंजलिघृताभिधारितवधूभ्रातृदत्तशूर्पस्थशमीपत्रमिश्रैर्ला
जैर्वधूकर्तृको होमः ॥ अर्यम्णे नमः इदमर्यम्णे १ अग्रये नमः इदमग्रये २ अग्रये नमः इदमग्रये ३ इति त्रिजु
हुयात् ॥ ततो वरो वध्वा दक्षिणं हस्तं सांगष्ठमुत्तानेन हस्तेन गृहीयात् । तत्र मंत्रः ॥ भगार्यमसवितृभ्यो नमः ॥
वित्तसौम्यगुणैर्युक्ता वीरसूर्जीवमूर्भव ॥ कुले मदीये सम्राज्ञी मच्चित्तानुगता सदा ॥१॥ ततो गृहीतामेव वधूमुत्तर
तोऽग्नेर्दक्षिणपादेनाश्मानमारोहयति ॥ कन्यायै नमः १ सरस्वत्यै नमः २ इति गाथा गायन्ती । ततोऽग्रे वधूः पश्चाद्भरः ।
अग्रये नमः १ इति आग्निं परिक्रम्य पुनर्द्विर्लाजाहोमादिपरिक्रमांतं कृत्वा चतुर्थे शूर्पकोणेन वधूभ्राता सर्वला
जान् कन्यांजलावावपति तान् भगाय नमः । इति तिष्ठन्ती जुहोति ॥ ततोऽग्रे वरः पश्चाद्बधूरग्निं चतुर्थे परिक्रम्य
उपविश्य ब्रह्मणान्वारब्धः आज्येन । प्रजापतये नमः । इदं प्रजापतये ॥ इति जुहुयात् ॥ [अत्र सेवरादान
मिति मरुदेशाचारः] अथ समाचारादंतःपटम् ॥ तत्र श्लोकाः ॥ स्थानं प्रधानं न बलं प्रधानं स्थाने स्थितः
कापुरुषोऽपि धीरः ॥ जानामि नागेंद्र तव प्रभावं कंठे स्थितो गर्जसि शंकरस्य ॥ १ ॥ गर्जे यदा तृणवच्छेद

यामि दृष्ट्वा ब्रह्मा देवतानां च मुख्यः ॥ वैरं मध्ये वैनतेयः पृदाकोस्तयोरन्तः पट्टमादत्त नूनम् ॥ २ ॥ मण्डपं
मधुपर्कश्चलाजाहोमस्तथैव च ॥ यावत्कन्या न वामांगे तावत्कन्या कुमारिका ॥ ३ ॥ अथ चतुर्युगानि ॥ यदा
भवे पृथिवी कृतयुगमधितोयं तदा भवे पृथिवी अचलस्य स्तंभः । आकाशमण्डपम् समुद्रकलशः सुवर्णपात्रम्
रत्नाक्षताः ब्रह्माचार्यः कन्या च गौरी वरः श्रीश्वरो देवदेवः पुण्यकाले वर तुभ्यं नित्यं ददातु ॥ गंधर्वश्चैव
तत्सर्वं दंपत्यो रक्षतां सदा । गंधर्वो देवतारूप आशीर्वादं ददातु नौ ॥ १ ॥ यदा भवे पृथिवी त्रेतायुगमधि
तोयं तदा भवे पृथिवी सुवर्णस्य स्तंभः पट्टवस्त्रमण्डपम् रजतस्य पात्रम् गंगायाः कलशः मुक्ताफलाक्षता वसिष्ठ
आचार्यः कन्या च सीता वरः श्रीरामचंद्रो देवदेवः पुण्यकाले वर तुभ्यं ददातु ॥ चित्तचित्तीति तत्सर्वानाहु
तीनां त्रयोदश ॥ रक्षते च उमा रुद्रविश्वेदेवैः समन्विता ॥ २ ॥ यदा भवे पृथिवी द्वापरयुगमधितोयं तदा
भवे पृथिवी श्रीखंडचंदनस्य स्तंभः भोजपत्रमण्डपम् ताम्रस्य कलश मुक्ताफलाक्षता दुर्वासा आचार्यः कन्या
च द्रौपदी वरः श्रीमदर्जुनो देवदेवः पुण्यकाले वर तुभ्यं नित्यं ददातु ॥ गोविंदो गोकुले जातः क्रीडितो

गोपबालकैः ॥ तुष्टिपुष्टिकरोऽस्माकमायुरारोग्यकारकः ॥ ३ ॥ यदा भवे पृथिवी कलियुगमधितोयं
 तदा भवे पृथिवी हरिद्वंशस्य स्तंभः सूत्रवस्त्रमण्डपम् मृन्मयकलशं तंडुलाक्षताः माघ आचार्यः कन्या
 च भानुमती वरः श्रीभोजराजो देवदेवः पुण्यकाले वर तुभ्यं नित्यं ददातु ॥ चिरंजीवो महातेजा उभ
 योश्च चिरायुषम् ॥ प्रयच्छतु हरिर्देवो मनसा चिंतितं ध्रुवम् ॥ ४ ॥ इति चतुर्युगानि ॥ ततोऽग्रेरुत्तरंतः ।
 उदकसंस्थान्सप्ततंडुलपुंजान् कृत्वा तेषु एनां वधूं सप्तपदाक्रमणं वरः कारयति ॥ तत्र मंत्राः ॥ इषे नमः
 विष्णवे नमः ऊर्जे नमः १ विष्णवे नमः २ रायस्पोषाय० विष्णवे नमः ३ मयोभवाय० विष्णवे नमः ४
 प्रजाभ्यो० विष्णवे नमः ५ पातुभ्यो० विष्णवे नमः ६ सखिभ्यो० विष्णवे नमः ७ ॥ इति सप्तपदाक्रमणम् ॥
 ततः पूर्वकुंभोदकेन वरः आम्रपल्लवैरभिषिंचेत् ॥ अद्भ्यो नमः ॥ इति ॥ ततो वरेण सूर्यमुदीक्षस्वेत्युक्ते । सूर्याय
 नमः । इति सूर्यं पश्येत् ॥ अस्तमिते सूर्ये ध्रुवमुदीक्षस्वेत्युक्त्वा ध्रुवाय नमः ॥ इति ध्रुवं पश्यति ॥ ततो वरः ॥
 मम तव चित्तवाग्भ्यो नमः । इति मंत्रेण वधूदक्षिणांसोपरि हस्तं नीत्वा हृदयमालभते । [ततो हस्तमो

चनमिति लोकाचारः] अत्र समाचाराद्धूं वरस्य वामभागे उपवेशयन्ति ॥ तत्र कन्यावाक्यानि ॥ तीर्थव्रतो
द्यापनदानयज्ञान् मया सह त्वं यदि कांत कुर्याः ॥ वामांगमायामि तदा त्वदीयं जगाद वाक्यं प्रथमं कुमारी
॥ १ ॥ हव्यप्रदानैरमरान् पितृंश्च कव्यप्रदानैर्यदि पूजयेथाः ॥ वामांगमायामि तदा त्वदीयं जगाद वाक्यं
वचनं द्वितीयम् ॥ २ ॥ कुटुंबरक्षाभरणे यदि त्वं कुर्याः पशूनां परिपालनं च ॥ वामांगमायामि तदा त्वदीयं
जगाद कन्या वचनं तृतीयम् ॥ ३ ॥ आयव्ययं धान्यधनादिकानां पृष्ठा निवेशं प्रगृहं विदध्याः ॥ वामांगमा
यामि तदा त्वदीयं जगाद कन्या वचनं चतुर्थम् ॥ ४ ॥ देवाल्यारामतडागकूपवापीर्विदध्या यदि पूजयेथाः ॥
वामांगमायामि तदा त्वदीयं जगाद कन्या वचनं च पंचकम् ॥ ५ ॥ देशांतरे वा स्वपुरान्तरे वा यदा विदध्याः
क्रयविक्रयं त्वम् ॥ वामांगमायामि तदा त्वदीयं जगाद कन्या वचनं च षष्ठम् ॥ ६ ॥ न सेवनीया परपार
कीया त्वया कदाचित्खलु कामिनापि ॥ वामांगमायामि तदा त्वदीयं जगाद कन्या वचनं च सप्तमम् ॥ ७ ॥
वर उवाच ॥ मदीयचित्तानुगतं च चित्तं यदा भदाज्ञापरिपालनं च ॥ पतिव्रताधर्मपरायणा त्वं कुर्या तदा

सर्वमिदं प्रयत्नम् ॥ १ ॥ ततो वरोऽनामिकाग्रं वधूशिरसि धृत्वा वध्वे नम इत्यभिमन्त्र्य सीमन्ते सिंदूरं ददाति ॥ ततो वधूं कश्चिद्बलवानुत्थाप्य गोश्वपुरुषेभ्यो नमः । इत्यानडुहे चर्मणि कुशेषु वा उपवेशयेत् ॥ ततः अग्नये स्विष्टकृते नमः ॥ इदमग्नये स्विष्टकृते ॥ इति हुत्वा । संस्रवप्राशनम् आचमनं च कुर्यात् ॥ ततः पूर्णपात्रदानम् । देशकालौ संकीर्त्य । अद्य कृतैतद्विवाहहोमकर्मणि ब्रह्मकर्मप्रतिष्ठार्थमिदं पूर्णपात्रं प्रजापतिदेवतममुक गोत्रायामुकशर्मणे ब्राह्मणाय तुभ्यमहं संप्रददे इति ब्रह्मणे दद्यात् ॥ स्वस्तीति प्रतिवचनानंतरं ब्रह्मग्रंथिविमोकः ॥ ततः प्रणीताजलेन पवित्राभ्यां मार्जनं तयोरग्नौ प्रक्षेपः । आचार्याय गोदानम् । होत्रे दक्षिणादानं च कार्यम् ॥ ततः प्रणीताविमोकः ॥ ततो ब्राह्मणेभ्यो भूयसीं दक्षिणां दत्त्वा । तिलकनीराजनादि यथाचारं कुर्यात् ॥ ततो गणेशादिदेवान् विसृज्य । त्रिरात्रमेकरात्रं वाऽक्षारलवणाशिनौ ब्रह्मचारिणावलंकुर्वाणावधः शायिनौ दंपती स्याताम् ॥ चतुर्थ्यामपररात्रे च चतुर्थीकर्मकार्यम् ॥ इति संस्कारप्रकाशे शूद्रविवाहपद्धतिः समाप्ता ॥ अथ शूद्राणां वेदमंत्रविचारः ॥ तत्र अविद्यत्वाद्देवमंत्रे नाधिकारः ॥ तथा च श्रुतिः । गायत्र्या ब्राह्म

णमसृजत त्रिष्टुभा राजन्यं जगत्या वैश्यं न केनचिच्छूद्रमिति ॥ व्यासजातूकण्यौ । शूद्रो वर्णश्चतुर्थोऽपि वर्ण
त्वाद्वर्ममर्हति ॥ वेदमंत्रस्वधास्वाहावषट्कारादिभिर्विना ॥ नृसिंहतापनीयेपि । सावित्रीप्रणवयजुर्लक्ष्मीवी
जंयदिजानीयात्स्त्रीशूद्रः समृतोऽधोगच्छति ॥ व्याहरणे जिह्वाच्छेद इति श्रुतेश्च ॥ स्कान्देपि । स्वाहाप्रणवसं
युक्तं शूद्रे मंत्रं ददद्विजः ॥ शूद्रो निरयमाप्नोति ब्राह्मणः शूद्रतामियात् । एवं पुराणविष्णुसहस्रनामस्तोत्रगी
तापाठेपि नाधिकारः । वेदांगत्वात् । तदुक्तं हरिवंशे । सुगतिमियाच्छूवणाच्च शूद्रजातिरिति ॥ हेमाद्रौ । आवाह
नादि कर्तव्यं यथा शूद्रेण तच्छृणु ॥ देवानां देवनाम्ना तु पितॄणां नामगोत्रतः ॥ व्यासजातूकण्यौ । अधिकारी
भवेच्छूद्रः पूर्वधर्मे न वैदिके ॥ भारतेपि ॥ मंत्रं वर्जं न दुष्यन्ति कुर्वाणाः पौष्टिकीं क्रियाम् ॥ बृहदारण्यकः ॥ दक्षि
णार्थं तु यो विप्रः शूद्रस्य कारयेद्विः ॥ ब्राह्मणस्तु भवेच्छूद्रः शूद्रस्तु ब्राह्मणो भवेत् ॥ अस्यार्थो माधवा
चार्येण कृतः । यो विप्रः शूद्रस्य दक्षिणामादाय तदीयं हविः शान्तिपुष्ट्यादिसिद्धये वैदिकैर्मन्त्रैर्जुहोति तत्र विप्र
स्यैव दोषः शूद्रस्तु होमफलं लभेत इत्यर्थः ॥ विवाहशान्त्यादौ नाममन्त्रेण विप्रद्वारा स्वाहांतो होमः । इति
मदनपालः ॥ यमस्मृतौ । शूद्रोऽप्येवंविधः कार्यो विना मन्त्रेण संस्कृतः ॥ न केनचित्समसृजच्छंदसा तं प्रजा

पतिः (छंदसा मंत्रेण इत्यर्थः) व्यासः । नवैताः कर्णवेधांता मंत्रवर्जं क्रियाः स्त्रियाः ॥ विवाहो मंत्रतस्तस्याः
 शूद्रस्यामंत्रतो दश ॥ इति । शूद्राणां काश्यपं गोत्रमिति हेमाद्रिः ॥ शूद्रा वाजसनेयिन इति दक्षोक्तेः ॥ शूद्राणां
 संस्कारा वाजसनेयिशाखया कार्या इति निर्णयसिंधुकारः ॥ किं बहुना शूद्रकर्तृकविवाहशांतिदानश्राद्धादौ
 विप्रस्यैव पौराणमंत्रपाठः शूद्रस्य तु श्रवणमात्रम् ॥ इति शूद्रमंत्रविचारः ॥ अथ ग्रंथाऽलंकारो ग्रंथकर्तृ
 णामुभयकुलवर्णनं च ॥ देशे विशाले हि मरौ बभूव बीकोजिनामा नृपतिः पुरा हि ॥ तस्यैव नाम्ना खलु राज
 धानी लोके बिकानेर इति प्रसिद्धा ॥ १ ॥ तच्छास्ता राजनीतिज्ञो गंगासिंहो महीपतिः ॥ विद्राञ्छूरो हि
 धर्मात्मा गोविप्रप्रतिपालकः ॥ २ ॥ यस्य प्रीतिरभूद्रम्यां गोरुंडे सप्तमे नृपे ॥ नृपाणां भारतीयानां प्राप्तोच्चा
 पदपद्धतिः ॥ ३ ॥ तस्यैवराज्येऽतिमनोहरे पुरे श्रीरत्नदुर्गे नृपदुर्गमे शुभे ॥ विद्यासदाचारयुतैश्चसद्विजैर्वैश्यै
 र्धनाढ्यैर्बहुभिश्चमण्डिते ॥ ४ ॥ आसीदसिष्ठान्वयगौडविप्रो माध्यंदिनीयो बुधजीवराजः ॥ विवृद्धमानो विदुषां
 समाजे सुज्ञैर्नरैः सर्वसमृद्धिभाक्सः ॥ ५ ॥ तस्यात्मजा बाणमितास्तु सद्गुणाः सुवेदविद्याध्ययने च नैपुणाः ॥
 आयातयातद्विजशुद्धप्राङ्गणा वीर्येण संताडितवैरिदुर्गणाः ॥ ६ ॥ एतेषु मुख्यः किल रामकृष्णो ज्ञानेन स्वल्पी

कृतसवतृर्णः ॥ स्वबुद्धितः खण्डितवैरिप्रश्नः सुभक्तिसंतर्पितदेवकृष्णः ॥ ७ ॥ तस्याऽभवन्नाममिताः सुपुत्राः
स्वधर्मरक्ताः सुकलत्रमित्राः ॥ गृहेषुसंलेखितरम्यचित्राः श्रीकान्तपूजानिरताः पवित्राः ॥ ८ ॥ इमानि नामानि
भवन्ति तेषां चतुर्भुजाख्यो विबुधोऽग्रजातः ॥ कस्तूरिचन्द्राभिधसज्जनोऽन्योऽपरो गुणीज्येष्ठमुखस्तु रामः ॥ ९ ॥
तत्रापि मध्या निजवंशपालकाः कस्तूरिचन्द्राख्यमहत्सुसत्कृताः ॥ तेषां सुपुत्रावनवंद्यवन्दितावास्तां किल
द्वौ नितरांधरातले ॥ १० ॥ चातुर्थिलालाख्यगुरुमुखाख्यौ सुज्ञौ गुणाढ्यौ निजधर्मरक्तौ ॥ ज्येष्ठ
स्तयोर्वै खलु पण्डिताग्र्यः श्रीशंभुपादाब्जविलग्नचित्तः ॥ ११ ॥ षट्शास्त्रवेत्ता श्रुतिकर्मरक्तः परोपकारी सुनिबंध
कर्ता ॥ दाता मनस्वी द्विजदेवभक्तो हुताऽवशिष्टान्नसदानुरक्तः ॥ १२ ॥ यत्प्रसूहर्बार्हति पिता कस्तूरिच
न्द्रकः ॥ मातामहश्च श्रीरामो मातुलो विष्णुदत्तकः ॥ १३ ॥ सूत्रं कात्यायनं यस्य शाखा माध्यादिनी किल ॥
श्रीवसिष्ठकुलं वित्तं स चतुर्थाख्यपंडितः ॥ १४ ॥ एतादृशो गौडकुले शताब्द्यां निबंधकर्ता न बभूव कश्चित् ॥
द्विःषणिबन्धा रचिता हि येन शिवस्य साम्बस्य वरप्रसादात् ॥ १५ ॥ शान्तिप्रतिष्ठाश्राद्धानां ज्योतिषोत्सर्ग
कर्मणाम् ॥ अनुष्ठानविधेश्चापि संस्काराणां विधेस्तथा ॥ १६ ॥ प्रायश्चित्तस्य शुद्धेश्च वैद्यकोद्यापनस्य च ॥

तथा सद्धर्मणां ग्रंथा रचिता द्वादशत्विमे ॥ १७ ॥ तत्रायं सप्तमो ग्रंथः पूर्णतामगमच्छुभः ॥ अनेन प्रीयतां
 शंभुर्भवान्या सह सर्वदा ॥ १८ ॥ स्वस्तिश्रीमान्महाराजो भूपालिवरहीरकः ॥ चिरं जीयात्सतां मान्यो गंगा
 सिंहो महीपतिः ॥ १९ ॥ धनवृद्धिर्धर्मवृद्धिः प्रजावृद्धिः सुखप्रदा ॥ आयुर्वृद्धिश्च भूयाद्वै महाराजस्यसंततम् ॥
 ॥ २० ॥ श्रीमत्प्रभुप्रतापेन गोव्याघ्रादिगणोऽखिलः ॥ युगपच्चैकदेशेहिजलंपास्यातिनिर्भयः ॥ २१ ॥ सर्वाः प्रजाः
 प्रजायन्ते सुखिनःखलु राजनि ॥ श्रीमतिशासतिराज्यं विद्यावृद्धिर्भविष्यति ॥ २२ ॥ इति श्रीमन्महाराजाधिरा
 जराजराजेंद्रक्षत्रियकुलार्कमरुदेशाधिपतिश्रीगंगासिंहवर्मन्वीकानेरराज्यांतर्गतश्रीरत्नगढनिवासिना गौडवं
 शावतंसवासिष्ठगोत्रोद्भवश्रीरामकृष्णामरचन्द्रयोः पौत्रेण श्रीकस्तूरीचंद्रात्मजेन श्रीचतुर्भुजदत्तसूनुना श्रीमहा
 दवभक्तनानानिबन्धकर्त्रा पण्डितश्रीचतुर्थीलालशर्मणा विरचिते चातुर्थीलालभास्करे महानिबन्धे संस्का
 रप्रकाशाख्ये सप्तमे ग्रंथे शूद्रविवाहविधानकाण्डः पंचमः समाप्तः ॥ ५ ॥ श्रीमदिष्टदेवमहेशाय नमः ॥ शम् ॥

इदं पुस्तकं मुम्बय्यां खेमराज श्रीकृष्णदासश्रेष्ठिना स्वकीये "श्रीवेङ्कटेश्वर" मुद्रणालये मुद्रयित्वा प्रकाशितम्।

मुद्रक एवं प्रकाशक:

खेमराजा श्रीकृष्णदास,

अध्यक्ष : श्रीवेङ्कटेश्वर प्रेस,

खेमराज श्रीकृष्णदास मार्ग, मुंबई - ४०० ००४.

पुस्तकें मिलने के स्थान

- | | |
|--|---|
| १) खेमराज श्रीकृष्णदास,
श्रीवेङ्कटेश्वर स्टीम प्रेस,
खेमराज श्रीकृष्णदास मार्ग,
खेतवाडी, मुंबई - ४०० ००४. | ३) गंगाविष्णु श्रीकृष्णदास
लक्ष्मीवेङ्कटेश्वर स्टीम प्रेस,
व बुक डिपो,
अहिल्यावाई चौक, कल्याण
(जि. ठाणे - महाराष्ट्र) |
| २) खेमराज श्रीकृष्णदास,
६६, हडपसर इण्डस्ट्रियल इस्टेट
पुणे - ४११ ०१३. | ४) खेमराज श्रीकृष्णदास,
चौक - वाराणसी (उ.प्र.) |

॥ इति संस्कारप्रकाशः समाप्तः ॥

इति
संस्कारप्रकाशः
समाप्तः